

# AZƏRBAYCAN DİLİ

dövlət dili



METODİK VƏSAİT





RAFİQ İSMAYİLOV  
ÜLKƏR NURULLAYEVA  
REYHAN HƏBİBLİ

Ümumi təhsil müəssisələrinin **5**-ci sinifləri üçün

# AZƏRBAYCAN DİLİ *(dövlət dili)*

fənni uzrə dərsləyin  
METODİK VƏSAİTİ

©Azərbaycan Respublikası Elm və Təhsil Nazirliyi



**Creative Commons Attribution-NonCommercial-ShareAlike 4.0  
International (CC BY-NC-SA 4.0)**

Bu nəşr Creative Commons Attribution-NonCommercial-ShareAlike 4.0 International  
lisensiyası (CC BY-NC-SA 4.0) ilə [www.trims.edu.az](http://www.trims.edu.az)  
saytında əlçatandır. Bu nəşrin məzmunundan istifadə edərkən  
sözügedən lisensiyanın şərtlərini qəbul etmiş olursunuz:

İstinad zamanı nəşrin müəllif(lər)inin adı göstərilməlidir.

Nəşrdən kommersiya məqsədilə istifadə qadağandır.

Törəmə nəşrlər orijinal nəşrin lisensiya şərtlərilə yayılmalıdır.

Bu nəşrlə bağlı irad və təkliflərinizi  
[artitrm2017@gmail.com](mailto:artitrm2017@gmail.com) və [derslik@edu.gov.az](mailto:derslik@edu.gov.az)  
elektron ünvanlarına göndərməyiniz xahiş olunur.  
Əməkdaşlığınız üçün əvvəlcədən təşəkkür edirik!

Dərs	Mövzu	Məzmun xətti	Dərslik səh.	İş dəftəri səh.	Metodik vəsait səh.
<b>1-ci fəsil. Zəhmətkeşlik</b>					
1	Qurucu				
2	Qurucu				
3	Qazanılmış manat				
4	Saitlərin növləri				
<b>2-ci fəsil. Mərhəmət</b>					
5	Bir boşqab sıyıq				
6	Bir boşqab sıyıq				
7	Bir boşqab sıyıq				
8	Dialog				
9	Qoşa saitli sözlərin yazılışı				
<b>3-cü fəsil. Fədakarlıq</b>					
10	Əsl yoldaş				
11	Səxavətli ağac				
12	Səxavətli ağac				
13	Səxavətli ağac				
14	Ahəng qanunu				
15	Ümumiləşdirici təkrar				

# GİRİŞ DƏRSİ

## **Təlim nəticələri:**

- Müzakirə zamanı mövzuya uyğun fikir yürüdür (st. 2.2.3).
- Təqdimat zamanı fikirlərin məntiqi ardıcılığına riayət edir (st. 2.2.2).
- Verbal informasiyanı qeyri-verbal şəkildə və əksinə ifadə edir (st. 4.1.3).

**Mövzuya yönəltmə.** İlk dərs günü olduğunu nəzərə alaraq şagirdlərin tədris ilində istifadə ediləcək Azərbaycan dili dərsliyi ilə tanışlığı vacibdir. Müəllim şagirdlərin diqqətini dərsliyin mündəricat səhifəsinə yönəldir. Şagirdlər dərsliyi vərəqləyərək bölmələrin adlarını oxuyur, onların diqqətini çəkməyə çalışır, şəkillər haqqında ilkin təəssüratlarını danışırlar. Dərsliyin ilk bölməsinin adı müzakirə edilir. Şagirdlər “fərd” və “toplum” sözlərinin mənalərini izah edərək bu mövzuda bildiklərini danışırlar.

## **Danışma**

### **Dərslik, səh. 6**

#### **a. Məlumatlarla tanış olun və tapşırıqları yerinə yetirin.**

Tapşırıqda dünyanın ən zəngin insanlarından biri, Microsoft şirkətinin banisi və sahibi Bill Qeytsin tövsiyələri təqdim edilib. Müəllim əvvəlcə şagirdlərin diqqətini həmin açar sözlərə cəlb edir. Bu anlayışlar haqqında şagirdlərin fikirləri dinlənir. Müəllim şagirdləri danışma fəaliyyətinə cəlb etmək üçün yönəldici suallar verir:

- Dərs ilinin ilk günləridir. Siz bu tədris ilində qarşınıza hansı məqsədləri qoymusunuz?
- Məqsədə çatmaq üçün nə etmək lazımdır?
- Sizcə, uğur əldə etməyəndə geri çəkilmək, yoxsa davam etmək lazımdır? Nə üçün belə düşüncələrə gəlməlisiniz?

**Müəllimin nəzərinə!** Bu tapşırıq mövzu ilə bağlı mülahizələrini bildirmək bacarığı ilə yanaşı söz ehtiyatının inkişafına da yönəlmişdir. Açar sözlərin mənası şagirdlərə izah edilir. Onlar bu sözləri cümlədə işlədərək mənasını anladıklarını sübut edir, daha sonra “əzmkar” sözünün izahını Bill Qeytsin tövsiyələri ilə əlaqələndirirlər.

Şagirdlərin cavabı təxminən belə ola bilər: Əzmkar insanlar uğur qazanmaq üçün mübarizə aparırlar. Uğur əldə etməyəndə geri çəkilmirlər. Təslim olmur, yenidən cəhd edirlər.

Bill Qeytsin təqdim edilmiş fikirlərinə münasibət bildirirlər:

- Sızıldamaq əvəzinə səhvlərinizdən nəticə çıxarmağı bacarın.

Şagirdlərin cavabı təxminən belə ola bilər: Uğurun bir sirri səhvini anlamaq, yenidən düzgün qərarlar verməkdir.

- Komanda ilə işləyərkən uğur qazanmaq daha asandır.

Şagirdlərin cavabı təxminən belə ola bilər: Uğur qazanmaq üçün əməkdaşlıq etməyi bacarmaq lazımdır. Məsələn, qrup işləri zamanı əməkdaşlıq etməyi bacaran qruplar tapşırığı daha tez və daha keyfiyyətli yerinə yetirir.

## **Təqdimat**

### **Dərslik, səh. 6**

#### **b. “Həyatdakı idealım” mövzusunda təqdimat hazırlayın.**

Şagirdlər “Həyatdakı idealım” mövzusunda təqdimat hazırlayırlar. İlk növbədə şagirdlər “ideal” sözünü izah edirlər. Daha sonra tapşırıqda verilmiş təlimata uyğun şifahi təqdimat hazırlayıb sinfə təqdim edirlər. Tapşırıq rəhbərliyi nitq söyləmək və təqdim etmə bacarığının inkişafına yönəlib. Şagirdlər tapşırıqda verilmiş sualları da cavablandırmaqla həyatdakı idealları haqqında şifahi təqdimat hazırlayırlar. Hazırlaşmaq üçün şagirdlərə müəyyən vaxt verilir. Sınıfın bütün şagirdlərinin təqdimat etməsini təmin etmək məqsədilə hər bir şagirdə vaxt ayrılır.

## Dərslik, səh. 7

### c. Diaqram əsasən suallara cavab verin.

Tapşırıq şagirdlərin qrafik məlumatları verbal məlumatlara çevirərək şərh etmək bacarığının inkişafına yönəlib. Bu tapşırıq növbəti “ç” tapşırığının asanlıqla yerinə yetirilməsinə təkan verir.

#### Cavab:

1. Diaqramdakı məlumatlar V<sup>a</sup> sinfinin “uğurun sirri” haqqında fikirlərini əks etdirir.
2. Diaqramdakı sütunlar uğura səbəb olan xüsusiyyətləri əks etdirir.
3. Şagirdlərin çoxu zəhmətkeş insanların daha çox uğur qazandığını düşünürlər.
- 4-cü sualın cavabı müxtəlif ola bilər.

#### Yazı

## Dərslik, səh. 7

### ç. Aşağıdakı cümlələri davam etdirin. Diaqramdakı məlumatları əks etdirən bir neçə cümlə yazın.

#### Diferensial yanaşma

Şagirdləri dil səviyyəsinə görə qruplaşdırmaq tövsiyə edilir.

I qrup: Dil səviyyəsi yüksək olan şagirdlərdən ibarət qrup tapşırığı müstəqil şəkildə yerinə yetirir.

II qrup: Dil səviyyəsi orta olan şagirdlərdən ibarət qrupa bəzi açar ifadələr təqdim oluna bilər: vətən uğrunda, döyüş, Azərbaycan əsgəri, qələbə qazanmaq, üçrəngli bayraq, dalğalanmaq və sairə.

III qrup: Dil səviyyəsi zəif olan şagirdlərdən ibarət qrupa şəkli təsvir edən cümlələr qeyri-ardıcıl şəkildə təqdim oluna bilər. Şagirdlər isə bu cümlələri məntiqi ardıcılıqla düzüb şəkli təsvir edirlər.

#### Cümlələr:

Əli uşaqlıqdan rəsm çəkməyi sevirdi. Məktəbdə rəsm dərslərinə xüsusi həvəs göstərirdi. Rəna müəllimə onun bu istedadını ilk gündən hiss etmişdi. O, həmişə Əlinin çəkdiyi rəsmləri foyədə nümayiş etdirirdi. Rəna müəllimə Əliyə deyirdi:

– Əli, gərək sərgi təşkil edək. Bu gözəllikləri çox insan görməlidir.

Əli isə nədənsə tərəddüd edirdi. Biz də onu dəstəkləyirdik.

Dördüncü sinfin sonu idi. Biz ibtidai sinfi bitirirdik. Rəna müəllimədən ayrılırdıq. Bir gün Əli bizə xoş xəbər verdi. Yaxın günlərdə onun sərgisi keçiriləcəkdi. Bu xəbər hamımızı çox sevindirdi. Rəna müəllimə Əliyə baxıb fəxrlə dedi:

– Əli, özünə güvəndiyin üçün sənənlə fəxr edirəm.

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Müzakirə zamanı mövzuya uyğun fikir yürüdür.	Tapşırıq 1 (dərslik)
Təqdimat zamanı fikirlərin məntiqi ardıcılığına riayət edir.	Tapşırıq 2 (dərslik)
Verbal informasiyanı qeyri-verbal şəkildə və əksinə ifadə edir.	Tapşırıq 3 (dərslik)

# 1-ci fəsil

## ZƏHMƏTKƏŞLİK

### 1-ci DƏRS

#### Qurucu

##### Təlim nəticələri:

- Çoxmənalı sözün və ya omonimin mətndəki mənasını digər mənalarından fərqləndirir (st. 3.1.3).
- Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir (st. 3.1.2).
- Oxuduğu mətn üzrə faktoloji suallara cavab verir (st. 3.1.2).

**Mövzuya yönəltmə.** Müəllim şagirdlərin diqqətini fəslin adına yönəldir. Şagirdlər sözün mənasını və bu sözün onlarda yaratdığı assosiasiya haqqında danışırlar.

##### Söz ehtiyatı

**Dərslik, səh. 8**

**a.** “Qurmaq” sözünün izahlarına əsasən “qurucu” sözünün mənasını təxmin edin. Sizcə, kimləri qurucu adlandırırlar?

**Müəllimin nəzərinə!** “Qurmaq” çoxmənalı sözdür. Tapşırıqda bu sözün dörd müxtəlif mənası təqdim edilmişdir. “Qurmaq” sözünü müxtəlif mənalarda cümlədə işlətməklə şagirdlərə mənə fərqi yaxşı hiss etdirmək mümkündür.

**Cavab:** 2. Tikmək, təsis etmək, inşa etmək. □ *Fabrik qurmaq.*

**Dərslik, səh. 8**

**b.** Aşağıdakı ifadələrin mənasını izah edin.

Tapşırıq şagirdlərin diqqətini əsas fikri müəyyənləşdirməyə kömək edən məqamlara yönəldir.

**Cavab:** Mətnə quran, yaradan, nəyi isə təsis edən, inşa edən bir şəxsdən, onun fəaliyyətindən danışıla bilər.

**Mətnlə iş.** “Qurucu” mətni müvafiq jest və mimikalardan istifadə edilməklə müxtəlif şagirdlər tərəfindən oxunur. Müəllim şagirdlərin nitqinə diqqət edir, obrazların hiss və həyəcanını ifadə etmək üçün onlara məsləhətlər verir.

**Dərslik, səh. 9. “Söz mücrüsü” rubrikası**

Daha sonra müəllim “Söz mücrüsü”ndə verilmiş sözlərin mənasını şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər.

##### Oxuyub-qavrama

**Dərslik, səh. 10**

**ç.** Mətnə əsasən suallara cavab verin.

Suallar oxuyub-qavrama bacarığının inkişafına yönəlmişdir. Şagirdlər tapşırıqda verilmiş sualları cavablandırmaqla mətnin məzmununu faktoloji baxımdan qavradıqlarını nümayiş etdirirlər.

**Dərslik, səh. 10**

**c.** Hadisələrin ardıcılığını müəyyən edərək “Qurucu” mətninin məzmununu danışın.

Tapşırıq şagirdlərin oxuyub-qavrama bacarığı ilə yanaşı danışma bacarığının da inkişafına yönəlmişdir.



**Müəllimin nəzərinə!** Mətni nəql edərkən şagirdlərin yeni öyrəndiyi söz və söz birləşmələrindən öz nitqində istifadə etməsini izləmək vacibdir.

**Cavab:** 1. Ağır iş gününün sonu. 2. Yeni oyun. 3. Uçurmaq həvəsi. 4. “Ev” qurmaq cəhdi. 5. Atanın məsləhəti. 6. Uğur qazanmağın sevinci.

### **İş dəftəri, səh. 3**

**a.** “Qurucu” mətninə aid hekayə xəritəsini tamamla.

Bu tapşırıq müəllimə şagirdlərin həm mətnin məzmununu necə qavradıqlarını, həm də “məzmun”, “ideya” anlayışlarını necə fərqləndirdiklərini yoxlamağa imkan yaradır. Mətnin məzmununu yarım-başlıqlara uyğun yazmaq isə mətni düzgün strukturlaşdırmaq bacarığını inkişaf etdirir.

### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

<b>Meyarlar</b>	<b>Materiallar</b>
Çoxmənalı sözün və ya omonimin mətndəki mənasını digər mənalarından fərqləndirir.	Tapşırıq a, b (dərslük)
Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.	Tapşırıq c (dərslük)
Oxuduğu mətn üzrə faktoloji suallara cavab verir.	Tapşırıq ç (dərslük)
Mətndəki hadisələrin ardıcılığını müəyyən edir.	Tapşırıq d (dərslük)
Mətnə əsasən hekayə xəritəsi tərtib edir.	Tapşırıq a (iş dəftəri)

## **2-ci DƏRS**

### **Qurucu**

#### **Təlim nəticələri:**

- Mətndəki hadisələrə və dialoqlara görə obrazlar haqqında fikir yürüdür (st. 3.1.2).
- Çoxmənalı sözün və ya omonimin mətndəki mənasını digər mənalarından fərqləndirir (st. 3.1.3).

**Mövzuya yönəltmə.** Müəllim yönəldici suallar vasitəsilə “Qurucu” mətninin məzmununu xatırladır.

#### **Oxuyub-qavrama**

#### **Dərslük, səh. 10**

**a.** Mətndən hansı epizodlar ataya aid aşağıdakı xüsusiyyətləri əks etdirir?

Şagirdlər mətnin müvafiq epizodlarını danışmaqla verilmiş xüsusiyyətlərin ataya aid olduğunu əsaslandırırlar. Bu tapşırıq tənqidi təfəkkürün inkişafına xidmət edir.

#### **Cavab:**

Ata qayğıkeşdir. İşdən yorğun qayıdan ata heç nəyə baxmayaraq qızına vaxt ayırır. Onunla söhbət edir, oyun oynayır.

Ata səbirlidir. Domino daşlarından qurduğu evi qızı dəfələrlə uçurur. Lakin ata onun bu şıltaqlığını səbirlə izləyir.

Ata yaradıcı insandır. Hər gün oynadıqları eyni oyunlar azyaşlı qızını maraqlandırmır. Ata hər dəfə yeni oyunlar düşünür.



**Dərslik, səh. 10**

b. “Qızım pərt oldu, ancaq ruhdan düşmədi, inadından dönmədi” fikri qızın hansı xüsusiyyətini nümayiş etdirir?

Cavab: inadkar, əzmkar.

Dərslikdəki “a” və “b” tapşırıqlarının müzakirəsi bu tapşırığın asanlıqla yerinə yetirilməsinə kömək edəcək.

**İş dəftəri, səh. 4**

a. “Qurucu” mətnindəki əsas obrazlara aid xüsusiyyətləri müəyyənləşdir və obraz xəritəsini tamamla.

**Dərslik, səh. 10**

c. Sizcə, Zeynəbdən sonra atası yenidən dominodan “ev” qursaydı, qızı onu da fikirləşmədən uçurardımı? Fikrinizi əsaslandırın.

Şagirdlər mətnin müxtəlif hissələrində verilmiş məlumatlara əsasən hadisələrə münasibət bildirirlər. Cavab təxminən belə ola bilər: Zeynəb domino daşlarından ev qurarkən əziyyət çəkdi. Dəfələrlə cəhd etdi. Məncə, atasının qurduğu evi uçurmağa əli gəlməzdi. Artıq bu işin zəhmətlə başa gəldiyini anlamışdı.

**Dərslik, səh. 10**

ç. Aşağıdakı fikri mətnin məzmununu ilə əlaqələndirib şərh edin.

Mətnin məzmununu xatırlamaq üçün tapşırıqda mətnə aid illüstrasiyalar təqdim edilmişdir.

**Müəllimin nəzərinə!** Şagirdlərin diqqətini mətnə aid illüstrasiyalara yönəltmək tövsiyə edilir.

Tapşırığın asanlıqla yerinə yetirilməsi üçün yönəldici suallarla şagirdləri istiqamətləndirmək olar:

- Birinci şəkildə Zeynəb nə edir?
- O, bir-birinin üstünə yığılmış daşları nə üçün uçurur?
- Zeynəbin mimikalarına diqqət edin. Sizcə, o hansı hissləri keçirir?
- İkinci şəkildə Zeynəb nə edir?
- Bu şəkildə Zeynəbin mimikalari onun hansı hissi keçirdiyini nümayiş etdirir?

Şagirdlərin cavabı təxminən belə ola bilər:

*Başqasının əməyinə hörmət etmək lazımdır.*

Zəhmətkeş insanlar ətrafındakı insanların da əməyinə qiymət verir. Çünki o bütün uğurların, bütün gözəlliklərin zəhmət hesabına yarandığını anlayır. Ətrafdakıları qiymətləndirməzdən əvvəl düşünmək lazımdır: “Bunu yaratmaq üçün nə qədər əmək sərf olunub?”.

*İnsanın öz əlləri ilə yaratdığı onun üçün əziz və doğma olur.*

Zeynəb domino daşlarından qurduğu evi uçurmağa icazə vermədi. Çünki bu evi zəhmətlə qurmuşdu, əmək sərf etmişdi.

**Söz ehtiyatı**

**Dərslik, səh. 11**

d. “Daş” sözünün mətnə işləndiyi mənasını müəyyən edin. Bu sözü digər mənalarında cümlədə işlədin.

Tapşırıq şagirdlərin söz ehtiyatının zənginləşdirilməsinə yönəlib.

**Müəllimin nəzərinə!** “Daş” çoxmənalı sözdür. Tapşırıqda bu sözün üç müxtəlif mənası təqdim edilmişdir. “Daş” sözünü müxtəlif mənalarda cümlədə işlətməklə mənə fərqi nümayiş etdirilmişdir.

Cavab: 2. Dama, nərd və başqa oyunlarda ağac, sümük və s.-dən düzəldilmiş fiqurlardan hər biri.

Tapşırığın ikinci etapında şagirdlər aşağıdakı sualı cavablandırmağa çalışırlar:

- Sizcə, “daş” sözünün hansı mənası əvvəl yaranmışdır?

Əvvəlcə şagirdlərin versiyaları dinlənilir daha sonra müəllim düzgün cavabı söyləyir:

**Cavab:** Təbiətdə parçalar, yaxud böyük və kiçik kütlələr şəklində rastlanan, suda həll olunmayan bərk cisim, süxur;

Müəllim şagirdlərin diqqətini “Bunu bilməliyik” rubrikasına yönəldir, sözün həqiqi və məcazi mənası haqqında məlumatları şərh edir.

**Dərslik, səh. 11**

**e.** Nöqtələrin yerinə elə söz seçin ki, sifətlər məcazi mənada işlənsin.

**Cavab:** ağır gün, qara xəbər, şirin söz, açıq fikir.

Müəllim şagirdlərin diqqətini “Diqqət et” rubrikasında verilmiş şəkillərə yönəldir. Şagirdlərə aşağıdakı suallarla müraciət edərək beyin həmləsi edir:

• Sizcə qulağı ipdən asmaq olarmı? Bəs köynəyi necə?

Məcazi mənada işlənən söz birləşmələrini nümunələr gətirməklə məlumatı şərh edir.

**Dərslik, səh. 11**

**ç.** Fərqləndirilmiş sözləri “Söz mücrüsü”ndəki müvafiq frazeoloji birləşmələrlə əvəz edin.

**Cavab:**

1. Hər gün eyni sözləri eşitməyə **səbri çatmırdı**.
2. Uşaq **iki ayağını bir başmağa dirəmişdi**, öz dediyindən dönmürdü.
3. Babası arzuladığı velosipedi ona aldığı üçün **yerə-göyə sığmırdı**.
4. Zeynəb oynamaq istədiyi üçün atasının **başının üstünü kəsdirmişdi**.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətndəki hadisələrə və dialoqlara görə obrazlar haqqında fikir yürüdür.	Tapşırıq a, b, c, ç (dərslik); tapşırıq a (iş dəftəri)
Çoxmənalı sözün və ya omonimin mətndəki mənasını digər mənalarından fərqləndirir.	Tapşırıq d, e, ə (dərslik)

## 3-cü DƏRS

### Qazanılmış manat

**Təlim nəticələri:**

- Dinlədiyi mətn üzrə faktoloji suallara cavab verir (st. 1.1.2).
- Aldığı məlumatları rabitəli mətn halına salaraq şifahi təqdim edir (st. 2.2.2).
- Bədii mətndəki obrazlara, onların davranışına, müəllif mövqeyinə münasibət bildirir (st. 3.1.2).
- Verilmiş situasiyaya, məqsədə uyğun kiçikhəcimli mətn (məktub, təəssürat və s.) yazır (st. 4.1.3).

**Mövzuya yönəltmə.** Müəllim şagirdlərə “Qurucu” mətninin mövzu, məzmun və ideyasını xatırladacaq suallar verir.

**Dinləmə**

**Dərslik, səh. 12**

**a.** Müəllimin oxuduğu “Qazanılmış manat” mətnini dinləyin. Mətnə əsasən cümlələri tamamlayın.

**Qazanılmış manat**

*Bir kişinin tənbel oğlu var idi. Artıq böyüyüb yekə oğlan olmuşdu, amma bir qəpik də pul qazanmamışdı.*

*Ata artıq qocalmışdı. O, arvadını çağırdı və dedi:*

*– Bütün var-dövlətimi başqasına verəcəyəm. Oğluma isə heç nə qoymayacağam. O, tənbeldir, heç nəyə yaramır. Özü qazana bilməyən oğul ata malının da qədrini bilməz.*

*Bu sözlər anaya çox ağır gəldi. O, oğlunun tərəfini saxladı:*

*– Niyə qazana bilmir ki? Lazım olsa, qazansın.*

*Kişi öz fikrindən dönmədi:*

*– Axsama qədər, heç olmasa, bir manat qazansa, bütün var-dövlətimi ona verərəm.*

*– Yaxşı, – deyər arvadı razılaşdı.*

*Ana oğlunun yanına gedib ona bir manat verdi və başa saldı:*

*– Gündüz bir yerdə vaxtını keçir, axşam isə evə qayıdıb pulu atana ver. Ona de ki, bunu öz zəhmətinlə qazanmısan.*

*Oğlu belə də etdi. Bütün günü gəzib axşam evə qayıtdı. Pulu atasına verib şikayətləndi:*

*– Bütün günü əziyyət çəkmişəm...*

*Atası pulu alıb sobaya atdı. Oğul mat-məəttəl pulun dalınca baxdı. Amma yerindən tərpənmədi. Ata dedi:*

*– Bunu sən qazanmamısan, oğul!*

*Oğul çiyinini çəkib incik halda atasından aralandı. Bir neçə gün beləcə keçdi. Oğul anasının verdiyi manatı özü qazandığını söyləyir. Ata da bu manatı ocağa atıb yandırır. Ana anlayır ki, bu yalan işə yaramayacaq. Odur ki oğluna belə deyir:*

*– Yox, oğul, biz atanı aldada bilmərik. İndi başqa çarə yoxdur. Gərək pulu özün qazanasan. Get işlə, gündə, heç olmasa, iki qəpik qazan, gətir atana ver. O sənə inanar.*

*Oğlu anasının sözünə qulaq asdı. Gedib bir həftə işlədi, bir az pul qazanıb atasına gətirdi. Atası həmin pulları da götürüb sobaya atdı:*

*– Yox, oğlum, bunları da sən qazanmamısan. Oğlu buna dözə bilmədi, sobaya tərəf atıldı, əllərini alovun içinə soxub pulları sobadan çıxardı və həyəcanla dedi:*

*– Ata, sən nə edirsən?! Bu pulları qazanmaq üçün bir həftə zəhmət çəkmişəm. Hələ də belim ağrıyır. Sən isə onları odda yandırırısan. Bu vaxt atası dedi:*

*– Bax indi inandım ki, bu pulları sən öz zəhmətinlə qazanmısan.*

Şagirdlər mətni dinləyir və tapşırığı yerinə yetirməklə məzmununu anladığını nümayiş etdirirlər.

**Cavab:**

1. ..., çünki fikirləşirdi ki, oğlu tənbeldir. Özü qazana bilməyən oğul ata malının da qədrini bilməz.
2. ... ki, gündüz bir yerdə vaxtını keçirsin, axşam isə evə qayıdıb pulu atasına versin.
3. ..., ona görə də pulu alıb sobaya atırdı.

**Danışma****Dərslik, səh. 12**

**b.** Oğlanın başına gələn hadisələri öz dilindən nəql edin. Aşağıdakı plandan istifadə edin.

Tapşırıq şagirdlərin rabitəli nitq qurmaq bacarığını inkişaf etdirir.

**Dərslik, səh. 12**

Dərslikdə təqdim edilmiş “c” və “ç” tapşırıqları şagirdlərin tənqidi təfəkkürünün inkişafına yönəlmişdir.

**c.** Oğlanın xarakterindəki əsas xüsusiyyətləri müəyyən edin. Mətdən uyğun epizodları danışmaqla fikrinizi əsaslandırın.

**Cavab:**

Oğlan *tənbel*dir. Artıq böyüyüb yekə oğlan olmuşdu, amma bir qəpik də pul qazanmamışdı. Bütün günü küçədə gəzir, vaxtını boş yerə keçirirdi.

Oğlan *yalançıdır*. Atasına bütün günü işlədiyini söyləyir, əslində isə heç bir iş görmürdü.

**Dərslik, səh. 12**

ç. Mətn boyu oğlanın xarakteri necə dəyişir? Mətnə istinad edərək fikrinizi əsaslandırın.

**Cavab:** Mətnin əvvəlində oğlan tənbel, məsuliyyətsiz biri kimi təqdim edilir. Sonda isə səhvini anlayır, zəhmətin nə olduğunu öyrənir.

**Dərslik, səh. 12**

Tapşırıq şagirdlərin əsas fikri müəyyənləşdirməyə kömək edən məqamları seçmə və şərh etmə bacarıqlarını inkişaf etdirir.

d. Atanın dediyi fikri şərh edin və mətnin əsas ideyası ilə əlaqələndirin.  
*Özü qazana bilməyən oğul ata malının da qədrini bilməz.*

Şagirdlərin cavabı təxminən belə ola bilər:

Zəhmət hesabına qazanılmayan var-dövlətin qədrini bilməzlər. Atadan qalan mal-mülkün hansı əziyyətlə qazandığını zəhmət nədir bilməyənlər anlamazlar. Qiymətini bilmədikləri üçün qorumazlar, tez bir zamanda dağıdılar.

**Dərslik, səh. 12**

e. Oxuduğunuz “Qurucu” və dinlədiyiniz “Qazanılmış manat” mətnlərindəki ata obrazlarını müqayisə edin. Onların oxşar və fərqli cəhətlərini müəyyən edin.

Cavablar təxminən belə ola bilər:

Hər iki əsərdə ata övladının səhvini görür və səhvini düzəltmək üçün tərbiyəverici üsuldən istifadə edir.

**Dərslik, səh. 12**

ə. “Qurucu” və “Qazanılmış manat” mətnlərini mövzu, məzmun və ideya baxımından müqayisə edin.

Şagirdlər aşağı siniflərdə mövzu, məzmun, ideya anlayışları haqqında məlumat alırlar.

**Müəllimin nəzərinə!** Müəllim şagirdlərə mövzu, məzmun və ideyanı fərqləndirmək üçün köməkçi sualları xatırlada bilər:

1. Bu mətn nə haqdadır?
2. Bu mətnə nədən danışılır?
3. Bu mətni oxudum, nə anladım?

**Cavab:** “Qurucu” və “Qazanılmış manat” mətnlərinin mövzusu eynidir. Hər iki mətn zəhmətkeşlik haqqındadır. Mətnlər eyni fikri çatdırır: Zəhmətin bəhrəsi şirin olur.

**Yazı**

**İş dəftəri, səh. 5**

a. “Qazanılmış manat” mətni ilə bağlı rəy yaz.

Oxuduqları mətnə rəy yazmaqla şagirdlərdə tənqidi təfəkkür inkişaf edir, düzgün rəy bildirmə bacarığı formalaşır. Tapşırıq eyni zamanda yazı bacarıqlarını inkişaf etdirir.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Hadisələrin səbəb-nəticəsini müəyyən edir.	Tapşırıq a (dərslik)
Aldığı məlumatları rabitəli mətn halına salaraq şifahi təqdim edir.	Tapşırıq b (dərslik)
Bədii mətndəki obrazlara, onların davranışına, müəllif mövqeyinə münasibət bildirir.	Tapşırıq c (dərslik)

Mətnin əsas ideyasını müəyyən edir.	Tapşırıq ç (dərslük)
Dinlədiyi və oxuduğu mətnləri mövzu, məzmun, ideya baxımından müqayisə edir.	Tapşırıq d, e (dərslük)
Dinlədiyi mətn haqqında rəy yazır.	Tapşırıq a (iş dəftəri)

## 4-cü DƏRS

### Saitlərin növləri

#### Təlim nəticələri:

- Sözlərin yazılışında orfoqrafik normalara riayət edir (st. 4.1.1).
- Sözlərdə saitləri düzgün tələffüz edir (st. 2.1.1).

#### Mövzuya yönəltmə

##### Dərslük, səh. 13

**a.** Nöqtələrin yerinə qalın, dodaqlanan saitlər artırıb sözlər yaradın.

Motivasiya xarakterli bu tapşırıq şagirdlərin diqqətini mövzuya yönəltmək məqsədi daşıyır. Müəllim şagirdlərin diqqətini "Bunları bilməliyik!" rubrikasına yönəldir. Saitlərin növləri haqqında məlumatı şərh edir.

##### Dərslük, səh. 13

**b.** Hansı sözdəki saitlər verilmiş xüsusiyyətlərə uyğundur.

Cavab: d – məzmun.

Müəllim "Diqqət et" rubrikasındakı məlumatları şərh edir, nümunələr əsasında bəzi sözlərin səhv yazılmasının səbəbini izah edir:

Məsələn, necə yazılmalıdır: "sübut", yoxsa "subut"? "Ü" və "u" saitlərinin ortaq xüsusiyyətlərə (dodaqlanan, qapalı) malik olması çox zaman sözün yazılışında səhvə yol açır.

##### Dərslük, səh. 13

**c.** "A" və "ə" saitlərinin ortaq xüsusiyyətlərini müəyyən edin.

Cavab: "A" və "ə" saitləri hər ikisi dodaqlanmayan açıq saitlərdir. Nöqtələrin yerinə "ə" yazılmalıdır.

##### Dərslük, səh. 13

**ç.** "Ü" və "ı" saitlərinin ortaq xüsusiyyətlərini müəyyən edin.

Cavab: "Ü" və "ı" saitlərinin hər ikisi incə və qapalı saitlərdir. Nöqtələrin yerinə "ı" yazılmalıdır.

##### Dərslük, səh. 13

**d.** "Ü", yoxsa "u"?

Cavab: "Ü".

##### Dərslük, səh. 13

**e.** "O", yoxsa "a"?

Cavab: "O".

İş dəftərində təqdim edilmiş tapşırıqlar şagirdlərin saitlərin növləri haqqında aldıkları biliklərin tətbiqi və möhkəmləndirilməsinə yönəlmişdir.

##### İş dəftəri, səh. 6

**a.** Saitləri cədvəl üzrə qruplaşdır.

Şagirdlər dərslükdə verilmiş məlumata əsasən cədvəli tamamlayırlar.

**İş dəftəri, səh. 6**

**b.** Cədvələ əsasən aşağıdakı saitlərin ortaq xüsusiyyətlərini müəyyən et.

Cavab:

“A” və “ə” – dodaqlanmayan və açıq saitlərdir.

“Ü” və “ı” – dodaqlanmayan və qapalı saitlərdir.

“Ü” və “u” – dodaqlanan və qapalı saitlərdir.

**İş dəftəri, səh. 6**

**c.** Hansı sözdəki saitlər verilmiş xüsusiyyətlərə uyğundur?

Cavab: c – budaq.

**İş dəftəri, səh. 6**

**ç.** Saitlərin növünə əsasən məntiqi ardıcılığı davam etdir.

Cavab:

a, ı, o, u

e, ə, i, ö, ü

ı, i, u, ü

a, e, ə, o, ö

o, u, ö, ü

a, ı, e, ə, i

**İş dəftəri, səh. 6**

**d.** Səhv yazılmış sözləri seç və düzgün yaz. Həmin sözlərin iştirakı ilə cümlə qur.

Cavab: sübut, domino, zürafə, müdrik, nəqərat.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sözlərdə saitlərin (o – a, i – ü və s.) yazılışı və tələffüzü qaydalarına riayət edir.	Dərsləkdə və iş dəftərində təqdim edilmiş tapşırıqlar

## 2-ci fəsil

### MƏRHƏMƏT

#### 1-ci DƏRS

#### Bir boşqab sıyıq

##### **Təlim nəticələri:**

- Rast gəldiyi yeni sözlərin mənasını müəyyən edir (st. 3.1.3).
- Açıq şəkildə ifadə olunmuş informasiyanı mənimsədiyini nümayiş etdirir (st. 3.1.2).
- Öyrəndiyi sözlərdən istifadə etməklə şəkillər üzrə danışır (st. 2.1.2).
- Mətndəki hadisələrə və dialoqlara görə obrazlar haqqında fikir yürüdür (st. 3.1.2).

##### **Oxu**

**Mətnlə iş. Rollu oxu.** Əvvəlcə şagirdlər onlara verilmiş vaxt ərzində “Bir boşqab sıyıq” mətnini səssiz oxuyurlar. Şagirdlər onlara tanış olmayan söz və ifadələri dəftərlərində qeyd edirlər. Müəllim yeni sözlərin mənasını izah etdikdən sonra mətn yenidən oxunur. Şagirdlər bu zaman obrazların nitqinə diqqət edir, onların keçirdiyi hisslərlə tanış olurlar. Müəllim obrazların nitqini şagirdlər arasında bölüşdürür. Bu dəfə şagirdlər mətni səslə oxuyurlar. Müəllim oxu zamanı şagirdlərin jest və mimikalarından yerində, düzgün istifadə etməsinə diqqət edir, obrazların nitqini onların xarakterinə və emosional vəziyyətinə görə necə səsləndirmələrini müşahidə edir.

##### **Söz ehtiyatı**

**Dərslük, səh. 15, “Söz mücrüsü” rubrikası.**

Müəllim söz mücrüsündə verilmiş sözlərin mənasını izah edir. Bundan əlavə, oxu prosesində tanış olmayan sözlər şagirdlərə izah edilir.

**Dərslük, səh. 16**

**b.** Nöqtələrin yerinə “Söz mücrüsü”ndən uyğun gələn sözü müəyyən edin.

**Cavab:**

1. Qızım, yol çox sürüşkəndir, özündən *muğayat ol*.
2. İsti hava və susuzluq yolçunu *taqətdən salmışdı*.
3. Rəsul *tərəddüd edirdi*, hansı mövzuda esse yazacağına qərar verə bilmirdi.

**Dərslük, səh. 16**

**c.** Mətndən Mehri xalanın nitqinə aid cümlələri oxuyun. Sizcə, Mehri xala, doğrudanmı, Elxanın qulağını dartacaqdı? Fikrinizi əsaslandırın.

Tapşırıq oxuyub-qavrama bacarığı ilə yanaşı söz ehtiyatının zənginləşdirilməsinə yönəlib.

##### **Oxuyub-qavrama**

**Dərslük, səh. 16**

Dərslükdəki “ç”, iş dəftərindəki “a”, “b”, “c” tapşırıqları faktoloji qavramanı yoxlamağa xidmət edir. Şagirdlər bu tapşırıqları yerinə yetirməklə mətnin məzmununu anladıklarını nümayiş etdirirlər.

**ç.** Mətnin məzmununa aid sualları cavablandırın.

**İş dəftəri, səh. 7**

**a.** “Bir boşqab sıyıq” mətninə əsasən fikirlərin düzgün, yoxsa yanlış olduğunu müəyyən et.

**Cavab:** 1 – D; 2 – Y; 3 – Y; 4 – D; 5 – Y; 6 – D.



## İş dəftəri, səh. 7

b. Mətndəki hadisələr bu məkanda baş vermir.

Cavab: b – İrkutskda.

## İş dəftəri, səh. 7

c. Cümlələri mətnin məzmununa əsasən tamamla.

1. ..., çünki onların torpaqlarında müharibə idi.
2. ..., çünki atalarl şəhid olmuşdu və ana ailəni təkbaşına saxlayırdı.
3. ..., bu, ona daha çox çalışmaq üçün güc, qüvvət verirdi.
4. ..., artıq havalər istiləşmişdi.
5. ..., o, mehriban, gülərüz insan idi.
6. ..., Mehri xalanın sıyığın əvəzində bir şey alacağını düşündü.

### Danışma

#### Dərslik, səh. 16

d. Yeni sözlərdən istifadə etməklə mətnin illüstrasiyalara uyğun epizodlarını danışın.

**Müəllimin nəzərinə!** Mətnin illüstrasiyaya uyğun epizodlarını nəql edərkən şagirdlərin yeni öyrəndiyi söz və söz birləşmələrindən nitqində istifadə etməsini izləmək vacibdir.

#### Dərslik, səh. 16

e. Mətnin hansı epizodlarında Mehri xalanın aşağıdakı xüsusiyyətləri əks olunur?

Şagirdlər mətnin müvafiq epizodlarını danışmaqla verilmiş xüsusiyyətlərin ataya aid olduğunu əsaslandırirlar.

Cavab:

Mehri xala mərhəmətlidir. O, yay fəslı olmasına baxmayaraq Elxanın satdığı yun əşyalardan aldı ki, o, evlərinə çörək pulu aparsın.

Mehri xala mehribandır. O, həmişə Elxanı görəndə mehribanlıqla hal-əhval tutardı.

Mehri xala anlayışlıdır. O, Elxana elə üsulla yardım etdi ki, Elxan inciməsin.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Cümlədə buraxılmış sözü müəyyən edir.	Tapşırıq b (dərslik)
Kontekstdən çıxış edərək tanış olmayan sözün mənasını müəyyən edir.	Tapşırıq c (dərslik)
Açıq şəkildə ifadə olunmuş informasiyanı mənimsədiyini nümayiş etdirir.	Tapşırıq ç (dərslik); tapşırıq a, b, c (iş dəftəri)
Öyrəndiyi sözlərdən istifadə etməklə şəkillər üzrə danışır.	Tapşırıq d (dərslik)
Mətndəki hadisələrə və dialoqlara görə obrazlar haqqında fikir yürüdüür.	Tapşırıq e (dərslik)

## 2-ci DƏRS

### Bir boşqab sıyıq

#### Təlim nəticələri:

- Aldığı məlumatları sadə formada şərh edir və genişləndirir (st. 2.2.2).
- Kiçik mətnləri oxuyur və məzmununu şərh edir (st. 3.1.2).
- Fakt, hadisə, fikir və duyğularını yazıda əks etdirir (st. 4.1.3).

**Mövzuya yönəltmə.** Müəllim yönəldici suallar vasitəsilə “Bir boşqab sıyıq” mətninin məzmununu xatırladır.

Yönəldici suallar:

1. Nə üçün Elxangilin ailəsi yaşayış yerlərini dəyişmişdi?
2. Elxanın ailəsi necə dolanırdı?
3. Elxan ailəsinə necə kömək edirdi?
4. Mehri xala kim idi?

#### Danışma

##### Dərslik, səh. 17

**a.** “Bir boşqab sıyıq” mətnini Elxanın dilindən nəql edin. Elxanın duyğu və düşüncələrini əks etdirməklə mətni genişləndirin.

Şagirdlər təxminən bu məzmununda əlavələr edə bilərlər:

- Doğma şəhəri haqqında fikirləri:

Kəlbəcərin hündür dağları, saf havası, sərin sulu bulaqları üçün çox darıxmışdım.

- Atasının məktubunu oxuyanda keçirdiyi hisslər:

Atamın mənə yazdığı məktubu oxuyarkən onunla üzbəüz söhbət etdiyimi düşünürdüm. Atamın mənə inamını, güvəndiyini hiss edirdim. Bu hiss mənə güc-qüvvət verirdi. Çətin anlarda köməyimə çatırdı.

- Ailəsinə qarşı münasibəti:

Anamın bizim üçün nə qədər əziyyət çəkdiyini görəndə tez böyümək istəyirdim. Mən də işləyim, çalışım. Anamın çəkdiyi yükü bir qədər azaldım.

- Mehri xala haqqında düşüncələri:

Mehri xala bu gün mənə elə bir yaxşılıq etdi ki, bunu ömür boyu unutmayacağam.

##### Dərslik, səh. 17

**b.** Sizcə, Elxan atasının yazdığı məktubu niyə cibində gəzdirirdi? Bu məktub Elxanın həyatına və xarakterinə necə təsir etdi?

Şagirdlərin cavabı təxminən belə ola bilər: Atasının yazdığı məktub ona stimül verirdi. Çətin anlarda bu məktubu oxuyur, güc-qüvvət alırdı. Atasının arzusunu yerinə yetirmək üçün çalışmağa həvəsləndirirdi.

#### Dinləmə

##### Dərslik, səh. 17

**c.** Sizcə, bu mətni bitmiş hesab etmək olarmı? Fikrinizi əsaslandırın.

**Müəllimin nəzərinə!** Müəllimə şagirdlərin diqqətini hekayənin sonuncu cümləsinə cəlb etmək tövsiyə edilir. Müəllim şagirdlərə müraciətlə soruşur:

- Sizcə, sonuncu cümlənin sonunda nə üçün üç nöqtə qoyulub?

Üç nöqtənin funksiyalarından biri də fikrin bitmədiyini göstərməsidir.

Daha sonra şagirdlərə yönəldici suallar verilə bilər:

- Sizə Elxanın sonrakı həyatı ilə bağlı daha nə maraqlıdır?

Şagirdlərin sualları lövhədə qeyd olunur.

Dərslıkdəki “ç”, iş dəftərindəki “a” tapşırığı yaradıcı təfəkkürün inkişafına yönəlib. Şagirdlər mətnin məzmununa yaradıcı yanaşaraq onu təxəyyüllərinə uyğun davam edirlər.

**Dərslık, səh. 17**

ç. Plana və illüstrasiyalara əsasən hadisələrin davamı ilə bağlı mətn qurun və nəql edin.

Şagirdlər əvvəlcə illüstrasiyaları nəzərdən keçirirlər. Daha sonra təxəyyülü də işə salmaqla mətnin davamını söyləyirlər.

**İş dəftəri, səh. 8**

a. “Bir boşqab sıyıq” mətnindən atanın Elxana yazdığı məktubla bağlı hissəni bir daha oxu. Aşağıdakı plana uyğun olaraq məktubun mətnini təxəyyülünə uyğun genişləndir.

Şagirdlər tapşırığa yaradıcı yanaşdığı üçün cavablar müxtəlif olacaq.

#### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verilmiş məlumatlara uyğun olaraq mətni genişləndirir.	Tapşırıq a, ç (dərslık)
Sətiraltı fikir və informasiyanı izah edir.	Tapşırıq b, c (dərslık)
Verilmiş informasiyalardan istifadə etməklə rabitəli mətn yazır.	Tapşırıq a (iş dəftəri)

## 3-cü DƏRS

### Bir boşqab sıyıq

#### **Təlim nəticələri:**

- Müxtəlif mətnləri mövzu, məzmun-struktur, ideya baxımından müqayisə edir (st. 1.1.2).
- Bədii mətndəki obrazlara, onların davranışına, müəllif mövqeyinə münasibət bildirir (st. 3.1.2).
- Mətndən əsas fikri müəyyənləşdirməyə kömək edən məqamları seçir (st. 3.1.2).

**Mövzuya yönəltmə.** Müəllim şagirdlərə “Bir boşqab sıyıq” mətninin mövzu, məzmun və ideyasını xatırladacaq suallar verir.

#### **Dinləmə**

**Dərslık, səh. 18**

a. “Bir boşqab sıyıq” mətninin ikinci hissəsini dinləyin və öz variantınızla müqayisə edin.

#### **Bir boşqab sıyıq (II hissə)**

*İstedadlı cərrah Elxan Mahmudov gənc olmasına baxmayaraq, dünyanın məşhur tibb mərkəzlərində təcrübə keçmişdi. İndi o, Bakı şəhərində özəl klinikaların birinə baş həkim təyin olunmuşdu. Elxan həkim səhər xəstələrə baş çəkəndən sonra otağında oturub kompüterdə işləyirdi. Bu zaman köməkçisi otağa daxil olub məlumat verdi:*

- Doktor, Goranboy rayonundan ağır vəziyyətdə bir xəstə daxil olub.
- Goranboydan?

– Bəli.

– Adı nədir?

– Mehriban...

– Köməkçi dəqiqləşdirmək üçün əlindəki vərəqə baxdı.

– Mehriban Səmədova. 58 yaşı var. İlk diaqnoz ürək çatışmazlığıdır.

Elxan Mahmudov bir anlığa fikrə getdi. Sonra cəld ayağa qalxıb köməkçisinə dedi:

– Gedək baxaq.

Baş həkim çarpayıda huşsuz halda uzanmış qadına yaxınlaşıb diqqətlə ona baxdı. Əlindən tutub nəbzini yoxladı. Nəzərlərini qadının nurani çöhrəsindən çəkmədən köməkçisinə dedi:

– Həkimləri yığın. Xəstəni hərtərəfli müayinə edib dəqiq diaqnoz qoymaq lazımdır.

Bir saatdan sonra diaqnoz hazır idi. Bundan sonra doktor Mahmudov qətiyyətlə ayağa qalxdı:

– Əməliyyat otağını hazırlayın. Mənim xalatomu gətirin. Əməliyyatı mən özüm aparacağam. Bu zaman köməkçi baş həkimə yaxınlaşıb pıçıldadı:

– Doktor, bu, çox bahalı əməliyyatdır. Biz xəstənin qohumları ilə əlaqə yarada bilməmişik.

Bilmirik, onun əməliyyat xərclərini ödəməyə imkanı olacaqmı? Doktor Mahmudov köməkçisinə baxıb gülümsündü:

– Bu pasiyent artıq bütün xərcləri ödəyib.

– Nə vaxt? Nə qədər? – köməkçi təəccübləndi.

– Çox illər bundan qabaq. Bir boşqab sıyıqla...

Şagirdlər mətni dinləyir və tapşırığı yerinə yetirməklə məzmununu anladığını nümayiş etdirirlər.

#### Dərslik, səh. 18

**b.** “Bir boşqab sıyıq” mətnində hansı epizodlar sizə təsir etdi? Mətnin həmin hissələrini danışın.

Tapşırıqla şagirdlərin diqqəti “epizod” anlayışına yönəldilir.

Müəllim bu “Yadda saxla” rubrikasındakı məlumatları nümunələr əsasında şərh edir.

Dərslikdə və iş dəftərində təqdim edilmiş tapşırıqlar şagirdlərdə tənqidi təfəkkürü formalaşdırır.

Belə ki, bu tapşırıqlarla onlar mətnin ideyasının açılmasında xarakterlərin rolunu izah edirlər.

#### Dərslik, səh. 18

**c.** “Bir boşqab sıyıq” mətnində hansı epizodlarda baş qəhrəmanların xarakteri açılır? Cədvəli tamamlamaqla obrazların davranışlarını mətnin ideyası ilə əlaqələndirin.

Şagirdlər obrazların aşağıdakı xüsusiyyətlərini vurğulaya bilərlər:

Elxan – çalışqan, düşüncəli, mərhəmətli, qayğıkeş və sairə.

Mehri xala – mehriban, anlayışlı və sairə.

#### Dərslik, səh. 18

**ç.** Atalar sözlərini hansı obrazın davranışı ilə əlaqələndirmək olar? Atalar sözlərini izah etməklə seçiminizi əsaslandırın.

**Cavab:** Atalar sözlərini Mehri xalanın davranışı ilə əlaqələndirmək mümkündür. Mehri xala Elxanın çətin günündə ona dəstək oldu. Vaxt gəldi, Elxan böyüdü, Mehri xalanın yaxşılığını heç vaxt unutmadı. Gün gəldi, Mehri xalanın çətin günündə onun etdiyi yaxşılıqlar özünə qayıtdı.

#### İş dəftəri, səh. 9

**a.** Hansı xüsusiyyətləri “Bir boşqab sıyıq” mətnindəki hər iki obraza aid etmək olar?

**Cavab:** a. həssas.

Elxanın xarakterinin açıldığı epizod: Elxan baxdı ki, çörək qabında cəmi üç dilim çörək qalıb. Çörəyə əl vurmayıb anasına və bacılarına saxladı. Öz-özünə düşündü: “Bir şey sataram. Puluna çörək alıb yeyərəm”.

Mehri xalanın xarakterinin açıldığı epizod: İsti olmasına baxmayaraq, o, Elxanın satdığı yun corablarından birini aldı. Fikirləşdi ki, məcbur olmasa, yayın bu vaxtı yundan toxunmuş geyimlər niyə satsın ki?! Deməli, ehtiyacı var. Corabın pulunu verəndə isə qeyd etdi ki, bunu İrkutskda yaşayan qardaşı uşaqlarına göndərəcək. Ora həmişə soyuq olur.

#### **İş dəftəri, səh. 9**

**b.** Kriptoqramı həll et. “Bir boşqab sıyıq” mətninin əsas ideyasına uyğun atalar sözünü oxu.

**Cavab:** Yaxşılıq yerdə qalmaz.

- Mətnə istinad edərək bu atalar sözünün mətnin əsas ideyasını ifadə etdiyini əsaslandır.

Şagirdlərin cavabı təxminən belə ola bilər: Mehri xalanın Elxana etdiyi yaxşılıq onun özünə geri qayıdır.

#### **Dərslik, səh. 18**

**d.** Sizcə, müəllif mətni nəyə əsasən “Bir boşqab sıyıq” adlandırıb?

**Cavab:** b. Məzmunla bağlı açar sözü diqqətə çatdırır.

- Əsas obrazın xarakteri ilə əlaqələndirərək hekayənin adını dəyişin.

Tapşırığın ikinci hissəsi üçün şagirdlərin cavabı müxtəlif ola bilər, məsələn: minnətdarlıq hissi. Yaxşılıq eləyən yaxşılıq görər və sairə.

#### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

<b>Meyarlar</b>	<b>Materiallar</b>
Müxtəlif mətnləri mövzu, məzmun-struktur, ideya baxımından müqayisə edir.	Tapşırıq a (dərslik)
Bədii mətndəki obrazlara, onların davranışına, müəllif möv-qeyinə münasibət bildirir	Tapşırıq b, c (dərslik) Tapşırıq a (iş dəftəri)
Mətndən əsas fikri müəyyənləşdirməyə kömək edən məqamları seçir.	Tapşırıq ç, d (dərslik) Tapşırıq b (iş dəftəri)

## **4-cü DƏRS**

### **Dialog**

#### **Təlim nəticələri:**

- Məqsəd və intonasiyadan asılı olaraq cümlə sonunda uyğun durğu işarələrindən (nöqtə, üç nöqtə, sual işarəsi, nida işarəsi) istifadə edir (st. 4.1.1).

#### **Mövzuya yönəltmə**

#### **Dərslik, səh. 19**

**a.** Cümlələrin “Bir boşqab sıyıq” mətnindəki hansı obrazın nitqinə aid olduğunu müəyyən edin.

Motivasiya xarakterli bu tapşırıq şagirdlərə dialog haqqında biliklərini xatırladır. Müəllim şagirdlərin diqqətini “Bunları bilməliyik” rubrikasına yönəldir.

Müəllim “Bunları bilməliyik” rubrikasında verilmiş məlumatları nümunələr əsasında izah edir.

#### **Dərslik, səh. 19**

**b.** Əməliyyatdan sonra Mehri xala ilə Elxan həkimin görüşünü, onlar arasındakı dialoqu təxəyyülünüza görə təsvir edib yazın. Müvafiq durğu işarələrindən istifadə edin.

**Müəllimin nəzərinə!** Şagirdlər yazı fəaliyyətinə başlamazdan əvvəl tapşırığı şifahi şəkildə yerinə yetirmək tövsiyə edilir. Cütlərə Mehri xala və Elxanın nitqi haqqında düşünmək üçün vaxt verilir. Bir neçə cütlük qurduqları dialoqu şifahi təqdim edirlər. Daha sonra dialoqu yazırlar. Dialoqu rollu oxu ilə təqdim edirlər.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Məqsəd və intonasiyadan asılı olaraq cümlə sonunda uyğun durğu işarələrindən (nöqtə, üç nöqtə, sual işarəsi, nida işarəsi) istifadə edir.	Tapşırıq a, b (dərslik)

## 5-ci DƏRS

### Qoşasaitli sözlərin yazılışı

#### Təlim nəticələri:

- Sözlərin yazılışında orfoqrafik normalara riayət edir (st. 4.1.1).

#### Mövzuya yönəltmə

**Dərslik, səh. 20**

#### a. Hansı sözdə saitlər yanaşı işlənmişdir?

Motivasiya xarakterli bu tapşırıq şagirdlərin diqqətini mövzuya yönəltmək məqsədi daşıyır.

Müəllim şagirdlərin diqqətini “Bunları bilməliyik” rubrikasına yönəldir. Qoşa saitli sözlərin yazılışı haqqında məlumatı şərh edir.

**Dərslik, səh. 20**

#### b. Cədvəldəki nümunələrə əsasən verilmiş sözlərin düzgün yazılışını müəyyən edin.

**Cavab:** şair, faciə, inşaat, maarif, təəccüb, stadion.

Müəllim “Yadda saxla” rubrikasında məlumatları şərh edir, nümunələr əsasında bəzi sözlərin səhv yazılmasının səbəbini izah edir:

Saitlə bitən sözün saitlə başlayan sözlə birləşməsi nəticəsində yaranmış mürəkkəb sözlərin yazılış qaydasını izah edir. Tələffüz zamanı birinci sözün sonundakı sait düşür.

**Dərslik, səh. 20**

#### c. Səhvləri düzəltməklə cümlələri köçürün.

- Əliağa çox mehriban və əliaçıq uşaqdır.
- Dayıoğlu bu il universitetə qəbul olub.
- Səidə saat altıda radioda çıxış edəcək.
- Zoomağazadan akvarium balıqları üçün yem aldım.

**Dərslik, səh. 20**

#### ç. Qoşasaitli sözləri orfoqrafik normalara uyğun yazaraq cədvəl üzrə qruplaşdırın.

**Cavab:**

Eynicinsli qoşa saitli sözlər: inşaat, təbii, əmtəə.

Müxtəlifcinsli qoşa saitli sözlər: Nailə, müasir, fəal, kainat.

**Dərslik, səh. 20**

#### d. Dördündən biri səhv yazılmışdır.

Cavab:

1-ci sırada: maili.

2-ci sırada: təəssüf.

3-cü sırada: başıaçıq.

İş dəftərində təqdim edilmiş tapşırıqlar şagirdlərin qoşasaitli sözlərin yazılışı haqqında aldıkları biliklərin tətbiqi və möhkəmləndirilməsinə yönəlmişdir.

**İş dəftəri, səh. 10**

**a.** Krosvordu həll et. Tapdığın sözləri cədvəl üzrə qruplaşdır.

Cavab:

Yuxarıdan aşağı: 1 – zoopark; 2 – camaat; 4 – inşaat; 5 – saat; 8 – maaş.

Soldan sağa: 3 – emosional; 6 – şair; 7 – akvarium; 9 – fəal.

**İş dəftəri, səh. 10**

**b.** Səhv yazılmış sözləri seç və düzgün yaz.

Cavab: stadion, faciə, maneə, poema, şüa, təəccüb.

### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

<b>Meyarlar</b>	<b>Materiallar</b>
Qoşa saitli sözlərin yazılışında orfoqrafik normalara riayət edir.	Dərslərdə və iş dəftərində təqdim edilmiş tapşırıqlar



## 3-cü fəsil

### FƏDAKARLIQ

#### 1-ci DƏRS

#### Əsl yoldaş

##### Təlim nəticələri:

- Dinlədiyi kiçikhəcmli mətnlərin məzmununu anladığını nümayiş etdirir (st. 1.2.2).
- Aldığı məlumatları rəhbərli mətn halına salaraq şifahi təqdim edir (st. 2.2.2).
- Bədii məndəki obrazlara, onların davranışına, müəllif mövqeyinə münasibət bildirir (st. 3.1.2).

**Mövzuya yönəltmə.** Müəllim lövhəyə “fədakarlıq”, “fədakar” sözlərini yazır. Şagirdlər bu sözlərin mənasını izah edir. Şagirdlər açar sözləri izah edərkən fəslin mövzusu ilə tanış olurlar.

##### Dinləmə

##### Dərslik, səh. 21

- a. Qeydlər götürməklə “Əsl yoldaş” mətnini dinləyin. Qeydlər əsasında mətnin qısa məzmununu danışın.

**Müəllimin nəzərinə!** Müəllimə şagirdləri qeyd götürmək haqqında təlimatlandırmaq tövsiyə edilir. Şagirdlər mətni dinləyərkən aşağıdakı məlumatlara diqqət edirlər:

- Obrazların adı
- Hadisələrin baş verdiyi məkan
- Hadisələrin ardıcılığı

##### Əsl yoldaş

*Ənvər çoxdandır ki, velosiped almaq istəyirdi. Bu məqsədlə valideynlərinin verdiyi gündəlik xərcliyi daxilə yığırdı.*

*Ənvər artıq xeyli miqdarda pul yığmağı bacarmışdı. Dərs ilinin sonuna velosiped ala biləcəyini düşünəndə çox sevinirdi. Həsrətlə həmin günü gözləyirdi.*

*Məktəbdə Ənvərin Ziya adlı yaxın dostu var idi. Onunla bir parta arxasında otururdu və müəllimlərin də dediyi kimi, “aralarından su keçməzdi”.*

*Dərs ilinin son günləri idi. Sınıf rəhbəri şagirdləri sirkə aparacağını bildirdi. Bilet pullarını yığmağı Ziyaya tapşırırdı. Ziya çox məsuliyyətli oğlan idi: bilet pulunu kimin verdiyini qeyd edir, pulları səlhiqə ilə üst-üstə yığır, bel çantasında gizlədirdi. Amma tətillə az müddət qalmışdı ki, Ziya içində pul olan paketi itirdi. O, pulları bel çantasına necə qoyduğunu çox yaxşı bilirdi. Sonra məktəb stadionunda futbol oynamaq üçün oğlanlarla qaçdığını və bel çantasını paltar dəyişmə otağında qoyduğunu xatırladı. Ziya çantanın içindəkiləri yerə tökdü və pulu tapmaq ümidi ilə hər bir dəftərin vərəqlərini yoxladı, lakin axtarış nəticəsiz oldu.*

*Uşaqlara nə cavab verəcəyəm? Yaxşı, de görüm, indi nə edim? Bəlkə, elan verək? Yazaq ki, pul dolu paket itib...*

*Ənvər dostunun bu halına çox acıdı. Bir dəqiqə düşündü, sonra yüksək səslə, əli ilə alnına vurub dedi:*

*– Məni burada gözlə, tezliklə qayıdacağam.*

*Yarım saatdan sonra Ənvər daxilə ilə qayıtdı, içindəkiləri skamyaya töküüb dostundan soruşdu:*

*– Sənə nə qədər lazımdır?*

*Ziya pulları götürmək istəməsə də, Ənvər çox təkid etdi.*

*– Ənvər, bilirsən... mən həmişə bilirdim ki, sən əsl dostsan... Bəs sən nə üçün bu pulları yığırdın?*

– Artıq heç bir əhəmiyyəti yoxdur...

Axşam Ənvərin anası daxilin boş olduğunu gördü. Oğlundan soruşdu:

– Dözə bilmədin, həəə, xərclədin pulları?

– Xərclədim.

– Nəyə xərclədin?

Ənvər əhvalatı anasına danışdı.

Anası Ənvərin başını sığalladı:

– Afərin, oğlum! Əsl dost kimi davranıbsan!

Ertəsi gün səhər Ənvər qərribə bir səsə oyandı. O, otağından çıxanda atasının velosipedin sükanına söykəndiyini və zəngini çalduğunu gördü.

Şagirdlər mətni dinləyir, dərslikdə və iş dəftərində bu mətnə aid tapşırıqları yerinə yetirməklə məzmununu anladığını nümayiş etdirirlər.

#### Dərslik, səh. 21

b. İllüstrasiyada təsvir edilmiş epizodlar mətnin hansı hissəsinə aiddir.

Cavab: 1 – c; 2 – b; 3 – a.

#### İş dəftəri, səh. 11

a. Dinlədiyən mətnə aid hekayə xəritəsini tamamla.

Şagirdlər dinlədikləri “Əsl yoldaş” mətninə aid hekayə xəritəsini tamamlamaqla bu mətni dinləyib-anladıqlarını nümayiş etdirirlər.

#### Dərslik, səh. 21

c. Mətnə istinad etməklə cümlələri tamamlayın.

Cavab:

1. ..., velosiped alsın.
2. ... artıq çoxdan gözlədiyi velosipedi alacaqdı.
3. ... o, bilet almaq üçün topladığı pulları itirmişdi.
4. ... dostunun halına acıdı.
5. ... övladlarının davranışını dəstəkləyirdilər.

#### Dərslik, səh. 21

ç. Aşağıdakı suallara cavab verməklə Ənvərə və onun valideynlərinə münasibət bildirin.

**Müəllimin nəzərinə!** Şagirdlər tapşırıqdakı sualları cavablandırmaqla yanaşı obrazların davranışına münasibət bildirməlidirlər. Şagirdləri bu fəaliyyətə yönəltmək üçün köməkçi suallardan istifadə etmək olar:

- Nə üçün belə düşünürsən?
- Səncə, o, düzgün hərəkət etdi?
- Sən olsaydın, nə edərdin?

#### Dərslik, səh. 21

d. Sözün izahını oxuyun və mətnin ideyası ilə əlaqələndirin.

Tapşırıq şagirdlərdə əsas fikri müəyyənləşdirməyə kömək edən məqamları seçmə bacarığını formalaşdırır.

Cavab təxminən belə ola bilər: Fədakar insanlar öz mənafeyinə zidd olsa belə, başqalarına yardım edirlər. Özünü qurban verməkdən çəkinmirlər.

**Danışma**

#### Dərslik, səh. 21

e. Situasiyalara nümunə söyləməklə fədakarlıq haqqında danışın.

Tapşırıq şagirdlərə öyrəndiyi ifadələrdən nitq zamanı istifadə etmək imkanı yaradır.

Situasiyalara aid nümunələr:

- Canını Vətən uğrunda fəda etmək

*Qarabağ uğrunda döyüşlər gedirdi. Rəşid cəbhəyə getməyə hazırlaşdı. Anası narahatlıqla dedi:*

– *Oğlum, bizim səndən başqa kimsəmiz yoxdur...*

*O, anasını qucaqladı:*

– *Ana, canım Vətənə fəda olsun! Təki Vətən sağ olsun!*

- Həyatını övladı üçün fəda etmək

*Elxan atası Kəlbəcər uğrunda döyüşlərdə şəhid olmuşdu. Ailə üçün çətin günlər idi. Ana təkbaşına bir oğul və iki qız böyüdüdü. O, rayon mərkəzindəki idarələrdən birində xadiməlik edirdi. Lakin aldığı maaş uşaqların əyin-başına, yeməyinə çatmırdı. Ona görə corab, jaket toxuyur, onları sataraq ailəsini dolandırırdı.*

*Bu çətinliklərə baxmayaraq ana övladlarını boya-başa çatdırdı. Elxan yaxşı təhsil aldı. Məşhur həkim oldu.*

- Ömrünü peşəsi üçün fəda etmək

*Böyük tənəffüs idi. Məktəbin yuxarı sinif şagirdləri həyata toplaşmışdılar. Müəllimlərin çoxu da burada idi. Bir azdan Cəmil müəllim məktəbin qarşısındakı pilləkənlərdə göründü. Ağır-ağır addımlarla həyatə endi. Şagirdlər və müəllimlər onu hərəkətlə alqışladılar. Cəmil müəllim həyəcan qarışıq qürurlu səslə dedi:*

– *Mən ömrümün 50 ilini bu məktəbdə müəllimlik etmişəm. Bu illər ərzində minlərlə şagirdə Azərbaycan dilinin gözəlliklərini öyrətməyə çalışmışam. İndi isə təqaüdə çıxıram. Doğma məktəbdən ayrılmaq o qədər də asan deyil...*

*Cəmil müəllimin səsi əsdi, sözünü davam edə bilmədi. Şagirdlər də kövrəlmişdi. İllərini peşəsinə fəda edən müəllimləri üçün darıxacaqdılar.*

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Aldığı məlumatları rəbitəli mətn halına salaraq şifahi təqdim edir.	Tapşırıq a, e (dərslük)
Dinlədiyi mətn üzrə faktoloji suallara cavab verir.	Tapşırıq b, c (dərslük); tapşırıq a (iş dəftəri)
Bədii məndəki obrazlara, onların davranışına, müəllif mövqeyinə münasibət bildirir.	Tapşırıq ç, d (dərslük)

## 2-ci DƏRS

### Səxavətli ağac

#### Təlim nəticələri:

- Oxuduğu məndəki sözlərin mənasını müəyyən edir (st. 3.1.3).
- Nitqində yeni öyrəndiyi söz və söz birləşmələrindən istifadə edir (st. 2.1.2).
- Açıq şəkildə ifadə olunmuş informasiyanı mənimsədiyini nümayiş etdirir (st. 3.1.2).
- Kiçik mətnləri oxuyur və məzmununu şərh edir (st. 3.1.2).

#### Oxu

**Mətnlə iş. Rollu oxu.** Əvvəlcə şagirdlər onlara verilmiş vaxt ərzində “Səxavətli ağac” mətnini səssiz oxuyurlar. Şagirdlər onlara tanış olmayan söz və ifadələri dəftərlərində qeyd edirlər. Müəllim yeni sözlərin mənasını izah etdikdən sonra mətn yenidən oxunur. Şagirdlər bu zaman obrazların nitqinə diqqət edir, onların keçirdiyi hisslərlə tanış olurlar. Müəllim obrazların nitqini şagirdlər arasında

bölüşdürür. Bu dəfə şagirdlər mətni səsli oxuyurlar. Müəllim oxu zamanı şagirdlərin jest və mimikalarından yerində, düzgün istifadə etməsinə diqqət edir, obrazların nitqini onların xarakterinə və emosional vəziyyətinə görə necə səsləndirmələrini müşahidə edir.

### Söz ehtiyatı

#### Dərslük, səh. 22

Müəllim oxu prosesində tanış olmayan və "Söz mücrüsü"ndə verilmiş sözlərin mənasını izah edir.

#### Dərslük, səh. 23

**b.** Fərqləndirilmiş söz və ifadələri "Söz mücrüsü"ndəki qarşılığı ilə əvəz edin.

Tapşırıq şagirdlərin öyrəndikləri yeni sözlərin möhkəmləndirilməsinə yönəlib. Şagirdlər fərqləndirilmiş sözləri sinonimləri ilə əvəz edərək cümlələri tamamlayırlar.

#### Cavab:

1. Topladığı faktlar araşdırma üçün *işə yaradı*.
2. Ana əsgər oğlu üçün çox darıxırdı, *gözü yolda qalmışdı*.
3. Solmaz *səxavətli* qız idi, əlinə düşəni yoldaşları ilə bölüşərdi.

#### Dərslük, səh. 23

**c.** Mətnə əsasən illüstrasiyaların ardıcılığını bərpa edin və qısa məzmunu danışın.

**Müəllimin nəzərinə!** Şagirdlərin mətnin məzmununu danışarkən öyrəndikləri yeni sözlərdən istifadə etmələri izlənilir.

#### Cavab: 4, 6, 2, 3, 1, 5.

İş dəftərində verilmiş "a", "b", "c" tapşırıqları faktoloji qavramanı yoxlamağa xidmət edir.

#### İş dəftəri, səh. 12

**a.** "Səxavətli ağac" mətnindəki hadisələr bu məkanda baş verir:

#### Cavab: ç – meşədə.

#### İş dəftəri, səh. 12

**b.** Oğlanın istəklərini yerinə yetirmək üçün Alma ağacı nə təklif etdi? Mətnə əsasən şəkillərin ardıcılığını bərpa et və cümlələri tamamla.

1. Oğlana əylənmək lazım idi. Alma ağacı dedi ki, almalarını topla, sat və əylən.
2. Oğlan ev tikmək istəyirdi. Ağac dedi ki, kəs apar, özünə ev tik və xoşbəxt ol.
3. Oğlan səyahətə çıxmaq istəyirdi. Alma ağacı dedi ki, gövdəmi kəs, qayıq düzəlt, səyahətə çıx.
4. Oğlan dincəlmək istəyirdi. Alma ağacı dedi ki, qoca kötük elə buna daha çox yarar. Gəl bura, dostum, otur və dincəl.

#### İş dəftəri, səh. 12

**c.** Mətnə istinad etməklə hadisələrin səbəbini müəyyən et.

#### Cavab:

Alma ağacı özünü xoşbəxt hiss edirdi, çünki oğlana kömək edə bilirdi.

Alma ağacı kədərənirdi, çünki oğlan uzun müddət idi onun yanına gəlmirdi.

#### İş dəftəri, səh. 12

**ç.** Oğlanın ağaca münasibəti necə idi? Mətnə əsasən cədvəli tamamla.

Tapşırıq mətnə açıq şəkildə ifadə olunmayan informasiya haqqında fikir yürütmə, sətiraltı informasiyanı şərh etmə bacarığını formalaşdırır.

#### Cavab:

Uşaq vaxtı: Hər gün ağacın yanına gələr, onunla oynayır, əylənərdi.

Böyüdükdən sonra: Yalnız ehtiyacı olanda, çətinliyə düşəndə ağacın yanına gəlirdi.

**Dərslik, səh. 24**

ç. Mətnə istinad edərək cədvəli tamamlayın.

Tapşırıq şagirdlərin mətnin tərkib hissələri və struktur elementləri ilə bağlı bilgilərini möhkəmləndirir.

**Müəllimin nəzərinə!** Müəllimə şagirdlərə mətnin strukturu: giriş, əsas hissə və sonluğu haqqında məlumat vermək tövsiyə edilir.

Şagirdlərin cavabları təxminən belə ola bilər:

Giriş:

- Meşədəki ağac
- Oğlanla ağacın dostluğu
- Xoşbəxt ağac

Əsas hissə:

- Oğlanın əylənmək arzusu
- Ev tikmək istəyi
- Səyahət arzusu

Sonluq:

- Oğlanın ağacın yanında dinclik tapması

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Yaxınmənalı sözləri müəyyənləşdirir.	Tapşırıq b (dərslik)
Öyrəndiyi sözlərdən istifadə etməklə şəkillər üzrə danışır.	Tapşırıq c (dərslik)
Açıq şəkildə ifadə olunmuş informasiyanı mənimsədiyini nümayiş etdirir.	Tapşırıq a, b, c, ç (iş dəftəri)
Mətnlərin bədii, poetik xüsusiyyətlərini müəyyənləşdirir və onların ekspressiv təsirini izah edir.	Tapşırıq ç (dərslik)

## 3-cü DƏRS

### Səxavətli ağac

**Təlim nəticələri:**

- Mətnə əsas fikri müəyyənləşdirməyə kömək edən məqamları seçir (st. 3.1.2).
- Sözlərin yazılışında orfoqrafik və qrammatik normalara əməl edir (st. 4.1.1).

**Mövzuya yönəltmə.** Müəllim yönəldici suallar vasitəsilə "Səxavətli ağac" mətninin məzmununu xatırladır.

**Dərslik, səh. 25**

a. Mətnə istinad edərək cədvəli tamamlayın. İdeyanın müəyyənləşməsində xarakterin rolunu izah edin.

Tapşırıq şagirdlərin hadisələrdən və obrazların davranışından çıxış edərək ideyanı müəyyən etmək bacarığını inkişaf etdirir.

Cavab:

Ağacın xarakteri: altruist, fədakar.

Epizod: Ağac oğlanın hər istəyini yerinə yetirməyə çalışır.

İdeya: İnsan sevdiklərinin özünü xoşbəxt hiss etməsi üçün fədakarlıq edir.

Oğlanın xarakteri: eqoist.

Epizod: Yalnız öz yaxşılığını düşünür. Qarşısındakının hissləri onu maraqlandırmır.  
İdeya: İnsan özü ilə bərabər ətrafındakı insanlar haqqında da düşünməlidir.

**Dərslük, səh. 25**

**b.** Sizcə, Ağacın özünü xoşbəxt hiss etməsinin səbəbi nə idi?

Tapşırıq mətnədə açıq şəkildə ifadə olunmayan informasiya haqqında fikir yürütmə, sətirləti informasiyanı şərh etmə bacarığını formalaşdırır.

Şagirdlərin cavabları müxtəlif ola bilər:

- Oğlan onun dostu idi. Dostunun hər hansı bir problemini həll edəndə özünü xoşbəxt hiss edirdi.
- Oğlana kömək edəndə sevdiyi bir insana faydalı olması onu xoşbəxt hiss etdirirdi.

**Dərslük, səh. 25**

**c.** Mətnədə Ağac oğlanın hər istəyini yerinə yetirməyə çalışır. Obrazın bu xüsusiyyətinə münasibətinizi bildirin.

**Müəllimin nəzərinə!** Şagirdlərə fikirlərini ifadə etməyə yardımçı olan yönəldici suallar vermək tövsiyə edilir: Sizcə, kiminsə hər bir arzusunu yerinə yetirmək onda hansı xüsusiyyəti formalaşdırır?

**İş dəftəri, səh. 13**

**a.** “Səxavətli ağac” hekayəsində oğlana aid xüsusiyyətləri müəyyənləşdir və obraz xəritəsini tamamla.

Şagirdlər oğlanın bu xüsusiyyətlərini qeyd edə bilərlər: eqoist, düşüncəsiz, istifadəçi.

**Dərslük, səh. 25**

**ç.** İllüstrasiyaya əsasən sualı cavablandırın: Kötüyün üstündə oturan qoca, görəsən, kötüyün dibindən çıxan pöhrəyə baxaraq nə düşünür?

Tapşırıq şagirdlərin yaradıcı yanaşmasının, təxəyyüllünün inkişafına yönəlib.

Nümunə:

• Səni bu hala saldığım üçün təəssüflənirəm. Lakin kötüyündən qalxan pöhrələrin məni sevindirir. Deməli, bu, son deyil. Sən yenə də əvvəlki kimi qollu-budaqlı ağac olacaqsan.

• Bu pöhrələr tezliklə böyüyüb ağac olacaq. Mən yenə onun meyvəsindən, budaqlarından istifadə edəcəyəm.

**Dərslük, səh. 25**

**d.** Sizcə, “ağac” sözü nə üçün cümlə ortasında böyük hərf ilə yazılıb?

Motivasiya xarakterli bu tapşırıq şagirdlərin diqqətini “şəxsləndirmə” mövzuna yönəldir. Şagirdlər aşağı siniflərdə şəxsləndirmə haqqında aldıkları məlumatlara əsasən bu sualı cavablandırma bilərlər.

Müəllim “Xatırla” rubrikasında verilmiş məlumatları şagirdlərə şərh edir.

**Dərslük, səh. 25**

**e.** Mətnədən nümunələr söyləməklə ağacın şəxsləndirildiyini sübut edin.

Şagirdlərdən aşağıdakı cavablar gözlənilir:

- Ağac onun halına yandı. (Ağacın insan kimi kiməsə yazığı gəlir.)
- Alma ağacı dostunun işinə yaradığı üçün çox xoşbəxt idi. (Ağac insan kimi sevinir.)

**İş dəftəri, səh. 13**

**b.** Müəllif öz əsərini adlandırarkən nəyə istinad edib?

Cavab: Mətnin adı obrazın xarakteri ilə əlaqədardır.

**İş dəftəri, səh. 13**

**c.** Aşağıdakıları nəzərə alaraq mətni fərqli başlıqla adlandır.

1. Baş qəhrəmanların adı ilə: Oğlan və Ağac.
2. Məzmun və ya ideya ilə bağlı açar sözlə: əliaçıqlıq, comərdlik.

3. Obrazın nitqindən sitatla: “Təki sən xoşbəxt ol”, “Gəl bura, dostum” və s.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Bədii mətndəki obrazlara, onların davranışına, müəllif mövqeyinə münasibət bildirir.	Tapşırıq a, b, c, ç (dərslük); tapşırıq a (iş dəftəri)
Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.	Tapşırıq b, c (iş dəftəri)
Sözlərin yazılışında orfoqrafik və qrammatik normalara əməl edir.	Tapşırıq d, e (iş dəftəri)

## 4-cü DƏRS

### Səxavətli ağac

#### Təlim nəticələri:

- Fakt, hadisə, fikir və duyğularını yazıda əks etdirir (st. 4.1.3).
- Özünün və başqasının yazısında ədəbi dilin normalarına uyğun düzəlişlər edir (st. 4.1.1).

**Mövzuya yönəltmə.** Müəllim yönəldici suallar vasitəsilə “Səxavətli ağac” mətninin mövzu, məzmun və ideyasını xatırladır.

- Hekayə nə haqdadır?
- Hekayədə nədən danışılır?
- Hekayədən hansı nəticələri çıxardınız?

#### Dərslük, səh. 25

**a.** Əsərdəki Ağac obrazını insan obrazı ilə əvəz edib təxəyyülünüə uyğun elə bir mətn qurun ki, ideyası “Səxavətli ağac” hekayəsi ilə eyni olsun.

Yazı fəaliyyətinə başlamazdan əvvəl “beyin həmləsi” etmək tövsiyə edilir:

- Hekayədə hansı obrazlar iştirak edir?
- Ağacın əsas xüsusiyyəti necə idi? Ətrafınızda bu xüsusiyyətdə insanlar varmı?

**Müəllimin nəzərinə!** Şagirdlərin diqqətini növbəti tapşırıqda (b tapşırıqında) verilmiş meyarlara cəlb etmək tövsiyə edilir. Şagirdlər bu meyarlarla yazıya başlamazdan əvvəl tanış olmalıdırlar ki, yazı yazarkən bu kriteriyalara əməl etsinlər.

Yazıdan əvvəl bu meyarlar müzakirə edilməlidir:

- Mətn tərkib hissələrinə (giriş, əsas hissə, sonluq) ayrılıb.
- Mətnin giriş hissəsində hadisələrin yeri, zamanı və əsas obrazlar haqqında məlumat verilib.
- Mətnin əsas hissəsində problemin yaranması və həlli öz əksini tapıb.
- Sonluq hissəsində hadisələrdən çıxardığı nəticə ifadə olunub.
- Mətn orfoqrafik normalara uyğun yazılıb.

Şagirdlər Ağac obrazını təxminən bu insan obrazları ilə əvəz edə bilərlər: ana, ata, dost və s.

#### Dərslük, səh. 25

**b.** Bir-birinizin yazısını aşağıdakı meyarlara əsasən yoxlayın.

Tapşırıq şagirdlərin özünüqiymətləndirmə bacarığının inkişafına xidmət edir. Bu bacarığa yiyələnən şagirdlər öz işlərinə tənqidi yanaşır, səhvləri daha tez müəyyən edir, obyektiv olurlar.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.



Meyarlar	Materiallar
Janrın tələblərini gözləməklə kiçikhəcmli sadə bədii mətn yazır.	Tapşırıq a (dərslük)
Özünün və başqasının yazısında ədəbi dilin normalarına uyğun düzəlişlər edir.	Tapşırıq b (dərslük)

## 5-ci DƏRS

### Ahəng qanunu

#### Təlim nəticələri:

- Sözlərin yazılışında orfoqrafik normalara riayət edir (st. 4.1.1).

#### Mövzuya yönəltmə

Dərslük, səh. 26

- a. Hansı sözün tərkibindəki saitlərin hamısı qalındır?

Cavab: d – çalışqan.

Şagirdlər saitlərin növləri haqqında qazandıqları biliklərdən istifadə etməklə tapşırığı yerinə yetirirlər. Müəllim şagirdlərin diqqətini “Bunları bilməliyik” rubrikasına yönəldir.

Müəllim “Bunları bilməliyik” rubrikasında verilmiş məlumatları izah edir. Ahəng qanunu haqqında məlumat verir.

Dərslük, səh. 26

- b. Sözləri ahəng qanununa uyğun qruplaşdırın. Hər sütuna daha bir söz özünü əlavə edin.

İncə saitlərin ahəngi: *səmimi, sülhsevər, dözümlü*.

Qalın saitlərin ahəngi: *abadlıq, fayton, qayğıkeş, qohumluq*.

Ahəng qanununa tabe olmayan: *vəfalı, həssas*.

Dərslük, səh. 26

- c. Sözlərdə təkrar olunan hissəni müəyyən edin.

Motivasiya xarakterli bu tapşırıq şagirdlərin diqqətini sözün kökünə yönəldir.

Müəllim “Bunları bilməliyik” rubrikasında verilmiş məlumatları izah edir. Sözün tərkibi haqqında məlumat verir.

Dərslük, səh. 26

- ç. Verilmiş sözləri kök və şəkilçiyə ayırın.

Cavab: səxavət+li, gör+dü+lər, dost+luq, ev+imiz, dəniz+çi, gül+dan, mağaza+dan, qələm+lər.

Dərslük, səh. 26

- d. “Oxudu” sözündəki şəkilçini müəyyən edin. Həmin şəkilçini aşağıdakı sözlərə artırın.

Cavab: “Oxudu” sözündə -dı<sup>4</sup> şəkilçisi iştirak edir; qaçdı, öyrəndi, toxudu, düşündü.

Dərslük, səh. 26

- e. Nümunəyə əsasən sözdəki şəkilçilərin ikivariantlı və ya dördvariantlı olduğunu müəyyənləşdirin.

dənizdən – -dan<sup>2</sup>

gözləri – göz+lar<sup>2</sup>+ı<sup>4</sup>

babalarımızın – baba+lar<sup>2</sup>+ımız<sup>4</sup>+ın<sup>4</sup>

yaxşılaşdı – yaxşı+laş<sup>2</sup>+dı<sup>4</sup>

getmək – get+maq<sup>2</sup>

başlamışdıq – baş+la<sup>2</sup>+mı<sup>4</sup>+ıq<sup>4</sup>

İş dəftərində təqdim edilmiş tapşırıqlar şagirdlərin ahəng qanunu, sözün tərkibi, şəkilçilərin variantları haqqında aldıkları biliklərin tətbiqinə və möhkəmləndirilməsinə yönəldilib.

**İş dəftəri, səh. 14**

**a.** Ahəng qanunu pozulmuş sözləri seç.

Cavab: fədakar, səxavətli, istifadəçi.

**İş dəftəri, səh. 14**

**b.** Qalın saitlərin ahəngi olan sözləri seç.

Cavab: duyğu, oğlan, budaq, yorğun.

**İş dəftəri, səh. 14**

**c.** İncə saitlərin ahəngi olan sözləri seç.

Cavab: gövdə, kötük, pöhrə.

**İş dəftəri, səh. 14**

**ç.** Sözləri kök və şəkilçiyə ayıraraq cədvəli doldur.

dostluq – dost+luq

gəzgilər – gəz+di+lər

döyüş – döy+üş

**İş dəftəri, səh. 14**

**d.** Uyğunluğu müəyyən et.

Cavab: meşəlik, qardaşlıq, qaçmaq, getmək, yağlı, səbirli, quyruqlu, güclü.

**İş dəftəri, səh. 14**

**e.** Nümunəyə baxaraq sxemi tamamla.

Cavab: qırxıncı, üçüncü, sonuncu, birinci, başla, gözlə, dağlar, kəndlər.

**İş dəftəri, səh. 14**

**ə.** Nümunəyə əsasən sözlərdəki şəkilçilərin ikivariantlı və ya dördvariantlı olduğunu müəyyənləşdir.

Cavab: -ın<sup>4</sup>, -çı<sup>4</sup>, -a<sup>2</sup>, -ı<sup>4</sup>, -dakı<sup>2</sup>.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sözlərin yazılışında orfoqrafik normalara riayət edir.	Dərslikdə və iş dəftərində təqdim edilmiş tapşırıqlar

# Ümumiləşdirici təkrar

## **Təlim nəticələri:**

- Sözlərin yazılışında orfoqrafik və qrammatik normalara əməl edir (st. 4.1.1).

Dərslərdə verilmiş ümumiləşdirici təkrar müəllimə şagirdlərin bölmə üzrə keçilmiş mövzular haqqında aldıkları bilikləri möhkəmləndirməyə imkan yaradır.

**Dərslük, səh. 27**

1. “Nağil” sözündəki saitlərin oxşar xüsusiyyətlərini müəyyən edin.

**Cavab:** d – dodaqlanmayan, qalın.

**Dərslük, səh. 27**

2. Verilmiş saitlərin xüsusiyyətlərinə əsasən sıranı davam etdirin. Seçiminizi əsaslandırın.

**Cavab:**

a, ı, o, u (qalın saitlər)

e, ə, i, ü, ö (incə saitlər)

ö, ü, o, u (dodaqlanan saitlər)

ı, i, u, ü (qapalı saitlər)

**Dərslük, səh. 27**

3. Qoşasaitli sözləri orfoqrafik normalara uyğun yazaraq cədvəl üzrə qruplaşdırın.

**Cavab:**

Eynicinsli qoşa saitli sözlər: camaat, bədi.

Müxtəlifcinsli qoşa saitli sözlər: təbii, maili, müalicə, mətbuat, əmioğlu.

**Dərslük, səh. 27**

4. Ahəng qanununa tabe olmayan sözü seçin. Seçiminizi əsaslandırın.

**Cavab:** e. müdafie.

Əsaslandırma: Sözü tərkibində həm qalın, həm də incə sait var.

**Dərslük, səh. 27**

5. Şəkilçilərə müvafiq söz kökləri düşünüb yazın.

**Cavab:**

-dan<sup>2</sup> – kitabdan, dəftərdən

-çı<sup>4</sup> – pambıqçı, əkinçi, traktorçu, gülçü

-da<sup>2</sup> – kitabda, evdə

-lıq<sup>4</sup> – dağlıq, birlik, dostluq, güllük

**Dərslük, səh. 27**

6. Cümlələrdə səhv yazılmış sözləri müəyyən edin. Həmin sözləri orfoqrafik normalara uyğun yazın. Öyrəndiyiniz qaydalara istinad edərək səhv yazıldığını əsaslandırın.

**Cavab:**

1. *Həşəratlar* əkinə ziyan vurublar.

2. Anam albalı *kompotu* bişirmişdi.

3. *İnşaatçılar* yeni binanın tikintisinə başlayacaqlar.

4. Şaxtalı havada *başiaçıq* gəzmə.

5. Bağban gülləri *dairə* şəklində əkməmişdi.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sözlərin yazılışında orfoqrafik normalara riayət edir.	Dərslərdə və iş dəftərində təqdim edilmiş tapşırıqlar

**Kiçik summativ qiymətləndirmə**

İş dəftərinin 15-16-cı səhifələrindəki materiallar KSQ-yə hazırlıq məqsədilə verilmişdir. Qiymətləndirmə oxu və yazı məzmun xətlərini əhatə edən aşağıdakı meyarlar üzrə aparılır.

Meyarlar	Materiallar
Oxuduğu mətn üzrə faktoloji suallara cavab verir.	Tapşırıq 1, 2 (iş dəftəri)
Mətnə əsas fikri müəyyənləşdirməyə kömək edən məqamları seçir.	Tapşırıq 3, 4 (iş dəftəri)
Sözlərin yazılışında orfoqrafik normalara riayət edir.	Tapşırıq 5, 6, 7, 8, 9 (iş dəftəri)

Dərs	Mövzu	Məzmun xətti	Dərslik səh.	İş dəftəri səh.	Metodik vəsait səh.
<b>1-ci fəsil. Rəmzləşmiş adlar</b>					
1	Poçt qutusu	Danışma. Oxu			
2	Poçt qutusu	Danışma			
3	Rəmzə çevrilmiş adlar	Yazı. Danışma			
4	Sözün sətirdən sətərə keçirilməsi	Yazı			
<b>2-ci fəsil. Rəvayətli ifadələr</b>					
6	Çünki oldun dəyirmançı...	Danışma. Oxu			
7	Çünki oldun dəyirmançı...	Danışma. Oxu			
8	Bədii və qeyri-bədii mətnlər	Oxu			
9	Gəmiləri yandırmaq	Oxu			
10	Leksik və qrammatik şəkilçilər. Sözün başlanğıc forması	Yazı			
<b>3-cü fəsil. Çin səddi</b>					
11	Dünyanın ən uzun divarı	Oxu			
12	Böyük Çin səddi	Oxu			
13	Şəki xan sarayı	Yazı. Danışma			
14	Eynicinsli və müxtəlifcinsli qoşa samitlə bitən təkhecalı sözlər	Yazı			
15	Ümumiləşdirici təkrar				

# GİRİŞ DƏRSİ

## **Təlim nəticələri:**

- Mətnəndən əsas fikri müəyyənləşdirməyə imkan verən məqamları seçir (st. 3.1.2).
- Təqdimat zamanı fikirlərin məntiqi ardıcılığına riayət edir (st. 2.2.2).

### **Mövzuya yönəltmə. Danışma**

#### **Dərslik, səh. 28**

**a.** Mətnlərin başlıqlarını oxuyun. Sizcə, bu ifadələrdən hansı situasiyalarda istifadə edilir?

Motivasiya xarakterli bu tapşırıq şagirdlərin diqqətini mövzuya yönəldir.

Müəllimin nəzərinə! Şagirdlərin diqqətini mətnin yarımbaşlıqları ilə yanaşı illüstrasiyalarına da yönəltmək tövsiyə edilir.

### **Oxuyub-qavrama**

#### **Dərslik, səh. 29**

**b.** İfadələrlə onların mənalarını uyğunlaşdırın.

**Müəllimin nəzərinə!** Mətnlərin oxunmasını qruplarla iş şəklində təşkil etmək məqsədəuyğundur.

Şagirdlər 4 qrupa ayrılırlar. Hər qrup bir mətni oxuyur və sinfə nəql edir. Daha sonra onlar “b” tapşırığındakı cavablar arasından öz mətnlərinə uyğun olanı seçib fikirlərini əsaslandırırlar.

#### **Cavab:**

*Dəyirmi masa* – Danışıqlarda tərəflərin bərabərhüquqlu olduğunu bildirir.

*Bir kərə yüksələn bayraq bir daha enməz!* – Başı tutmuş hər hansı bir istəyin daimi olacağına inamı ifadə edir.

*Yalançının evi yandı, heç kim inanmadı* – Bir neçə dəfə yalan danışmış inamı itirən adamın doğru sözünə də inanılmadığını bildirir.

*Axillesin dabanı* – Hər hansı insanın zəif cəhəti haqqında deyilir.

#### **Dərslik, səh. 29**

**c.** Oxuduğunuz məlumatlara və əlavə biliklərinizə əsasən “Dilimizdəki məsələlər” mövzusunda təqdimat hazırlayın.

Şagirdlər “Dilimizdəki məsələlər” mövzusunda şifahi təqdimat hazırlayacaqlar. Əvvəlcə onlar tapşırıqda verilmiş təlimatla tanış olurlar. Verilmiş müəyyən vaxt ərzində dəftərlərində mövzu haqqında qeydlər aparırlar. Daha sonra təqdimat edirlər.

**Müəllimin nəzərinə!** Müəllim bu mövzu ilə bağlı şagirdlərə əlavə informasiya verə bilər.

Məsələn, “Amerika açmaq”, “Arabanın beşinci təkəri” və s. məsələlərin etimologiyasını açıqlaya bilər. (Mənbə: *azleks.az* onlayn lüğəti)

**Diferensial yanaşma.** Tapşırığı cütlərlə və yaxud qruplarla da yerinə yetirmək olar. Tapşırığı sərbəst şəkildə yerinə yetirməkdə çətinlik çəkən şagirdlər cütlərlə və yaxud qruplarla işləyə bilərlər. Cütlər və ya qruplar dil səviyyələri müxtəlif olan şagirdlərdən təşkil edilə bilər.

### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətnəndən əsas fikri müəyyənləşdirməyə imkan verən məqamları seçir.	Tapşırıq a, b (dərslik)
Təqdimat zamanı fikirlərin məntiqi ardıcılığına riayət edir.	Tapşırıq c (dərslik)

# 1-ci fəsil

## RƏMZLƏŞMİŞ ADLAR

### 1-ci DƏRS

#### Poçt qutusu

##### Təlim nəticələri:

- Müşahidə etdiyi əşya və hadisələr haqqında danışır (2.2.1).
- Oxuduğu mətndəki sözlərin mənasını müəyyən edir (3.1.3).
- Oxuduğu mətn üzrə faktoloji suallara cavab verir (3.1.2).

**Mövzuya yönəltmə.** “Poçt qutusu” mətnində “poçt”, “poçtalyon” açar sözlərdir. Müasir dövrdə onları tədricən yeni texnologiyalar əvəz edir. Ona görə də şagirdlərin bu haqda tam təsəvvürü olmaya bilər. Bu baxımdan motivasiya xarakterli “a”, “b” və “c” tapşırıqları şagirdlərin diqqətini mövzuya yönəldir. Bu tapşırıqlar eyni zamanda müasir informasiya vasitələri haqqında sual-cavab vasitəsilə danışıma bacarığının inkişafına imkan verir.

##### Söz ehtiyatı

Dərslik, səh. 30

**a.** Müasir dövrdə insanlar hansı informasiya vasitələri ilə məlumat alırlar? Şəkillərə istinad edərək ən çox müraciət etdiyiniz informasiya vasitələri haqqında danışın.

**Müəllimin nəzərinə!** Müəllimə şagirdlərə kütləvi informasiyalar haqqında qısa məlumat vermək tövsiyə edilir. Kütləvi informasiya vasitələrinin köməyi ilə insanlar qısa bir zamanda dünyada baş verənlər haqqında məlumat ala bilərlər. Kütləvi informasiya vasitələri dedikdə, əsasən, kitab, qəzet, jurnal və səsyazmalar, radio, kino, televiziya və internet nəzərdə tutulur. Bəzi mətnlərdə “kütləvi informasiya vasitələri” ifadəsi qısalmış formada KİV kimi yazılır.

Dərslik, səh. 30

**b.** Keçmişdə uzaq məsafəyə məlumat ötürmək üçün hansı vasitələrdən istifadə edirdilər?

**Müəllimin nəzərinə!** Şagirdlərə bəzi maraqlı məlumatlar vermək olar: Qədim zamanlardan bəri insanlar uzaq məsafələrə məktublar göndərmək üçün poçt göyərçinlərindən istifadə etmişlər. Göyərçinlərin qəhrəmanlıqlar nümayiş etdirdikləri neçə-neçə hadisələr tarixdə öz əksini tapıb. Məsələn, 1942-ci ildə almanlar ingilis sualtı qayığını vururlar. Qayıq xəsarət alaraq suyun dibinə çökür. Əgər bir cüt göyərçin olmasaydı, ekipaj həlak olacaqdı. Sualtı qayıqdan kiçik kapsulalar vasitəsilə torpedo aparatı ilə quşlar buraxılır. Erkək göyərçin sudan çıxana qədər boğularaq ölsə də, dişi göyərçin havaya çıxmağa müvəffəq olur və təyin edilən ünvana özünü çatdırır. Sualtı qayığın ekipajı xilas edilir. Həmin göyərçinin şərəfinə heykəl ucaldılır.

Dərslik, səh. 30

**c.** Suallara cavab verməklə adi poçtla elektron poçtun oxşar və fərqli cəhətləri haqqında danışın.

Şagirdlər tapşırığı dünyagörüşlərinə əsaslanaraq yerinə yetirirlər. Bu tapşırıq şagirdlərdə müqayisə etmə və danışıma bacarıqlarını inkişaf etdirir.

**Oxu və söz ehtiyatı****Dərslik, səh. 31**

ç. Sinonimlərə əsasən “Rəmzləşmiş adlar” ifadəsinin mənasını təxmin edin.

**Cavab:** Simvola çevrilən adlar, hər hansı anlayışı ifadə edən obraz, əsər adları.

**Mətnlə iş.** “Poçt qutusu” mətni müvafiq jest və mimikalardan istifadə edilməklə növbəli şəkildə şagirdlər tərəfindən oxunur. Müəllim şagirdlərin nitqinə diqqət edir, obrazların hiss və həyəcanını ifadə etmək üçün onlara məsləhətlər verir.

**Dərslik, səh. 31. “Söz mücrüsü” rubrikası**

Müəllim “Söz mücrüsü”ndə verilmiş sözlərin mənasını şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər.

Müəllim şagirdlərin diqqətini “Yadda saxla” rubrikasına yönəldir. Arxaizmlər haqqında verilmiş məlumatları şərh edərək nümunələr (padşah, vəzir və s.) gətirir. “Söz mücrüsü”ndəki “yasavul” və “pristav” sözlərinin müasir dövrdə işlənmədiyini vurğulayır.

**Dərslik, səh. 32**

d. “Söz mücrüsü”ndən izahlara uyğun gələn sözləri seçin.

Şagirdlər kontekstdən çıxış edərək izahların uyğun gəldiyi arxaizmləri müəyyənləşdirirlər.

**Cavab:** 1 – yasavul; 2 – pristav.

**Dərslik, səh. 32**

e. Fərqləndirilmiş söz və ifadələri “Söz mücrüsü”ndəki müvafiq frazeoloji birləşmələrlə əvəz edin.

**Cavab:**

1. Bələdçi turistlərə gedəcəkləri yeri xəritədə *nişan verdi*.
2. Yolçular haradan bilərdilər ki, *başlarına belə bir iş gələcək*.
3. Bu hadisədən sonra Leylanın rəfiqəsinə *çox acığı tutmuşdu*.

**Dərslik, səh. 33**

ə. “Dam” sözünün mətndə işləndiyi mənasını müəyyən edin. Bu sözü digər mənalarında cümlədə işlədin.

**Cavab:** c – həbsxana, türmə.

Mətnə aid faktoloji tapşırıqlar iş dəftərində verilmişdir. Bu tapşırıqlar oxuyub-qavrama, ümumiləşdirmə bacarığının inkişafına yönəlmişdir. Şagirdlər tapşırıqda verilmiş sualları cavablandırmaqla mətnin məzmununu nə qədər qavradıqlarını nümayiş etdirirlər.

**İş dəftəri, səh. 17**

a. “Poçt qutusu” mətninə əsasən fikirlərin düzgün, yoxsa yanlış olduğunu müəyyən et.

**Cavab:** 1 – düzgün; 2 – düzgün; 3 – yanlış; 4 – yanlış; 5 – düzgün; 6 – düzgün.

**İş dəftəri, səh. 17**

b. Mətndəki hadisələr bu məkanda baş vermir:

**Cavab:** a – evdə.

**İş dəftəri, səh. 17**

c. Cümlələri mətnin məzmununa əsasən tamamla.

**Cavab:**

1. ..., aparıb poçta salsın.
2. ... bilmirdi ki, qutuya atandan sonra nə etsin.
3. ... neçə saat keçməsinə baxmayaraq gəlib çıxmırdı.
4. ..., kəndlisinə zəmin olsun.
5. ... elə bildi ki, xanın məktubunu oğurlayır.



## İş dəftəri, səh. 17

ç. Aşağıdakıları nəzərə alaraq mətni yenidən adlandır.

Cavab:

1. Baş qəhrəmanların adı ilə: Novruzəli və xan.
2. İdeyanı əks etdirən ifadə ilə: avamlığın nəticəsi.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a, b, c (dərslük)
Yaxınmənalı sözləri müəyyənləşdirir.	Tapşırıq d, e (dərslük)
Kontekstdən çıxış edərək tanış olmadığı söz və ifadələrin mənasını müəyyən edir.	Tapşırıq ə (dərslük)
Oxuduğu mətn üzrə faktoloji suallara cavab verir.	Tapşırıq a, b, c (iş dəftəri)
Mətdəndən əsas fikri müəyyənləşdirməyə kömək edən məqamları seçir.	Tapşırıq ç (iş dəftəri)

## 2-ci DƏRS

### Poçt qutusu

#### Təlim nəticələri:

- Nitqində yeni öyrəndiyi söz və söz birləşmələrindən istifadə edir (st. 2.1.2).
- Kiçik mətnləri oxuyur və məzmununu şərh edir (st. 3.1.2).
- Fakt, hadisə, fikir və duyğularını yazıda əks etdirir (st. 4.1.3).

**Mövzuya yönəltmə.** Müəllim yönəldici suallar vasitəsilə "Poçt qutusu" mətninin məzmununu xatırladır.

#### Danışma

#### Dərslük, səh. 33

a. Mətnin illüstrasiyalara uyğun hissələrini müəyyən edin. Təlimata əsasən obrazlar arasındakı dialoqları səsləndirin.

Tapşırığı yerinə yetirməklə şagirdlər mətnin məzmununu necə qavradıqlarını nümayiş etdirirlər. Keçən fəsildə dialoq haqqında aldıkları bilikləri bu dərstdə də tətbiq edirlər.

**Müəllimin nəzərinə!** Şagirdlərə mətnin illüstrasiyalar hissəsini danışarkən nitqlərində öyrəndikləri yeni sözlərdən istifadə etmələri tövsiyə edilir.

#### Dərslük, səh. 34

b. "Mətdəndən hansı epizodlar Novruzəliyə aid aşağıdakı xüsusiyyətləri əks etdirir?"

Tapşırıq tənqidi təfəkkürün, fikrini əsaslandırma bacarığının inkişafına yönəlib.

Cavab:

Novruzəli sədaqətlidir. O hər dəfə şəhərə gələndə mütləq xanın evinə gələr, hal-əhval tutar, ona pay gətirərdi.

Novruzəli məsuliyyətlidir. Xanın tapşırığını məsuliyyətlə yerinə yetirməyə çalışırdı. Onun məktubunun itməsindən, oğurlanmasından çox narahat idi.

Novruzəli avam idi. Yetkin bir insan olmasına baxmayaraq poçt sisteminin necə işlədiyini hələ də bilmirdi.

**İş dəftəri, səh. 18**

**a.** “Poçt qutusu” mətninin baş qəhrəmanı Novruzəliyə aid obraz xəritəsini tamamla.

Tapşırıq şagirdlərin tənqidi təfəkkürünün, eyni zamanda rəy bildirmə bacarığının inkişafına yönəlib.

**Dərslik, səh. 34**

**c.** Sizcə, Novruzəli adı nəyin rəmzinə çevrilmişdir? “Lap Novruzəlidir ki...” ifadəsinin işləmə biləcəyi bir situasiya düşünüb danışın.

Şagirdlərin cavabı təxminən belə ola bilər: Novruzəli adı “avamlığın” rəmzinə çevrilmişdi.

Situasiyaya aid nümunə:

Anam söhbət edir ki, əvvəllər maaşları xəzinədarlıqdan nağd alırdıq. Sonra bizə maaş kartları verdilər ki, daha maaşınızı kart vasitəsilə alacaqsınız.

Bir gün mən pulu nağdlaşdırmaq üçün bankomata yaxınlaşdım. Rəfiqəm də yanımda idi. Kartı bankomata daxil edib kodu yığdım. Pulun qədərini yazıb düyməni basdım. Amma bankomatdan pul çıxmadı. Bir qədər gözlədim. Nə pul çıxırdı, nə də kart. Narahat oldum. Rəfiqəmə dedim:

– Sən bankomatın qarşısında gözlə, mən tez banka gedim.

Rəfiqəm gülə-gülə cavab verdi:

– Ay Səidə, lap Novruzəlinin gününə düşdük...

Narahat olmağıma baxmayaraq mənə də gülmək tutmuşdu.

**Dərslik, səh. 34**

**ç.** Aşağıdakı fikri şərh edin və mətnin əsas ideyası ilə əlaqələndirin.

Tapşırıq şagirdlərin şərh etmə və əlaqələndirmə bacarığının inkişafına yönəlib. Şagirdlər mətndəki məlumatlardan çıxış edərək sətiraltı fikri müəyyən edirlər.

Şagirdlərin cavabı təxminən belə ola bilər:

**Açılan hər məktəb bir həbsxananın bağlanması deməkdir. (Viktor Hüqo)**

*Savadlı insanlar az səhv edir. Davranışlarının nəticəsini əvvəlcədən düşünür. Camaatı savadlı olan cəmiyyətdə cinayətlərin sayı çox az olar.*

**İş dəftəri, səh. 18**

**b.** Cəlil Məmmədquluzadə haqqında məlumatlarla tanış ol. Onun “Poçt qutusu” hekayəsi haqqında elə annotasiya yaz ki, dostlarında bu kitabı oxumaq həvəsi yaransın.

**Müəllimin nəzərinə!** Şagirdlər IV sinifdə annotasiya haqqında məlumat alıblar. Müəllimə şagirdlərə hər hansı bir kitabın annotasiyasının nümunəsində annotasiya haqqında aldıkları bilikləri xatırlatmaq tövsiyə edilir.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Nitqində yeni öyrəndiyi söz və söz birləşmələrindən istifadə edir.	Tapşırıq a (dərslik)
Bədii mətndəki obrazlara, onların davranışına, müəllif mövqeyinə münasibət bildirir.	Tapşırıq b, c (dərslik); tapşırıq a (iş dəftəri)
Sətiraltı fikir və informasiyanı izah edir.	Tapşırıq ç (dərslik)
Kitab haqqında annotasiya yazır.	Tapşırıq b (iş dəftəri)

## 3-cü DƏRS

### Rəmzə çevrilmiş adlar

#### **Təlim nəticələri:**

- Fakt, hadisə, fikir və duyğularını yazıda əks etdirir (st. 4.1.3).

**Mövzuya yönəltmə.** Müəllim Novruzəli obrazını xatırlatmaqla və yönəldici suallar vasitəsilə “Rəmzə çevrilmiş adlar” anlayışı haqqında məlumat verir.

**Dərslük, səh. 34**

**a.** Aşağıdakı obrazlar haqqında araşdırma aparın. Verilmiş plan əsasında həmin obrazlar haqqında təqdimat hazırlayın. Topladığınız məlumatları nümunəyə uyğun olaraq təqdim edin.

Tapşırıq şagirdlərin araşdırma aparma, təqdim etmə bacarıqlarını formalaşdırmağa xidmət edir.

**Müəllimin nəzərinə!** İlk mərhələdə müəllim şagirdləri qruplara ayırır. Aşağıdakı mətnləri çap edərək qruplara paylayır.

I qrup üçün material:

#### **Şerlok Holms**

*Şerlok Holms ingilis yazıçısı Artur Konan Doyleun yaratdığı xəfiyyə obrazıdır. Oxucular bu obrazla ilk dəfə 1887-ci ildə “Al-qırmızı etüd” povestində tanış olmuşlar. Holms dolaşq cinayət işlərinin üstünü açırdı.*

*Şerlok Holms obrazının prototipi doktor Cozef Belldir. O, tibb məktəbində Konan Doyleun müəllimi olmuşdur. Holms xəstələrin diaqnozunu müəyyən etmək üçün qeyri-adi metodlardan istifadə edirdi.*

*Şerlok Holms müəmmalı cinayətlərin üstünü açan unikal xəfiyyədir. Dünya ədəbiyyatında bir çox detektiv obrazlar var. Amma onlardan heç biri Şerlok Holms qədər populyar ola bilməyib. Holms – haqqında ən çox film çəkilmiş xarakterdir. Buna görə Ginnesin rekordlar kitabına salınıb. Müşahidəçi, məntiqli, ayıq-sayıq insan haqqında danışarkən onu “Şerlok Holms” adlandırırlar.*

II qrup üçün material:

#### **Robinson Kruzo**

*“Robinson Kruzonun macəraları” ingilis yazıçısı Daniel Defonun ən məşhur romanıdır. Müəllif bu əsəri 1719-cu ildə qələmə almışdır.*

*Əsərin baş qəhrəmanı Robinson Kruzodur. Gəmi qəzasından sağ qalan Robinson Kruzo kimsəsiz adaya düşür. O, adada 28 il tək qalır. Həm təbiət qüvvələrinə, həm də dəniz quldurlarına qarşı mübarizə aparır. Dəli olmamaq və nitq qabiliyyətini itirməmək üçün həmişə tutuquşularla söhbət edir. Zamanı dəyişik salmamaq üçün gündəlik tutur. Hər gün orada başına gələn hadisələri gündəliyinə yazır.*

*Robinson Kruzo həyatın macəralar burulğanından daim qələbə ilə çıxan əbədi bir insan obrazıdır. Çətin anlarda iradə, dözümlü nümayiş etdirən, yaradıcılıq imkanları ilə vəziyyətdən çıxma bilən insanları “Robinson Kruzo” adlandırırlar.*

III qrup üçün material:

#### **Don Kixot**

*Migel de Servantes ispan yazıçısıdır. “Ağıllı zadəgan Don Kixot” onun məşhur əsərlərindəndir.*

*Əsərin baş qəhrəmanı zadəgan Alonso Kixanodur. O, İspaniyanın kiçik bir şəhərində yaşayır. Alonso Kixano cəngavərlər haqqında romanları oxumağı çox xoşlayır. Oxuduğu romanlardan təsirlənərək özünü cəngavər hesab etməyə başlayır. O, dünya səyahətinə çıxmağa qərar verir. Yeni yerlər kəşf etmək, yeni macəralar axtarmaq, igidlik göstərərək qəhrəman olduğunu dünyaya sübut etmək istəyir. Təxəllüs olaraq özünə Don Kixot adını seçir. Babasından qalan*

*köhnə silahları götürür, qoca, arıq atına minib yola çıxır. Sanço Pansa adlı kəndlisi də ona qoşulub səyahətə çıxır. Sanço Pansa yol boyu onun köməkçisi olur.*

*Don Kixotun qəhrəmanlığı bir çoxlarının işinə mane olur. Belə ki, hərəkətləri çox zaman əks nəticə verir. Yaxşılıq etməyə çalışsa da, ətrafındakıları daim ziyana salır. Haqiqətən köməyə ehtiyacı olmayan insanlara yardım etməyə çalışan və gülünc vəziyyətə düşən insanlar haqqında belə deyirlər: “donkixotluq etmək istəyir”.*

**Cavab:**

I qrupun məlumat vərəqi bu məzmununda ola bilər:

Şerlok Holms Artur Konan Doylun əsərlərinin qəhrəmanıdır. Şerlok Holms müəmmalı cinayətlərin üstünü açan unikal xəfiyyədir. Şerlok Holms obrazı ayıq-sayıqlığın rəmzinə çevrilib. Müşahidəçi, məntiqli, ayıq-sayıq insan haqqında danışarkən onu “Şerlok Holms” adlandırırlar.

II qrupun məlumat vərəqi bu məzmununda ola bilər:

Robinzon Kruzo Daniel Defonun “Robinzon Kruzonun macəraları” əsərinin qəhrəmanıdır. O, 28 il kimsəsiz adada yaşayan mübariz insandır. Robinzon Kruzo obrazı mübarizliyin rəmzinə çevrilib. Çətin anlarda iradə, dözümlü nümayiş etdirən, yaradıcılıq imkanları ilə vəziyyətdən çıxma bilən insanları “Robinzon Kruzo” adlandırırlar.

III qrupun məlumat vərəqi bu məzmununda ola bilər:

Alonso Kixano ispan yazıçısı Migel de Servantesin əsərinin qəhrəmanıdır. Alonso Kixano cəngavərlər haqqında romanlar oxuyan xəyalpərəst zadəgandır. O, lazımsız, yersiz yaxşılıqları ilə ətrafındakıları ziyana salır. Haqiqətən köməyə ehtiyacı olmayan insanlara yardım etməyə çalışan və gülünc vəziyyətə düşən insan haqqında danışarkən onu “Don Kixot” adlandırırlar.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verbal və vizual məlumatlardan ibarət təqdimat materialı hazırlayır.	Tapşırıq a (dərslük)
Dinlədiyi mətn haqqında rəy yazır.	Tapşırıq a (iş dəftəri)

## 4-cü DƏRS

### Sözün sətirdən-sətrə keçirilməsi

#### Təlim nəticələri:

- Sözlərin yazılışında orfoqrafik və qrammatik normalara əməl edir (st. 4.1.1).

**Mövzuya yönəltmə.** Bu səhifədə təqdim edilmiş “a”, “b” və “c” tapşırıqları motivasiya xarakteri daşıyır. Şagirdlər aşağı siniflərdə heca, sözlərin sətirdən sətrə keçirilməsi haqqında məlumat almışlar. Onlar bu bilgilərə əsasən tapşırıqları yerinə yetirir, mövzu haqqında biliklərini nümayiş etdirirlər.

#### Dərslük, səh. 35

- a. Hansı sözdə hecaların sayı daha çoxdur?

**Cavab:** d – müəyinə.

#### Dərslük, səh. 35

- b. Hansı sözləri sətirdən sətrə keçirmək olmaz? Səbəbini izah edin.

**Cavab:** izah, vaxt, əmi, uşaq.

#### Dərslük, səh. 35

- c. Sətirdən sətrə keçirmək üçün hecalara səhv ayrılmış sözləri müəyyən edib səhvləri izah edin.

Səhvdir	Belə keçirilməlidir	Əsaslandırma
xil-as-kar	xi-las-kar	Hecalara düzgün ayrılmamışdır.
ağa	ağa	Bir saitdən ibarət hecanı sətirin sonunda saxlamaq olmur.
in-ək	inək	Bir saitdən ibarət hecanı sətirin sonunda saxlamaq olmur.
nök-ər	nö-kər	Hecalara düzgün ayrılmamışdır.
pri-stav	pris-tav	Hecalara düzgün ayrılmamışdır.

Müəllim şagirdlərin diqqətini “Bunları bilməliyə” rubrikasına yönəldir. Şagirdlərə sözlərin sətirdən sətərə keçirilməsi haqqında qaydaları izah edilir.

**Dərslik, səh. 35**

**ç.** Sətirdən sətərə səhv keçirilmiş sözləri müəyyən edin. Səbəbini izah edin. Səhvləri düzəldin.

Cavab:

1. Qardaşım **11-ci** sinifdə oxuyur. Rəqəmlə yazılan saylara artırılan şəkilçilər yeni sətərə keçirilmir.
2. Bakıdan Şamaxıya **122 km** məsafə var. Rəqəmlə yazılan miqdar sayının yanındakı ixtisarı yeni sətərə keçirmək olmaz.
3. Ədəbiyyat dərində **M.Ə.Sabir** haqqında danışdıq. Adların bir hərfdən ibarət qısalmasını sətirin sonunda saxlamaq olmaz.

Müəllim şagirdlərin diqqətini “Bunları bilməliyə” rubrikasına yönəldir. Şagirdlərə mürəkkəb sözlərin sətirdən sətərə keçirilməsi haqqında qaydalar izah edilir.

Müəllim şagirdlərə “Xatırla” rubrikasında mürəkkəb sözlər haqqında xatırlatma edir.

**Dərslik, səh. 35**

**d.** Mürəkkəb sözləri seçin və sətirdən sətərə keçirmək üçün hecalara ayırın.

Cavab: Məm-məd-əli, yad-el-li, gün-or-ta, Kor-oğ-lu.

İş dəftərində verilmiş tapşırıqlar şagirdlərin aldıkları biliklərin möhkəmləndirilməsinə yönəldilib.

**İş dəftəri, səh. 19**

**a.** Cədvəlin hər sütununa daha iki söz əlavə et.

Şagirdlərin cavabı müxtəlif ola bilər.

**İş dəftəri, səh. 19**

**b.** Hecalara səhv ayrılmış sözləri müəyyən et və qarşısında düzgün şəkildə yaz.

Cavab: qu-ru-cu, ti-ca-rət, qa-şiq, ko-man-dir, di-yar.

**İş dəftəri, səh. 19**

**c.** Sözləri uyğun sətirdə yaz.

Cavab:

*Sətirdən sətərə keçirilə bilən sözlər:* vurğu, həftə, quru, sarı, nənə.

*Sətirdən sətərə keçirilə bilməyən sözlər:* adil, ata, inam, əmək, iti, uzaq, adi, iki.

**İş dəftəri, səh. 19**

**ç.** Mürəkkəb sözləri sətirdən sətərə keçirmək üçün hecalara ayır.

Cavab: ya-rım-ada, yer-al-tı, dağ-üs-tü, quş-üzü-mü.

**İş dəftəri, səh. 19**

**d.** Sətirdən sətərə səhv keçirilmiş sözləri müəyyən et. Səhvləri düzəldərək qarşısında yaz.

Cavab:

1. Sınıfımızın uşaqları zalda **1-ci sırada** əyləşmişdilər.
2. “Poçt qutusu” hekayəsini **C.Məmmədquluzadə** yazıb.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sözlərin yazılışında orfoqrafik və qrammatik normalara əməl edir.	Dərslərdə və iş dəftərində təqdim edilmiş tapşırıqlar

## 2-ci fəsil

# RƏVAYƏTLİ İFADƏLƏR

## 1-ci DƏRS

### Çünki oldun dəyirmançı...

#### **Təlim nəticələri:**

- Oxuduqları, həyatda gördükləri və təəssüratları haqqında danışır (st. 2.2.1).
- Kontekstdən çıxış edərək tanış olmadığı söz və ifadələrin mənasını təxmin edir (st. 3.1.3).
- Oxuduğu mətn üzrə faktoloji suallara cavab verir (st. 3.1.2).

#### **Mövzuya yönəltmə**

##### **Dərslik, səh. 36**

**a.** Kitabın üz qabığı, adı və kitabdan verilmiş səhifələrlə tanış olun. Sizcə, bu kitab nə haqdadır? Bu məlumatlar kitabın məzmunu haqqında kifayət qədər təsəvvür yaratdı mı? Fikrinizi əsaslandırın.

Tapşırıqda şagirdlərə “Koroğlu” dastanı kitabının üz qabığı, annotasiyası və bir neçə səhifəsi təqdim olunmuşdur. Şagirdlər tapşırıqdakı suallara cavab verməklə bu kitabı mütləiə etmə səbəblərini izah edirlər.

**Müəllimin nəzərinə!** Müəllimə şagirdlərə mütləiə haqqında məlumat vermək tövsiyə edilir: Mütləiə üçün kitab seçərkən ilk növbədə kitabla ümumi tanış oluruq. Bu zaman kitabın və müəllifin adına, üz qabığına, illüstrasiyalara və yarımbaşlıqlara diqqət edirik. Kitabın üz qabığı, müəllifin adı, illüstrasiyaların bizə ötürdüyü məlumatlara diqqət edirik. Bu mövzu haqqında bildiklərimizi xatırlayırıq. Daha nələr öyrənmək istədiyimiz haqqında düşünürük.

##### **Dərslik, səh. 36**

**b.** Kitabının annotasiyası ilə tanış olun. Sizcə, kitabın annotasiyasını oxumaq nə üçün vacibdir?

Şagirdlərin cavabı təxminən aşağıdakı məzmununda ola bilər:

– Kitabın məzmunu haqqında məlumat ala bilərik. Kitabın annotasiyasını oxuduqdan sonra məhz həmin kitabı oxumaq istədiyimizə qəti qərar veririk. Düzgün kitab seçimi edirik. Bu isə öz növbəsində mütləiəyə həvəsi artırır.

**Söz ehtiyatı.** Bu səhifədə təqdim edilmiş “c”, “d” və “e” tapşırıqları söz ehtiyatının zənginləşdirilməsinə xidmət edir.

##### **Dərslik, səh. 36**

**c.** “Dastan” sözünün izahına əsasən aşağıdakı ifadələrin mənasını təxmin edin.

Tapşırıq söz ehtiyatını zənginləşdirməyə xidmət edir.

#### **Cavab:**

adı dillərdə dastan olmaq – məşhurlaşmaq

dastan açmaq – hər hansı bir mövzuda çox danışmaq

**Oxu. Mətnlə iş.** “Çünki oldun dəyirmançı...” mətnini oxumaq üçün müəllim müxtəlif oxu strategiyaları tətbiq edə bilər.

#### **Söz ehtiyatı**

##### **Dərslik, səh. 37. “Söz mücrüsü” rubrikası**

Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər.

**Dərslik, səh. 39**

**ç.** “Ağ gün”, “qara gün” birləşmələrindəki ağ və qara sözlərinin həqiqi, yoxsa məcazi mənada işləndiyini müəyyən edin.

**Cavab:** “Ağ” və “qara” sözləri bu ifadələrin tərkibində məcazi mənada işlənir.

**Dərslik, səh. 39**

**d.** Mətnə əsasən “Ağ günə çıxmaq” ifadəsinin mənasını izah edin.

**Cavab:** Yaxşı, rahat yaşamaq.

**Dərslik, səh. 39**

**e.** Nöqtələrin yerinə “Söz mücrüsü”ndən uyğun gələn sözü yazmaqla cümlələri tamamlayın.

**Cavab:** 1 – mehtər; 2 – buxov; 3 – yüyən; 4 – üzəngi; 5 – gözüm su içmir; 6. arpa.

**İş dəftəri, səh. 20**

**a.** Fərqləndirilmiş sözün kontekstə əsasən mənasını təxmin et və şəkildə uyğun yerlərə yaz.

Şagirdlər bu tapşırığı yerinə yetirməklə yeni sözləri öyrəndiklərini nümayiş etdirirlər.

**Oxuyub-qavrama****Dərslik, səh. 39**

**ə.** Mətnin sonunda göy rənglə verilmiş misraları oxuyun. Bu misralardakı fikri öz sözlərinizlə ifadə edin.

**Cavab:** Əgər dəyirmançı olmusansa, deməli, onun işini də görməlisən, yəni “dən” deyə müştəriləri çağırmağın.

**Dərslik, səh. 39**

**f.** Sizcə, hansı situasiyalarda “Çünki oldun dəyirmançı...” ifadəsi işlənir? Bu ifadənin işləmə biləcəyi bir hadisə düşünüb nəql edin.

Tapşırığı şagirdləri öyrəndikləri söz və ifadələrin işlənmə yeri haqqında düşündürür.

**Cavab:** İnsanın düşdüyü qeyri-adi, xoşagəlməz vəziyyətlə barışmaqdan başqa çarəsi olmadığını bildirəndə.

Şagirdlərin danışdığı situasiyaya aid nümunə:

Anam ezamiyyətə getmişdi. Neçə gün idi ki, evdə yox idi. Adətən, ev işlərini anam edirdi. İndi isə onun gördüyü işləri mən edirdim. Axı evin böyük qızı idim. Boynuma alım ki, bu o qədər də asan deyildi. Nahar hazırlamaq, yeməkdən sonra qabları yumaq və sairə. Tez-tez anamla telefon vasitəsilə danışırıdım. Bizim üçün çox narahat idi. Amma zarafatından da geri qalmırdı:

– Hə, qızım, ev işlərini görmək ağır deyil ki?!

– Ana, boynuma alıram ki, indiyə qədər sənə kömək etmədiyim üçün utanıram. Ev işləri o qədər də asan deyilmiş...

– Eybi yoxdur, yavaş-yavaş öyrəşəcəksən. Necə deyərlər, “çünki oldun dəyirmançı, çağır gəlsin dən, Koroğlu”.

**Dərslik, səh. 39**

**g.** Mətnə əsasən aşağıdakı cümlələri tamamlayın.

Şagirdlər mətndəki məlumatları müəyyənləşdirir, bununla da mətnin məzmununu qavradıqlarını nümayiş etdirirlər.

**Cavab:**

1. ..., çünki düşünürdülər ki, Koroğlunun gücü Qıratda idi.

2. ..., çünki heç kim üzbəüz döyüşdə Koroğluya bata bilməzdi.

3. ..., ona görə də onu mehtər kimi yanında saxladı.

4. ..., çünki onun zəifləməyini bəhanə gətirib atın buxovunu açdırmaq istəyirdi.



5. ... ki, onu havaya çıxardı və gəzdirdi.  
6. ..., çünki Koroğlu Qıratın yüyənini Həməzəyə verdi.

**İş dəftəri, səh. 20**

**b.** “Çünki oldun dəyirmançı...” mətninə istinad edərək suallara cavab yaz.

Bu tapşırığı yerinə yetirməklə şagirdlər “Çünki oldun dəyirmançı...” mətninin məzmununu anladıklarını nümayiş etdirirlər.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a, b (dərslük)
Kontekstdən çıxış edərək tanış olmadığı söz və ifadələrin mənasını təxmin edir.	Tapşırıq c, ç, d, e, ə, f (dərslük); tapşırıq a (iş dəftəri)
Oxuduğu mətn üzrə faktoloji suallara cavab verir.	Tapşırıq g (dərslük); tapşırıq b (iş dəftəri)

## 2-ci DƏRS

### Çünki oldun dəyirmançı...

**Təlim nəticələri:**

- Dinlədiyi kiçikhəcmli mətnlərin məzmununu anladığını nümayiş etdirir (st. 1.1.2).
- Nitqində yeni öyrəndiyi söz və söz birləşmələrindən istifadə edir (st. 2.1.2).

**Mövzuya yönəltmə. Danışma.** Müəllim “Çünki oldun dəyirmançı...” mətninin məzmununa uyğun frontal sorğu keçirir. Şagirdlər keçən dərs oxuduqları mətnin məzmununu xatırlayırlar.

**Dərslük, səh. 39**

**a.** Sizcə, Həməzə Qıratı qaçırdıqdan sonra Koroğlu nə edəcək? Hadisələrin davamını təxəyyülünüzə əsasən danışın.

Şagirdlərin mətnin davamı ilə bağlı fərziyyələri dinlənilir. Tapşırıq yaradıcı təfəkkürün inkişafına yönəlib. Şagirdlərə kömək məqsədilə yönəldici suallar verilə bilər:

- Sizcə, Koroğlu Həməzənin ardınca gedəcəkmi?
- Necə düşünürsünüz, Koroğlu Həməzənin yerini necə tapa bilər?

**Dinləmə**

**Dərslük, səh. 39**

**b.** “Çünki oldun dəyirmançı...” mətninin ardını dinləyin, öz variantınızla müqayisə edin.

**Çünki oldun dəyirmançı...**

*Koroğlu Qıratı geri qaytarmaq üçün Həməzənin ardınca yola düşdü. Gəlib Toqat şəhərinə çıxdı. Burada bir qarının evində qonaq oldu. Söhbət zamanı öyrəndi ki, sabah Həməzənin toyudur. Qıratı gətirdiyi üçün paşa onu qızı ilə evləndirir.*

*Səhər açıldı. Koroğlu sazını götürüb paşanın sarayına yollandı. Baxdı ki, toy məclisidir, bəylər, paşalar hamısı bura yığılıb. Koroğlunu aşıq bilib məclisə apardılar. Hasan paşa aşıqdan soruşdu:*

– Aşıqlar çox gəzib dolaşır. De görüm, Koroğlunu görmüsənmi?

Koroğlu dedi:

– Bəli, özünü də görmüşəm, Qıratını da.

*Paşa lovğalandı:*

– Qıratı indi mənim tövləmədir.

*Koroğlunu Qıratın yanına apardılar. Qırat Koroğlunu görən kimi tanıdı. Bərkdən kişnədi. Koroğlu onun boynunu qucaqladı.*

*Hasan paşa təəccübləndi:*

– Aşıq, bu günə kimi Qırat heç kimi yaxına buraxmırdı. Amma belə görürəm, sənə heç nə etmir. Bəlkə, onu bayıra çıxarasan, bir az hava alsın.

*Koroğluya elə bu lazım idi. Elə Koroğlu ata minmək istəyirdi ki, Həmzə qaçıb atın üzəngisini tutdu. Yavaşca pıçıldadı:*

– Koroğlu, söz dəyirmandakıdır.

*Koroğlu atı bir o başa, bir bu başa sürdü. Həmzə bildi ki, Qıratın belində Koroğluya heç kim bata bilməz, odur ki qışqırdı:*

– Ay haray! Bu atı Koroğluya kim verdi? Qoymayın, qaçdı.

*Koroğlu Misri qılını çıxarıb şir kimi döyüşə atıldı. Görəndə ki, bütün yolları bağlıdır, atı çaya salıb o biri sahilə keçdi. Qıratı Çənlibelə sarı sürdü.*

Şagirdlər mətnin davamını dinləyir və öz variantları ilə müqayisə edirlər.

### Dərslik, səh. 39

**c.** Sizcə, Həmzə Koroğlunu tanıdığı halda nə üçün onu ələ vermədi?

Şagirdlərin cavabı təxminən belə ola bilər: Həmzə Qıratı qaçıranda Koroğluya demişdi:

– Koroğlu, mənim səninlə düşmənçiliyim yoxdur. Qıratı ona görə qaçırıram ki, paşadan var-dövlət alım. Bəlkə, bir ağ günə çıxım. Bilirəm ki, axırda gəlib atını aparacaqsan. Onda üzəngini sənün üçün özüm tutacağam.

Həqiqətən də, Koroğlu Qıratın dalınca gələndə Həmzə verdiyi sözü tutdu.

### Dərslik, səh. 40

**ç.** “Çünki oldun dəyirmançı...” mətninin illüstrasiyalara uyğun hissələrini nəql edin.

Tapşırıqla şagirdlərin dinlədikləri mətni necə anladıklarını yoxlamaq mümkündür. Tapşırıq eyni zamanda şagirdlərin danışma bacarığını da inkişaf etdirir. Müəllim şagirdlərin nitqlərində “söz dəyirmandakıdır” ifadəsinin mütləq şəkildə işlənməsini izləyir.

Cavab:

*Mətnin I illüstrasiyaya aid hissəsi:*

Koroğlu anbara girib gördü ki, burada heç kim yoxdur. Aldandığını anlayıb cəld çölə çıxdı. Həmzəni Qıratın belində görəndə bərk qəzəbləndi. İstədi Misri qılını çəkib Həmzəyə hücum eləsin, amma bildi ki, Qırat ayağını yerdən götürsə, ona çata bilməyəcək. Həmzə dedi:

– Koroğlu, mənim səninlə düşmənçiliyim yoxdur. Qıratı ona görə qaçırıram ki, paşadan var-dövlət alım. Bəlkə, bir ağ günə çıxım. Bilirəm ki, axırda gəlib atını aparacaqsan. Onda üzəngini sənün üçün özüm tutacağam. Həmzə bunu dedi və Qıratı sürüb getdi.

*Mətnin II illüstrasiyaya aid hissəsi:*

Koroğlu Qıratın yüyənindən tutub tövlədən çıxardı. Elə ata minmək istəyirdi ki, Həmzə qaçıb atın üzəngisini tutdu. Yavaşca pıçıldadı:

– Koroğlu, söz dəyirmandakıdır.

### Dərslik, səh. 40

**d.** Həmzə “Söz dəyirmandakıdır” deyəndə nəyi nəzərdə tuturdu?

Tapşırıq sətiraltı informasiyanın qavranılması bacarığını formalaşdırır.

Cavab:

Həmzə Koroğlunu aldadıb Qıratı qaçıranda demişdi ki, gəlib atını aparanda üzəngini sənün üçün özüm tutacağam.

## Dərslik, səh. 40

e. Sizcə, hansı situasiyalarda “Söz dəyirmandakıdır” ifadəsi işlənir? Bu ifadənin işləmə biləcəyi hadisə düşünüb danışın.

**Cavab:** Nə vaxtsa verilən sözə işarə ediləndə “söz dəyirmandakıdır” ifadəsi işlənir.

## İş dəftəri, səh. 21

a. Çünki oldun dəyirmançı...” mətninə əsasən obraz xəritəsini tamamla.

Tapşırıq şagirdlərdə tənqidi təfəkkürü, münasibət bildirməyi öyrədir. Eyni zamanda tapşırıq mətnin ideyasının açılmasında xarakterlərin rolunun vacib olduğunu izah edir.

Cavablar təxminən belə ola bilər:

Koroğlu xalq qəhrəmanıdır. O, ömrü boyu bəylərə, paşalara qarşı mübarizə aparıb.

Koroğlu ürəyiyumşaq insandır. Həmzə özünü yazıq vəziyyətə salıb ağılaya-ağılaya kömək istəyəndə Koroğlunun ona yazığı gəldi, ona sığınacaq verdi.

Koroğlu cəsur, qorxmaz idi. O, Qıratı geri almaq üçün təkbaşına Hasan paşanın sarayına getdi.

Həmzə Hasan paşanın sarayında yaşayırdı.

Həmzə hiyləgər idi. Hiylə işlədərək Düratın buxovunun açarını əldə etdi. Qıratı qaçırtdı.

Həmzə tamahkar idi. O, var-dövlət qazanmaq üçün hər pisliyi edə bilirdi.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Dinlədiyi mətndəki fakt və hadisələri şərh edir.	Tapşırıq b, c (dərslik)
Öyrəndiyi sözlərdən istifadə etməklə şəkillər üzrə danışır.	Tapşırıq ç (dərslik)
Sətiraltı fikir və informasiyanı izah edir.	Tapşırıq d, e (dərslik)
Bədii mətndəki obrazlara, onların davranışına, müəllif mövqeyinə münasibət bildirir.	Tapşırıq a (iş dəftəri)

## 3-cü DƏRS

### Bədii və qeyri-bədii mətnlər

#### Təlim nəticələri:

- Mətni dil-üslub xüsusiyyətlərinə görə təhlil edir (st. 3.1.2).
- Kiçik mətnləri oxuyur və məzmununu şərh edir (st. 3.1.2).

**Mövzuya yönəltmə. Danışma.** Müəllim “Çünki oldun dəyirmançı...” mətninin məzmununa uyğun frontal sorğu keçirir. Şagirdlər keçən dərs oxuduqları mətnin məzmununu xatırlayırlar.

## Dərslik, səh. 40

a. “Çünki oldun dəyirmançı...” bədii, yoxsa qeyri-bədii mətndir? Fikrinizi əsaslandırın.

Şagirdləri istiqamətləndirmək üçün yönəldici suallardan istifadə etmək olar:

– “Çünki oldun dəyirmançı...” mətnində hansı obrazlar iştirak edirdi?

– Həmzənin davranışı sizdə hansı hissləri yaratdı?

– Koroğlu Qıratı geri alanda hansı hissləri keçirdiniz?

– Mətni oxuduqdan sonra hansı mənəvi dəyərlər haqqında düşündünüz?

Müəllim “Yadda saxla” rubrikasında verilmiş məlumatları şərh edir. İndiyə qədər oxuduqları mətnlərin nümunəsində şagirdlərə bədii və qeyri-bədii mətnlərin fərqli xüsusiyyətləri haqqında məlumat verir.

**Dərslik, səh. 40**

**b.** Mətnə istinad edərək aşağıdakı fikirləri əsaslandırın və “Çünki oldun dəyirmançı...” mətninin bədii mətn olduğunu sübut edin.

Tapşırıq şagirdlərdə bədii üsluba xas xüsusiyyətləri (məcazi mənalı sözlər, daxili monoloq və s.) müəyyənləşdirmək bacarığını formalaşdırır.

Şagirdlərin cavabı təxminən belə ola bilər:

- Hadisələr təxəyyülə əsasən təsvir edilib.

Mətnədə hadisələrin baş verdiyi tarix dəqiq göstərilir.

- Mətndəki epizodlarda obrazların xarakteri aydınlaşır.

Həmzəyə yazığı gələrək ona Çənlibeldə sığınacaq verməsi Koroğlunun ürəyiaçıq, mərhəmətli bir insan olmasını göstərir.

Min bir hiyləyə əl ataraq Koroğlunun Qıratını qaçırması Həmzənin hiyləgər biri olduğunu göstərir.

- Mətnin bir çox hissələri dialoqlardan ibarətdir.

Mətnədə Hasan paşa ilə Keçəl Həmzə, Həmzə ilə Koroğlu, Hasan paşa ilə Koroğlunun dialoqları çoxdur.

- Oxucunu müəyyən dəyərlər haqqında düşünməyə istiqamətləndirir.

Mətni oxuduqdan sonra oxucu mərdlik, cəsurluq haqqında düşünür. Anlayır ki, yalanın, hiylənin üstü gec-tez açılır. Haqq-ədalət isə hər zaman qələbə qazanır.

**Dərslik, səh. 41**

**c.** Mətni oxuyun. Tapşırıqları yerinə yetirin.

Şagirdlər tapşırıqda verilmiş “Xalq qəhrəmanı” mətnini oxuyur, bədii və qeyri-bədii mətnlər haqqında aldıkları bilikləri bu mətn əsasında möhkəmləndirirlər.

**Müəllimin nəzərinə!** Şagirdlərin diqqətini mətnin giriş, əsas və nəticə hissəsinə yönəltmək, mətnin strukturu haqqında biliklərini xatırlatmaq tövsiyə edilir.

**Dərslik, səh. 41**

**ç.** “Xalq qəhrəmanı” mətninə əsasən fikirlərin doğru, yoxsa yanlış olduğunu qeyd edin.

Tapşırıq faktoloji qavramanı yoxlayır.

Cavab: 1 – D; 2 – Y; 3 – Y; 4 – D; 5 – D.

**Dərslik, səh. 41**

**d.** Hansı mətnədə Koroğlunun şəxsiyyəti haqqında qoyulmuş suala cavab axtarılır: “Çünki oldun dəyirmançı...”, yoxsa “Xalq qəhrəmanı”? Mətnədən uyğun hissəni oxuyaraq cavabınızı əsaslandırın.

Motivasiya xarakterli bu tapşırıq şagirdlərin diqqətini bədii və qeyri-bədii mətnlərin fərqli xüsusiyyətlərinə yönəldir.

Cavab: “Xalq qəhrəmanı” adlı mətnədə Koroğlunun şəxsiyyəti haqqında faktlar var. Koroğlu XVI – XVII əsrlərdə Türkiyə və Azərbaycan ərazisində baş qaldırmış Cəlalilər hərəkatının başçılarından biri olub.

**Dərslik, səh. 41**

**e.** “Xalq qəhrəmanı” mətnində müəllif oxucunu öz fikrinə inandırmaq üçün hansı arqumentlərdən istifadə edir? Mətnədən həmin hissələri oxumaqla cavabınızı əsaslandırın.

Cavab: Müəllif oxucunu öz fikrinə inandırmaq üçün tarixi mənbələrdən nümunə verib. Məsələn, Övliya Çələbi “Səyahətnamə” əsərində Cəlalilər hərəkatından danışır və bu hərəkatın başçılarından biri Koroğlunun adını qeyd edir. Azərbaycan və Türkiyə ərazisində “Çənlibel” adlı qalaların mövcudluğunu fakt kimi qeyd edir. Koroğlu Çənlibeldə məskunlaşmışdı, həqiqətən də Azərbaycan və Türkiyə ərazisində “Çənlibel” adlı çoxlu qalalar mövcuddur. Deməli, Koroğlu türk xalqının qəhrəmanıdır.

## Dərslük, səh. 42

a. Fikirlərin fakt, yoxsa uydurma olduğunu müəyyən edin.

Cavab: 1 – fakt; 2 – fakt; 3 – uydurma; 4 – fakt; 5 – uydurma; 6 – uydurma; 7 – fakt.

## İş dəftəri, səh. 22

a. Aşağıdakı fikirlər hansı mətnə aiddir? Uyğun cavab variantını seç.

Cavab:

- Mətn müəllifin təxəyyülü əsasında yazılıb. (A)
- Mətndə Koroğlu haqqında tarixi faktlar verilib. (B)
- Müsbət və mənfi obrazlar mübarizə aparır. (A)
- Koroğlu haqqında yazılmış qeyri-bədii mətn dir. (B)
- Mətn xalq qəhrəmanı Koroğlu haqqındadır. (C)
- Müəllif fikrini əsaslandırmaq üçün arqumentlərdən istifadə edir. (B)

## İş dəftəri, səh. 22

b. Aşağıdakı mətni oxu. Onun qeyri-bədii mətn olduğunu əsaslandırmaq üçün aşağıdakı cədvəli tamamla.

Cavab:

- Müəllif fikrini əsaslandırır.

Möhkəm və rütubətə davamlı olduğuna görə dəmirağacdan daha çox gəmiqayırmada, telefon və elektrik dirəklərinin qurulmasında, körpülərin tikilməsində geniş istifadə olunur.

- Faktların həqiqiliyini yoxlamaq olar.

“Qırmızı kitab”ı vərəqləməklə dəmirağacın özünəməxsus və vacib xüsusiyyətləri olduğunu təsdiqləmək olar.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Bədii və qeyri-bədii mətnlərin struktur elementləri arasındakı fərqi izah edir.	Tapşırıq a, b, d, e, ə (dərslük); tapşırıq a, b (iş dəftəri)
Mətnin məzmununa uyğun gələn fikirləri müəyyən edir.	Tapşırıq c (dərslük)

## 4-cü DƏRS

### Gəmiləri yandırmaq

#### Təlim nəticələri:

- Kiçik mətnləri oxuyur və məzmununu şərh edir (st. 3.1.2).
- Oxuduqları, həyatda gördükləri və təəssüratları haqqında danışır (st. 2.2.1).

**Mövzuya yönəltmə. Danışma.** Müəllim şagirdlərə bu bölmədə öyrəndikləri ifadələri xatırladır.

Bu məqsədlə bir neçə tapşırıq yerinə yetirmək olar.

İ tapşırıq. Aşağıdakı ifadələri kartların üzərinə yazır. Şagirdlər növbə ilə üzərində ifadələr yazılmış kartlardan birini seçir və mənasını izah edir.

- Yalançının evi yandı, heç kim inanmadı.
- Axillesin dabanı.
- Bir kərə yüksələn bayraq bir daha enməz!
- Dəyirmi masa.
- Çünki oldun dəyirmançı...
- Söz dəyirmandakıdır.

II tapşırıq. İfadələrlə mənalarını uyğunlaşdırın.

1. Yalançının evi yandı, heç kim inanmadı.
2. Axillesin dabanı.
3. Bir kərə yüksələn bayraq bir daha enməz!
4. Dəyirmi masa.
5. Çünki oldun dəyirmançı...
6. Söz dəyirmandakıdır.
  - a. Danışıqlarda tərəflərin bərabərhüquqlu olduğunu bildirir.
  - b. Nə vaxtsa verilən sözə işarə ediləndə “Söz dəyirmandakıdır” ifadəsi işlənir.
  - c. Bir neçə dəfə yalan danışmış inamı itirən adamın doğru sözünə də inanılmadığını bildirir.
  - ç. Hər hansı insanın zəif cəhəti haqqında deyilir.
  - d. Baş tutmuş hər hansı bir istəyin daimi olacağına inamı ifadə edir.
  - e. İnsanın düşdüyü qeyri-adi, xoşagəlməz vəziyyətlə barışmaqdan başqa çarəsi olmadığını bildirən ifadə.

**Dərslik, səh. 42**

**a.** Mətni oxuyun və məzmununa əsasən suallar tərtib edin.

Tapşırıq faktoloji qavramanı yoxlayır.

**Dərslik, səh. 42**

**b.** Mətnə əsasən “Gəmiləri yandırmaq” ifadəsinin mənasını izah edin.

Tapşırıq söz ehtiyatının zənginləşdirilməsinə xidmət edir.

**Cavab:** Geriyə yol yoxdur, irəli getməkdən başqa yol qalmamışdır.

**Dərslik, səh. 42**

**c.** “Gəmiləri yandırmaq” ifadəsinin tarixçəsi hansı hadisələrlə bağlıdır?

Şagirdlər tapşırığı yerinə yetirməklə mətnin məzmununu anladıklarını nümayiş etdirirlər.

**Cavab:** 1. Troya müharibəsi

2. Ərəb sərkərdəsi İbn Ziyadın İspaniyaya hücumu

**Dərslik, səh. 42**

**ç.** Göy rənglə verilmiş cümləyə diqqət yetirin. Sizcə, sərkərdə bu sözlərlə nə demək istəyirdi?

Tapşırıq sətiraltı informasiyanı müəyyənləşdirmək bacarığını inkişaf etdirir.

**Cavab:** Sərkərdə döyüşçüləri qarşısında seçim qoyur: “arxanızda düşmən kimi dəniz” deyərkən dənizin də düşmən qədər amansız olduğuna, boğula biləcəklərinə işarə edir.

**Dərslik, səh. 42**

**d.** “Gəmiləri yandırmaq” mətnindən aldığınız məlumatlara əsasən “körpüləri yandırmaq” ifadəsinin mənasını təxmin edin. Təxəyyülünüzə əsasən bu ifadənin yaranma tarixçəsini düşünüb yazın.

Tapşırıq şagirdlərin yaradıcı təxəyyülünün inkişafına yönəlib.

Şagirdlərin cavabı təxminən belə ola bilər: Körpü iki sahili birləşdirir. Körpü yanarkən iki sahil arasında əlaqə kəsilir. İnsanlar keçmişlə, tanışları ilə əlaqəni kəsərkən “körpüləri yandırmaq” ifadəsini işlədirlər.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduğu mətnin məzmunu ilə bağlı suallar tərtib edir.	Tapşırıq a (dərslik)
Sətiraltı fikir və informasiyanı izah edir.	Tapşırıq b, c, ç (dərslik)
Oxuduqları, həyatda gördükləri və təəssüratları haqqında danışır.	Tapşırıq d (dərslik)

## 5-ci DƏRS

### Leksik və qrammatik şəkilçilər. Sözü başlanğıc forması

#### Təlim nəticələri:

- Sözlərin yazılışında orfoqrafik normalara riayət edir (st. 4.1.1).

**Mövzuya yönəltmə.** Dərslərdə verilmiş “a” və “b” tapşırıqları motivasiya xarakterlidir və şagirdlərin diqqətini mövzuya yönəldir.

#### Dərslük, səh. 43

**a.** Fərqləndirilmiş sözləri kök və şəkilçiyə ayırın. Hansı sözdəki şəkilçi onun leksik mənasını dəyişdi?

**Cavab:** dəniz+in, dəniz+çi+ni.

“Dənizçini” sözündəki -çi şəkilçisi dəniz sözüə artırıldıqda sözü mənəsi dəyişdi.

#### Dərslük, səh. 43

**b.** Verilmiş sözləri bir cümlədə işlədin. Sözlərə artırdığınız şəkilçilərə diqqət edin. Sizcə, nə üçün cümlə qurarkən sözlərə şəkilçi artırmaq lazım gəldi?

Şagirdlərin cavabı təxminən belə ola bilər: Məktəbin futbol komandası yarışda qalib gəldi.

Cümlədə sözlər arasında əlaqə yaratmaq üçün şəkilçilərdən istifadə edilir.

Müəllim “Bunları bilməliyik” rubrikasında verilmiş məlumatları izah edir. Leksik və qrammatik şəkilçilərin funksiyalarını nümunələrlə izah edir.

#### Dərslük, səh. 43

**c.** Sözlərə leksik şəkilçilər artırmaqla yeni sözlər düzəldin.

**Cavab:** güldən, güllük, dostluq, dostlaş(maq), bağca, bağban.

#### Dərslük, səh. 43

**ç.** Şəkilçilər artırmaqla cümlələri tamamlayın. Əlavə etdiyiniz şəkilçilərin növünü müəyyən edin.

**Cavab:**

1. Bizim evimiz üçüncü mərtəbədədir. (leksik, qrammatik)
2. Məktəbimizin kitabxanasına yeni kitablar gətiriblər. (leksik, qrammatik, leksik)
3. Onun qardaşı məşhur idmançıdır. (leksik, qrammatik)
4. Bağçadakı ağaclar çiçəkləyib. (leksik, qrammatik, leksik)

#### Dərslük, səh. 43

**d.** Verilmiş sözlərə qrammatik şəkilçilər artırmaqla söz birləşmələri yaradin.

**Cavab:** kitabın səhifəsi, gölün kənarı, maralın buynuzu, stadionda oynamaq, görüşə hazırlıq, uşağın arzusu.

Müəllim “Bunları bilməliyik” rubrikasında verilmiş məlumatları izah edir. Sözü başlanğıc forması haqqında qaydanı nümunələrlə izah edir.

#### Dərslük, səh. 43

**e.** Sözlərin kökünü və başlanğıc formasını göstərin.

Sözü kökü	Sözü başlanğıc forması
toxu(maq)	toxucu
bağ	bağdakı
baş	başla(maq)
meşə	meşəlik
yol	yoldaş
yaxşı	yaxşılaş(maq)

İş dəftərində təqdim edilmiş tapşırıqlar şagirdlərin leksik və qrammatik şəkilçilər, sözlərin kökü və başlanğıc forması haqqında biliklərinin tətbiqinə və möhkəmləndirilməsinə yönəldilib.

### İş dəftəri, səh. 23

a. Verilmiş sözlərə əsasən cədvəli tamamla.

Cavab:

söz: dəyirmançı; sözün kökü: dəyirman; şəkilçi: *-çı*; şəkilçinin növü: leksik

söz: ağacın; sözün kökü: ağac; şəkilçi: *-ın*; şəkilçinin növü: qrammatik

söz: otlaq; sözün kökü: ot; şəkilçi: *-laq*; şəkilçinin növü: leksik

söz: iradəli; sözün kökü: iradə; şəkilçi: *-li*; şəkilçinin növü: leksik

söz: qələmlər; sözün kökü: qələm; şəkilçi: *-lər*; şəkilçinin növü: qrammatik

### İş dəftəri, səh. 23

b. Sözlərə leksik şəkilçilər artırmaqla yeni sözlər düzəlt və həmin sözləri cümlədə işlət.

Cavab: Leksik şəkilçili sözlər: çaydan, çayçı, uşaqlıq, buruq.

### İş dəftəri, səh. 23

c. Sözlərin kökünü və başlanğıc formasını müəyyən et.

Sözün kökü	Sözün başlanğıc forması
sakit	sakitləş
dağ	dağlıq
yuxu	yuxusuzluq
göz	gözlük
zəhmət	zəhmətkeşlik

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Leksik və qrammatik şəkilçiləri fərqləndirir.	Dərslərdə və iş dəftərində təqdim edilmiş tapşırıqlar



## 3-cü fəsil ÇİN SƏDDİ

### 1-ci DƏRS

#### Dünyanın ən uzun divarı

##### Təlim nəticələri:

- Oxuduğu mətndəki sözlərin mənasını müəyyən edir (st. 3.1.3).

##### Mövzuya yönəltmə. Danışma

**Müəllimin nəzərinə!** Müəllimə sinfə turistik ölkələr, yerlər haqqında bir neçə reklam vərəqləri gətirmək tövsiyə edilir. Şagirdlər reklam vərəqlərinə baxır və aldıkları məlumatları müzakirə edirlər. Məqsəd şagirdlərin diqqətini reklam vərəqlərinin funksiyasına yönəltməkdir. Reklam vərəqləri hansı məqsədlə hazırlanır?

##### Dərslük, səh. 44

- a. Böyük Çin səddi haqqında mətnləri oxuyun və tapşırıqları yerinə yetirin.

Şagirdlər mətni oxuyur və tapşırıqları yerinə yetirməklə məzmununu anladıklarını nümayiş etdirirlər.

##### Söz ehtiyatı

##### Dərslük, səh. 44

- b. "Sədd" sözünün izahına əsasən "sədd çəkmək" ifadəsinin mənasını təxmin edin.

Tapşırıq söz ehtiyatının zənginləşdirilməsinə xidmət edir.

##### Cavab:

Həqiqi mənada: suyun qarşısını almaq üçün betondan, sementdən və s.-dən bənd tikmək.

Məcəzi mənada: hər hansı bir insanla ünsiyyəti kəsmək.

##### Dərslük, səh. 44

- c. Sizcə, "Çin səddi" ifadəsi hansı situasiyalarda istifadə edilir? "Elə bil Çin səddi çəkir" deyərkən Böyük Divarın hansı xüsusiyyəti nəzərdə tutulur?

Tapşırıq söz ehtiyatını artırmaqla yanaşı ifadələrin işlənmə yeri haqqında təsəvvür də yaradır.

##### Cavab:

1. Xarici təsirdən tamamilə təcrid olunma mənasında

2. Ölçüləri çox böyük olan nə isə tikəndə

##### Dərslük, səh. 45

- ç. "Böyük Çin səddi" haqqında reklam vərəqinə əsasən suallara cavab verin.

Şagirdlər suallara cavab verməklə mətnin məzmununu anladıklarını nümayiş etdirirlər.

##### İş dəftəri, səh. 24

- a. "Çin səddi haqqında" reklam vərəqində hansı məlumatlar yoxdur?

Tapşırıq faktoloji qavramanı yoxlamağa yönəlmişdir.

##### Cavab:

1, 3, 5.

##### İş dəftəri, səh. 24

- b. Reklam vərəqinə istinad etməklə cədvəli tamamla.

##### Cavab:

Badalinq gəzinti üçün ən uyğun yerdir, çünki şəhərə yaxın məsafədə yerləşir və rahat yolları var.

Divarın Jiankou adlanan hissəsi təcrübəli turistlər üçün uygundur, çünki çox dik və təhlükəli yollardan keçir.

**İş dəftəri, səh. 24**

**c.** Səncə, nə üçün Çinə səyahət edən turistlər mütləq Böyük Çin səddini görməlidir? Üç səbəb yaz.

Tapşırıq faktoloji qavramanı yoxlamaqla bərabər nəticəçixarma bacarığını da formalaşdırır.

Cavablar təxminən belə ola bilər:

1. Qədim tarixə malikdir.
2. Dünyanın səkkizinci möcüzəsi sayılır.
3. Müxtəlif ərazilərdən – səhralar, çöllər, dağlardan keçir.

**İş dəftəri, səh. 24**

**ç.** Səncə, reklam vərəqində Çin səddi haqqında daha hansı məlumatlar verilə bilər?

Cavablar müxtəlif ola bilər. Məsələn, bura hansı marşrutla gəlmək olar.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Kontekstdən çıxış edərək tanış olmadığı söz və ifadələrin mənasını müəyyən edir.	Tapşırıq b, c (dərslük)
Oxuduğu mətn üzrə faktoloji suallara cavab verir.	Tapşırıq ç (dərslük); tapşırıq a, b (iş dəftəri)
Mətndəki informasiyaları müəyyənləşdirir.	Tapşırıq c, ç (iş dəftəri)

## 2-ci DƏRS

### Böyük Çin səddi

**Təlim nəticələri:**

- Müxtəlif mətnləri mövzu, məzmun-struktur, ideya baxımından müqayisə edir (st. 3.1.2).
- Verbal və vizual məlumatlardan ibarət təqdimat materialı hazırlayır (st. 4.1.3).

**Mövzuya yönəltmə. Danışma.** Şagirdlər dəftərlərində BİBÖ cədvəli çəkirlər. Cədvəlin birinci sütununda Çin səddi haqqında bildiklərini qeyd edirlər. İkinci sütunda Çin səddi haqqında nə bilmək istədiklərini qeyd edirlər.

**Dərslük, səh. 46**

**a.** Mətni oxuyun və tanış olduğunuz reklam vərəqinin məzmunu ilə müqayisə edin.

Şagirdlər mətni oxuduqdan sonra BİBÖ cədvəlinin üçüncü sütununa Çin səddi haqqında öyrəndikləri yeni məlumatları qeyd edirlər. Cədvəlin birinci və üçüncü sütununda qeyd edilmiş məlumatları müqayisə edirlər.

Müəllim şagirdlərin diqqətini “Yadda saxla” rubrikasına yönəldir. Bu rubrikada olan məlumatları “Çin səddi” mətninin nümunəsində izah edir.

**Dərslük, səh. 47**

**b.** Mətnə əsasən suallara cavab verin.

**Müəllimin nəzərinə!** Şagirdlər suallara hansı yarımbaşlığa əsasən cavab verdiklərini söyləyirlər. Bununla da yarımbaşlıqların funksiyası bir daha vurğulanır.

**Dərslük, səh. 47**

**c.** Böyük Çin səddi haqqında oxuduğunuz mətnləri müqayisə edin.

Şagirdlər “Çin səddi” haqqında oxuduqları mətnləri mövzu, məzmun və struktur baxımından müqayisə edirlər.

Müəllim “Yadda saxla” rubrikasında qeyri-bədii mətnlərin müxtəlif quruluşu haqqında izahat verir. Məsələn “Dünyanın ən uzun divarı” və “Böyük Çin səddi” mətninin hər ikisi qeyri-bədii mətn olsa da, müxtəlif quruluşa malikdir.

#### **İş dəftəri, səh. 25**

**a.** “Böyük Çin səddi” mətninə aid 5 sual yaz.

Şagirdlər mətnin məzmununa aid sual tərtib etməklə mətni qavradıqlarını nümayiş etdirirlər.

#### **İş dəftəri, səh. 25**

**b.** Aşağıdakı fikirlər hansı mətnə aiddir? Uyğun cavab variantını seç.

Tapşırıq vasitəsilə şagirdlər qeyri-bədii mətnlər haqqında bildiklərini nümayiş etdirirlər.

Cavab:

- Mətn Çin səddi haqqında məlumat verir. (C)
- Mətn turistləri məlumatlandırmaq məqsədilə yazılıb. (A)
- Mətnə məlumatlar sistemli şəkildə təqdim edilib. (B)
- Mətnə dəqiq və konkret faktlara daha çox yer ayrılıb. (B)
- Mətn reklam xarakterlidir. (A)
- Çin səddi haqqında təsəvvür yaradır. (C)

#### **İş dəftəri, səh. 25**

**c.** Böyük Çin səddi haqqında məlumat vərəqini tamamla.

Şagirdlər Çin səddi haqqında faktoloji məlumatları necə qavradıqlarını nümayiş etdirirlər.

#### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Müxtəlif mətnləri mövzu, məzmun-struktur, ideya baxımından müqayisə edir.	Tapşırıq a, b, c (dərslük); tapşırıq b (iş dəftəri)
Mətnin məzmununa aid suallar tərtib edir.	Tapşırıq a (iş dəftəri)
Məlumat vərəqi hazırlayır.	Tapşırıq c (iş dəftəri)

## **3-cü DƏRS**

### **Şəki xan sarayı**

#### **Təlim nəticələri:**

- Kiçik mətnləri oxuyur və məzmununu şərh edir (st. 3.1.2).
- Verbal və vizual məlumatlardan ibarət təqdimat materialı hazırlayır (st. 4.1.3).

#### **Mövzuya yönəltmə. Danışma**

**Müəllimin nəzərinə!** Sınıfdə internetdən istifadə etmək üçün imkanları olan siniflərdə şagirdlərə araşdırma üçün linklər təqdim edilə bilər. İnternetdən istifadə üçün imkanı olmayan siniflərə Şəki haqqında məqalələr, qəzetlər, jurnallar, informativ mətnlər təqdim edilə bilər.

#### **İş dəftəri, səh. 26**

**a.** Mətni oxu və tapşırıqları yerinə yetir.

Dərsə iş dəftərindəki tapşırıqla başlamaq tövsiyə edilir. Burada şagirdlər “Şəki xan sarayı” mətnini oxuyur, tapşırıqları yerinə yetirməklə məzmununu anladıqlarını nümayiş etdirirlər. Şagirdlər Şəki xan sarayı haqqında məlumat vərəqi hazırlayarkən bu məlumatlardan da istifadə edə bilərlər.

**İş dəftəri, səh. 26**

**b.** Verilmiş məlumata əsasən "iqamətgah" sözünün mənasını izah et.

Tapşırıq söz ehtiyatının zənginləşdirilməsinə yönəlmişdir.

Cavab: iqamət yeri, oturulan yer, məskən.

**İş dəftəri, səh. 26**

**c.** Mətnin məzmunu ilə bağlı doğru fikirləri seç.

Tapşırıq faktoloji qavramanı yoxlayır.

Cavab: 1, 3.

**İş dəftəri, səh. 26**

**ç.** "Şəki xan sarayı" mətnini yazmaqda müəllifin əsas məqsədi nədir? Seçimini et və fikrini əsaslandır.

Tapşırıq vasitəsilə şagirdlərin bədii və qeyri-bədii mətnlər haqqında aldıkları məlumatları necə mənimsədiklərini yoxlamaq mümkündür.

Cavab: b) Saray haqqında ümumi məlumat vermək.

Mətnə Sarayın inşa tarixi, quruluşu, inşa üsulu haqqında məlumat verilmişdir.

**Dərslik, səh. 47**

**a.** Şəki xan sarayı haqqında araşdırma aparın. Əldə etdiyiniz faktlar əsasında bu saray haqqında reklam vərəqi hazırlayın.

Diferensial təlim. Bu tapşırığın qruplarla icra edilməsi məsləhət görülür. Müəllim müxtəlif dil səviyyələri olan şagirdləri bir qrupda qruplaşdırır. Daha sonra vəzifə bölgüsü aparır. Azərbaycan dilini zəif səviyyədə bilən şagirdlərə tərtibat işləri həvalə edilə bilər. Şagirdlərin diqqəti tapşırıqda təqdim edilmiş təlimata yönəldilir. Şagirdlər təlimatla tanış olurlar. Təlimatın müzakirəsindən sonra fəaliyyətə başlayırlar.

**Dərslik, səh. 47**

**b.** Bir-birinin yazısını yoxlayın və münasibət bildirin.

Qruplar bir-bir hazırladıqları reklam vərəqini təqdim edirlər. Digər qrup üzvləri və müəllim təlimata əsasən reklam vərəqinə münasibət bildirirlər.

Meyar	Tam	Orta	Zəif
Turistləri cəlb edən faktlar var.			
Qısa və konkret cümlələrdən istifadə edilib.			
Fotoşəkillər var.			

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Kiçik mətnləri oxuyur və məzmununu şərh edir.	İş dəftərində təqdim edilmiş tapşırıqlar
Verbal və vizual məlumatlardan ibarət təqdimat materialı hazırlayır.	Tapşırıq a (dərslik)
Bir-birinin yazısını fonetik və leksik normalara əsasən yoxlayırlar.	Tapşırıq b (dərslik)

## 4-cü DƏRS

### Eynicinsli və müxtəlifcinsli qoşa samitlə bitən təkhecalı sözlər

#### Təlim nəticələri:

- Sözlərin yazılışında orfoqrafik normalara riayət edir (st. 4.1.1).

#### Mövzuya yönəltmə

Dərslik, səh. 48

- a. Fərqləndirilmiş sözlərin yazılışına diqqət edin. Fərqi izah edin.

Motivasiya xarakterli bu tapşırıq şagirdlərin diqqətini mövzuya yönəldir.

Müəllim “Bunları bilməliyik” rubrikasında verilmiş məlumatları izah edir. Eynicinsli qoşa samitlə bitən təkhecalı sözlər haqqında məlumat verir və onların düzgün yazılışını nümayiş etdirir.

Dərslik, səh. 48

- b. Nöqtələrin yerinə verilmiş sözləri düzgün yazmaqla cümlələri köçürün.

Cavab:

- Səfər dəftərinə çəkdiyi **xətti xətkə**slə ölçdü.
- Sirrini** verməyir **sirdaşa** dünya. (S.Vurğun)

Dərslik, səh. 48

- c. Cümlələrdə səhv yazılmış sözü müəyyən edin. Səhvləri izah edin.

Cavab:

*Həddsiz, fənnlər, haqqsız, tibbdə* sözlərinin kökündəki qoşasamitlərdən biri düşür. Çünki sözün kökünə samitlə başlayan şəkilçi artırılıb.

Müəllim “Bunları bilməliyik” rubrikasında verilmiş məlumatları izah edir. Müxtəlifcinsli qoşa samitlə bitən təkhecalı sözlər haqqında məlumat verir və onların düzgün yazılışını nümayiş etdirir.

Dərslik, səh. 48

- ç. Cümlələrdə səhv yazılmış sözü müəyyən edin. Səhvləri izah edin.

Cavab:

*Hökümdar, üzür, mətin, dövr* sözləri səhv yazılmışdır.

Müxtəlifcinsli qoşa samitlə bitən təkhecalı sözlərin tələffüzündə yanaşı gələn samitlərin arasına sait artırılır.

Bu sözlər belə yazılmalıdır: hökmdar, üzr, mətn, dövr.

Dərslik, səh. 48

- d. Sözü izahını oxuyun. Hansı cümlədə fərqləndirilmiş söz düzgün yazılmışdır?

Cavab: b. Hərbi əsirlər vətənlərinə döndülər.

İş dəftərində təqdim edilmiş tapşırıqlar şagirdlərin eynicinsli və müxtəlifcinsli qoşa samitlə bitən sözlər haqqında aldıkları biliklərin möhkəmləndirilməsinə yönəlmişdir.

İş dəftəri, səh. 27

- a. Verilmiş sözləri nöqtələrin yerinə düzgün yazmaqla cümlələri köçür.

Cavab:

a. Mən Vüqarın **xəttini** çox bəyəniyəm.

b. Düz **xətt** çəkmək üçün **xətkə**sdən istifadə edilir.

a. Riyaziyyat **fənni** üzrə olimpiada keçirildi. b. Bütün **fənlə**rdən yüksək qiymət almağa çalışıram.

İş dəftəri, səh. 27

- b. Aşağıdakı sözlərə samitlə başlayan şəkilçi əlavə etməklə cümlədə işlət.

Şagirdlərin cavabları müxtəlif ola bilər.

**İş dəftəri, səh. 27**

**c.** Cümlələrdə səhv yazılmış sözü müəyyən et. Qaydalara istinad edərək düzgün yaz.

1 – əmr; 2 – əsr; 3 – əsir; 4 – mətin; 5 – mətn.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sözlərin yazılışında orfoqrafik normalara riayət edir.	Dərslərdə və iş dəftərində təqdim edilmiş tapşırıqlar

# Ümumiləşdirici təkrar

## Təlim nəticələri:

- Bədii və informativ mətnlərdə mövzu, məzmun və ideya anlayışlarını fərqləndirir (st. 3.1.2).
- Sözləri ümumi mənalarına görə qruplaşdırır (st. 3.1.3).
- Kəmiyyət şəkilçisini orfoqrafik normalara uyğun yazır (st. 4.1.2).
- Həm ümumi, həm də xüsusi isim kimi işənən sözlərin yerindən asılı olaraq böyük, yoxsa kiçik hərflə yazıldığını müəyyənləşdirir (st. 4.1.2).
- Feilin inkar şəkilçisindən düzgün istifadə edir (st. 4.1.2).

Dərslərdə verilmiş ümumiləşdirici təkrar müəllimə şagirdlərin bölmə üzrə keçilmiş mövzular haqqında aldıkları bilikləri möhkəmləndirməyə imkan yaradır.

### Dərslük, səh. 49

#### 1. Hansı sözdə hecaların sayı daha çoxdur?

Cavab: d – evimizdəki.

### Dərslük, səh. 49

#### 2. Sətirdən sətərə keçirilmiş sözlərə diqqət edin. Səhvləri izah edib düzəldin.

Cavab:

1. N.Gən-cə-vi
2. 10-cu
3. 2 kq
4. Uşaq-la-ra

### Dərslük, səh. 49

#### 3. Mürəkkəb sözləri seçin və sətirdən sətərə keçirmək üçün hecalara ayırın.

Cavab: quş-üzü-mü, yer-al-tı, uzun-boy-lu, Nov-ruz-əli, göz-ucu, soy-ad.

### Dərslük, səh. 49

#### 4. Sözləri kök və şəkilçiyə ayırın.

Cavab: gül+dan+dakı, döy+üş+çü, hiylə+gər+lik, iş+lə+mək, əmək+daş+lıq+ımız.

### Dərslük, səh. 49

#### 5. Aşağıdakı sözlərdə leksik və qrammatik şəkilçiləri fərqləndirin.

Cavab: məktəblilər, hazırladı, yaxşılıqdan, gücləndilər, maraqlıdır, duzcludur, üzümçülük.

### Dərslük, səh. 49

#### 6. Verilmiş sözlərə qrammatik şəkilçilər artırmaqla söz birləşmələri yaradın.

Cavab: qızılgülün kolu, qalanın hündürlüyü, ağacın budağı, yarışa hazırlıq, xoşbəxtliyin sirri, atanın məsləhəti.

### Dərslük, səh. 49

#### 7. Sözlərin kökünü və başlanğıc formasını müəyyənləşdirin.

Sözün kökü	Sözün başlanğıc forması
balıq	balıqçı
bir	birincilik
çox	çoxal
bağ	bağçadakı
söz	sözləş

## Dərslük, səh. 49

8. Hansı cümlədə fərqləndirilmiş söz düzgün yazılmışdır.

Cavab: 1 – a; 2 – b.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sözlərin yazılışında orfoqrafik normalara riayət edir.	Dərslikdə və iş dəftərində təqdim edilmiş tapşırıqlar

**Kiçik summativ qiymətləndirmə**

İş dəftərinin 28-29-cu səhifələrindəki materiallar KSQ-yə hazırlıq məqsədilə verilmişdir. Qiymətləndirmə oxu və yazı məzmun xətlərini əhatə edən aşağıdakı meyarlar üzrə aparılır.

Meyarlar	Materiallar
Oxuduğu mətn üzrə faktoloji suallara cavab verir.	Tapşırıq 1, 2, 3 (iş dəftəri)
Yeni öyrəndiyi söz və ifadələri cümlələrdə kontekstə uyğun işlədir.	Tapşırıq 4 (iş dəftəri)
Sözlərin yazılışında orfoqrafik normalara riayət edir.	Tapşırıq 5, 6, 7, 8, 9, 10 (iş dəftəri)



Dərs	Mövzu	Məzmun xətti	Dərslik səh.	İş dəftəri səh.	Metodik vəsait səh.
<b>1-ci fəsil. Hüquqsuz qızlar</b>					
1	Qaraca qız	Oxu	52-55	30	
2	Qaraca qız	Oxu	56-57	31	
3	Kozetta	Dinləmə	57-58	32	
4	Uşaq hüquqları	Danışma	58	33	
5	Samitlərin növləri	Yazı (dil qaydaları)	59	34	
<b>2-ci fəsil. Dostluq naminə</b>					
5	Tom özünü fəda edir	Oxu	60-62	35	
6	Tom özünü fəda edir	Oxu	63	36	
7	Tom və Bekki mağarada	Dinləmə	64	37	
8	“K” samitinin tələffüzü. K – Y əvəzlənməsi		65	38	
<b>3-cü fəsil. Balaca səfillər</b>					
10	Qavroş	Oxu	66-69	39	
11	Qavroş	Oxu	69-70	40	
12	Şahzadə və dilənçi	Dinləmə	70	41	
13	Şahzadə və dilənçi	Danışma	71		
14	“Q” samitinin tələffüzü. Q – Ğ əvəzlənməsi	Yazı (dil qaydaları)	72	42	
15	Ümumiləşdirici təkrar		73	43-44	

# GİRİŞ DƏRSİ

## **Təlim nəticələri:**

- Müşahidə etdiyi əşya və hadisələr haqqında danışır (st. 2.2.1).
- Kicikhəcmli mətnləri düzgün və ifadəli oxuyur (st. 3.1.1).
- Fakt, hadisə, fikir və duyğularını yazıda əks etdirir (st. 4.1.4).

## **Mövzuya yönəltmə. Danışma**

**Dərslik, səh. 50**

**a.** Sevdiyiniz ədəbi qəhrəmanları xatırlayın. Bu qəhrəmanların hansı xüsusiyyətlərini bəyənirsiniz?

Müəllim tapşırıqda təqdim edilmiş sual vasitəsilə şagirdlərin diqqətini mövzuya yönəldir. Şagirdlər tapşırıqdakı suallara cavab verməklə oxuduqları əsərlərdən və ya baxdıqları filmlərdən, cizgi filmlərindən çıxış edərək sevimli qəhrəmanları haqqında danışirlar. Şagirdlər danışarkən onların fikirlərini əsaslandırmaqlarına diqqət yetirmək tövsiyə edilir. Müəllim şagirdləri danışma fəaliyyətinə həvəsləndirmək üçün yönəldici suallar verir:

- Nə üçün məhz bu qəhrəman sizin daha çox xoşunuza gəlir?
- Bu qəhrəmanın hansı xüsusiyyətləri sizin xoşunuza gəlir?
- Bu qəhrəmanın hansı hərəkəti və ya sözləri yadınızda qalıb?
- Sevdiyiniz qəhrəmanın hansı xüsusiyyətini dəyişmək istərdiniz? Nə üçün?
- Siz hansı qəhrəmana bənzəmək istəyerdiniz? Nə üçün?

## **Oxu**

**Dərslik, səh. 50**

**b.** Rollu oxu. Şəkillərə baxaraq dialoqları oxuyun.

Şagirdlər Cahid və Lalə arasındakı dialoqu təhlil edirlər. Müəllim obrazların nitqini şagirdlər arasında bölüşdürür, oxu zamanı şagirdlərin jest və mimikalardan yerində, düzgün istifadə etməsinə diqqət edir, obrazların nitqini onların emosiyalarına görə necə səsləndirmələrini müşahidə edir. Oxu prosesi başa çatdıqdan sonra rol bölgüsü aparır və dialoqu səhnələşdirir.

## **Yazı**

**Dərslik, səh. 51**

**c.** Siz oxuduğunuz hansı kitabı yoldaşlarınıza tövsiyə edərdiniz? Həmin kitabın annotasiyasını yazın.

Tapşırıq şagirdlərin təqdim etmə bacarığının inkişafına imkan yaradır. Şagirdlər əvvəlki siniflərdə öyrəndikləri əsasında kitab annotasiyası yazırlar.

## **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a (dərslik)
Dialoji mətni səsləndirərkən obrazların nitqini fərqli səs tonu ilə oxuyur.	Tapşırıq b (dərslik)

Verilmiş informasiyalardan istifadə etməklə rəbitəli mətn yazır. Məqsədə uyğun olaraq sadə əməli yazılar (təlimat, elan, şüar, annotasiya, izahat) yazır. ???	Tapşırıq c (dərslük)
--	----------------------

Növbəti dərsə hazırlıq. Müəllimə tövsiyə olunur ki, növbəti dərsdə nümayiş etdirmək üçün Süleyman Sani Axundovun “Qorxulu nağıllar” kitabını, “Qaraca qız” filmindən müvafiq fraqmentləri əldə etsin.

# 1-ci fəsil

## HÜQUQSUZ QIZLAR

### 1-ci DƏRS

#### Qaraca qız

##### Təlim nəticələri:

- Müşahidə etdiyi əşya və hadisələr haqqında danışır (st. 2.2.1).
- Kicikhəcmli mətnləri düzgün və ifadəli oxuyur (st. 3.1.1).
- Oxuduğu mətndəki sözlərin mənasını müəyyən edir (st. 3.1.3).

**Mövzuya yönəltmə.** Müəllim Süleyman Sani Axundovun “Qorxulu nağıllar” kitabını şagirdlərə nümayiş etdirir. Onlara məlumat verir ki, bu kitab bir neçə hekayədən ibarətdir. Onlardan biri də “Qaraca qız” hekayəsidir. Bu hekayələrdə valideynlərini itirmiş uşaqların acı taleyindən söhbət açılır. Yazıçı burada həyat hadisələrini maraqlı əhvalatlarla oxuculara çatdırır, uşaqlara həyatı, insanları sevmək, xeyirxahlıq etmək kimi fikirlər aşılayır.

##### Danışma

##### Dərslik, səh. 52

a. Sizcə, insanlar arasında dostluq münasibətləri necə yaranır? Yaxşı dost dedikdə nə nəzərdə tutulur?

Şagirdlər dostluq haqda fikirlərini bölüşürlər. Yaxşı olar ki, tapşırığın şərtindəki ikinci sualı müəllim lövhəyə yazsın, şagirdlərin bu sualla bağlı söylədikləri fikirləri sualın altında qeyd etsin.

##### Oxu. Söz ehtiyatı

##### Dərslik, səh. 52

**Mətnlə iş. Rollu oxu.** Əvvəlcə şagirdlər onlara verilmiş vaxt ərzində “Qaraca qız” mətnini səssiz oxuyurlar. Bu zaman obrazların nitqinə diqqət edir, onların keçirdiyi hisslərlə tanış olurlar. Müəllim obrazların nitqini şagirdlər arasında bölüşdürür. Bu dəfə şagirdlər mətni səsli oxuyurlar. Müəllim oxu zamanı şagirdlərin jest və mimikalardan yerində, düzgün istifadə etməsinə diqqət edir, obrazların nitqini onların xarakterinə və emosional vəziyyətinə görə necə səsləndirmələrini müşahidə edir.

Müəllim “Söz mücrüsü”ndə verilmiş söz və ifadələrin mənasını, habelə oxu prosesində rast gəldikləri tanış olmayan sözləri şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər.

##### Söz ehtiyatı

##### Dərslik, səh. 55

b. Nöqtələrin yerinə uyğun gələn sözləri yazın.

Tapşırıq şagirdlərin söz ehtiyatının zənginləşdirilməsinə yönəldilib. Şagirdlər həmin sözləri cümlələrdə nöqtələrin yerinə artıraraq bu sözlərin mənasını anladıklarını göstərirlər.

**Cavab:** 1 – həmişəlik; 2 – çəpər; 3 – qulluqçu; 4 – istehza; 5 – daxma.

İş dəftərindəki tapşırıqlar şagirdlərin bilik və bacarıqlarını yoxlamağa imkan yaradır.

##### İş dəftəri, səh. 30

a. “Söz mücrüsü”ndən aşağıdakı sözlərin yaxınmənalı qarşılığını yaz.

Bu tapşırıq da yeni sözlərin möhkəmləndirilməsinə yönəldilib.

**Cavab:** çəpər, qulluqçu, həmişəlik, istehza.

##### Dərslik, səh. 55

c. Mətnə əsasən “mürəbbiyə” sözünün mənasını təxmin edin. Kontekstdən çıxış edərək cavabınızı əsaslandırın.

Şagirdlər kontekstdən çıxış edərək sözün mənasını təxmin edirlər.

**Cavab:** b – tərbiyəçi.

**İş dəftəri, səh. 30**

**b.** “Qaraca qız” mətnindən verilmiş cümlələri oxu. Obrazların adlarını uyğun boşluqlara yazmaqla cümlələri köçür.

Bu tapşırıq şagirdlərin mətni nə qədər diqqətlə oxuduqlarını yoxlamağa kömək edir.

**Cavab:** 1 – Ağca xanım; 2 – Qaraca qız; 3 – Mariya İvanovna; 4 – Hüseyinqulu ağa; 5 – Pəricahan xanım; 6 – Piri baba.

**Dərslik, səh. 55**

**ç.** “Tele” hissəciyinin mənasından çıxış edərək “televizor”, “teleskop”, “telefon” sözlərini izah edin.

Şagirdlər tapşırıqda verilmiş mənələrdən çıxış edərək “televizor”, “teleskop”, “telefon” sözlərini izah edirlər.

**Cavab:**

televizor – televiziya verilişlərini və onların səsini qəbul edən cihaz

teleskop – uzağa baxmaq üçün cihaz

telefon – uzaqdakı insanlarla danışmaq üçün cihaz

**İş dəftəri, səh. 30**

**c.** Verilmiş sözləri “tele” hissəciyinə artıraraq müvafiq şəkillərin altında yaz.

**Cavab:** teleqüllə, telefon, telekamera.

Bu tapşırıqdan sonra şagirdlər “Yadda saxla” rubrikasında verilmiş məlumatla tanış olurlar. Onlar bir çox sözlərin tərkibində işlənən qədim yunan və latın mənşəli hissəciklərdən bəzilərinin mənasını öyrənirlər.

**Dərslik, səh. 55**

**d.** İzahlardan çıxış edərək verilmiş sözlərin mənələrini təxmin edin.

Şagirdlər tapşırıqda verilmiş izahlar əsasında sözlərin mənələrini təxmin edirlər.

**Cavab:**

avtobiografiya – tərcümeyi-hal; bir şəxsin öz həyatı haqqında yazdıqları

orfoqram – orfoqrafiya qaydalarına uyğun yazma

audiokitab – səsli kitab, danışan kitab, səsləndirilmiş və qeydə alınmış kitab

aerokassa – təyyarə bileti satılan kassa

**İş dəftəri, səh. 30**

**ç.** İzahlardan çıxış edərək verilmiş sözlərin mənələrini təxmin et.

**Cavab:**

avtoqraf – hər hansı şəxsin xatirə üçün yazdığı və ya imzaladığı nə isə (kitab, açıqca, köynək və s.)

orfoqrafiya – sözlərin düzgün yazılışını tənzimləyən vahid qaydalar sistemi

monoqrafiya – konkret mövzunu araşdıran elmi əsər

seysmoqraf – seysmik dalğaları qeydə alan cihaz

### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

<b>Meyarlar</b>	<b>Materiallar</b>
Oxuduqları, həyatda gördükləri və təəssüratları haqqında danışır.	Tapşırıq a (dərslik)
Kontekstdən çıxış edərək tanış olmadığı söz və ifadələrin mənasını müəyyən edir.	Tapşırıq b, c (dərslik); tapşırıq a, c (iş dəftəri)

## 2-ci DƏRS

### Qaraca qız

#### Təlim nəticələri:

- Kiçik mətnləri oxuyur və məzmununu şərh edir (st. 3.1.2).
- Dialoq zamanı fikirlərini rabitəli şəkildə çatdırır (st. 2.2.3).
- Fakt, hadisə, fikir və duyğularını yazıda əks etdirir (st. 4.1.4).

#### Oxuyub-qavrama

##### Dərslik, səh. 56

#### a. Cümlələri mətnin məzmununa əsasən tamamlayın.

Şagirdlər tapşırıqda verilmiş cümlələri “Qaraca qız” mətninin məzmununa əsasən tamamlayırlar. Bu tapşırıq şagirdlərin səbəb-nəticə əlaqələrini necə müəyyənləşdirdiklərini yoxlamağa imkan yaradır.

#### Cavab:

1. Pəricahan xanım qızının Qaraca qızla dostluq etməsini istəmirdi, çünki *Ağca xanım bəy qızı idi*.
2. Pəricahan xanım xidmətçilərə valvarırdı ki, *Ağcanın yarasını sorub ilanın zəhərini yerə töksünlər*.

#### b. Hadisələrin düzgün ardıcılığını müəyyənləşdirin.

Tapşırıq şagirdlərin mətni necə diqqətlə oxuduqlarını müəyyən etmək məqsədi daşıyır.

Cavab: 1 – b; 2 – d; 3 – ç; 4 – a; 5 – c.

#### c. Mətnin hissələrini məzmunu uyğun yarımbaşlıqlarla adlandırın.

Şagirdlər mətni yenidən oxuyur, yarımbaşlıqlara ayırır.

**Müəllimin nəzərinə!** Yaxşı olar ki, şagirdlər mətni yarımbaşlıqlarla adlandıranda müəllim həmin yarımbaşlıqları lövhədə yazsın.

Şagirdlərin cavabı təxminən belə ola bilər: I hissə – Ağca xanımın kəndə qayıtması; II hissə – Bədbəxt hadisə; III hissə – Qaraca qızın fədakarlığı.

#### ç. Mətnə göy rənglə verilmiş cümlələri oxuyun.

- Pəricahan xanım nə üçün Ağca xanıma bu sözləri deyirdi?
- “Ağca xanım sirin üstünü açmadı” cümləsində hansı sirdən söhbət gedir?

#### Cavab:

1. Pəricahan xanım Qaraca qızla Ağca xanımın münasibətini pozmağa çalışırdı, Qaraca qızı vəfasızlıqda günahlandırır.
2. Ağca xanım stansiyada gizlicə Qaraca qızla görüşmüşdü.

#### d. Qaraca qız və Ağca xanıma aid xüsusiyyətləri seçin və mətnə istinad etməklə əsaslandırın.

#### Cavab:

Qaraca qız	Ağca xanım	Hər ikisinə aid cəhətlər
qorxmaz, qayğıkeş	zəif, aciz, zərif	vəfalı, səmimi, mehriban

**Müəllimin nəzərinə!** Müqayisə aparmaq üçün müəllim lövhədə Venn diaqramı da çəkə bilər.

##### Dərslik, səh. 56

#### e. Müzakirə. “Dost dostu tən gərək, tən olmasa, gen gərək” atalar sözünü izah edin. Bu atalar sözünü “Qaraca qız” əsərinin ideyası kimi qəbul etmək olarmı? Cavabınızı əsaslandırın.

Şagirdlər verilmiş atalar sözünü təxminən belə izah edə bilərlər: Dost dostun çətin günündə ona kömək etməlidir, dostuna sadıq olmalıdır, onun səhvlərini bağışlamağı bacarmalıdır. Dostuna qarşı adalətli, rəhmli olmalısın.

e. Aşağıdakı fikirlərdən hansını əsərin ideyası kimi qəbul etmək olar? Mətnə istinad etməklə fikrinizi əsaslandırın.

Şagirdlər öz cavablarını təxminən belə əsaslandırırlar: Əsər boyu görürük ki, Qaraca qız yoxsul, kimsəsiz olduğu üçün Pəricahan xanım onu qızından uzaqlaşdırır, ondan xoşu gəlmir, pis münasibət göstərir, ona yuxarıdan aşağı baxır. Bütün bunlara baxmayaraq, təmizqəlblə Qaraca qız Pəricahan xanımın qızını – öz dostunu ölümdən qurtarır.

Cavab: b.

**Dərslik, səh. 57**

f. Əsərin ideyasının açılmasında əsas obrazların rolunu izah edin.

Tapşırıq şagirdlərdə məntiqi mühakimə yürütmək, təhlil etmə bacarıqlarını formalaşdırmaq, habelə dostu sədaqət, iradəlilik, insanpərvərlik hisslərini inkişaf etdirmək məqsədi daşıyır.

Cavab təxminən belə ola bilər: Qaraca qız, Ağca xanım, Piri baba müsbət obrazlardır. Müxtəlif epizodlara istinad etməklə Qaraca qızı vəfalı, fədakar, qorxmaz, xeyirxah, mehriban bir qız kimi xarakterizə etmək olar. Qaraca qız dostunun həyatını xilas edir. Bu zaman o öz həyatını, başına nə gələ biləcəyini belə, düşünür. Ağca xanım mehriban və səmimi qızıdır. Qaraca qızı da çox istəyir. Amma onun kimi cəsarətli olduğu əsərdən görünür. Piri baba sadəqəlblə, xeyirxah, əməksevərdir. Qaraca qız onun yanında qalır. O, Qaraca qıza öz balası kimi baxır. Pəricahan xanım mənfi obrazdır. O, kobud, özündənrazı və lovğadır. Pəricahan xanım Qaraca qızın Ağca xanımla dostluğuna qarşı çıxır, Qaraca qızı öz uşağına yaraşdırmır. Qızını xilas etmək üçün Qaraca qızı təhlükəyə atır.

**Yazı**

**İş dəftəri, səh. 31**

a. Əsərdən Pəricahan xanım və Piri babanın Qaraca qıza münasibətini göstərən cümlələri yaz.

Cavab:

**Pəricahan xanım**

*Qızım, bu da dostun Qaraca qızın vəfası, gör səni necə tez yadından çıxarmışdır.*

*Qaraca qıza heç bir şey olmaz.*

*Qaraca qız, mənə yazığın gəlsin, qızımı ölməyə qoyma.*

**Piri baba**

*Onu da görürəm ki, öz balanı xilas etmək istəyirsən, amma bu kimsəsiz uşağa heç yazığın gəlmir.*

*Çəkil, sən indiyə kimi bu qızı yaxına qoymamısan, onu bəy qızına yaraşdırmamısan. İndi də mən onun burada qalmasına razı deyiləm.*

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətndəki hadisələr arasındakı səbəb-nəticə əlaqəsini müəyyən edir.	Tapşırıq a (dərslik)
Mətndəki hadisələrin ardıcılığını müəyyən edir.	Tapşırıq b (dərslik)
Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmununu ilə əlaqələndirir.	Tapşırıq c (dərslik)
Müzakirə zamanı mövzuya uyğun fikir yürüdür.	Tapşırıq e (dərslik)
Sualı cavablandırarkən fikrini əsaslandırır.	Tapşırıq ə, f (dərslik)
Verilmiş informasiyalardan istifadə etməklə rabitəli mətn yazır.	Tapşırıq a (iş dəftəri)

## 3-cü DƏRS

### Kozetta

#### **Təlim nəticələri:**

- Dinlədiyi kiçikhəcmli mətnlərin məzmununu anladığını nümayiş etdirir (st. 1.1.2).
- Aldığı məlumatları sadə formada şərh edir və genişləndirir (st. 2.2.2).
- Dinlədiyi sadə fikrin mahiyyətini müəyyən edir (st. 1.1.1).

**Müəllimin nəzərinə!** Mətni dinləməzdən əvvəl müəllimin böyük fransız yazıçısı Viktor Hüqo və onun məşhur “Səfillər” romanı haqqında şagirdlərin yaş səviyyəsinə uyğun qısa məlumat verməsi tövsiyə olunur. Şagirdlərin diqqətinə çatdırılmalıdır ki, romanda bir çox obrazlarla yanaşı, kimsəsiz uşaq obrazları da var: Kozetta, Qavroş. Müəllif romanda onların ağır həyatından bəhs edir.

#### **Kozetta**

*Yeni il axşamı idi. Tenardyenin mehmanxanasında xeyli adam vardı. Bu mehmanxananın xidmətçisi Kozetta adlı qız idi. 8 yaşlı Kozetta səhərdən axşama kimi işləyirdi. Amma ona doyunca yemək vermirdilər. Paltarları cırıq, ayağı da yalın idi. Tenardyenin arvadı onu tez-tez döyürdü. Heç kimin ona yazığı gəlmirdi.*

*Kozettanın ən çətin işi meşədəki bulaqdan su gətirmək idi. Yazıq qız uzaq meşədən ağır vedrəni çətinliklə gətirirdi. Bəzən gecələr də onu su dalınca göndəridilər. Kozetta qaranlıqda qorxa-qorxa su daşıyırdı.*

*Bu axşam yenə də Tenardyenin arvadı onu su dalınca göndərdi. Çörək almaq üçün 20 qəpik də verdi. Kozetta böyük vedrəni götürüb meşəyə yollandı. Evlər arxada qalmışdı. Kozetta qorxudan əsirdi. Qulağına cürbəcür səslər gəlirdi.*

*Kozetta bulağa çatdı, vedrəni doldurdu. Əyiləndə pul suya düşdü. Amma Kozetta bunu hiss etmədi. Vedrə çox ağır idi, aparmaq olmurdu, soyuq su onun çılpaq ayaqlarına tökülürdü. Kozetta tez-tez dayanıb dincəlirdi.*

*Birdən kimsə vedrəni Kozettanın əlindən aldı. Kozetta çevrilib baxanda yanında 50-55 yaşlı bir kişi gördü. Kozetta onu tanımırdı. Bu, Jan Valjan idi.*

*– Bala, bu yük çox ağırdır. Qoy mən götürüm, – deyə kişi vedrəni ondan aldı.*

*Onlar birlikdə getməyə başladılar. Kişi soruşdu:*

*– Qızım, sənın anan yoxdur?*

*– Bilmirəm, mənə, yoxdur.*

*– Adın nədir?*

*– Kozetta.*

*Bu adı eşidən kimi kişi dayanıb diqqətlə ona baxdı. Sonra yoluna davam etdi.*

*– Niyə gecə vaxtı sənı meşəyə göndərirlər? Başqa qulluqçu yoxdur?*

*– Yox, cənab. Tenardyenin iki qızı var. Onlar gözəl kuklları ilə oynayırlar.*

*– Bəs sən?*

*– Bütün günü işləyirəm. Mənim heç oynamağa kuklam da yoxdur.*

*Bir azdan kəndə çatdılar. Kozetta kişiyyə dedi:*

*– Cənab, artıq çatmışıq. Vedrəni ala bilərəm? Xanım görsə ki, vedrəni başqası gətirib, mənı döyər.*

*Kişi vedrəni qıza verdi. Bu vaxt xanım qapıya çıxıb Kozettaya acıqlandı:*

*– Ay avara, harda itib-batmışan?*

*Kozetta kişini göstərib dedi:*

*– Bu cənab mehmanxanada qalmaq istəyir.*

*Xanım yenə qışqırdı:*

*– Bəs çörək almadın?*

*– Xanım, çörəxana bağlı idi, – Kozetta qorxa-qorxa cavab verdi.*

*– Onda pulu qaytar.*



*Kozetta cibini axtardı, amma pul yox idi.  
– Pulu itirmisən, yoxsa oğurlamaq istəyirsən?  
Xanım qamçını götürüb qızı döymək istədi. Kozetta qorxudan büzüşüb gizlənməyə çalışdı.  
Kişi dedi:  
– Xanım, mən gördüm ki, qızın cibindən nəsə yerə düşdü.  
O əyilib yerdə bir şey axtarmağa başladı. Sonra qalxıb xanıma dedi:  
– Pul yerə düşmüşdü, alın, – deyə pulu xanıma uzatdı.  
Kişi küçəyə çıxdı. Oyuncaq dükanına gedib bir kukla aldı. Mehmanxanaya qayıdıb kuklanı  
Kozettaya verdi:  
– Al, bu da sənin olsun!*

#### **Dərslik, səh. 57**

**a.** “Kozetta” mətnini dinləyin. Mətnə əsasən Kozetta obrazını təsvir edin.

Şagirdlər mətni dinlədikdən sonra tapşırıqda verilmiş suallara uyğun olaraq Kozetta obrazı haqda öz fikirlərini irəli sürürlər.

**b.** Verilmiş plan və illüstrasiyalar əsasında mətnin qısa məzmununu danışın.

Şagirdlər illüstrasiya əsasında oxuduqları mətnin qısa məzmununu danışmaqla təsviretmə bacarıqlarını inkişaf etdirirlər.

#### **İş dəftəri, səh. 32**

**a.** “Kozetta” dinləmə mətnində hansı məlumat yoxdur?

Tapşırıq şagirdlərin mətni necə qavradıqlarını müəyyən etmək məqsədi daşıyır. Şagirdlər cavabını müəyyənləşdirə bilmədikləri sualı seçməklə mətni nə qədər diqqətlə oxuduqlarını nümayiş etdirirlər.  
Cavab: 3. Kozettanın valideynləri yox idi.

**b.** Hadisələrin səbəbini müəyyənləşdir və cümlələri tamamla.

Cavab:

1. Kozetta pulu itirmişdi, çünki *əyiləndə pul suya düşmüşdü*.
2. Jan Valjan qızın adını eşidən kimi diqqətlə ona baxdı, çünki *onu tanıdı*.
3. Su gətirmək üçün yalnız Kozettanı göndəridilər, çünki *başqa qulluqçu yox idi*.
4. Xanım qamçı ilə Kozettanı döymək istədi, çünki *o, pulu itirmişdi*.

#### **Dərslik, səh. 58**

**c.** “Kozetta” və “Qaraca qız” mətnlərindəki obrazları müqayisə edin.

Müəllim şagirdlərin diqqətini obrazlar haqqında verilmiş məlumatlara yönəldir. Şagirdlər obrazlara aid xüsusiyyətləri mətndən müvafiq epizodları seçərək əsaslandırmağa çalışırlar. Çətinlik yaranarsa, müəllim şagirdlərin diqqətini müvafiq epizodlara yönəldərək düzgün cavabın alınmasına nail ola bilər.

**ç.** Bu mətnlərdə insan münasibətlərindəki hansı mənfi cəhətlər tənqid olunur?

Cavab: zalımlıq, rəhmsizlik, insanlara xor baxmaq, insan həyatını heçə saymaq.

Müəllim “Yadda saxla” rubrikasında şagirdlərin diqqətini obraz və baş qəhrəman haqda məlumata yönəldir, əsərdəki hadisələrin bunların vasitəsilə oxucuya çatdırıldığını bildirir.

#### **Dərslik, səh. 58**

**d.** Təxəyyülünüzə əsasən “Kozetta” mətninin davamını təxmin edin. Aşağıdakı variantlardan birini seçin.

Verilmiş variantlar əsasında şagirdlər mətni öz təxəyyüllərinə uyğun davam etdirirlər. Mətnin sonluq hissəsi şagirdlərin təxəyyülünə uyğun yazıldığından müxtəlif variantlarda ola bilər.

#### **İş dəftəri, səh. 32**

**c.** Aşağıdakı məlumatlar hansı mətnə aiddir?

Bu tapşırıq şagirdlərin müqayisə etmə bacarığının inkişafına yönəlib. Şagirdlər tapşırıqda verilmiş fikirlərin oxuduqları “Qaraca qız”, yoxsa dinlədikləri “Kozetta” mətninə aid olmasını müəyyənləşdirməklə hər iki mətnin məzmununu qavradıqlarını nümayiş etdirirlər.

**Cavab:** 1 – B; 2 – C; 3 – A; 4 – C; 5 – A.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Dinlədiyi mətn üzrə faktoloji suallara cavab verir.	Tapşırıq a (dərslük); tapşırıq a (iş dəftəri)
Verbal və qrafik materialları (şəkil, sxem, xəritə və s.) şərh etməklə mövzu üzrə danışır.	Tapşırıq b (dərslük)
Dinlədiyi və oxuduğu mətnlərdəki məlumatları müqayisə edir.	Tapşırıq c (dərslük); tapşırıq c (iş dəftəri)
Dinlədiyi mətndəki fakt və hadisələri şərh edir.	Tapşırıq d (dərslük)

## 4-cü DƏRS

### Uşaq hüquqları

#### Təlim nəticələri:

- Müşahidə etdiyi əşya və hadisələr haqqında danışır (st. 2.2.1).
- Dinlədiyi sadə fikrin mahiyyətini müəyyən edir (st. 1.1.1).
- Fakt, hadisə, fikir və duyğularını yazıda əks etdirir (st. 4.1.4).

**Mövzuya yönəltmə. Danışma.** Müəllim şagirdləri mövzuya yönəltmək üçün belə suallar verə bilər:

1. Sizin hansı hüquqlarınız var?
2. Sizin hüquqlarınızı kim qoruyur?
3. Uşaqların hüquqlarının qorunması nə üçün lazımdır?

**Dərslük, səh. 58**

**a.** Uşaq hüquqları haqqında nə bilirsiniz?

“Həyat bilgisi” fənni ilə inteqrasiya. Şagirdlər “Həyat bilgisi” fənnində uşaq hüquqları haqqında öyrəndiklərini danışırlar. Şagirdlər bildirirlər ki, yaşamaq, təhsil almaq, fikrini bildirmək, istirahət etmək, müalicə olunmaq hər bir insanın haqqıdır. Bu, insan hüquqları adlanır. Bütün vətəndaşlar bərabər hüquqlara malikdirlər. Onların hüquqlarını dövlət qoruyur.

#### Oxu

**b.** “Uşaq hüquqları haqqında” Azərbaycan Respublikası Qanunu”nun aşağıda verilmiş maddələri ilə tanış olun.

Şagirdlər “Uşaq hüquqları haqqında” Azərbaycan Respublikasının Qanunu”nun cədvəldə verilən maddələri ilə tanış olurlar.

**c.** Hər iki mətnə istinad etməklə Qaraca qız və Kozettanın hansı hüquqlarının pozulduğunu müəyyənləşdirin. Nümunələr gətirməklə fikrinizi əsaslandırın.

**Cavab:** təhsil almaq, istirahət etmək, tibbi yardım almaq, azad söz demək, ailədə, öz evində yaşamaq.

Şagirdlər hər iki əsərdən nümunələr gətirməklə yuxarıda göstərilən hüquqların pozulduğunu müəyyən edirlər.

#### Yazı

**İş dəftəri, səh. 33**

**a.** İllüstrasiyalar əsasında Kozettanın hansı hüquqlarının pozulduğunu müəyyən et. “Uşaq hüquqları haqqında Azərbaycan Respublikasının Qanunu”na istinad etməklə fikrini əsaslandırıb yaz.

Şagirdlər Kozettanın pozulmuş hüquqlarını “Qanun”a əsaslanaraq müəyyənləşdirirlər. Bu tapşırığı dərslikdəki “c” tapşırığının davamı və Kozetta haqqında fikirlərin sistemləşdirilməsi kimi qiymətləndirmək olar. Şagirdlər Kozetta barədə mülahizələrini əsaslandırmaqla fikirlərini yazılı şəkildə ifadə etmək bacarığını da nümayiş etdirirlər.

**Cavab:**

**Maddə 6.** *Bütün uşaqlar bərabər hüquqlara malikdirlər.*

Kozetta səhərdən axşama qədər işləyir, su daşıyır. Amma Tenardyenin qızları heç bir iş görmür, gəlinciklə oynayırlar.

**Maddə 9.** *Hər bir uşağın həyatı və sağlamlığının mühafizə edilməsi hüququ vardır.*

Kozettanın paltarı köhnə və cırıqdır, üşüyür. O, tez-tez xəstələnə bilər. Tenardyenin arvadı Kozettanı döyür, incidir.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a (dərslik)
Dinlədiyi və oxuduğu mətnlərdəki məlumatları müqayisə edir.	Tapşırıq c (dərslik)
Verilmiş şəkllə uyğun söz və cümlələr yazır.	Tapşırıq a (iş dəftəri)

## 5-ci DƏRS

### Samitlərin növləri

#### Təlim nəticələri:

- Hərfləri və sözləri düzgün yazır (4.1.1).

**Mövzuya yönəltmə.** Şagirdlər aşağı siniflərdən səslərlə tanışdırlar. Bu dərstdə şagirdlərin həmin mövzu üzrə bilik və bacarıqları təkrar olunur. Müəllim öyrədilən mövzunu yada salmaq üçün lövhədə bütün samitləri yazır və şagirdləri fəaliyyətə cəlb edir. Şagirdlər kar və cingiltli samitləri müəyyən etdikcə müəllim lövhədə samitləri qruplaşdırır.

#### Dərslik, səh. 59

**a.** “Xəstə”, “rəfiqə”, “narahat”, “qəmgin” sözlərində hansı samitlər işlənib?

Şagirdlər aşağı siniflərdə samitlər haqqında aldıkları bilgilərə əsasən tapşırıqda verilmiş sözləri şərh edirlər. Məsələn: “Samitlərin kar və cingiltli növləri var. “Xəstə” sözündə kar samitlər işlənib” və s. Onlar hər sözdə hansı samitin işlənməsini müəyyən edirlər.

**b.** Aşağıdakı sözlərin yazılışında hansı səhvə yol verilib?

Şagirdlər *kənt*, *hopbanmaq*, *bitgi*, *çəkiç* sözlərinin düzgün yazılışını, habelə kar və cingiltli samitlər arasındakı uyğunluğu müəyyənləşdirirlər.

**Cavab:** p – b; t – d; ç – c; k – g.

“Bunları bilməliyik” rubrikasında samitlərin növləri göstərilir. Müəllim şagirdlərə kar və cingiltli samitlər haqqında məlumat verir.

#### Dərslik, səh. 59

**c.** Kar və cingiltli samitli sözləri cədvəlün uyğun yerlərinə yazın.

**Cavab:**

Kar samitli sözlər	Cingiltli samitli sözlər
test	nərgiz

sakit	jurnal
pişik	qələm

**İş dəftəri, səh. 34**

**a.** Səhv yazılmış sözləri düzgün yaz.

Cavab: 1 – usta, çəkiç; 2 – kitablar; 3 – buludlar; 4 – zəng.

**b.** Samitlərin növlərinə görə hər sırada dörd sözdən biri fərqlidir.

Təpşırıq şagirdlərin samitlərin növləri haqqında biliklərini tətbiq etməyə, eyni zamanda məntiqi təfəkkürünün də inkişafına şərait yaradır. Şagirdlər hər sırada fərqli olan sözü müəyyən edir və seçimlərini əsaslandırırlar. Bu zaman fikrini düzgün çatdırma, əsaslandırma kimi bacarıqlar da formalaşır.

Cavab:

1-ci sıra: müəllim

2-ci sıra: kişi

3-cü sıra: taxta

4-cü sıra: dəniz

**Dərslik, səh. 59**

Müəllim şagirdlərin diqqətini “Yadda saxla” rubrikasına yönəldir və burada verilmiş transkripsiya anlayışını izah edir.

**ç.** Tələffüz forması verilmiş sözləri orfoqrafik normalara uyğun yazın.

**Müəllimin nəzərinə!** Şagirdlər aşağı siniflərdə bir çox orfoqrafiya qaydaları ilə tanış olublar.

Cavab:

[şabalıt] – şabalıd

[hətta] – hətta

[dik'qət] – diqqət

[ipəx'] – ipək

[fişənk] – fişəng

[hopbammax] – hoppanmaq

[kəsgin] – kəskin

[cavap] – cavab

**İş dəftəri, səh. 34**

**c.** Buraxılmış səhvləri düzəltməklə cümlələri yenidən yaz.

Cavab:

Səhv yazılmış sözlər: çıqqıltı, qutab, dörd, təşkil, Səttar, tappıdatdı, rəng, külək.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Özünün və başqasının yazısında orfoqrafik normalara uyğun düzəlişlər edir.	Dərslikdə və iş dəftərində təqdim edilmiş tapşırıqlar

## 2-ci fəsil

# DOSTLUQ NAMİNƏ

### 1-ci DƏRS

## Tom özünü fəda edir

#### **Təlim nəticələri:**

- Kiçik mətnləri oxuyur və məzmununu şərh edir (st. 3.1.2).
- Dialoq zamanı fikirlərini rəhbərlik şəkildə çatdırır (st. 2.2.3).
- Oxuduğu mətndəki sözlərin mənasını müəyyən edir (st. 3.1.3).

**Mövzuya yönəltmə.** Mətni oxumazdan əvvəl müəllim şagirdlərə belə bir sual verə bilər:  
– Sinfə yeni şagird gələrkən onunla necə münasibət qurursunuz?  
Şagirdlərin fikirlərini dinlədikdən sonra müəllim onların diqqətinə çatdırır ki, bu əsər Amerika yazıçısı Mark Tvenin “Tom Soyerin macəraları” romanından bir parçadır.

#### **Oxu. Danışma** **Dərslik, səh. 60**

- a. Qruplarla iş.** Qruplara bölünərək mətnin hissələrini oxuyun.
- Oxuduğunuz hissəni uyğun başlıqla adlandırın və onun məzmununa dair üç sual hazırlayın.
  - Həmin hissəni nəql edin və suallarınızı dinləyicilərə yönəldin.
  - Yoldaşlarınızın cavablarına reaksiya verin.

**Mətnlə iş. “Ziqzaq” oxu.** Tapşırığın qruplarla iş formasında aparılması şagirdlərin əməkdaşlıq şəraitində biliklərini tətbiq etmək, analiz etmək kimi mühüm bacarıqlarının inkişafına təkan verir. Mətn “Ziqzaq” metodu ilə oxunur. Şagirdlər qruplara bölünürlər. Qrup üzvləri mətnin müvafiq hissəsini oxuyur və mətnin hər hissəsi ilə bağlı tapşırıqları yerinə yetirirlər. Hər qrup öz nömrəsinə uyğun hissəni oxuduqdan sonra onun məzmunu ilə bağlı suallar hazırlayır. Hər hissəyə başlıq verilir. Başlıqlar belə ola bilər: 1. Tom və Bekkinin münasibəti. 2. Alfredin intiqamı. 3. Bekkinin xəcaləti. 4. Tomun cəzalanması.

Hər hissəyə uyğun suallar təxminən belə ola bilər:

#### 1-ci hissə

1. Alfredin sevincinin səbəbi nə idi? 2. Tom niyə hirsələnirdi? 3. Nə üçün Alfredlə oturmaq Bekkini darıxdırdı?

#### 2-ci hissə

1. Alfred niyə Tomun kitabına mürəkkəb tökdü? 2. Bekkinin hərəkəti barədə nə düşünürsünüz? 3. Tom və Bekki niyə barışmadılar?

#### 3-cü hissə

1. Müəllim Dobbins hansı kitabı oxuyurdu? 2. Anatomiya nə deməkdir? 3. Bekki niyə ağladı?

#### 4-cü hissə

1. Nə üçün Bekki müəllim Dobbinsə həqiqəti söyləmədi? 2. Tom niyə Bekkini müdafiə etdi? 3. Tomun bu hərəkətini necə qiymətləndirirsiniz?

Mətn bütün şagirdlərə aydın olduqdan sonra bir, yaxud iki nəfər tərəfindən nəql edilir. Mətnin tam qavranıldığını yoxlamaq məqsədilə qrup üzvləri dinləyicilərə suallar verirlər.

Müəllim uşaqlardan anatomiya elminin nədən bəhs etdiyini soruşur və onların fikirlərini yeni məlumatlarla zənginləşdirir.

Şagirdlər “Söz mücrüsü” rubrikasında verilmiş söz və ifadələrin mənasını öyrənirlər.

**Dərslik, səh. 60****b. Uyğunluğu müəyyən edin.**

Mətnin 1-ci hissəsi oxunduqdan sonra şagirdlər həmin hissədə fərqləndirilmiş ifadələrin mənasını müəyyən edirlər.

Cavab: 1 – ç; 2 – a; 3 – b; 4 – c.

**Söz ehtiyatı****Dərslik, səh. 61****c. Mətnə “mürəkkəb” sözü hansı mənada işlənib?**

Mətnin 2-ci hissəsi oxunduqdan sonra şagirdlər kontekstə uyğun olaraq “mürəkkəb” sözünün hansı mənada işləndiyini tapırlar.

Cavab: b. Yazı yazmaq üçün rəngli maye – boya.

**İş dəftəri, səh. 35****b. “Bütün uşaqların ağız açıla qaldı” cümləsində fərqləndirilmiş ifadə nə deməkdir?**

Cavab: a – təəccüblənmək.

**c. Cümlələri mətnin məzmununa əsasən tamamla.**

Tapşırıq şagirdlərin mətni nə qədər diqqətlə oxuduqlarını yoxlamağa imkan yaradır. Eyni zamanda analiz etmə bacarığını inkişaf etdirir. Şagirdlər mətnə əks olunan hadisələri bir-biri ilə əlaqələndirir, hadisələrin səbəbini müəyyən edirlər.

Cavab:

1. Tom Alfredlə Bekkiyə baxıb hirsələnirdi, çünki *Bekki ona əhəmiyyət vermirdi.*
2. Bekki Alfredlə ona görə söhbət edirdi ki, *Tom hirsələnsin.*
3. Bekki pəncərədən Alfredin hərəkətini gördü, amma *Toma demədi.*
4. Kitab səhifəsinin cırıldığını görən Bekki ağlamağa başladı, çünki *cəza almaqdan qorxdu.*
5. Tom günahı boynuna götürdü ki, *Bekki cəzalanmasın.*

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmununu ilə əlaqələndirir.	Tapşırıq a (dərslik)
Tərtib etdiyi suallar əsasında müsahibi ilə dialoq qurur.	Tapşırıq a (dərslik)
Sözləri ümumi mənalarına görə qruplaşdırır.	Tapşırıq b, c (dərslik); tapşırıq b (iş dəftəri)
Mətndəki hadisələr arasındakı səbəb-nəticə əlaqəsini müəyyən edir.	Tapşırıq c (iş dəftəri)

## 2-ci DƏRS

### Tom özünü fəda edir

**Təlim nəticələri:**

- Kiçik mətnləri oxuyur və məzmununu şərh edir (st. 3.1.2).
- Fakt, hadisə, fikir və duyğularını yazıda əks etdirir (st. 4.1.4).

**Mövzuya yönəltmə.** Müəllim “Tom özünü fəda edir” mətnini xatırlatmaq üçün frontal sorğu keçirir:

- Mətnə nə barədə danışılırdı?
- Mətnə əsas qəhrəmanlar kimdir?

## Oxuyub-qavrama

### Dərslük, səh. 63

**a.** Hadisələrin düzgün ardıcılığını müəyyənləşdirin.

Bu tapşırıq şagirdlərin mətndəki hadisələrin ardıcılığını müəyyənləşdirmək bacarığının və şifahi nitqinin inkişafına yönəlib. Tapşırıq şagirdlərin mətni necə qavradıqlarını yoxlamaq məqsədi daşıyır.

Cavab: 1 – ç; 2 – b; 3 – d; 4 – c; 5 – a.

**b.** Hansı fikir doğrudur?

Cavab: c. Bekki Tomun üzr istəməsini qəbul etmədi.

**c.** Mətnin sonuncu cümləsinə diqqət yetirin. Sizcə, Tomu qapıda kim gözləyəcəkdi?

Cavab: a. Bekki.

**ç.** Qruplarla iş. Mətnə əsasən obrazlar xəritəsi tərtib edin.

Şagirdlər üç qrupa bölünürlər, Tom, Bekki və Alfredin obraz xəritəsini tərtib etməklə onları səciyyələndirirlər. Tapşırıq şagirdlərdə obrazlar xəritəsinin hazırlanması bacarığının möhkəmləndirilməsinə xidmət edir.

Toma aid obraz xəritəsi təxminən belə ola bilər:

Obrazın təqdimatı: Tom məktəblidir. Çox dəcəl oğlandır.

Xarakteri: cəsarətli, mübariz, fədakar.

Əsaslandırma: Tom kitabdakı mürəkkəb ləkəsinə görə cəzalanır. Günahı olmasa da, heç kəsdən şübhələnmir və cəzasını qəbul edir. O, sinif yoldaşı Bekkinin günahını da boynuna götürür və onun yerinə cəza alır, qorxub geri çəkilmir.

Hissləri: Bekkidən xoşu gəlir. Həm də bir dost kimi onu müdafiə edir.

Obraza münasibətim: Cəzalanmasına baxmayaraq, fikrindən dönmür. Bekki bəzən ona pis davranırsa da, cəsarətlə özünü onun üçün fəda edir.

**d.** Mətdəki əsas fikir nədən ibarətdir? Uyğun epizodları qeyd etməklə fikirlərinizi əsaslandırın.

Bu tapşırıq şagirdlərin mətni necə qavradıqlarını nümayiş etdirir.

Cavab: İnsanın öz dostu üçün fədakarlıq edə bilməsi.

**e.** Sizcə, Bekki nə üçün Alfredin hərəkətini Toma söyləmədi? Siz onun yerinə olsaydınız, bunu Toma xəbər verərdinizmi?

Cavab: Bekki fikirləşdi ki, qoy Tomla Alfred özləri münasibətlərini aydınlaşdırsınlar. Bu məsələyə qarışmaq lazım deyil.

**ə.** Mətnin əvvəlində deyilir: "... Günlərin bir günü Bekki ilə Tom bir-birindən küsdülər". Sizcə, onların küsməsinə nə səbəb oldu?

Təxəyyülünüzə uyğun situasiya düşünüb mətnin bu hissəsini genişləndirib yazın.

Şagirdlər Tom və Bekki ilə bağlı hadisələri, onların xarakterinə aid cəhətləri xatırlayaraq situasiya düşünüb yazırlar.

## Yazı

### İş dəftəri, səh. 36

**a.** "Tom özünü fəda edir" mətni ilə bağlı rəy yaz.

Şagirdlər oxuduqları mətnə rəy yazmaqla oxuyub-qavrama və sərbəst yazı bacarıqlarını inkişaf etdirirlər. Şagirdlər mətn haqqında fikirlərini rəydə əks etdirirlər.

## Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətndəki hadisələrin ardıcılığını müəyyən edir.	Tapşırıq a (dərslük)
Sətiraltı fikir və informasiyanı izah edir.	Tapşırıq c (dərslük)
Mətndən əsas fikri müəyyənləşdirməyə kömək edən məqamları seçir.	Tapşırıq d (dərslük)
Bədii mətndəki obrazlara, onların davranışına, müəllif mövqeyinə münasibət bildirir.	Tapşırıq e (dərslük)
Verilmiş məlumatlara uyğun olaraq mətni genişləndirir.	Tapşırıq ə (dərslük)
Verilmiş situasiyaya, məqsədə uyğun kiçikhəcimli mətn (açıqca, məktub, təəssürat) yazır.	Tapşırıq a (iş dəftəri)

## 3-cü DƏRS

### Tom və Bekki mağarada

#### Təlim nəticələri:

- Müşahidə etdiyi əşya və hadisələr haqqında danışır (st. 2.2.1).
- Mətni dinləyərkən əsas faktları (adlar, tarixlər və s.) qeyd edir (st. 1.1.1).
- Aldığı məlumatları sadə formada şərh edir və genişləndirir (st. 2.2.2).
- Dinlədiyi sadə fikrin mahiyyətini müəyyən edir (st. 1.1.1).

**Mövzuya yönəltmə.** Müəllim keçən dərstdə oxunmuş "Tom özünü fəda edir" mətnini xatırlatmaq üçün frontal sorğu keçirir:

- Tom, Bekki və Alfred arasında münasibət necə idi?
- Sınıfdə hansı hadisələr baş vermişdi?
- "Tom özünü fəda edir?" cümləsini necə izah edə bilərsiniz?

**Dərslük, səh. 64**

**a.** Sizcə, Tomun fədakar hərəkətindən sonra Tom və Bekkinin münasibətləri necə davam edəcək?

Mətni dinləməzdən əvvəl şagirdlər oxuduqları mətnin davamı ilə bağlı öz təxəyyüllərinə uyğun fikirlər səsləndirirlər.

Daha sonra müəllim "stalaktit" və "mil" sözlərinin izahını şagirdlərin diqqətinə çatdırır.

#### Dinləmə

**Dərslük, səh. 64**

**b.** Qeyd götürməklə "Tom və Bekki mağarada" mətnini dinləyin. Götürdüyünüz qeydləri yarımbaşlıqlar altında qruplaşdırın.

Bu tapşırığı yerinə yetirməzdən əvvəl müəllim şagirdlərin diqqətini "Qeyd götürmə" üzrə tövsiyələrə yönəltdir. Tapşırıq oxuyub qavrama, mətnin məzmunu, strukturu üzrə bilik və bacarıqların möhkəmlənməsinə xidmət edir. Eyni zamanda şagirdlərdə təhlil etmə və qruplaşdırma bacarıqlarını inkişaf etdirir.

Şagirdlərə tapşırılır ki, mətndəki əsas məqamları qeyd etsinlər və yarımbaşlıqların altında yazsınlar.

#### **Tom və Bekki mağarada**

*Tom və Bekki dəstə ilə birlikdə mağaranın qaranlıq dəhlizlərini gəzirdilər. Buranın sirli, sehrli, qeyri-adi görkəmi uşaqları heyratə salmışdı. Sonra söhbət edə-edə uşaqlardan uzaqlaşdılar. Elə bir yərə çatdılar ki, burada qayanın üstündən tökülən balaca bir çay şalalə əmələ gətirmişdi. Şalalədən o tərəfdə darısqal keçid Tomun diqqətini cəlb etdi. Orada təbiətin daşlardan yaratdığı pilləkən var idi. Həmin an Tomda macəraçılıq həvəsi oyandı. O, Bekkini də həvəsləndirdi.*



Uşaqlar həmin pilləkənlərlə xəlvət kahalara qədər endilər. Burada tavandan aşağıya doğru uzanan yoğun stalaktitlər\* gördülər. Onların arasından yüzlərlə yarasa bir-birinə sarmaşıb yumaq kimi sallanmışdı. Işıqdan narahat olmuş yarasalar yerlərindən qopub Tomun əlindəki şama tərəf şığıdı.

Tom yarasaların təhlükəli olduğunu bildirdi. Tez Bekkinin əlindən yapışb dəhlizlərdən birinə tərəf çəkdi. Yarasalar onları uzun müddət qovdular. Amma uşaqlar canlarını birtəhər qurtara bildilər.

Bir azdan uşaqlar yeraltı gölə rast gəldilər. Tom gölün sahillərini tədqiq etmək xəyalına düşdü. Bekki narahat oldu:

– Tom, biz lap çoxdandır ki, heç kəsin səsini eşitmirik.

– Əlbəttə, Bekki, geri qayıtsaq, yaxşı olar.

– Tom, sən yolu tapa biləcəksənmi?

– Yarasalar olmasaydı, mən yolu tapa bilərdim. Qorxuram, vurub şamları söndürərlər, işimiz lap xarab olar. Gəl başqa yolla gedək ki, onlarla rastlaşmayaq. Onlar bir dəhlizə girdilər, uzun müddət dinməzəcə getdilər. Lakin mağaradan çıxmaq üçün yolu tapa bilmədilər. Tom çaşıb qalmışdı. Bekki isə ağlayırdı:

– Tom, yarasalar olsa da, gərək həmin yolla qaayıdaydıq.

Uşaqlar gəldikləri yola tərəf qayıtmaq istədilər. Amma məlum oldu ki, geriyyə də yolu itiriblər. Bekki daha da həyəcanlandı. O, yerə çöküb acı-acı ağladı:

– Tom, biz azmışıq. Bu dəhşətli mağaradan bir daha çıxma bilməyəcəyik! Axı nə üçün başqalarından ayrıldıq?

Tom da özünü danlayırdı.

Nəhayət, uşaqlar özlərini toplayıb ayağa qalxdılar. Heç bir yerdə dayanmadan elə hey gəldilər. Bir bulağa rast gəldilər. Bir az su içdilər. Tom dedi:

– Bilirsənmi, Bekki, biz burada qalmalıyıq, çünki burada içməli su var. Həm də şam qurtarır, bu, axırıncıdır.

– Tom, yəqin, yox olduğumuzdan xəbər tutub bizi axtaracaqlar.

– Bəs necə, əlbəttə, Bekki.

Budur, sonuncu şam da əriyib qurtardı. Bekki dizlərini qucaqlayıb oturmuşdu. Tom isə çıxış yolu düşünürdü. Birdən Tomun ağlına parlaq bir fikir gəldi. O, cibində gəzdirdiyi ipi çıxartdı. İpin bir ucunu qayanın çıxıntısına bağladı. Əlini ora-bura sürtə-sürtə və ipi aça-aça irəlilədi. İki dəhlizdən keçib üçüncüsünə buruldu. Ancaq ip qurtardığından geri qayıtmaq istədi. Elə bu an gündüz işığına bənzəyən bir parıltı gördü. O, ipi buraxıb işığa tərəf süründü. Deşikdən başını bayıra çıxartdı. Qarşıda doğma Missisipi çayı axırdı.

Tom geri qayıdıb bu şad xəbəri Bekkiyə çatdırdı. Uşaqlar mağaradan çıxıb çayın sahilinə endilər. Yaxınlıqdan keçən balıqçılar onları qayığa mindirdilər. Uşaqlar mağarada azdıqlarını söyləyəndə balıqçılar təəccübləndilər:

– Siz nə danışırsınız? Mağara buradan beş mil\* aralıda, çayın yuxarisindədir. Bu qədər yolu necə qət etmisiniz? Evlərinə çatanda aydın oldu ki, dostları, müəllimləri, hətta polislər hələ də mağarada Tom ilə Bekkini axtarırlar. Axı heç kimin ağlına gəlməzdi ki, bu iki uşaq əsrlərdir burada yerləşən tarixi bir mağaradan yeni çıxış yolu kəşf edəcək.

## Danışma

### Dərslik, səh. 64

c. Götürdüyünüz qeydlərə və aşağıdakı illüstrasiyalara əsasən “Tom və Bekki mağarada” mətnini nəql edin.

Şagirdlər götürdükleri qeydlər və şəkillər əsasında mətni nəql edirlər. Tapşırıq şagirdlərin qrafik informasiyanı anlamaq bacarığını inkişaf etdirir.

## Dinləyib-qavrama

### İş dəftəri, səh. 37

a. “Tom və Bekki mağarada” dinləmə mətninə aid suallara cavab ver.

Tapşırıq şagirdlərin mətni necə qavradıqlarını müəyyənləşdirmək məqsədi daşıyır. Şagirdlər mətn əsasında sualları cavablandırırlar, bununla da mətni diqqətlə dinlədiklərini nümayiş etdirirlər.

Cavab:

1. Mağaranın içində çoxlu yarası vardı.
2. Dəstədən ayrıldığı üçün Tom özünü danlayırdı.
3. Tom ipi qayanın çıxıntısına bağlayıb yol axtarmağa başladı.
4. Tom mağaranın çıxışını tapdı. Balıqçılar onları evə gətirdilər.

**Dərslik, səh. 64**

ç. “Tom və Bekki mağarada” mətnini dinlədikdən sonra bu iki obrazın xarakterinə hansı xüsusiyyətləri əlavə etmək olar?

Tapşırıq şagirdlərin xarakterizə etmək, nəticə çıxarmaq bacarıqlarının inkişafına yönəlib. Şagirdlər Tom və Bekkinin davranışlarından nəticə çıxararaq bu obrazları xarakterizə edirlər.

Cavab:

Toma aid xüsusiyyətlər: ağıllı, həssas, etibarlı, nikbin.

Bekkiyə aid xüsusiyyətlər: bədbin, cəsarətsiz, qorxaq.

**Dinləyib-qavrama. Yazı**

**İş dəftəri, səh. 37**

b. Dinləmə mətninə əsasən cədvəli tamamla.

Şagirdlərdən mətnin məzmununa aid səbəb-nəticə cədvəlini tamamlamaq tələb olunur. Bu tapşırıq anlama və yazı bacarıqlarını möhkəmləndirmək üçündür.

Cavab:

Səbəb	Nəticə
Tom və Bekkinin başı söhbətə qarışdı.	Onlar dəstədən uzaqlaşdılar.
Darısqaq keçiddə daş pilləkən Tomun diqqətini cəlb etdi.	Tomda macərəçılıq həvəsi oyandı.
Yarasalar onlara hücum etdi.	Uşaqlar yolu itirdilər.
Tomun əlindəki şam yanıb qurtardı.	Uşaqlar yola davam edə bilmədilər.
Uşaqlar qədim mağaranın yeni çıxış yolunu tapmışdılar.	Balıqçılar təəccübləndilər.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Əşya və hadisələrə öz münasibətini bildirir.	Tapşırıq a (dərslik)
Qeydləri əsasında məzmunu uyğun olan (olmayan) faktları müəyyənləşdirir.	Tapşırıq b (dərslik)
Dinlədiyi mətn üzrə faktoloji suallara cavab verir.	Tapşırıq a (iş dəftəri)
Verbal və qrafik materialları (şəkil, sxem, xəritə və s.) şərh etməklə mövzu üzrə danışıq.	Tapşırıq c (dərslik)
Dinlədiyi və bildiyi məlumatları müqayisə edib nəticə çıxarır.	Tapşırıq b, ç (dərslik); tapşırıq b (iş dəftəri)

## 4-cü DƏRS

### “K” samitinin tələffüzü. K – Y əvəzlənməsi

#### Təlim nəticələri:

- Hərfləri və sözləri düzgün yazır (st. 4.1.1).

**Mövzuya yönəltmə.** Dərsin ilk tapşırığı vasitəsilə şagirdləri mövzuya yönəltmək olar.

**Dərslik, səh. 65**

#### a. Aşağıdakı sözlərdə “k” samitinin tələffüzünü müəyyən edin.

Şagirdlər tapşırıqda verilmiş sözləri ucadan səsləndirirlər. Müəllim onların diqqətini “k” samitinin səslənməsinə yönəldir. “K” hərfinin sözlərin tərkibində səslənməsi belədir:

blok – [k']

çiçək – [x']

tikinti – [k]

“K” hərfinin ifadə etdiyi səslər haqqında müəyyən təsəvvür yarandıqdan sonra “Bunları bilməliyik” rubrikası üzərində iş aparılır.

**Bunları bilməliyik. “K” samitinin tələffüzü.** Təqdim edilən dil qaydası “k” hərfinin işləndiyi sözlərin tələffüzü haqqındadır. “K” samitinin müxtəlif sözlərdə [k], [k'], [g], [x'] kimi səslənməsi şagirdlərin nəzərinə çatdırılır.

Növbəti tapşırıqlar qazanılmış biliklərin tətbiqi və möhkəmləndirilməsi ilə bağlıdır. Məqsəd “k” hərfinin tələffüzü və yazılışını öyrətməkdir.

#### b. Verilmiş sözləri tələffüz edin. “K” samitinin transkripsiyasına diqqət yetirin.

Şagirdlər tapşırıqda verilmiş sözləri ucadan səsləndirirlər. “K” samitinin tələffüzünə diqqət edirlər.

**İş dəftəri, səh. 38**

#### a. Aşağıdakı sözləri k hərfinin ifadə etdiyi səslərə görə qruplaşdır.

Bu tapşırıq əldə olunan bilikləri möhkəmləndirir. Tərkibində “k” hərfi işlənən sözlər verilib. Bu sözləri “k” hərfinin tələffüzünə uyğun qruplaşdırmaq tələb olunur.

**Cavab:**

[k] – kəmə, kibrit, şəkil, hərəkət, idrak, körpü

[k'] – qalstuk, konfet, hektar, direktor, obyekt

[g] – itki, sürüşkən, döyüşkən, təşkil, təşəkkür

[x'] – ələk, xörək, öyrənmək, birlik

**Dərslik, səh. 65**

**Bunları bilməliyik. K – Y əvəzlənməsi.** Növbəti “Bunları bilməliyik” rubrikasında k – y əvəzlənməsi haqqında məlumat verilir. Şagirdlərə izah edilir ki, “k” ilə bitən bəzi sözlərə saitlə başlanan şəkilci əlavə edildikdə “k” hərfi “y” ilə əvəz olunur. Bu dəyişiklik yazıda baş verir.

**Dərslik, səh. 65**

#### c. Soldaki nümunələrə əsasən sağ cədvəldəki sözlərin düzgün yazılışını müəyyən edin.

Bu tapşırıqda şagirdlər verilmiş sözlərdə “k” hərfinin düzgün yazılışını müəyyən edirlər.

**Cavab:**

bilmək

çimərliyin

əriklər

gözlüyüm

ördəklərimiz

Müəllim daha bir qaydanı şagirdlərin diqqətinə çatdırır. Bu qaydaya görə, *söz sonunda “k” samiti [k] və [k'] kimi tələffüz olunduqda k – y əvəzlənməsi baş vermir.*

## Dərslik, səh. 65

ç. Hansı cümlələrdə fərqləndirilmiş sözlər səhv yazılıb?

Cavab:

2. Baba **inəki** tövləyə apardı.
4. Rasim kitablarını **yeşikə** qoydu.

## İş dəftəri, səh. 38

b. Hansı sözlərdə *k* – *y* əvəzlənməsi baş vermir? Həmin sözlərin altından xətt çək.

Şagirdlərin nəzərinə çatdırılır ki, bəzi sözlərin sonunda “*k*” samiti işlənsə də, “*y*” ilə əvəz olunmur. Şagirdlər buna uyğun olaraq tapşırıqda həmin sözləri tapırlar.

Cavab:

1. Bazar günü atam bizi **sirkə** aparacaq.
3. Ağacın **kökü** çox möhkəm idi.
5. İclasda **iştirakınız** vacibdir.

c. Hər sətirdə səhv yazılmış sözü müəyyən et və düzgün şəkildə yaz.

Tərkibində orfoqrafik səhvlər buraxılmış sözlər verilib. Şagirdlər səhvləri düzəldərək sözləri yenidən yazmalıdırlar. Bu tapşırıq vasitəsilə “*k*” hərfinin yazılışı və tələffüzü şagirdlərə mənimsədir.

Cavab:

- gülməy – gülmək  
ləçəkə – ləçəyə  
keşiy – keşik

ç. Səhvləri düzəltməklə cümlələri yenidən yaz.

Cavab:

1. Qışda meşələrə **sakitlik** çökür.
2. Evimizin qarşısında geniş **çəmənlik** var.
3. Yazda qızılgüllər **çiçək** açacaq.
4. Hamı vətənimizin **gözəlliyinə** heyran qalır.
5. Çoban mənə **tütək** çalmağı öyrətdi.

## Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Özünün və başqasının yazısında orfoqrafik normalara uyğun düzəlişlər edir.	Dərslikdə və iş dəftərində təqdim edilmiş tapşırıqlar

## 3-cü fəsil

# BALACA SƏFİLLƏR

## 1-ci DƏRS

### Qavroş

#### Təlim nəticələri:

- Kicikhəcmli mətnləri düzgün və ifadəli oxuyur (st. 3.1.1).
- Kiçik mətnləri oxuyur və məzmununu şərh edir (st. 3.1.2).
- Oxuduğu mətndəki sözlərin mənasını müəyyən edir (st. 3.1.3).

**Mövzuya yönəltmə.** Şagirdlər əvvəlki dərstdə müəllimin "Səfillər" romanı haqda verdiyi məlumatı və uşaq hüquqları haqqında bilgiləri xatırlayırlar. Müəllim şagirdlərin diqqətini "Qavroş" mətninin mövzusunə yönəldərək bildirir ki, bu mətn də hüquqları pozulmuş uşaqlar haqqındadır. O, şagirdlərə tövsiyə edir ki, mətni oxuduqca həmin məqamlara diqqət etsinlər. Bununla yanaşı, müəllim "səfil" sözünün izahını da şagirdlərin diqqətinə çatdırır.

#### Dərslik, səh. 66

**a.** Siz "Kozetta" mətnini dinləyərkən Tenardye obrazı ilə tanış oldunuz. İndi isə Qavroş haqqında mətni oxuyun. Hər iki mətn Viktor Hüqonun "Səfillər" romanındandır. Sizcə, əsər nə üçün belə adlanır?

**Cavab:** Yazıçı əsərdə yoxsul, evsiz-eşiksiz, ağır həyat keçirən adamlardan bəhs edir.

**Oxu. "Qavroş" mətni. Rollu oxu.** Əvvəlcə şagirdlər onlara verilmiş vaxt ərzində "Qavroş" mətnini səssiz oxuyurlar. Bu zaman obrazların nitqinə diqqət edir, onların keçirdiyi hisslərlə tanış olurlar. Müəllim obrazların nitqini şagirdlər arasında bölüşdürür. Bu dəfə şagirdlər mətni səsli oxuyurlar. Müəllim oxu zamanı şagirdlərin intonasiyadan, jest və mimikalardan düzgün istifadə etmələrinə, obrazların nitqini onların xarakterinə və emosional vəziyyətinə uyğun səsləndirmələrinə diqqət edir.

**Müəllimin nəzərinə!** Mətni oxuyarkən eyni sözün təkrarından düzələn mürəkkəb sözlərə diqqəti yönəltmək, bu barədə bilgiləri şagirdlərə xatırlatmaq tövsiyə olunur.

**Söz ehtiyatı.** Şagirdlər "Söz mücrüsü" rubrikasında verilmiş sözlərin mənasını mətnə əsasən izah edirlər. Müəllim sözü izah etməyin qaydalarını xatırladır: sözün aid olduğu ümumi mənanı müəyyən etmək və anlayışın əlamətlərini sadalamaq.

#### Dərslik, səh. 68

**b.** Fərqləndirilmiş sözləri "Söz mücrüsü"ndən uyğun gələn sözlərlə əvəz edin.

Bu tapşırıq yeni sözlərin mənimsədilməsinə xidmət edir. Cümlələrdə fərqləndirilmiş sözləri "Söz mücrüsü"ndəki uyğun gələn sözlərlə əvəz etmək lazımdır.

**Cavab:**

1. Ramil bacarıqlı **barbərdir**.
2. Axşam **meh** əsməyə başladı.
3. Uşaq küncə **qısılib** ağlayırdı.
4. Adamlar güclü yağışdan **sığınmağa** yer axtarırdılar.

**c.** Kontekstdən çıxış edərək uyğunluğu müəyyənləşdirin.

Bu tapşırıqda bəzi sözlərin izahı verilib. Şagirdlər yeni tanış olduqları sözlərlə onların izahlarını uyğunlaşdırırlar. Onlar əvvəlcə sözləri kontekstə əsaslanaraq izah etməyə çalışır, daha sonra isə dərslərin sonundakı lüğətlə dəqiqləşdirirlər. Tapşırığın əsas məqsədi odur ki, şagirdlər öyrəndikləri yeni sözləri kontekstə uyğun olaraq işlətmək bacarığını inkişaf etdirlər.

**Cavab:** 1 – d; 2 – a; 3 – b; 4 – c; 5 – ç.

**ç.** Mətnin məzmunundan çıxış edərək "mışıl-mışıl yatmaq" ifadəsini izah edin.

Cavab: sakit, rahat, şirin yatmaq.

### Oxuyub-qavrama

**Dərslik, səh. 69**

#### d. Mətnə əsasən suallara cavab verin.

Bu tapşırıq şagirdlərin mətni nə qədər diqqətlə oxuduqlarını yoxlamağa imkan yaradır, həm də onların şifahi nitqini inkişaf etdirir.

Cavab:

1. Hadisələr harada baş verir?
2. Uşaqlar nə üçün küçədə qalmışdılar?
3. Qavroş uşaqları hara apardı?
4. Uşaqlar Qavroşun sığınacağında nədən qorxurdular?
5. Qavroş onları necə sakitləşdirdi?

#### e. Mətnə istinad edərək aşağıdakı fikirlərin doğru (D), yanlış (Y), ehtimal (E) olduğunu müəyyənləşdirin.

Şagirdlər bu tapşırıqda verilmiş fikirlərin doğru, yanlış, ehtimal olduğunu müəyyən edirlər. Mətn-dən uyğun cümlələri oxumaqla seçimlərini əsaslandırırlar. Bununla da mətni diqqətlə oxuduqlarını nümayiş etdirirlər. Tapşırıq şagirdlərin mətnin məzmununu necə mənimsədiklərini yoxlamağa imkan yaradır.

Cavab: 1 – D; 2 – Y; 3 – D; 4 – E; 5 – Y; 6 – E.

**İş dəftəri, səh. 39**

#### a. “Qavroş” mətninə aid hekayə xəritəsini tamamla.

Bu tapşırıq dərslikdəki “d” və “e” tapşırıqlarının davamı kimi yerinə yetirilə bilər. Hekayə xəritəsinin bölmələrinə aid məlumatlar uyğun bölmələrə qeyd olunur. “Qavroş” mətnindən hekayə xəritəsinin bölmələrinə yazılacaq məlumatlar: *məkan – Paris; zaman – payız fəslisi; baş qəhrəman – Qavroş; digər obrazlar – iki qardaş*. Daha sonra şagirdlər mətnin qısa məzmununu yazırlar. Beləliklə də, mətnə aid hekayə xəritəsi tamamlanır.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Bədii mətndəki obrazlara, onların davranışına, müəllif mövqeyinə münasibət bildirir.	Tapşırıq a (dərslik)
Oxuduğu mətn üzrə faktoloji suallara cavab verir.	Tapşırıq d, e (dərslik)
Mətnə əsasən hekayə xəritəsi tərtib edir.	Tapşırıq a (iş dəftəri)
Kontekstdən çıxış edərək tanış olmadığı söz və ifadələrin mənasını müəyyən edir.	Tapşırıq c, ç (dərslik)
Yaxınmənalı sözləri müəyyənləşdirir.	Tapşırıq b (dərslik)

## 2-ci DƏRS

### Qavroş

#### Təlim nəticələri:

- Kiçik mətnləri oxuyur və məzmununu şərh edir (st. 3.1.2).
- Fakt, hadisə, fikir və duyğularını yazıda əks etdirir (st. 4.1.4).

## Mövzuya yönəltmə. Oxuyub-qavrama

### Dərslük, səh. 69

a. Mətnin 2-ci abzasında altından xətt çəkilmiş cümlələri bir daha oxuyun. Sizcə, uşaqlar bərbərə nə dedilər?

Cavab:

Uşaqlar bərbərdən kömək istədilər. Onların yeməyi, qalmağa yeri yox idi.

b. Təxəyyülünü və düşüncələrinizi əsasən cümlələri tamamlayın. Mətnə istinad etməklə fikirlərinizi əsaslandırın.

Cavab:

1. Bərbər Qavroşa tərs-tərs baxırdı, çünki *Qavroşdan şübhələnirdi*.
2. Bərbər uşaqları itələyib çölə çıxardı, çünki *onu narahat edirdilər*.
3. Qavroş uşaqlara kömək etmək istədi, çünki *onların vəziyyətini yaxşı başa düşürdü*.
4. Uşaqlar tanımadıqları Qavroşun təklifini qəbul etdilər, çünki *onlara heç kəs kömək etmirdi*.

c. Sizcə, Viktor Hüqo "Səfillər" romanında oxucuların diqqətini hansı problemə cəlb etmək istəyib? Mətnlərə istinad etməklə fikrinizi əsaslandırın.

Cavab: Yazıçı bu romanda kimsəsiz uşaqların ağır həyatını təsvir edib. O dövrdə belə uşaqlarla heç kəs maraqlanmırdı. Həm Kozetta, həm də Qavroş təhsil almır, onların öz evi, qayğısına qalan yoxdur, yarıac, yarıçılpaq yaşayırlar.

ç. Dərslüyin 58-ci səhifəsində verilmiş "Uşaq hüquqları haqqında" Azərbaycan Respublikası Qanunu"ndan maddələri bir daha oxuyun. "Qavroş" mətninin qəhrəmanlarının hansı hüquqları pozulub? Onların hüquqlarını bərpa etmək üçün nə etmək lazımdır?

Şagirdlər "Uşaq hüquqları haqqında Azərbaycan Respublikasının Qanunu"na əsaslanaraq Qavroşun və balaca uşaqların hansı hüquqlarının pozulduğunu müəyyənləşdirirlər. Onlar 58-ci səhifədəki maddələri, habelə "Qavroş" mətnini bir daha nəzərdən keçirirlər. Mətnə deyilir ki, balaca qardaşlar valideynlərindən məhrum olublar. Mətnə Qavroşun da ailəsindən danışılır. Deməli, "Qanun"un 17-ci maddəsi pozulub:

Maddə 17. *Uşağın ailədə valideynləri ilə birgə yaşamaq, onlardan qayğı gormək huququ vardır.*

Qardaşların gecələməyə mənzilləri yoxdur. Bununla bağlı 20-ci maddəyə istinad edilməlidir:

Maddə 20. *Hər bir uşağın mənzil hüququ vardır.*

Qavroş və digər uşaqlar məktəbə getmirlər. Deməli, 22-ci maddəyə istinad etmək lazımdır:

Maddə 22. *Hər bir uşağın təhsil almaq hüququ vardır.*

Şagirdlər Qavroşun və uşaqların hüquqlarını müdafiə etmək üçün təkliflər irəli sürürlər.

Təxminən belə bir cavab da ola bilər: O dövrdə belə uşaqların həyatını yaxşılaşdırmaq üçün dövlət qanunlar qəbul etməli idi.

### İş dəftəri, səh. 40

a. "Qavroş" mətnində Qavroşun hansı hüquqları pozulmuşdur? Dərslüyin 58-ci səhifəsində verilmiş "Uşaq hüquqları haqqında Azərbaycan Respublikasının Qanunu"na istinad etməklə fikrini əsaslandıraraq yaz.

Bu tapşırıq dərslükdəki "ç" tapşırığının davamı kimi qəbul edilə bilər. Şagirdlər Qavroşun pozulmuş hüquqlarını "Qanun"a əsaslanaraq müəyyənləşdirirlər.

Cavab:

1. **Qavroş ata-ana qayğısından məhrum idi.**

*"Uşaq hüquqları haqqında Azərbaycan Respublikasının Qanunu"nun 17-ci maddəsinə əsasən uşağın ailədə valideynləri ilə birgə yaşamaq, onlardan qayğı görmək hüququ vardır.*

2. **Qavroşun evi yox idi.**

*"Uşaq hüquqları haqqında Azərbaycan Respublikasının Qanunu"nun 20-ci maddəsinə əsasən hər bir uşağın mənzil hüququ vardır.*



**3. Qavroş məktəbə getmirdi.**

“Uşaq hüquqları haqqında Azərbaycan Respublikasının Qanunu”nun **22-ci maddəsinə əsasən hər bir uşağın təhsil almaq hüququ vardır.**

**Dərslik, səh. 70**

**d.** Qavroşun nitqinə əsasən onun xarakteri haqqında nə demək olar?

Müəllim şagirdlərin diqqətini “yumor” və “nəvaziş” sözlərinin izahına yönəldir.

**Cavab:** Qavroş səmimi, qayğıkeş, məzəli, diribaş oğlandır. Verilmiş cümlələrdən onun yumor hissinə malik olması, uşaqlara nəvaziş göstərməsi də anlaşılır.

“Yadda saxla” rubrikasında obraz və onun xarakterik xüsusiyyətləri barədə qısa məlumat verilir.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Faktlardan istifadə etməklə mətndə birbaşa əks olunmayan məlumatı müəyyənləşdirir.	Tapşırıq a (dərslik)
Mətdəki hadisələr arasındakı səbəb-nəticə əlaqəsini müəyyən edir.	Tapşırıq b (dərslik)
Mətdən əsas fikri müəyyənləşdirməyə kömək edən məqamları seçir.	Tapşırıq c (dərslik)
Əlavə biliklərindən istifadə etməklə mətdəki fakt və hadisələri izah edir.	Tapşırıq ç (dərslik)
Bədii mətdəki obrazlara, onların davranışına, müəllif mövqeyinə münasibət bildirir.	Tapşırıq d (dərslik)
Verilmiş informasiyalardan istifadə etməklə rəhbərli mətn yazır.	Tapşırıq a (iş dəftəri)

**3-cü DƏRS****Şahzadə və dilənçi****Təlim nəticələri:**

- Dinlədiyi sadə fikrin mahiyyətini müəyyən edir (st. 1.1.1).
- Fakt, hadisə, fikir və duyğularını yazıda əks etdirir (st. 4.1.4).

**Mövzuya yönəltmə.** Mətni dinləməzdən əvvəl müəllim şagirdlərə belə sual verə bilər:

– Bir şahzadə ilə dilənçinin dostluğunu necə düşünürsünüz?

Daha sonra müəllim şagirdlərin nəzərinə çatdırır ki, “Şahzadə və dilənçi” əsərinin müəllifi də Mark Tvendir. Bu əsərində də yazıçı müxtəlif təbəqələrdən olan uşaqların həyatını qələmə alıb.

**Dinləmə. Yazı**

**Dərslik, səh. 70**

**a.** Qeydlər götürməklə “Şahzadə və dilənçi” mətnini dinləyin.

**İş dəftəri, səh. 41**

**a.** Dinləmə mətnindən götürdüyün qeydləri aşağıdakı yaddaş xəritəsi üzrə qruplaşdır.

Məkan – İngiltərə; zaman – 400 il əvvəl; Tom – dilənçi; Eduard – şahzadə; ilk tanışlıq – kral sarayının qabağında; söhbət – bir-birinin kim olduğunu öyrənirlər; təəccüblü oxşarlıq – oğlanlar bir-birinə çox oxşayırdılar; keşikçinin qisası – keşikçi Eduardı tanıyır, onu vurub saraydan qovur.

**Dərslik, səh. 70**

**b.** Mətnin məzmununa əsasən cümlələri tamamlayın.



1. Kral sarayında hamı şadlıq edirdi, çünki *kralın oğlu doğulmuşdu*.
2. Tom evə əliboş gəlməyə qorxurdu, çünki *atası onu döyürdü*.
3. Şahzadə uşaqlarla oynamağı arzulayırdı, çünki *təklidən bezmişdi*.

c. Şəkillərə əsasən dinlədiyiniz mətnin qısa məzmununu yazın.

Şagirdlər şəkillər əsasında mətnin qısa məzmununu yazırlar.

**İş dəftəri, səh. 41**

b. Səncə, dinləmə mətnindən verilmiş parçalar hansı obrazların dilindən ola bilər?

**Cavab:** 1 – şahzadə Eduard; 2 – Tom; 3 – şahzadə Eduard; 4 – keşikçi; 5 – şahzadə Eduard.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Dinlədiyi və bildiyi məlumatları müqayisə edib nəticə çıxarır.	Tapşırıq b (dərslük); tapşırıq a, b (iş dəftəri)
Oxuduğu, dinlədiyi mətnin qısa məzmununu yazır.	Tapşırıq c (dərslük)

## 4-cü DƏRS

### Şahzadə və dilənçi

#### Təlim nəticələri:

- Aldığı məlumatları sadə formada şərh edir və genişləndirir (st. 2.2.2).
- Dinlədiyi sadə fikrin mahiyyətini müəyyən edir (st. 1.1.1).

#### Mövzuya yönəltmə

**Dərslük, səh. 71**

a. Sizcə, Tom və Eduardın aqibəti necə olacaq? Aşağıdakı şəkillərə və təxəyyülünüzə əsasən mətnin davamını nəql edin.

Şagirdlər şəkillərin altındakı yazılar əsasında mətni davam etdirirlər.

**Müəllimin nəzərinə!** Tapşırıq yerinə yetirilərkən şagirdlərin rabitəli mətn qurmalarına və cümlələrdə söz sırasına riayət etmələrinə diqqət yetirilməsi tövsiyə olunur.

Cavablar təxminən belə ola bilər:

Eduard dilənçilərin əhatəsində

*Tom və Eduard bir-birinin paltarını geyinir. Eduard sarayın həyatına çıxır. Keşikçi onu tanımır, elə bilir ki, dilənçidir. O, uşağı qovur. Beləliklə, Eduardın yeni və çətin həyatı başlanır. O, Tomun məhəlləsinə, yaşadığı evə gedib çıxır. Heç kəs onun şahzadə olduğunu başa düşmür.*

Tomun İngiltərə kralı ilə görüşü

*Tom sarayda qalır. Amma necə davranmaq lazım olduğunu bilmir. Kralla görüşür.*

Eduard Tomun ailəsində

*Ana Eduardı oğlu bilib bağına basır. Atası isə həmişəki kimi onunla pis rəftar edir.*

Eduardın saraya qayıdışı

*Nəhayət, Eduard yenidən saraya qayıdır. Amma keşikçilər onu içəri buraxmaq istəmirlər. Tom onu müdafiə edir. Məsələ aydınlaşır.*

b. Bu bölmədə verilən əsərləri müqayisə edin. Müqayisə apardığınız xüsusiyyətləri cədvəldəki əsərlərlə uyğunlaşdırın.

Şagirdlər müəllimin köməyi ilə bölmədə öyrəndikləri mətnləri – “Qaraca qız”, “Tom özünü fəda edir”, “Tom və Bekki mağarada”, “Qavroş”, “Şahzadə və dilənçi” mətnlərini bir daha xatırlayırlar. Mətnlərdəki hadisələri, obrazları müqayisə edirlər.

Həmin xüsusiyyətləri cədvəldə yerləşdirirlər.

<b>Müqayisə edilən xüsusiyyətlər</b>	<b>Əsərlər</b>				
	<i>Qaraca qız</i>	<i>Tom özünü fəda edir.</i>	<i>Tom və Bekki mağarada</i>	<i>Qavroş</i>	<i>Şahzadə və dilənçi</i>
Uşaq öz dostunu xilas edir.	+	+			
Uşaqlar dostlaşırlar.				+	+
Uşaq həm özünü, həm də dostunu çətinlikdən çıxarır.			+		

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

<b>Meyarlar</b>	<b>Materiallar</b>
Verbal və qrafik materialları (şəkil, sxem, xəritə və s.) şərh etməklə mövzu üzrə danışıq.	Tapşırıq a (dərslük)
Dinlədiyi və oxuduğu mətnlərdəki məlumatları müqayisə edir.	Tapşırıq b (dərslük)

## 5-ci DƏRS

### “Q” samitinin tələffüzü. Q – Ğ əvəzlənməsi

#### Təlim nəticələri:

- Hərfləri və sözləri düzgün yazır (st. 4.1.1).

**Mövzuya yönəltmə.** Dərsin ilk tapşırığı vasitəsilə şagirdləri mövzuya yönəltmək olar.

**Dərslük, səh. 72**

#### a. Hansı cümlədə fərqləndirilmiş söz səhv yazılıb?

Müəllim şagirdlərin diqqətini “q” samitinin yazılışına yönəldir.

**Cavab:** 1 – yumşaq.

**Bunları bilməliyək. “Q” samitinin tələffüzü.** Təqdim edilən dil qaydası “q” hərfinin işləndiyi sözlərin tələffüzü haqqındadır. “Q” samitinin həm yazıldığı kimi, həm [x], həm də [k] kimi səslənməsi şagirdlərin nəzərinə çatdırılır.

Növbəti tapşırıqlar qazanılmış biliklərin tətbiqi və möhkəmləndirilməsi ilə bağlıdır. Məqsəd “q” hərfinin düzgün yazılışını öyrətməkdir.

**Dərslük, səh. 72**

#### b. Verilmiş sözlərin düzgün yazılışını müəyyən edin.

Bu tapşırıqda şagirdlər verilmiş sözlərdə “q” hərfinin yazılışı ilə tələffüzü arasındakı fərqi müəyyən edirlər.

**Cavab:**

yarpaq

Oqtay

hüquq

balıq

doqquz

**İş dəftəri, səh. 42**

#### a. Aşağıdakı sözləri q hərfinin ifadə etdiyi səslərə görə qruplaşdır.

Bu tapşırıq əldə olunan bilikləri möhkəmləndirir. Tərkibində “q” hərfi işlənən sözlər verilib. Bu sözləri “q” hərfinin tələffuzunə uyğun qruplaşdırmaq tələb olunur.

Cavab:

[q] – qəsəbə, maqnit, iqlim, qara, musiqi, qram.

[x] – soyuq, balıq, yarpaq, açmaq, zanbaq, çırağ.

[k'] – saqqız, məşq, Oqtay, nöqsan, rəqs, hüquq.

**Bunları bilməliyək. Q – Ğ əvəzlənməsi.** Növbəti “Bunları bilməliyək” rubrikasında q – ğ əvəzlənməsi haqqında məlumat verilir. Şagirdlərə izah edilir ki, “q” ilə bitən bəzi sözlərə saitlə başlanan şəkilçi əlavə edildikdə “q” hərfi “ğ” ilə əvəz olunur. Bu dəyişiklik yazıda baş verir.

**Dərslik, səh. 72**

**c.** Altından xətt çəkilmiş hansı sözdə q samiti ğ ilə əvəz olunmalıdır?

Bu tapşırıq qazanılmış biliyin tətbiqinə xidmət edir. Verilmiş cümlələrdə hansı sözdə q – ğ əvəzlənməsinin baş verdiyini müəyyən etmək lazımdır.

Cavab: a – bulağın.

**ç.** Hansı sözlərə saitlə başlanan şəkilçi artırıldıqda q – ğ əvəzlənməsi baş vermir?

Şagirdlərin nəzərinə çatdırılır ki, bəzi sözlərin sonunda “q” samiti işlənsə də, “ğ” ilə əvəz olunmur. Şagirdlər buna uyğun olaraq tapşırıqda həmin sözləri tapırlar.

Cavab: şəfəq, natiq, üfük, xalq, vərəq.

**İş dəftəri, səh. 42**

**b.** Nöqtələrin yerinə uyğun gələn hərfləri yaz.

Bu tapşırıq da qazanılmış biliyin tətbiqinə xidmət edir. Nöqtələrin yerinə uyğun hərfi yazmaqla cümlələri tamamlamaq lazımdır.

Cavab:

1. Qaranquşlar budaqdan budağa qonurdular.

2. Ana uşaqları yatırı işiği söndürdü.

3. Dediklərimi bir vərəqə qeyd et.

4. Südün qaymağı çox dadlı idi.

5. Natiqin atası neftçidir.

**c.** Hər sətirdə səhv yazılmış sözü müəyyən et və düzgün şəkildə yaz.

Tərkibində orfoqrafik səhvlər buraxılmış sözlər verilib. Şagirdlər səhvləri düzəldərək sözləri yenidən yazmalıdırlar. Bu tapşırıq vasitəsilə “q” hərfinin yazılışı və tələffüzü şagirdlərə mənimsənilir.

Cavab: yaylax – yaylaq; oyux – oyuq; qabax – qabaq.

**ç.** Səhvləri düzəltməklə cümlələri yenidən yaz.

1. Azərbaycanda çoxlu müalicə **ocaqları** var.

2. Kitabı təmiz **saxlamaq** lazımdır.

3. **Dağlıq** ərazilərdə qar yağır.

4. Ölkəmizdə müxtəlif **xalqlar** yaşayır.

5. **Parlaq** günəş hər tərəfi işıqlandır.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Özünün və başqasının yazısında orfoqrafik normalara uyğun düzəlişlər edir.	Dərslikdə və iş dəftərində təqdim edilmiş tapşırıqlar

## Ümumiləşdirici təkrar

### Təlim nəticələri:

- Sözləri düzgün yazır (st. 4.1.1).

Dərslərdə verilmiş ümumiləşdirici təkrar müəllimə şagirdlərin bölmə üzrə keçilmiş mövzular haqqında aldıkları bilikləri möhkəmləndirməyə imkan yaradır.

### Dərslük, səh. 73

1. Hansı sözlər səhv yazılmışdır? Həmin sözlərdə samitlərin düzgün yazılışını müəyyən edin.

Cavab: göstərmək, dirək, bitki, şəfəq, gülmək, müxtəlif, məqsəd.

2. Nöqtələrin yerinə uyğun gələn hərfləri yazmaqla sözləri köçürün.

Cavab: çələng, kənd, tac, cavab, armud, Sahib, tufəng, turac.

3. Aşağıdakı cümlələrdə nöqtələrin yerinə uyğun hərfləri yazın.

Cavab:

1. Uşaqlar maraqla ala-bəzək kəpənəyə baxırdılar.
2. Müəllim dərslərdə verilmiş tapşırıqları izah etdi.
3. Leyləyin qanadlarının uzunluğu iki metrə qədərdir.
4. Qardaşım sürücülük kursuna gedir.
5. Güclü küləkdən sonra hava sərinləşdi.
6. Cahan rəsm çəkməyi çox sevdi.

4. Verilmiş sözlərin düzgün yazılışını müəyyən edin.

Cavab:

sancaq  
səkkiz  
kəskin  
pencək

5. Cədvəldəki nümunələrə əsasən verilmiş sözlərin düzgün yazılışını müəyyən edin.

Cavab:

şərq  
taqqıltı  
qısa  
məqsəd

6. Hansı cümlələrdə q – ğ əvəzlənməsi olan söz vardır?

Cavab:

2. Uşaqlar Qavroşa çatmağa çalışırdılar.
4. Əsgərlər torpağı qazıb səngər düzəltdilər.
5. Bayrağımıza baxdıqca qürur duyuruq.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sözlərin yazılışında orfoqrafik normalara riayət edir.	Dərslərdə və iş dəftərində təqdim edilmiş tapşırıqlar

## Kiçik summativ qiymətləndirmə

İş dəftərinin 43-44-cü səhifələrindəki materiallar KSQ-yə hazırlıq məqsədilə verilmişdir. Qiymətləndirmə oxu və yazı məzmun xətlərini əhatə edən aşağıdakı meyarlar üzrə aparılır.

Meyarlar	Materiallar
Oxuduğu mətn üzrə faktoloji suallara cavab verir.	Tapşırıq 1, 2, 3 (iş dəftəri)
Sözlərin yazılışında orfoqrafik normalara riayət edir.	Tapşırıq 4, 5, 6, 7 (iş dəftəri)

Dərs	Mövzu	Məzmun xətti	Dərslik səh.	İş dəftəri səh.	Metodik vəsait səh.
<b>1-ci fəsil. Qalalar</b>					
1	Qala şəhərlər	Oxu. Yazı	76-77	45	
2	Şuşa qalası	Oxu	78-7	46	
3	Azərbaycan qalaları	Oxu. Danışma (təqdimat)	80-82	47	
4	Qız qalası	Yazı. Danışma	82		
5	Sözün quruluşca növləri	Yazı	83	48	
<b>2-ci fəsil. Tarixi körpülər</b>					
6	Körpülər	Oxu. Dinləmə	84-85	49	
7	Xudafərin körpüləri	Oxu	86-87	50	
8	Dünyanın ən məşhur körpüləri	Yazı	88		
9	Mürəkkəb sözlərin yazılışı	Yazı	89	51	
<b>3-cü fəsil. Məbədlər</b>					
11	Dini məbədlər	Oxu. Dinləmə	90-91	52	
12	Atəşgah	Oxu	92	53	
13	Qafqaz səfəri	Oxu	93	54	
14	Tarixi abidələr	Danışma (təqdimat)	93		
15	Sözün leksik və qrammatik mənası	Yazı	94	55	
16	Ümumiləşdirici təkrar		95	56-57	

# GİRİŞ DƏRSİ

## **Təlim nəticələri:**

- Aldığı məlumatları sadə formada şərh edir və genişləndirir (st. 2.2.2).
- Verbal və vizual məlumatlardan ibarət təqdimat materialı hazırlayır (st. 4.1.3).

## **Mövzuya yönəltmə**

### **Dərslik, səh. 74**

**a.** Leyla səyahəti çox sevir. Səyahət etdiyi ölkələrə aid markaları toplayır. Sizcə, o hansı ölkələrə səyahət edib?

Motivasiya xarakterli bu tapşırıq şagirdlərin diqqətini mövzuya yönəldir. Tapşırıq həm də şagirdlərin dünyagörüşünün inkişafına xidmət edir.

Cavab: Fransa, Rusiya, Türkiyə, İtaliya.

### **Dərslik, səh. 74-75**

**b.** Müxtəlif ölkələrin rəmzi sayılan abidələr haqqında məlumat vərəqləri ilə tanış olun. Bu məlumatları rəhbərlik mətninə çevirib sinfə təqdim edin.

Cavab təxminən belə ola bilər:

### **Alov qüllələri**

Alov qüllələri Azərbaycanın paytaxtı Bakı şəhərində yerləşir. 2007-2013-cü illərdə inşa edilmişdir. Qüllələrin tikintisi 6 ilə yekunlaşmışdır. Tikilinin hündürlüyü 182 metrdir. Bu tikili yaşayış kompleksi kimi fəaliyyət göstərir. "Alov Qüllələri" işıqlandırılma üzrə birinci yeri tutur.

### **Biq Ben**

Biq Ben İngiltərədə, London şəhərində yerləşir. 1858-1859-cu illərdə inşa edilmişdir. İngiltərənin simvoluna çevrilən bu qüllənin hündürlüyü 96 metrdir. Zəngli saat qülləsi kimi fəaliyyət göstərir. Qüllədə quraşdırılan saatin zəng çanağının çəkisi 13,7 tondur.

### **Tac Mahal**

Tac Mahal Hindistanda yerləşir. 1632-1653-cü illərdə Aqra şəhərində inşa edilmişdir. Hündürlüyü 73 metrdir. Hal-hazırda muzey kimi fəaliyyət göstərir. Bu abidə 1983-cü ildə UNESCO-nun Ümumdünya İrs Siyahısına salınıb.

### **Kolizey**

Kolizey İtaliyanın paytaxtı Roma şəhərində yerləşir. Eramızın 72-80-ci illərində tikilən bu binanın hündürlüyü 48 metrdir. Açıq səma altında muzey kimi fəaliyyət göstərir. Dünyada ən böyük və ən gözəl antik amfiteatr sayılır.

### **Dərslik, səh. 75**

**c.** Sizcə, Azərbaycana gələn turistlər ölkəmiz haqqında hansı məlumatları bilməlidirlər? Ölkəmizi təqdim etmək üçün reklam vərəqi hazırlayın.

Əvvəlcə şagirdlər tapşırıqda verilmiş təlimatla tanış olurlar:

### **Təlimat:**

- Azərbaycanın simvoluna çevrilmiş tarixi abidələr haqqında faktlar toplayın.
- Ölkəmizin özünəməxsus ünsiyyət etiketləri haqqında məlumat verin.
- Azərbaycan mətbəxi haqqında danışın.
- Fotoşəkillərdən istifadə edin.

Şagirdlər verilmiş müəyyən vaxt ərzində dəftərlərində Azərbaycanın simvoluna çevrilmiş tarixi abidələr, özünəməxsus ünsiyyət etiketləri, məsələn, qonaqpərvərliyi, mətbəxi haqqında qeydlər aparırlar. Daha sonra təqdimat edirlər.

Diferensial yanaşma. Tapşırığı qruplarla yerinə yetirmək tövsiyə edilir. Qruplar dil səviyyələri müxtəlif olan şagirdlərdən təşkil edilə bilər.

**Dərslik, səh. 75**

ç. Bir-birinin yazısını yoxlayın və münasibət bildirin.

Qruplar hazırladıqları reklam vərəqini təqdim edir. Şagirdlər bir-birinin təqdimatına münasibət bildirir və təkmilləşdirmək üçün məsləhətlər verirlər. Bu fəaliyyət şagirdlərdə özünü və yoldaşını qiymətləndirmə bacarığını formalaşdırır.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Müzakirə zamanı mövzuya uyğun fikir yürüdür.	Tapşırıq a (dərslik)
Aldığı məlumatları rəbitəli mətn halına salaraq şifahi təqdim edir.	Tapşırıq b (dərslik)
Reklam vərəqi hazırlayır.	Tapşırıq c (dərslik)
Bir-birinin yazısına münasibət bildirir.	Tapşırıq ç (dərslik)



# 1-ci fəsil

## QALALAR

### 1-ci DƏRS

#### Qala şəhərlər

##### **Təlim nəticələri:**

- Oxuduğu mətndəki sözlərin mənasını müəyyən edir (st. 3.1.3).
- Oxuduğu mətn üzrə faktoloji suallara cavab verir (st. 3.1.2).
- Müzakirə zamanı mövzuya uyğun fikir yürüdür (st. 2.2.3).
- Verilmiş informasiyalardan istifadə etməklə rəhbərli mətn yazır (st. 4.1.3).

##### **Oxu. Söz ehtiyatı**

##### **Dərslik, səh. 76**

**a.** Mətni oxuyun. Yeni sözlərdən istifadə edərək qala-şəhərlər haqqında danışın.

**Mətnlə iş.** “Qala-şəhərlər” mətni şagirdlər tərəfindən səssiz oxunur.

##### **Dərslik, səh. 76. “Söz mücrüsü” rubrikası**

Daha sonra müəllim “Söz mücrüsü”ndə verilmiş sözlərin mənasını şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər. Yeni sözlərdən istifadə edərək qala-şəhərlər haqqında danışırlar.

##### **Dərslik, səh. 77**

**b.** İzahları aid olduğu sözlə uyğunlaşdırın.

Cavab: 1 – c; 2 – a; 3 – b.

##### **Dərslik, səh. 77**

**c.** Mətnə istinad edərək doğru fikirləri seçin.

Tapşırıq faktoloji qavramanı yoxlamağa xidmət edir. Şagirdlər mətnə aid doğru fikirləri seçməklə mətnin məzmununu anladıklarını nümayiş etdirirlər.

**Cavab:** 1, 3, 5.

Dərslikdəki “ç”, “d” və “e” tapşırıqları şagirdlərin mətndə açıq şəkildə ifadə olunmayan informasiya haqqında fikir yürütmə bacarığının inkişafına imkan verir.

##### **Dərslik, səh. 77**

**ç.** Qalalar hansı məqsədlə tikilirdi?

**Cavab:** Qalalar müdafiə məqsədilə tikilirdi.

##### **Dərslik, səh. 77**

**d.** Qalada gizlənən insanlar uzun müddət necə ac-susuz qalıblar? Mətnə mavi rənglə fərqləndirilmiş cümləyə əsasən fikrinizi əsaslandırın.

**Cavab:** Yeraltı yollar gizli saxlanılıb. Yeraltı yollar vasitəsilə qalaya ərzaq çatdırılıb.

##### **Dərslik, səh. 77**

**e.** Nə üçün müasir dövrdə qalalar tikilmir? Cümlələrin ardıcılığını müəyyən etməklə suala cavab verin və öz fikirlərinizlə genişləndirin.

**Cavab:** Əvvəllər şəhər əhalisini düşmən hücumlarından qorumaq üçün ətrafında müdafiə qalaları tikilirdi. Zaman keçdikcə texnikanın inkişafı ilə əlaqədar bu qalalar öz funksiyasını itirdi. Yəni dağıdıcı silahlar və təyyarələrin qarşısında qala divarları aciz qaldı.

## İş dəftəri, səh. 45

a. Nöqtələrin yerinə uyğun sözü yazmaqla cümlələri tamamla.

Tapşırıq yeni söz ehtiyatının möhkəmləndirilməsinə yönəlib.

Cavab:

1. İçərişəhər möhkəm **qala** divarları ilə dövrələnmişdi.
2. Qalanın divarlarında dar **mazgallar** qoyulmuşdu.
3. Uzaqdan Bakı qalasının hündür **bürcləri** aydın görünürdü.

## İş dəftəri, səh. 45

b. Mətnə İçərişəhər haqqında hansı suallara cavab yoxdur?

Cavab: 2, 4.

## İş dəftəri, səh. 45

c. Məlumat vərəqinə əsasən Qəbələ şəhəri haqqında qeyri-bədii mətn yaz.

**Müəllimin nəzərinə!** Yazı fəaliyyətinə başlamadan əvvəl şagirdlərə mətnin strukturu haqqında xatırlatma etmək vacibdir:

– Mətnin neçə hissəsi var?

– Sizcə, mətnin giriş hissəsində hansı məlumatlar verilməlidir?

Suallarla beyin həmləsi etdikdən sonra dərslərdə İçərişəhər haqqında oxuduqları “Qala-şəhərlər” mətninin nümunəsində mətnin strukturu müzakirə edilir.

Şagirdlərin yazısı təxminən bu məzmununda ola bilər:

**Qəbələ qalası**

*Qəbələ Azərbaycanın qədim şəhərlərindən biridir. Ölkəmizin ən əhəmiyyətli qalalarından biri də qədim Qəbələ şəhərində yerləşir.*

*Arxeoloji qazıntılar nəticəsində məlum olub ki, bu yaşayış məntəqəsi miladdan əvvəl IV-III əsrlərdə yaranıb. Qazıntılar zamanı dulusçuluq, dəmirçilik, zərgərlik və s. əşyaları tapılıb. Bu tapıntılar sübut edir ki, Qəbələdə qədim dövrlərdən şəhər həyatı yaranıb. Burada sənətkarlıq və ticarət inkişaf edib.*

*Qəbələ qala divarlarının uzunluğu 35 metr, divarların qalınlığı isə 2,4 metrdir. Qala divarları üzərində müşahidə və müdafiə məqsədilə 4 ədəd bürc qurulmuşdur. Bu bürclərin hündürlüyü 10-14 m, diametri isə 6,8 metrdir.*

*Qəbələ qalası hal-hazırda qoruq kimi fəaliyyət göstərir.*

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduğu mətndəki sözlərin mənasını müəyyən edir.	Tapşırıq b (dərslük); tapşırıq a (iş dəftəri)
Oxuduğu mətn üzrə faktoloji suallara cavab verir.	Tapşırıq c, ç (dərslük); tapşırıq b (iş dəftəri)
Müzakirə zamanı mövzuya uyğun fikir yürüdür.	Tapşırıq d, e (dərslük)
Verilmiş informasiyalardan istifadə etməklə rəhbərli mətn yazır.	Tapşırıq c (iş dəftəri)

## 2-ci DƏRS

### Şuşa qalası

#### Təlim nəticələri:

- Oxuduğu mətndəki sözlərin mənasını müəyyən edir (st. 3.1.3).
- Dialoq zamanı fikirlərini rəhbərlik şəkildə çatdırır (st. 2.2.3).
- Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmununu ilə əlaqələndirir (st. 3.1.2).
- Fakt, hadisə, fikir və duyğularını yazıda əks etdirir (st. 4.1.3).

#### Mövzuya yönəltmə. Danışma

##### Dərslik, səh. 78

a. Qalalar haqqında nə bilirsiniz? Bəs daha nə bilmək istərdiniz?

**Müəllimin nəzərinə!** Şagirdləri danışmağa stimullaşdırmaq üçün yönəldici suallar vermək olar:

- Hansı qala-şəhərləri tanıyırsınız?
- Qalalar hansı məqsədlə tikilirdi?
- Nə üçün müasir dövrdə qalalar tikilmir?

**Mətnlə iş.** “Şuşa qalası” mətni şagirdlər tərəfindən səssiz oxunur.

**Müəllimin nəzərinə!** Şagirdlərin diqqətini mətnin yarımbaşlıqlarına yönəltmək tövsiyə edilir.

Oxudan sonra bir çox tapşırıqlar məhz müvafiq yarımbaşlıqlara əsasən yerinə yetiriləcək.

##### Dərslik, səh. 78. “Söz mücrüsü” rubrikası

Daha sonra müəllim “Söz mücrüsü”ndə verilmiş sözlərin mənasını şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər.

##### Dərslik, səh. 79

b. “Söz mücrüsü”ndən izahlara uyğun sözü seçin.

Cavab: 1 – mühasirə; 2 – zirvə; 3 – yadelli.

##### Dərslik, səh. 79

c. Şuşa qalası ilə bağlı suallara cavab verin.

Bu tapşırıq faktoloji qavramanı yoxlamağa xidmət edir. Şagirdlər mətnə aid sualları cavablandırmaqla mətnin məzmununu anladıklarını nümayiş etdirirlər.

Cavab:

1. Qarabağ bölgəsində, Şuşa şəhərində yerləşir.
2. Pənahəli xan tərəfindən tikilib.
3. 1751-ci ildə tikilib.

##### İş dəftəri, səh. 46

a. “Şuşa qalası” mətninə əsasən fikirlərin doğru, yoxsa yanlış olduğunu müəyyən et.

Şagirdlər mətnə aid fikirlərin doğru, yoxsa yanlış olduğunu müəyyən etməklə mətnin məzmununu mənimsədiklərini nümayiş etdirirlər. Yaxşı olardı ki, şagirdlər yanlış fikirləri mətnə istinad edərək düzəltsinlər.

Cavab: 1 – D; 2 – Y; 3 – D; 4 – D; 5 – Y; 6 – Y.

##### İş dəftəri, səh. 46

b. Mətnlərə istinad etməklə cümlələri tamamla.

Cavab:

1. ..., çünki bura paytaxt üçün o qədər də əlverişli mövqedə deyildi.
2. ..., çünki bura Qarabağın ən hündür yerində, əlverişli mövqedə yerləşirdi.
3. ..., çünki şəhər Pənahəli xan tərəfindən salınmışdı.
4. ..., çünki qala bir tərəfi uçurum, digər tərəfi sıldırım qayalarla əhatə olunmuş ərazidə salınıb.

**Dərslik, səh. 79**

**ç.** Mətnə əsasən Şuşa qalasının yerləşdiyi ərazini və qalanın quruluşunu təsvir edin.

Faktoloji qavramanı yoxlamağa xidmət edən bu tapşırıq eyni zamanda danışma bacarığının da inkişafına yönəlmişdir.

**Cavab:** Şagirdlər mətnin “Qalanın quruluşu” adlı yarımbaşlığında məlumatlardan istifadə edirlər.

**Dərslik, səh. 79**

**d.** Məndən Qarabağ xanlığı ilə bağlı faktları seçin.

**Cavab:** Şagirdlər mətnin “Qalanın tarixi” adlı yarımbaşlığında məlumatlardan istifadə edirlər.

Məsələn:

- Qarabağ xanlığı XVIII əsrin ortalarında yaranıb.
- Qarabağ xanlığının banisi Pənahəli xan olub.
- Qarabağ xanlığının ilk mərkəzi Bayat qalası olub.
- Daha sonra xanlığın mərkəzi Şahbulağa köçürülüb.
- 1751-ci ildən Qarabağ xanlığının paytaxtı Pənahabad şəhəri oldu.

**Dərslik, səh. 79**

**e.** Mətnə əsasən tarixi hadisələrin xronoloji ardıcılığını müəyyən edin.

Şagirdlər mətnin “Qalanın tarixi” adlı yarımbaşlığında məlumatlara əsasən tarixi hadisələrin xronoloji ardıcılığını müəyyən edirlər.

**Cavab:** 1 – c; 2 – a; 3 – b; 4 – ç; 5 – d.

Müəllim “Yadda saxla” rubrikasında şagirdlərə “xronologiya” sözünün mənasını izah edir. Tarixi mövzuda yazılmış qeyri-bədii mətnlərdə hadisələr çox zaman xronoloji ardıcılıqla təsvir edilir.

**Dərslik, səh. 79**

**ə.** “Şuşa qalası” mətni haqqında doğru fikirləri seçin. Mətnə istinad etməklə seçiminizi əsaslandırın.

**Cavab:** b. Qeyri-bədii mətnidir.

**Əsaslandırma:** Mətn Şuşa qalasının yaranma tarixi haqqında məlumatlar verir. Məndə Qarabağ xanlığının yaranması haqqında faktlar yer alıb.

**Dərslik, səh. 79**

**f.** Aşağıdakı fakt hansı yarımbaşlıqda verilmiş fikri əsaslandırır?

Tapşırıq şagirdlərdə faktlar və hadisələr arasındakı əlaqəni müəyyən etmək bacarığını formalaşdırır. Mətnin “Quruluşu” və “Azərbaycan tarixində yeri” adlı yarımbaşlığında məlumatlara əsasən tapşırıq yerinə yetirilir.

**Cavab:**

- Qala dəfələrlə düşmənlər tərəfindən mühasirəyə alınsa da, buranı işğal etmək mümkün olmurdu.
- Şuşa qalası alınmazlıq simvoludur. Çünki şəhəri əhatə edən qala divarları daim Şuşanı yadellilərdən qorumuşdur.

**İş dəftəri, səh. 46**

**c.** “Qarabağ xanlığı” haqqında məlumat vərəqini tamamla.

Şagirdlər artıq dərslikdə verilmiş “d” tapşırığında Qarabağ xanlığı haqqında faktları müzakirə etmişlər. Bu faktlara əsasən “Qarabağ xanlığı” haqqında məlumat vərəqini tamamlayırlar.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Yeni tanış olduğu sözə uyğun gələn izahı müəyyən edir.	Tapşırıq a (dərslik)

Oxuduğu mətn üzrə faktoloji suallara cavab verir.	Tapşırıq b, c (dərslük); tapşırıq a, b (iş dəftəri)
Faktlardan istifadə etməklə məndə birbaşa əks olunmayan məlumatı müəyyənləşdirir.	Tapşırıq ç, d (dərslük)
Məndəki hadisələrin ardıcılığını müəyyən edir.	Tapşırıq e (dərslük)
Sualı cavablandırarkən fikrini əsaslandırır.	Tapşırıq ə, f (dərslük)
Məlumat vərəqi hazırlayır.	Tapşırıq b (iş dəftəri)

## 3-cü DƏRS

### Azərbaycan qalaları

#### Təlim nəticələri:

- Oxuduqları, həyatda gördükləri və təəssüratları haqqında danışır (st. 2.2.1).
- Yeni tanış olduğu sözə uyğun gələn izahı müəyyən edir (st. 3.1.3).
- Oxuduğu mətn üzrə faktoloji suallara cavab verir (st. 3.1.2).
- Müxtəlif mətnləri mövzu, məzmun-struktur, ideya baxımından müqayisə edir (st. 3.1.2).
- Verilmiş informasiyalardan istifadə etməklə rabitəli mətn yazır (st. 4.1.3).

#### Mövzuya yönəlmə. Danışma

##### Dərslük, səh. 80

**a.** Hansı qalaları tanıyırsınız? Bu qalaların nə üçün belə adlandırıldığını bilirsinizmi?

Şagirdlər keçən dərslərdə bir neçə qala haqqında məlumat alıblar. Bu məlumatlara və şəxsi biliklərinə əsaslanaraq qalaların adları haqqında danışirlər.

##### Dərslük, səh. 80

**b. Qruplarla oxu.** “Azərbaycan qalaları” mövzusunda mətnləri oxuyun və əldə etdiyiniz məlumatları sinfə təqdim edin.

##### Dərslük, səh. 80-81. “Söz mücrüsü” rubrikası

Daha sonra müəllim “Söz mücrüsü”ndə verilmiş sözlərin mənasını şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər.

**Mətnlə iş.** “Azərbaycan qalaları” mətni qruplarla oxunur. Şagirdlər üç qrupa ayrılır. Hər qrup bir mətni oxuyur. Məndə adı çəkilən qalaya aid faktları dəftərlərinə qeyd edirlər. Bu məlumatları sinfə təqdim edirlər.

##### Dərslük, səh. 81

**c.** “Söz mücrüləri”ndən izahların aid olduğu sözləri müəyyən edin.

Cavab: 1 – saçmaq; 2 – oyuq; 3 – bəla; 4 – tərək etmək.

Dərslükdə verilmiş “ç” və “d” tapşırıqları şagirdlərin mətnin məzmununu necə qavradıqlarını yoxlamağa imkan yaradır.

##### Dərslük, səh. 81

**ç.** Mətnlərə əsasən fikirlərin doğru, yoxsa yanlış olduğunu qeyd edin.

Cavab: 1 – D; 2 – Y; 3 – D; 4 – Y; 5 – D; 6 – Y.

##### Dərslük, səh. 81

**d.** Mətnlərə istinad etməklə cümlələri tamamlayın.

Cavab:

1. ..., çünki Şəki əhalisi onun əmrinə tabe olmaq istəmirdi.

2. ..., çünki xeyli vaxt mühasirədə saxlasa da, qalanı tuta bilmir.
3. ... ki, xalqı bələdan xilas etsin.
4. ..., çünki qeyri-adi memarlıq üslubuna malikdir.

**Dərslik, səh. 82**

**e.** “Qız qalası” mətnində hansı hadisə həqiqətə uyğun deyil?

**Cavab:** c. Alovun qıza çevrilməsi

Müəllim şagirdlərin diqqətini “Yadda saxla” rubrikasına yönəldir. Şagirdlərin bu dərstdə oxuduqları “Gələrsən-görərsən”, “Qız qalası”, “Pəri qalası” mətnlərinə istinad edərək əfsanə və rəvayətlərin fərqlərini izah edir.

**Dərslik, səh. 82**

**ə.** Mətnləri müqayisə edin. Oxuduğunuz mətnlərin rəvayət, yoxsa əfsanə olduğunu əsaslandırın.

Şagirdlər müəllimin əfsanə və rəvayət anlayışlarının izahına əsasən tapşırığı yerinə yetirirlər.

**Cavab:**

- “Qız qalası” mətnində fantastik hadisələr təsvir olunur.
- “Pəri qalası” mətnində qalanın adı ilə bağlı mülahizələr irəli sürülür.
- “Gələrsən-görərsən” mətnində tarixi yer və şəxsiyyətin adı çəkilir.

**İş dəftəri, səh. 47**

**a.** Oxuduğunuz mətnlərə əsasən məlumatları qeyd et.

Şagirdlər bu tapşırığı yerinə yetirməklə dərslərdə oxuduqları mətnin məzmununu necə qavradıqlarını nümayiş etdirirlər. Tapşırıq eyni zamanda əsas faktları seçə bilmək bacarığını formalaşdırır.

**İş dəftəri, səh. 47**

**b.** Verilmiş cümlələrin sıra nömrələrini cədvəl üzrə qruplaşdır.

Tapşırıq şagirdlərin bədii və qeyri-bədii mətnlər, əfsanə və rəvayət haqqında aldıkları bilikləri yoxlamağa imkan yaradır. Tapşırıq eyni zamanda şagirdlərdə mətnləri növünə, janrına görə müqayisə etmə bacarıqları formalaşdırır.

**Cavab:**

Gələrsən-görərsən qalası	Qız qalası	Pəri qalası	Ortaq xüsusiyyətlər
4; 5	3	4	1; 6

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a, b (dərslik)
Yeni tanış olduğu sözə uyğun gələn izahı müəyyən edir.	Tapşırıq c (dərslik)
Mətnin məzmununa uyğun gələn fikirləri müəyyən edir.	Tapşırıq ç, e (dərslik)
Mətndəki hadisələr arasındakı səbəb-nəticə əlaqəsini müəyyən edir.	Tapşırıq d (dərslik)
Müxtəlif mətnləri mövzu, məzmun-struktur, ideya baxımından müqayisə edir.	Tapşırıq ə (dərslik); tapşırıq b (iş dəftəri)
Verilmiş informasiyalardan istifadə etməklə rabitəli mətn yazır.	Tapşırıq a (iş dəftəri)

## 4-cü DƏRS

### Qız qalası

#### Təlim nəticələri:

- Verbal və vizual məlumatlardan ibarət təqdimat materialı hazırlayır (st. 4.1.3).
- Özünün və başqasının yazısında ədəbi dilin normalarına uyğun düzəlişlər edir (st. 4.1.1).

#### Mövzuya yönəltmə. Danışma

**Müəllimin nəzərinə!** Sınıfdə internetdən istifadə etmək üçün imkanları olan siniflərdə şagirdlərə araşdırma üçün linklər təqdim edilə bilər. İnternetdən istifadə üçün imkanı olmayan siniflərə Qız qalası haqqında məqalələr, qəzetlər, jurnallar, informativ mətnlər təqdim edilə bilər.

#### Dərslük, səh. 82

**a.** Qız qalası haqqında araşdırma aparın. Əldə etdiyiniz faktlar əsasında bu abidə haqqında reklam vərəqi hazırlayın.

Diferensial təlim. Bu tapşırığın qruplarla icra edilməsi məsləhət görülür. Müəllim müxtəlif dil səviyyələri olan şagirdləri bir qrupda qruplaşdırır. Daha sonra vəzifə bölgüsü aparır. Azərbaycan dilini zəif səviyyədə bilən şagirdlərə tərtibat işləri həvalə edilə bilər. Şagirdlərin diqqəti tapşırıqda təqdim edilmiş plana yönəldilir. Şagirdlər planla tanış olurlar. Planın müzakirəsindən sonra fəaliyyətə başlayırlar.

#### Dərslük, səh. 82

**b.** Reklam vərəqini təqdim edin. Bir-birinizin təqdimatına münasibət bildirin.

Qruplar bir-bir hazırladıqları reklam vərəqini təqdim edirlər. Digər qrup üzvləri və müəllim aşağıdakı cədvəle əsasən reklam vərəqinə münasibət bildirirlər.

Meyar	Tam	Orta	Zəif
Yerləşdiyi ölkə və şəhəri qeyd edilib.			
Tikilmə tarixi, memarı haqqında məlumat verilib.			
Quruluşu təsvir edilib.			
Ölçüləri haqqında məlumat var.			
Turistləri cəlb edən faktlar var.			
Qısa və konkret cümlələrdən istifadə edilib.			
Fotoşəkillər var.			

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verbal və vizual məlumatlardan ibarət təqdimat materialı hazırlayır.	Tapşırıq a (dərslük)
Özünün və başqasının yazısında ədəbi dilin normalarına uyğun düzəlişlər edir.	Tapşırıq b (dərslük)

## 5-ci DƏRS

### Sözün quruluşca növləri

#### **Təlim nəticələri:**

- Kontekstdən və qrammatik formadan çıxış edərək sözlərin qrammatik-semantik mənasını izah edir (st. 4.1.1).

#### **Mövzuya yönəltmə**

##### **Dərslik, səh. 83**

#### **a. Uyğunluğu müəyyən edin.**

Motivasiya xarakterli bu tapşırıq şagirdlərin diqqətini sözün tərkibi və quruluşca növləri mövzusunə yönəldir. Şagirdlərin aşağı siniflərdən kök və şəkilçi haqqında bilgiləri vardır. Müəllim yönəldici suallar vasitəsilə şagirdlərə əvvəlki biliklərini xatırladır. Tapşırıqdan əlavə daha bir neçə sözü tərkibinə görə təhlil etmək tövsiyə edilir.

Cavab: 1 – c; 2 – ç; 3 – b; 4 – a.

Müəllim “Bunları bilməliyik” rubrikasında verilmiş sözün quruluşu haqqında verilmiş məlumatları izah edir.

##### **Dərslik, səh. 83**

#### **b. Verilmiş sözlərin tərkibini və quruluşca növünü müəyyənləşdirin.**

Cavab:

Sadə sözlər: danışmaq, aydın, portret.

Düzəltmə sözlər: narahatlıq, meydança, istedadlı, şəxsiyyət.

Mürəkkəb sözlər: ucaboy, gülərüz.

##### **Dərslik, səh. 83**

#### **c. Sözlərə uyğun leksik şəkilçiləri artırmaqla düzəltmə sözlər yaradın. Həmin sözlərin izahlarını yazın.**

Tapşırıq şagirdlərin sözün quruluşu haqqında biliklərini möhkəmləndirir. Eyni zamanda söz ehtiyatının zənginləşdirilməsinə kömək edir.

Cavab:

*Bağ* – meyvə ağacları əkilmiş sahə

*Bağça* – kiçik bağ, həyət bağı

*Çox* – xeyli

*Çoxal(maq)* – artmaq

*Xeyir* – yaxşı iş

*Xeyirxah* – yaxşılığa çalışan

*İş* – fəaliyyət, əmək

*İşlə(mək)* – çalışmaq, iş görmək

##### **Dərslik, səh. 83**

#### **ç. Cümlələrdə mürəkkəb sözləri seçin və onların tərkib hissələrini müəyyən edin.**

Cavab:

1. Yad+elli

2. İçəri+şəhər, şirvan+şah

3. Çalışmaq+vuruşmaq

4. Gəlmək+görmək, qeyri+adi

5. Hissə+hissə

##### **Dərslik, səh. 83**

#### **d. Quruluşuna görə dördündən biri fərqlidir.**



“Diqqət et” rubrikasında müəllim şagirdlərə tapşırığı yerinə yetirməzdən əvvəl düzəltmə sözlə sözün kökü arasındakı mənə əlaqəsi haqqında məlumat verir. Şagirdlər tapşırıqda “qırıq” sözünün “qırmaq” feilindən yarandığını, lakin “balıq”, “qayıq”, “qaşığı” sözlərinin sadə olduğunu müəyyən edəcəklər. Çünki “balıq” sözü “bal” sözündən, “qaşığı” sözü “qaş” sözündən yarana bilməz.

Cavab:

1. “Tez” sadə sözdür, digərləri isə mürəkkəbdir.
2. “Neft” sadə sözdür, digərləri isə düzəltmədir.
3. “Qırıq” düzəltmə sözdür, digərləri isə sadədir.

İş dəftərində verilmiş tapşırıqlar şagirdlərin aldıkları biliklərin möhkəmləndirilməsinə yönəldilib.

**İş dəftəri, səh. 48**

**a.** İzahlara uyğun olaraq söz köklərinə müvafiq şəkilçilər əlavə et.

Cavab: 1 – çalışqan; 2 – mərhəmətli; 3 – solğun; 4 – döyüş; 5 – sirdaş.

**İş dəftəri, səh. 48**

**b.** Müvafiq sözlərə “qara” sözünü artırmaqla mürəkkəb söz düzəlt. Yeni sözləri cümlədə işlət.

Cavab: qaragöz, qarabəniz, qarasaç, qaraciyər, Qarabağ, qaraqaş.

**İş dəftəri, səh. 48**

**c.** Dördündən biri quruluşuna görə fərqlidir.

Cavab:

- “Susuz” düzəltmə , digərləri isə sadə sözdür.
- “Palıddan” sadə, digərləri isə düzəltmə sözdür.
- “İstiot” mürəkkəb, digərləri isə düzəltmə sözdür.
- “Pambıqçı” düzəltmə , digərləri isə mürəkkəb sözdür.

**İş dəftəri, səh. 48**

**ç.** Cədvəlin hər sütununa daha üç söz əlavə et.

Şagirdlərin cavabı müxtəlif ola bilər.

#### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Əsas nitq hissələrinin morfoloji tərkibini müəyyən edir.	Dərslik və iş dəftərində verilmiş tapşırıqlar

## 2-ci fəsil

# TARIXİ KÖRPÜLƏR

## 1-ci DƏRS

### Körpülər

#### **Təlim nəticələri:**

- Oxuduqları, həyatda gördükləri və təəssüratları haqqında danışır (st. 2.2.1).
- Kiçik mətnləri oxuyur və məzmununu şərh edir (st. 3.1.2).
- Dinlədiyi mətndəki fakt və hadisələri şərh edir (st. 1.1.2).
- Yeni öyrəndiyi söz və ifadələri cümlələrdə kontekstə uyğun işlədir (st. 2.1.2).
- Verbal informasiyanı qeyri-verbal şəkildə və əksinə ifadə edir (st. 4.1.3).

#### **Mövzuya yönəltmə**

**Dərslik, səh. 84**

**a.** Sözü izahını oxuyun və suallara cavab verin.

Motivasiya xarakterli bu tapşırıq şagirdlərin diqqətini mövzuya yönəldir, onları mövzu ətrafında danışmaq üçün istiqamətləndirir.

Mətnlə iş. Körpülər haqqında mətn yarımbaşlıqlarla təqdim edilmişdir. Belə olduqda hissəli oxu üsulundan istifadə etmək məqsədəuyğundur. Hər bir yarımbaşlığa aid hissənin oxusundan sonra müəllim yönəldici suallarla şagirdlərin diqqətini həmin hissədə verilmiş vacib məqamlara yönəldir.

#### **Oxuyub-qavrama**

**Dərslik, səh. 85**

**b.** Mətnə hansı suallara cavab axtarılır?

Şagirdlər tapşırığı yerinə yetirməklə mətnin məzmununu qavradıqlarını nümayiş etdirirlər.

Cavab: Körpülər nə vaxt və necə yaradılıb?

**Dərslik, səh. 85**

**c.** Mətnə istinad etməklə aşağıdakı fikirləri əsaslandırın.

Tapşırıq həm şagirdlərin mətnin məzmununu necə qavradığını yoxlamağa imkan yaradır, həm də fikrini əsaslandırma bilmə bacarığını inkişaf etdirir.

Cavab:

1. Körpülər min illər boyu inkişaf yolu keçib. Qədim insanların körpü kimi istifadə etdikləri sadə ağac gövdələri sonralar mürəkkəb konstruksiyalı asma körpülərlə əvəz olundu.

2. Körpülər müxtəlif materiallardan hazırlanır.

Körpülər taxta, daş, polad və betondan hazırlanır.

3. Körpülərin müxtəlif formaları var.

Məsələn, tağlı körpülər yarımdayrə formada hörülür.

#### **Dinləmə**

**Dərslik, səh. 85**

**ç.** “Körpüləri yandırmaq” mətnini dinləyin və suallara cavab verin.

Dinləmə mətni səsləndirilir.

#### **Körpüləri yandırmaq**

*İfadənin yaranması birbaşa müharibələrlə, hər b tarixi ilə bağlıdır. Belə ki, qətiyyətli sərkərdələr suda olan maneələri keçdikdən sonra öz gəmilərini, yaxud körpüləri yandırır. Bununla da öz döyüşçülərinə sanki geriyyə yolun olmadığını bildirirdilər.*

Müharibə tarixində bu ifadə ilə bağlı çoxlu nümunələr var. Məsələn, 1380-ci ildə Kulikovo çölündəki döyüş zamanı rus şahzadəsi Dmitri Donskoy Don çayını keçdikdən sonra bütün keçidləri və körpüləri dağıdır.

Hazırda bir çox dillərdə işlənən “körpüləri yandırmaq” hansısa münasibətin qəti şəkildə pozulduğunu, yenidən bərpasının mümkünsüzlüyünü bildirir.

Mətn dinləndikdən sonra şagirdlər mətnin məzmununa aid sualları cavablandırmaqla mətni dinləyib anladıklarını nümayiş etdirirlər.

#### Dərslik, səh. 85

d. Hansı şəkil mətnin məzmununa aiddir? Sizcə, digər şəkil hansı ifadəni təsvir edir? Bu ifadələri antonim hesab etmək olarmı? Fikrinizi əsaslandırın.

**Cavab:** İkinci şəkil mətnin məzmununa aiddir. Birinci şəkildə isə iki nəfər körpü salır.

**Müəllimin nəzərinə!** Müəllim şagirdlərə belə izahat verə bilər. Məsələn, “İki xalq arasında körpü saldı” cümləsində “körpü salmaq” münasibət yaratmaq, əlaqələri inkişaf etdirmək mənasında işlənir. Bu baxımdan “körpü salmaq” və “körpüləri yandırmaq” ifadələrini antonim hesab etmək olar, yəni münasibət yaratmaq və münasibətləri pozmaq.

#### Dərslik, səh. 85

e. “Körpüləri yandırmaq” mətnindən belə nəticəyə gəlmək olmur: ...

**Cavab:** b. Sərkərdələr əsgərləri ilə münasibətlərini korlamaq istəyirdilər.

#### Dərslik, səh. 85

ə. “Körpüləri yandırmaq” ifadəsinin işləmə biləcəyi situasiyalar düşünüb danışın.

Şagirdlərin danışdığı situasiyaya aid nümunə:

Rəsul bu hərəkəti ilə “bütün körpüləri yandırmışdı”. Daha bundan sonra onunla barışacağıma, dostluq edəcəyimə inanmırdım.

#### İş dəftəri, səh. 49

a. Verilmiş qeydlərə əsasən körpülər haqqında yaddaş xəritəsi hazırla.

Bu tapşırığı yerinə yetirməklə şagirdlər körpülər haqqında mətnin məzmununu anladıklarını nümayiş etdirirlər. Tapşırıq eyni zamanda şagirdlərin qeyri-bədii mətnlərdəki əsas faktları müəyyən etmə bacarığını inkişaf etdirir.

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a (dərslik)
Oxuduğu mətn üzrə faktoloji suallara cavab verir.	Tapşırıq b (dərslik)
Verilmiş fikri arqumentlə əsaslandırır.	Tapşırıq c (dərslik)
Dinlədiyi mətndəki fakt və hadisələri şərh edir.	Tapşırıq ç, d, e (dərslik)
Yeni öyrəndiyi söz və ifadələri cümlələrdə kontekstə uyğun işlədir.	Tapşırıq ə (dərslik)
Yaddaş xəritəsi hazırlayır.	Tapşırıq a (iş dəftəri)

## 2-ci DƏRS

### Xudafərin körpüləri

#### Təlim nəticələri:

- Kiçik mətnləri oxuyur və məzmununu şərh edir (st. 3.1.2).
- Aldığı məlumatları sadə formada şərh edir və genişləndirir (st. 2.2.2).
- Fakt, hadisə, fikir və duyğularını yazıda əks etdirir (st. 4.1.3).

**Mövzuya yönəltmə. Danışma.** Müəllim keçən dərstdə oxunmuş körpülər haqqında mətnə aid frontal sorğu keçirir. Yaxşı olardı ki, tağlı körpülər haqqında məlumata daha çox diqqət ayrılınsın.

Frontal sorğu üçün sual nümunələri:

1. Sizcə, körpü salmaq ideyası haradan yaranıb?
2. İlk körpüləri necə düzəldirdilər?
3. Körpülərin inşasında hansı materiallardan istifadə olunur?
4. Tağlı körpülər hansı formada olur?
5. Asma körpülər digərlərindən nə ilə fərqlənir?

**Dərslik, səh. 86**

**a.** Mətni oxuyun və uyğun yarımbaşlıqlarla adlandırın.

Oxudan əvvəl müəllim şagirdlərə “mətnin yarımbaşlıqları” anlayışını xatırladır:

– Sizcə, mətnin yarımbaşlıqlara ayrılmasının oxucu üçün hansı faydası var?

**Mətnlə iş.** Oxudan sonra şagirdlər mətni yarımbaşlıqlara ayırmalıdırlar. Bu fəaliyyəti istiqamətləndirmək üçün mətnin hər abzasının oxusundan sonra müəllim şagirdlərə suallar verir:

– Bu abzasda nədən danışılır? Bu abzasa aid açar söz seçin.

– Bu abzası necə adlandırmaq olar?

**Cavab:**

Cavablar müxtəlif ola bilər. Yarımbaşlıqlara aid nümunə:

- 1-ci abzas. Yerləşdiyi yer.
- 2-ci abzas. Rəmzi abidə.
- 3-cü abzas. Quruluşu.
- 4-cü və 5-ci abzas. Tarixi.
- 6-cı abzas. Qələbə.

**Söz ehtiyatı**

**Dərslik, səh. 86**

**b.** Bəzi yazıçılar öz əsərlərində “Xudafərin körpüsü”nü “Həsərət körpüsü” adlandırırlar. Sizcə, nə üçün yazıçılar körpünü belə adlandırırdılar? “Həsərət” sözünün izahını oxuyun. Mətnə istinad etməklə yazıçılara haqq qazandırın.

Müəllim şagirdlərin diqqətini “Sözlərin izahı” rubrikasına yönəldir. “Həsərət” sözü izah edilir, şagirdlər bu sözü müxtəlif cümlələrdə işlətməklə mənasını anladıklarını nümayiş etdirirlər. Tapşırıq söz ehtiyatını zənginləşdirməklə yanaşı əlaqələndirmə, nəticə çıxarma, əsaslandırma kimi vacib bacarıqları da inkişaf etdirir.

Şagirdlərin cavabları təxminən belə ola bilər:

1828-ci ildə Azərbaycan iki yerə bölündü. Azərbaycanın cənub torpaqları İranın, şimalda yerləşən torpaqları isə Rusiyanın tərkibinə keçdi. Araz çayı Cənubi Azərbaycan ilə Şimali Azərbaycanı ayıran sərhədə çevrildi. Bir-birindən ayrı düşən həmvətənlərimiz yalnız bir yerdə, “Xudafərin” körpüsündə görüşə bildilər. Bu səbəbdən bəzi yazıçılar öz əsərlərində “Xudafərin körpüsü”nü “Həsərət körpüsü” adlandırırlar.

## Oxuyub-qavrama

### Dərslük, səh. 87

c. Mətnlə bağlı suallara cavab verin.

Cavab: 1 – Cəbrayıl; 2 – həsrət; 3 – iki; 4 – on bir tağlı.

### İş dəftəri, səh. 50

a. “Xudafərin körpüləri” mətninə əsasən cümlələri tamamla.

Cavab:

1. Xudafərin körpüləri **Cəbrayıl** rayonunun ərazisində yerləşir.
2. Körpülərdən biri “**Baş** Xudafərin körpüsü” adlanır.
3. Yerli əhali körpüyə ikinci bir ad – **Sınıq** körpü adını verir.

### Dərslük, səh. 87

ç. Məlumat vərəqi ilə tanış olun. Bu məlumatla mətnin hansı abzaslarını genişləndirmək olar? Mətnə və məlumat vərəqinə əsasən Azərbaycanın iki yerə parçalanması haqqında danışın.

Tapşırıq sətiraltı informasiyanın qavranılması bacarığını formalaşdırır.

Cavab: Həmzə Koroğlunu aldadıb Qıratı qaçıranda demişdi ki, gəlib atını aparanda üzəngini sənin üçün özüm tutacağam.

### Dərslük, səh. 41

e. Sizcə, hansı situasiyalarda “söz dəyirmandakıdır” ifadəsi işlənir? Bu ifadənin işlənmə biləcəyi hadisə düşünüb danışın.

Bu tapşırıq oxu və danışma təlim xətlərinin inteqrasiyasını ehtiva edir. Şagirdlər tapşırıqda təqdim olunmuş məlumatları rabitəli mətn halına salıb danışmaqla mətnin ikinci abzasını genişləndirmiş olurlar.

### İş dəftəri, səh. 50

b. 44 günlük Vətən müharibəsinin iştirakçısı çavuş Rasim Qasimovun xatirələrini oxu.

Bu tapşırıq oxu və yazı təlim xətlərinin inteqrasiyasını təmin edir. Eyni zamanda tapşırıq şagirdlərin yaradıcı təfəkkürünün inkişafına yönəlmişdir.

Şagirdlər Rasim Qasimovun xatirələrindəki məlumatlara istinad edərək hekayə yazırlar.

Müəllim müvafiq suallarla beyin həmləsi edə bilər:

– Sizcə, yazacağınız mətn bədii mətndir, yoxsa qeyri-bədii mətn?

**Müəllimin nəzərinə!** Şagirdləri fəaliyyətə istiqamətləndirmək üçün məlumatlar vermək tövsiyə edilir. Bədii mətnləri yazarkən müəllifin məqsədi oxucunu hər hansı bir mənəvi dəyər haqqında düşündürməkdir. Bu hekayədə siz oxucunun diqqətini vətənpərvərlik mövzusunda cəlb edirsiniz. Bədii mətnlərdə bəzi hadisələr obrazlar arasındakı dialoqlar vasitəsilə təsvir edilir. Siz də yazacağınız hekayədə Rasim və onun komandiri, Rasim və onun döyüş yoldaşları arasında dialoqlar qura bilərsiniz.

Hekayə nümunəsi:

#### Həsrət körpüsünə qovuşanda

44 günlük Vətən müharibəsinin 22-ci günü idi. Cəbrayıl uğrunda qızgın döyüş gedirdi. Bir neçə saatdan sonra şəhər düşməndən azad edildi. Növbəti hədəf “Xudafərin” körpüsü idi.

Rasimgilin dəstəsi “Xudafərin” körpüsünə yaxınlaşırdı. Artıq körpünün bütün tağları aydın görünürdü. Rasim orta məktəbdə tarix kitabının üstündəki şəkli xatırlayıb gülümsədi. Sonra uşaq kimi tağları saymağa başladı: 1, 2, 3..., 11.

Komandirin səsi onu özünə gətirdi:

– Vətən oğulları, məni diqqətlə dinləyin. Biz hədəfə yaxınlaşırıq, nə olursa olsun bayrağımız “Həsrət körpüsü”ndə dalğalanmalıdır. Hətta yaralansam, şəhid olsam belə dayanmayın! İrəli gedin! Sona qədər döyüşün! Bayrağımızı “Xudafərin” körpüsünə sancın!

Komandirimizin bu sözləri bizi ruhlandırdı. “Vətən uğrunda!” deyib hücumə keçdik. Həmin döyüşdə komandirimiz yaralandı, lakin biz dayanmadıq. Onun tapşırığını şərəflə yerinə yetirdik. Verdiyimiz sözü tutduq!

Bizim bu döyüşlərdəki şücaətimiz çox yüksək qiymətləndirildi. Biz “Cəbrayılın azad olunmasına görə” medalı ilə təltif olunduq. Qalib əsgər olmaq gözəl hiss idi. Amma yalnız kitablarda gördüyüm “Həsərət körpüsü”nə ayaq basmaq isə bizim üçün əvəzolunmaz idi.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətni yarımbaşlıqlara ayırır.	Tapşırıq a (dərslük)
Sətiraltı fikir və informasiyanı izah edir.	Tapşırıq b (dərslük)
Oxuduğu mətn üzrə faktoloji suallara cavab verir.	Tapşırıq c (dərslük); tapşırıq a (iş dəftəri)
Aldığı məlumatları rabitəli mətn halına salaraq şifahi təqdim edir.	Tapşırıq ç (dərslük)
Janrın tələblərini gözləməklə kiçikhəcmli sadə bədii mətn yazır.	Tapşırıq b (iş dəftəri)

## 3-cü DƏRS

### Dünyanın ən məşhur körpüləri

#### Təlim nəticələri:

- Verilmiş informasiyalardan istifadə etməklə rabitəli mətn yazır (st. 4.1.3).

**Mövzuya yönəltmə. Danışma.** Şagirdlər aşağı siniflərdən bir çox mövzularda məlumat vərəqi hazırlamışlar. Müəllim istiqamətləndirici suallar vasitəsilə məlumat vərəqi haqqında bilgiləri xatırladır.

#### Dərslük, səh. 88

- a.** Məlumat vərəqləri ilə tanış olun. Dünyanın ən məşhur körpüləri haqqında qeyri-bədii mətn yazın.

Tapşırıq şagirdlərin yazı məzmun xətti üzrə bacarıqlarını inkişaf etdirir. Şagirdlər məlumat vərəqində verilmiş məlumatları rabitəli mətnə çevirirlər.

**Diferensial təlim.** Tapşırığı çətinliklə yerinə yetirən şagirdlərə kömək məqsədilə istiqamətləndirici suallar vermək olar:

- Danyanq-Kunşan Qrand körpüsü hansı xüsusiyyətinə görə məşhurdur?
- Bu körpü harada yerləşir?
- Bu körpü nə vaxt inşa edilib?
- Körpünün ölçüləri haqda hansı məlumatları vermək olar?
- Körpüdən hal-hazırda hansı məqsədlə istifadə edilir?

Şagirdlər bu suallara cavab verməklə yazacaqları mətnin məzmununu formalaşdırırlar.

Şagirdlərin yazıları təxminən bu məzmununda ola bilər:

#### **Danyanq-Kunşan Qrand**

*Dünyanın ən uzun körpüsü Danyanq-Kunşan Qrand çində yerləşir. Körpünün inşasına 2006-cı ildə başlanılmışdır. Tikinti beş il davam etmiş, 2011-ci ildə yekunlaşmışdır. Körpünün uzunluğu 164,8 km, hündürlüyü isə 30 metrdir. Hal-hazırda Pekin ilə Şanxay arasında dəmiryol nəqliyyatı üçün istifadə edilir. 2011-ci ildə dünyanın ən uzun körpüsü kimi Ginnesin Rekordlar kitabına düşüb.*

### Akaşi Kaikyo

Akaşi Kaikyo – dünyanın ən hündür asma körpüsüdür. Bu körpü Yaponiyada yerləşir. Körpünün ən yüksək nöqtəsi 282,8 metr hündürlükdədir. Üç aşırımdan ibarət bu asma körpünün uzunluğu 4 kilometrə yaxındır. Körpü 10 il müddətində inşa edilmişdir. Belə ki körpünün inşasına 1988-ci ildə başlanılmış, 1998-ci ildə yekunlaşmışdır. Yaponiyada belə deyirlər ki, əgər Akaşi Kaikyo körpüsünü saxlayan polad telləri bir-birinə bağlasan, dünyanın ətrafına 7 dəfə dolanmaq olar.

### Adana Daşkörpü

Adana Daşkörpü dünyanın ən qədim körpüsüdür. Türkiyənin Adana şəhərində yerləşir. 21 tağdan ibarət bu körpünün uzunluğu 310 metr, eni 11,4 metrdir. Adana Daşkörpünün tarixi çox qədimdir. Körpü eramızın II əsrində inşa edilmişdir. Türk səyyahı Övliya Çələbi öz əsərlərində Daşkörpünün adını çəkmişdir. Lakin buna baxmayaraq hələ də bu körpüdən istifadə edilir. Daşkörpü dünyanın hələ də istifadə edilən ən qədim körpüsüdür.

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verilmiş informasiyalardan istifadə etməklə rəbitəli mətn yazır.	Tapşırıq a (dərslük)

## 4-cü DƏRS

### Mürəkkəb sözlərin yazılışı

#### Təlim nəticələri:

- Sözlərin bitişik, ayrı və defislə yazılış qaydalarına riayət edir (st. 4.1.1).

**Mövzuya yönəltmə.** Dərsləkdə verilmiş “a” tapşırığı motivasiya xarakterlidir və şagirdlərin diqqətini mövzuya yönəldir.

**Dərslük, səh. 89**

- a.** Mürəkkəb sözlərin tərkib hissələrinə diqqət edin. Uyğunluğu müəyyən edin.

Şagirdlər aşağı siniflərdə mürəkkəb sözlər, eləcə də yaxınmənalı, əksmənalı sözlər haqqında məlumat alıblar. Bu məlumatlara əsasən tapşırığı yerinə yetirirlər. Tapşırıq şagirdlərin diqqətini mürəkkəb sözlərin yazılış qaydalarına yönəldir.

**Cavab:** 1 – ç; 2 – c; 3 – b; 4 – a.

Müəllim “Bunları bilməliyik” rubrikasında verilmiş məlumatları şərh edir, mürəkkəb sözlərin yazılış qaydalarını nümunələrlə izah edir.

**Dərslük, səh. 89**

- b.** Verilmiş sözlərdən mürəkkəb sözlər düzəldib yazın.

**Cavab:** gül-çiçək; dost-tanış; mer-meyvə; qırxaşaq; meşəbəyi; kəklikotu; qara-qura.

Müəllim “Bunları bilməliyik” rubrikasında verilmiş məlumatları şərh edir. Sözlərin təkrarından yaranan mürəkkəb sözlərin yazılışını nümunələrlə izah edir.

**Dərslük, səh. 89**

- c.** Nöqtələrin yerinə -a, -ha, -ba, -bə hissəcikləri yazmaqla cümlələri köçürün.

**Cavab:** 1 – taybatay; 2 – rəngbərəng; 3 – qaçaqaç; 4 – gəlhağəl, gethağət; 2 – ərəb sərkərdəsi İbn Ziyadın İspaniyaya hücumu.

**Dərslük, səh. 89**

- ç.** Cümlələrdə səhv yazılmış mürəkkəb sözləri müəyyən edib düzgün yazın.

Qaydalara istinad edərək seçiminizi əsaslandırın.

Cavab:

1. "Üzbəüz" sözü eyni sözün təkrarından yaranıb, "-bə" hissəciyinin köməyi ilə bitişik yazılır.
2. "Bir-bir" eyni sözün təkrarından yaranıb, defislə yazılır.
3. "Aşsüzən" müxtəlif mənalı sözlərin köməyi ilə yaranıb, bitişik yazılır.
4. "Kələ-kötür" sözü defislə yazılır, çünki komponentlərindən biri ayrılıqda işlənə bilmir.
5. "Gediş-gəliş" sözü defislə yazılır, çünki əksmənalı sözlərin birləşməsindən yaranıb.
6. "Adət-ənənələri" sözü defislə yazılır, çünki yaxınmənalı sözlərin birləşməsindən yaranıb.

İş dəftərində təqdim edilmiş tapşırıqlar şagirdlərin leksik və qrammatik şəkilçilər, sözlərin kökü və başlanğıc forması haqqında biliklərinin tətbiqinə və möhkəmləndirilməsinə yönəldilib.

**İş dəftəri, səh. 51**

**a.** Cümlələrdəki mürəkkəb sözləri seçib cədvəl üzrə qruplaşdır.

Cavab:

*Bitişik yazılan mürəkkəb sözlər:* ikiüzlü, ağsaqqal, boşboğaz.

*Defislə yazılan mürəkkəb sözlər:* baş-başa, qova-qova, isti-isti.

**İş dəftəri, səh. 51**

**b.** Mürəkkəb sözləri uyğun sətirlərdə yaz.

Cavab:

*Müxtəlifmənalı sözlərin birləşməsi:* kinostudiya, söz-söhbət, qızılquş.

*Yaxınmənalı sözlərin birləşməsi:* söz-söhbət, dava-dərman.

*Əksmənalı sözlərin birləşməsi:* dərə-tərə, ağ-qara.

*Eyni sözün təkrarı:* axşam-axşam, acı-acı.

*Təklidə mənası olmayan sözün iştirakı:* taxta-tuxta, xırda-mırda.

*-ba, -bə, -ha, -a hissəciklərinin iştirakı:* başabaş, günbəgün.

**İş dəftəri, səh. 51**

**c.** Verilmiş sözlərdən mürəkkəb sözlər düzəldib uyğun xanalara yaz.

Cavab: birvariantlı, bir-bir, gülbəniz, gül-çiçək, əlbir, əl-ayaq.

### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mürəkkəb sözlərin tərkib hissələri arasındakı məna əlaqəsindən çıxış edərək onların düzgün yazılışını müəyyən edir.	Dərslikdə və iş dəftərində təqdim edilmiş tapşırıqlar



## 3-cü fəsil

### MƏBƏDLƏR

## 1-ci DƏRS

### Dini məbədlər

#### **Təlim nəticələri:**

- Oxuduqları, həyatda gördükləri və təəssüratları haqqında danışır (st. 2.2.1).
- Kiçik mətnləri oxuyur və məzmununu şərh edir (st. 3.1.2).
- Dinlədiyi kiçikhəcmli mətnlərin məzmununu anladığını nümayiş etdirir (st. 1.1.2).
- Yeni tanış olduğu sözə uyğun gələn izahı müəyyən edir (st. 3.1.3).

#### **Mövzuya yönəltmə. Danışma**

##### **Dərslik, səh. 90**

**a.** Hansı dinləri tanıyırsınız? Bu haqda bildiklərinizi danışın.

Şagirdlər, çox güman ki, müxtəlif mənbələrdən: “Həyat bilgisi” fənnindən, oxuduqları kitablardan, baxdıqları bədii və sənədli filmlərdən bu mövzu ilə bağlı müəyyən məlumatlar almışlar. Müəllim yönəldici suallarla onları bildiklərini xatırlamağa sövq edə bilər. Şagirdlər tapşırıqda qoyulmuş sual ətrafında bildiklərini danışır və bu mövzu haqqında bilgilərini nümayiş etdirirlər.

#### **Mətnlə iş**

##### **Dərslik, səh. 90**

**b.** Mətni oxuyun və tapşırıqları yerinə yetirin.

Şagirdlər mətni səssiz oxuyur, əsas məlumatları müəyyən edirlər.

**Söz ehtiyatı.** Mətn oxunduqdan sonra ilk növbədə söz ehtiyatı üzərində iş aparılır. “Söz mücrüsü”ndəki və şagirdlərin mənasını anlamadıqları digər sözlər izah edilir.

##### **Dərslik, səh. 91**

**c.** “Söz mücrüsü”ndən izahlara uyğun sözü seçin.

**Cavab:** 1 – ikona; 2 – təbliğ etmək; 3 – məbəd.

##### **Dərslik, səh. 91**

**ç.** “Tolerant” sözünün izahını oxuyun. Mətnə istinad etməklə Azərbaycanın tolerant ölkə olduğunu əsaslandırın.

Tapşırıq söz ehtiyatının zənginləşdirilməsi ilə bərabər, münasibət bildirmə, əsaslandırma kimi bacarıqların da inkişafına imkan yaradır.

#### **Faktoloji qavrama**

##### **Dərslik, səh. 91**

**d.** Mətnə əsasən fikirlərin doğru, yoxsa yanlış olduğunu müəyyən edin.

1 – doğru; 2 – doğru; 3 – yanlış; 4 – yanlış; 5 – doğru.

Şagirdlər fikirlərin doğru, yoxsa yanlış olduğunu müəyyənləşdirməklə yanaşı, mətnə istinad edərək seçimlərini əsaslandırmaqları da məqsədəuyğundur.

##### **Dərslik, səh. 91**

**e.** Sizcə, səyahət edəcəyiniz ölkə və tanış olacağınız xalqın adət-ənənəsi haqqında nələri bilmək vacibdir? Variantlarınızı müzakirə edin. Fikirlərinizi əsaslandırın.

Şagirdlərə düşünmək üçün vaxt verilir. Onlar səyahət etmək istədikləri ölkənin adını dəftərlərində qeyd edirlər. Bu ölkəyə səyahət etmək istədiklərinin səbəbini yazırlar. Daha sonra hər kəs öz variantını təqdim edir.

## Dinləmə

**Səksən gün dünya ətrafında**

Mister Foq xidmətçisi Paspартu ilə dünya səyahətinə çıxmışdı. Əvvəlcə Fransaya, oradan Misirə səfər etdilər. Oradan isə Hindistana, Bombay şəhərinə üz utdular.

Bombay zəngin kitabxanaları, səs-küylü bazarları ilə məşhur idi. Paspартu Mister Foqdan icazə alıb şəhəri gəzməyə çıxdı. Gəzə-gəzə gəlib möhtəşəm bir paqodanın qarşısına çıxdı. O bilirdi ki, paqoda müqəddəs yerdir, yerli camaat burada ibadət edir. Paspартu məbədə daxil olmaq istədi. Elə ayağını içəri qoymuşdu ki, bir neçə adam onu tutub məbəddən çıxardı. Neçə cüt qəzəbli göz Paspартuya dikildi. Ətrafdakılar əl-qol ilə Paspартuya nə isə izah etməyə çalışırdılar.

Bir saat sonra Paspартu Mister Foqun qarşısında dayanıb başını aşağı salmışdı. Mister Foq cərimə ödəyərək Paspартunu polis şöbəsindən çıxarmışdı. O, üzünü Paspартuya tutub dedi:

– Paspартu, paqodaya ayaqqabı ilə daxil olmaq qadağandır. Yadında saxla, hər bir ölkədə yerli xalqın adət-ənənəsinə hörmətlə yanaşmaq lazımdır.

**Dərslik, səh. 91**

**a.** “Səksən gün dünya ətrafında” əsərindən epizodu dinləyin. Suallara cavab verin.

Mətn dinləndikdən sonra “ə” tapşırığının yerinə yetirilməsi şagirdlərin mətnin məzmununu nə dərəcədə qavradıqlarını üzə çıxara bilər.

**Cavab:** 1. Mister Foq və Paspартu Fransa, Misir və Hindistana səyahət etmişdilər. 2. Paspартu paqodanı ziyarət etmək istədi. 3. Çünki Paspартu paqodaya ayaqqabı ilə girmək istəmişdi.

**Dərslik, səh. 91**

**f.** Paspартunun üzləşdiyi xoşagəlməz vəziyyətin səbəbləri haqqında danışın.

Cavablar təxminən belə ola bilər:

Paspартu hindlilərin adət-ənənəsini yaxşı bilmirdi. O, paqodaya ayaqqabı ilə daxil olmağın xalqın adət-ənənəsinə uyğun olmadığını bilmirdi. Bu səbəbdən camaat onu qəzəblə müqəddəs məbədlərindən qovdu.

**İş dəftəri, səh. 52**

**a.** “Dini məbədlər” mətninə aid açar sözlərdən ibarət krosvordu həll et.

Tapşırıq şagirdlərin mövzuya aid söz ehtiyatlarını zənginləşdirir.

**Cavab:**

*Yuxarıdan aşağı:* 1 – paqoda; 2 – ibadətqah; 3 – Tövrat; 5 – kilsə.

*Soldan sağa:* 2 – İncil; 4 – ikona; 6 – Quran; 7 – məscid; 8 – tolerant; 9 – sinaqoq.

**İş dəftəri, səh. 52**

**b.** “Dini məbədlər” mətninə aid 5 sual yaz.

**Cavab:**

Şagirdlər oxuduqları mətnin məzmununa aid suallar tərtib etməklə mətnin məzmununu qavradıqlarını, mövzuya aid əsas məlumatları mənimsədiklərini nümayiş etdirirlər.

**Dərslik, səh. 91**

**g.** Aşağıdakı fikirlərlə tanış olun. Bu fikirlərdən hansı nəticəni çıxarmaq olar? Dinləmə mətninə əsasən cavabınızı əsaslandırın.

Tapşırıqda silloqizm təqdim olunub. Şagirdlər onlara təqdim olunmuş hökmlərə əsasən nəticə çıxarır, silloqizmi tamamlayırlar. Bu tapşırıq şagirdlərin ümumiləşdirmə, hadisələri əlaqələndirmə, nəticə çıxarma kimi vacib bacarıqlarını inkişaf etdirir.

**Cavab:**

I fikir: Paqoda buddizm məbədidir.

II fikir: Hindistanda çoxlu paqodalar inşa edilib.

Nəticə: Hindistanda yerli camaatın çoxu buddizm dininə sitayiş edir.

Şagirdlərin bilik və bacarıqları aşağıdakı meyarlar vasitəsilə qiymətləndirilir.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a, e (dərslük)
Yeni tanış olduğu sözə uyğun gələn izahı müəyyən edir.	Tapşırıq c (dərslük); tapşırıq a (iş dəftəri)
Oxuduğu mətn üzrə faktoloji suallara cavab verir.	Tapşırıq d (dərslük); tapşırıq b (iş dəftəri)
Dinlədiyi mətn üzrə faktoloji suallara cavab verir.	Tapşırıq d, ə (dərslük)
Verilmiş fikri arqumentlə əsaslandırır.	Tapşırıq ç, f (dərslük)
Mətndəki informasiyaları müəyyənləşdirir.	Tapşırıq g (dərslük)

## 2-ci DƏRS

### Atəşgah

#### Təlim nəticələri:

- Oxuduqları, həyatda gördükləri və təəssüratları haqqında danışır (st. 2.2.1).
- Söz tərkibindəki morfemlərin (-gah, -pərəst) semantik mənasından çıxış edərək sözün mənasını müəyyən edir (st. 4.1.2).
- Kiçik mətnləri oxuyur və məzmununu şərh edir (st. 3.1.2).

#### Mövzuya yönəltmə. Danışma

##### Dərslük, səh. 92

a. Sizcə, nə üçün Azərbaycanı “Odlar yurdu” adlandırırlar? Bu haqda bildiklərinizi danışın.

Şagirdlər bu mövzuda bildiklərini danışirlər.

**Mətn üzrə iş. Söz ehtiyatı** Şagirdlər “Atəşgah” mətnini səssiz oxuyur, mənasını anlamadıqları sözləri dəftərlərində qeyd edirlər.

“Söz mücrüsü”ndəki və mənası anlaşılmayan digər sözlər üzərində iş aparılır.

##### Dərslük, səh. 92

b. Şəkilçinin sözə qatdığı mənanı nəzərə alaraq sözlərin mənasını izah edin.

Şagirdlər söz tərkibindəki *-gah* və *-pərəst* morfemlərinin semantik mənasından çıxış edərək sözün mənasını müəyyən edirlər.

**Müəllimin nəzərinə!** Müəllimə şagirdlərin diqqətini *-gah* və *-pərəst* şəkilçisinin sözə qatdığı semantikaya yönəltmək tövsiyə edilir. Bir neçə sözün nümunəsində şagirdlərdə söz tərkibindəki şəkilçilərin sözün semantik mənasındakı dəyişikliyi müəyyən etmək bacarığı formalaşdırılır.

##### İş dəftəri, səh. 53

a. Sözləri aid olduğu ümumi məna qrupu ilə uyğunlaşdır.

Tapşırıq söz ehtiyatının zənginləşdirilməsinə yönəlib.

**Cavab:** 1 – c; 2 – a; 3 – b.

Bu ümumi məna qruplarına aid iki əlavə söz yaz.

Din: islam, yəhudi.

Ruhani: keşiş, molla.

Məbəd: məscid, sinaqoq.

**Dərslik, səh. 92**

**c.** Mətnə istinad etməklə aşağıdakı fikri əsaslandırın.

Tapşırıq şagirdlərdə mətndəki əsas faktları seçmək, əlaqələndirmək, ümumiləşdirmək kimi bacarıqları inkişaf etdirir.

Şagirdlərin cavabı təxminən belə ola bilər: Orta əsrlərdə Bakıya səyahət edən hind tacirləri çox idi. Suraxanı ərazisində yerdən çıxan alovlar hind atəşpərəstləri cəlb edirdi və onlar davamlı olaraq buranı ziyarət edirdilər.

**İş dəftəri, səh. 53**

**b.** “Atəşgah” mətninə istinad etməklə cədvəli tamamla.

Şagirdlər “Atəşgah” mətninin məzmununa əsasən cədvəli tamamlayırlar. Mətnə əks olunan hadisələri bir-biri ilə əlaqələndirir, hadisələrin səbəb-nəticəsini müəyyən edirlər. Tapşırıq şagirdlərin mətni nə qədər diqqətlə oxuduqlarını yoxlamağa imkan yaradır. Eyni zamanda təhliletmə bacarığını inkişaf etdirir.

**Cavab:**

• Azərbaycan “Odlar diyarı” adlanır, çünki ərazisi neft və qazla zəngindir. Bəzi yerlərdə təbii qaz üzə çıxaraq yanmağa başlayır.

• Azərbaycanda olan bir çox atəşgahlar dağıldı, çünki Azərbaycan əhalisi islamı qəbul etdi.

• Bakıya səfər edən atəşpərəstlər Suraxanı ərazisindəki alovları davamlı olaraq ziyarət edirdilər, nəticədə XVII-XIX əsrlərdə Suraxanıda böyük atəşpərəst məbədi inşa edildi.

**İş dəftəri, səh. 53**

**c.** “Atəşgah” mətninə aid 5 sual yaz.

Şagirdlər suallar tərtib etməklə mətnin məzmununu anladıklarını, əsas faktları müəyyənləşdirdiklərini nümayiş etdirirlər.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a (dərslik)
Söz tərkibindəki <i>-gah</i> , <i>-pərəst</i> morfeminin semantik mənasından çıxış edərək sözün mənasını müəyyən edir.	Tapşırıq b, a (iş dəftəri)
Verilmiş fikri arqumentlə əsaslandırır.	Tapşırıq c (dərslik)
Mətnəki hadisələr arasındakı səbəb-nəticə əlaqəsini müəyyən edir.	Tapşırıq b (iş dəftəri)
Oxuduğu mətnin məzmunu ilə bağlı suallar tərtib edir.	Tapşırıq c (iş dəftəri)

**3-cü DƏRS****Qafqaz səfəri****Təlim nəticələri:**

- Kiçik mətnləri oxuyur və məzmununu şərh edir (st. 3.1.2).
- Kontekstdən çıxış edərək tanış olmadığı söz və ifadələrin mənasını müəyyən edir (st. 3.1.3).

**Mövzuya yönəltmə. Danışma.** Müəllim yönəldici suallar vasitəsilə şagirdlərə “Atəşgah” mətninə aid məlumatları xatırladır.

### Dərslük, səh. 93

a. Aleksandr Dümanın “Qafqaz səfəri” əsərindən verilmiş hissəni oxuyun. Atəşgah haqqında öyrəndiyiniz yeni məlumatları qeyd edin.

**Müəllimin nəzərinə!** Bu tapşırığı BİBÖ cədvəli vasitəsilə yerinə yetirmək daha məqsədəuyğundur. Şagirdlər dəftərlərində üçsütunlu cədvəl çəkirlər. Birinci sütunda Atəşgah haqqında bildiklərini, ikinci sütunda isə daha nə öyrənmək istədiklərini qeyd edirlər.

**Mətn üzrə iş. Söz ehtiyatı.** Şagirdlər “Qafqaz səfəri” mətnini səssiz oxuyur, mənasını anlamadıqları sözləri dəftərlərində qeyd edirlər.

“Söz mücrüsü”ndəki və mənası anlaşılmayan digər sözlər üzərində iş aparılır.

### Dərslük, səh. 93

b. “Verst” sözünün izahını oxuyun. Atəşgah məbədinin Bakıdan neçə kilometr aralı yerləşdiyini hesablayın.

Şagirdlər “Sözlərin izahı” rubrikasında verilmiş məlumata əsasən tapşırığı yerinə yetirirlər. Tapşırıq söz ehtiyatını zənginləşdirmək ilə yanaşı, oxuyub-qavrama bacarığını da inkişaf etdirir.

**Cavab:** Mətnə qeyd olunub ki, Atəşgah məbədi Bakıdan iyirmi altı verstlik məsafədə yerləşir. “Sözün izahı” rubrikasında qeyd edilir ki, bir verst 1,06 km məsafəyə bərabərdir. Deməli,  $6 \times 1,06 = 6,36$  km.

### Dərslük, səh. 93

c. “Qafqaz səfəri” mətnində Atəşgah haqqında hansı faktlar öz əksini tapıb? “Atəşgah” və “Qafqaz səfəri” mətnlərindən uyğun fikirləri qarşılaşdıraraq fikrinizi əsaslandırın.

Tapşırıq şagirdlərdə bədii və qeyri-bədii mətnlərin məzmun və struktur baxımından müqayisə etmə bacarığını formalaşdırır.

#### **Cavab:**

• “Atəşgah” mətnində atəşgahın Bakı ərazisində yerləşdiyi haqqında məlumat var. “Qafqaz səfəri” mətnində də bu haqda məlumat verilir.

• “Atəşgah” mətnində atəşgahın məbəd olduğu bildirilir. “Qafqaz səfəri” mətnində də bu məbəd ətraflı təsvir edilmişdir.

• “Atəşgah” mətnində deyilir ki, bir çox səyyahlar, yazıçılar, rəssamlar burada olmuş, bu möcüzəni öz əsərlərində təsvir etmişlər. “Qafqaz səfəri” əsərinin müəllifi Aleksandr Dümadır. Fransız yazıçısı XIX əsrin ortalarında Azərbaycana səfər etmiş, bu səfəri ərəfəsində Bakıda atəşgahlarda olmuşdu. Düma atəşgahı “Qafqaz səfəri” əsərində təsvir etmişdi.

### İş dəftəri, səh. 54

a. Aşağıdakı fikirlər hansı mətnə aiddir? Uyğun cavab variantını seç.

#### **Cavab:**

- Mətn Atəşgah məbədi haqqında məlumat verir – C.
- Mətn I şəxsin dilindən yazılıb – B.
- Mətnə dəqiq və konkret faktlara daha çox yer ayrılıb – A.
- Mətn III şəxsin dilindən yazılıb – A.
- Mətnə bənzətmə və məcazi mənalı sözlərdən istifadə edilib – B.
- Müəllifin xatirələrinə əsasən yazılıb – B.

### İş dəftəri, səh. 54

b. Aleksandr Dümanın “Qafqaz səfəri” əsərindən dərslükdə verilmiş parçaya əsasən aşağıdakı fikri əsaslandır. Tapşırıq faktları, hadisələri əlaqələndirmək, müqayisə etmək bacarığının inkişafına yönəlib.

**Cavab:** Fransız yazıçısı Qafqaza səyahəti zamanı Bakıda da qonaq olmuş, atəşgahlara ziyarət etmişdi. Düma atəşgahı “Qafqaz səfəri” əsərində təsvir etmişdi.

Şagirdlər əsərdən həmin hissəyə istinad etməklə fikirlərini əsaslandırma bilirlər. Məsələn, Düma yazır ki, dördbucaqşəkili düzənlikdə alovlar havaya yüksəlirdi. Alovların ortasında böyük dördkünc bina görünürdü. Bina da alovla işıqlandırılmışdı. Binanın ortasında əbədi alov yanırdı. Məbədin kahinləri burada tanrıya sitayiş edirdilər. Onlar bizim hər birimizə kiçik bir şəkər parçası verdilər. Biz də bunun əvəzində onlara bir rubl pul verdik.

#### İş dəftəri, səh. 54

**c.** Nə üçün fərqli fikirlərə, inanclara, adət-ənənələrə hörmətlə yanaşmaq vacibdir? Azərbaycanda yerləşən məbədlər haqqında aldığınız məlumatlara əsasən fikrini əsaslandır.

Şagirdlər bu fəsildə oxuduqları mətnlərə əsasən bu tapşırığı asanlıqla yerinə yetirə bilirlər. “Səksən gün dünya ətrafında” mətnində Paspertunun rastlaşdığı xoşağəlməz hadisə məhz onun səyahət etdiyi ölkədə əhalinin adət-ənənəsini bilməməsi ilə əlaqədar idi. “Qafqaz səfəri” mətnində yazıçının atəşgah məbədinə təsvir etdiyi hissəyə nəzər salaq. Çox güman ki, yazıçı kahinlərin ziyarətçilərə payladığı şəkər parçasının əvəzinə onlara xırda pul verməyin ənənə olduğunu əvvəlcədən bilirdi.

**Müəllimin nəzərinə!** Şagirdlər dərslərdə və iş dəftərində yerinə yetirdikləri tapşırıqlardan sonra atəşgah haqqında ətraflı məlumatlar alıblar. Şagirdlərin diqqəti dərsin əvvəlində dəftərlərində çəkdiyi BİBÖ cədvəlinə yönəldilir. Şagirdlər aldıkları məlumatlara əsasən cədvəlin üçüncü sütununu işləyirlər.

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətndəki əsas faktları seçir.	Tapşırıq a (dərslək)
Kontekstdən çıxış edərək tanış olmadığı söz və ifadələrin mənasını müəyyən edir.	Tapşırıq b (dərslək)
Bədii və qeyri-bədii mətnlərin məzmun və struktur baxımından fərqi izah edir.	Tapşırıq c (dərslək); tapşırıq a (iş dəftəri)
Verilmiş fikri arqumentlə əsaslandırır.	Tapşırıq b, c (iş dəftəri)

## 4-cü DƏRS

### Tarixi abidələr

#### Təlim nəticələri:

- Verbal və vizual məlumatlardan ibarət təqdimat materialı hazırlayır (st. 4.1.3).
- Özünün və başqasının yazısında ədəbi dilin normalarına uyğun düzəlişlər edir (st. 4.1.1).

#### Mövzuya yönəlmə

**Müəllimin nəzərinə!** Sınıfdə internetdən istifadə etmək üçün imkanları olan siniflərdə şagirdlərə araşdırma üçün linklər təqdim edilə bilər. İnternetdən istifadə üçün imkanı olmayan siniflərdə şagirdlər bu bölmədə oxuduqları və dinlədikləri mətnlərdən istifadə edə bilirlər.

#### Dərslək, səh. 93

**a.** Oxuduğunuz məlumatlara və əlavə biliklərinizə əsasən aşağıdakı mövzularda təqdimat hazırlayın.

**Diferensial təlim.** Bu tapşırığın qruplarla icra edilməsi məsləhət görülür. Müəllim müxtəlif dil səviyyələri olan şagirdləri bir qrupda qruplaşdırır. Daha sonra vəzifə bölgüsü aparır. Azərbaycan dilini zəif səviyyədə bilən şagirdlərə tərtibat işləri həvalə edilə bilər.

**Müəllimin nəzərinə!** Fəaliyyətə istiqamət vermək üçün şagirdlərə təqdimatın planı təqdim edilə bilər. Şagirdlər planla tanış olurlar. Planın müzakirəsindən sonra fəaliyyətə başlayırlar.

Müəllimin şagirdlərə payladığı plan nümunələri:

Azərbaycan qalaları haqqında təqdimatın planı.

- Qalanın adı, yerləşdiyi ərazi haqqında məlumat
- Qalanın adının izahı
- Qalanın tarixi
- Qalanın strukturu

Dünyanın məşhur körpüləri haqqında təqdimatın planı.

- Körpünün adı, yerləşdiyi yer
- Məşhur olduğu xüsusiyyəti (ən hündür, ən qədim, ən uzun və s.)
- Körpünün tarixi
- Strukturu, ölçüləri

Azərbaycanın tarixi məbədləri haqqında təqdimatın planı.

- Məbədinin adı, yerləşdiyi ərazi haqqında məlumat
- Məbədinin funksiyası

Qruplar bir-bir hazırladıqları təqdimatı nümayiş etdirirlər. Digər qrup üzvləri və müəllim aşağıdakı təqdimata münasibət bildirirlər.

Meyar	Tam	Orta	Zəif
Yerləşdiyi ölkə və şəhəri qeyd edilib.			
Tikilmə tarixi, memarı haqqında məlumat verilib.			
Quruluşu təsvir edilib.			
Ölçüləri haqqında məlumat var.			
Qısa və konkret cümlələrdən istifadə edilib.			
Fotoşəkillər var.			

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verbal və vizual məlumatlardan ibarət təqdimat materialı hazırlayır.	Tapşırıq a (dərslük)

## 5-ci DƏRS

### Sözün leksik və qrammatik mənası

#### Təlim nəticələri:

- Kontekstdən və qrammatik formadan çıxış edərək sözlərin qrammatik-semantik mənasını izah edir (st. 4.1.1).

#### Mövzuya yönəltmə

**Dərslük, səh. 94**

**a.** Cümlədəki hər bir sözün sualını müəyyən edin. Hansı sözlər ayrılıqda heç bir suala cavab vermir?

Motivasiya xarakterli bu tapşırıq şagirdlərin diqqətini mövzuya yönəldir. Şagirdlər aşağı siniflərdə sözün leksik və qrammatik mənası haqqında məlumat alırlar. Müəllimin yönəldici sualları bu bilgiləri xatırlamağa və tapşırığı yerinə yetirməyə yardımçı ola bilər:

- Hansı söz heç bir suala cavab vermir?
- “Mələhət” və “Cəmilə” sözləri hansı suala cavab verir?
- Bəs “və” sözü suala cavab verirmi?

Cavab: və, deyəsən.

**Dərslik, səh. 94**

**b.** İzahlara uyğun sözü müəyyən edin.

Tapşırıq şagirdlərin diqqətini sözün leksik mənası anlayışına yönəldir.

Cavab: 1 – eksponat; 2 – cəsür; 3 – acılamaq; 4 – heyətlə.

**Dərslik, səh. 94**

**c.** Sözləri qrammatik mənaları ilə uyğunlaşdırın.

Cavab: 1 – c; 2 – a; 3 – ç; 4 – d; 5 – b.

Müəllim “Bunları bilməliyik” rubrikasında verilmiş məlumatları şərh edir. Əsas və köməkçi nitq hissələrinə aid olan sözlərin fərqlərini nümunələrlə izah edir.

**Dərslik, səh. 94**

**ç.** Cümlələrdəki köməkçi nitq hissələrini müəyyən edin. Qaydalara istinad edərək fikrinizi əsaslandırın.

Cavab: 1 – axı, də; 2 – kimi, amma; 3 – ura, ilə.

*Əsaslandırma:* Çünki bu sözlər heç bir suala cavab vermir.

İş dəftərində təqdim edilmiş tapşırıqlar şagirdlərin sözün leksik və qrammatik mənası, əsas və köməkçi nitq hissələrinə aid aldıkları biliklərin möhkəmləndirilməsinə yönəlmişdir.

**İş dəftəri, səh. 55**

**a.** Verilmiş sözlərin mənalarını yaz.

Cavab:

**Məscid**

Leksik mənası: müsəlmanların ibadət evi.

Qrammatik mənası: varlığın adını bildirir, *hara?* sualına cavab verir.

**Amma**

Leksik mənası: leksik mənası yoxdur.

Qrammatik mənası: cümlələri, habelə cümlə üzvlərini (əsasən, həmcins üzvləri) birləşdirərək qarşılıq bildirir.

**İş dəftəri, səh. 55**

**b.** Yalnız qrammatik mənası olan sözləri seçib cümlədə işlət.

Cavab: amma, ki, ura, axı.

Şagirdlər müxtəlif məzmunlu cümlələr yazı bilərlər.

**İş dəftəri, səh. 55**

**c.** Əsas nitq hissələrini cədvəl üzrə qruplaşdır. Hər sütuna bir söz əlavə et.

Cavab: ikidə bir – say; həvəslə – zərf; alov – isim; qürurlu – sifət; kim – əvəzlik; soruşmaq – feil.

**İş dəftəri, səh. 55**

**c.** Nöqtələrin yerinə uyğun köməkçi nitq hissələri yaz.

Cavab: 1 – və; 2 – amma, ancaq, lakin; 3 – təəssüf; 4 – qədər, kimi.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sözlərin leksik və qrammatik mənasını fərqləndirir.	Dərslikdə və iş dəftərində təqdim edilmiş tapşırıqlar



## Ümumiləşdirici təkrar

### **Təlim nəticələri:**

- Kontekstdən və qrammaik formadan çıxış edərək sözlərin qrammatik-semantik mənasını izah edir (st. 4.1.1).
- Sözlərin bitişik, ayrı və defislə yazılış qaydalarına riayət edir (st. 4.1.1).

Dərslərdə verilmiş ümumiləşdirici təkrar müəllimə şagirdlərin bölmə üzrə keçilmiş mövzular haqqında aldıkları bilikləri möhkəmləndirməyə imkan yaradır.

**Dərslük, səh. 95**

### **1. Sözlərə leksik şəkilçilər əlavə edib yeni sözlər düzəldin.**

**Cavab:** gənclik, qoruq, utancaq, güldan, başçı, qırıcı, zəhmətkeş, çürük, evdar.

**Dərslük, səh. 95**

### **2. Sözlərin quruluşca növünə görə ardıcılığı davam etdirin.**

**Cavab:**

*Düzəltmə sözlər:* kölgəlik, məsləhətçi, yangın, işlə(mək), güləyən, səssiz, döyüşçü.

*Sadə sözlər:* saat, işğal, günah, qəhrəman, əmək, quru.

*Mürəkkəb sözlər:* uzaqgörən, qohum-qardaş, get-gəl, ağacdələn, ev-eşik, əlüzyuyan, baxa-baxa.

**Dərslük, səh. 95**

### **3. Mürəkkəb sözlər düzəldin. Onlar bitişik, yoxsa defislə yazılmalıdır? Fikrinizi əsaslandırın.**

**Cavab:**

1. *Gözmuncuğu, ağbəniz, şirindil* bitişik yazılan mürəkkəb sözlərdir, çünki müxtəlif mənalı sözlərdən yaranıb.

2. *Göz-qaş, ağ-qara, şirin-şirin* defislə yazılır, çünki yaxınmənalı, əksmənalı və eyni sözün təkrarı ilə yaranıb.

**Dərslük, səh. 95**

### **4. Verilmiş sözlərə uyğun sözlər artırmaqla mürəkkəb sözlər düzəldib yazın.**

**Cavab:**

- Əksmənalı sözlərin iştirakı ilə: *az, səhər, yuxarı, yaxın.*

*Az-çox, səhər-axşam, yuxarı-aşağı, yaxın-uzaq.*

- Eyni sözün təkrarı ilə: *tez, qaça, gəl, gün.*

*Tez-tez, qaça-qaça, gəlhagəl, günbəgün.*

- Biri təklidə işləmə bilməyən sözün iştirakı ilə: *çöp, ayri, kağız, meyvə.*

*Çör-çöp, ayri-üyrü, kağız-kuğuz, mer-meyvə.*

- Yaxınmənalı sözlərin iştirakı ilə: *söz, adət, dəftər, gözəl.*

*Söz-söhbət, adət-ənənə, dəftər-kitab, gözəl-göyçək.*

- Müxtəlifmənalı sözlərin iştirakı ilə: *toz, sülh, qırx, gün.*

*Tozsoran, sülhpərvər, qırxayaq, günorta.*

**Dərslük, səh. 95**

### **5. Nöqtələrin yerinə -a, -ha, -ba, -bə hissəciklərindən uyğun gələnə yazmaqla mürəkkəb sözlər düzəldin. Bu sözlərin iştirakı ilə cümlə qurun.**

**Cavab:** cürbəcür, vurhavur, gəlhagəl, basabas, ilbəil, taybatay.

**Dərslük, səh. 95**

### **6. Cümlələrdəki sözləri cədvəl üzrə qruplaşdırın.**

**Cavab:**

*Həm leksik, həm də qrammatik mənası olan sözlər:* sən, mən, düşünmək, rəngli, boya, çəkmək.

*Yalnız qrammatik mənası olan sözlər:* deyəsən, də, kimi, bəs, ilə.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Əsas nitq hissələrinin morfoloji tərkibini müəyyən edir.	Tapşırıq 1, 2 (dərslük)
Mürəkkəb sözlərin tərkib hissələri arasındakı məna əlaqəsindən çıxış edərək onların düzgün yazılışını müəyyən edir.	Tapşırıq 3, 4, 5 (dərslük)
Sözlərin leksik və qrammatik mənasını fərqləndirir.	Tapşırıq 6 (dərslük)

**Kiçik summativ qiymətləndirmə**

İş dəftərinin 56-57-ci səhifələrindəki materiallar KSQ-yə hazırlıq məqsədilə verilmişdir. Qiymətləndirmə oxu və yazı məzmun xətlərini əhatə edən aşağıdakı meyarlar üzrə aparılır.

Meyarlar	Materiallar
Oxuduğu mətn üzrə faktoloji suallara cavab verir.	Tapşırıq 1, 2 (iş dəftəri)
Faktlardan istifadə etməklə mətndə birbaşa əks olunmayan məlumatı müəyyənləşdirir.	Tapşırıq 3 (iş dəftəri)
Eyni mövzuda olan qeyri-bədii mətnləri müəllif məqsədi və yanaşması baxımından müqayisə edir.	Tapşırıq 4 (iş dəftəri)
Əsas nitq hissələrinin morfoloji tərkibini müəyyən edir.	Tapşırıq 5, 6, 8 (iş dəftəri)
Mürəkkəb sözlərin tərkib hissələri arasındakı məna əlaqəsindən çıxış edərək onların düzgün yazılışını müəyyən edir.	Tapşırıq 7 (iş dəftəri)
Sözlərin leksik və qrammatik mənasını fərqləndirir.	Tapşırıq 9, 10 (iş dəftəri)

Dərs	Mövzu	Məzmun xətti	Dərslik səh.	İş dəftəri səh.	Metodik vəsait səh.
<b>1-ci fəsil. Süni intellekt</b>					
1	İnsanın ağıllı köməkçiləri	Oxu	98-99	58	
2	İnsanın ağıllı köməkçiləri	Oxu	100		
3	Çatbot	Dinləmə	101	59	
4	İsim. Toplu isimlər	Yazı (dil qaydaları)	102	60	
<b>2-ci fəsil. Robot texnikası</b>					
5	Robotlar	Danışma. Oxu	103-106	61	
6	Robotlar	Danışma	107		
7	Müasir dronlar	Dinləmə	108	62	
8	İsmin hal şəkilçiləri	Yazı (dil qaydaları)	109	63	
<b>3-cü fəsil. Süni intellektlə gələcəyə doğru</b>					
9	Gələcəkdə süni intellekt	Oxu	110-112	64	
10	Gələcəyin robotları: təhlükə varmı?	Oxu. Danışma	113-114	65	
11	Uzaq planetin sirri	Dinləmə	115	66	
12	Süni intellekt və gələcəyimiz	Yazı	116		
13	İsmin mənsubiyyətə görə dəyişməsi	Yazı (dil qaydaları)	116	67	
14	Ümumiləşdirici təkrar		117	68	

# GİRİŞ DƏRSİ

## **Təlim nəticələri:**

- Oxuduqları, həyatda gördükləri və təəssüratları haqqında danışıq (st. 2.2.1).

### **Mövzuya yönəltmə. Danışma**

Fəndaxili integrasiya. Müəllim mövzu ilə bağlı motivasiya yaratmaq üçün dərslikdəki şəkillərə müraciət edə bilər. Şagirdlərə “Həyat bilgisi” fənnindən təbii və süni varlıqlarla bağlı məlumatlar xatırladılır. Müəllim şagirdləri mövzuya yönəltmək üçün belə suallar verə bilər: 1-ci şəkildə hansı canlılar təsvir olunub? 2-ci şəkildə hansı əşyaları görürsünüz? Niyə 1-ci şəkildəkilər təbii, 2-ci şəkildəkilər süni hesab olunur? Onlar şəkillərdə gördüklərini adlandırır və sadalayır. Şəkillər əsasında təbiət və heyvanlar aləmi, insan əli ilə yaradılan predmetlər arasında müqayisələr aparılır və onların fərqləri müəyyənləşdirilir.

#### **Dərslik, səh. 96**

- a.** Şəkillərə əsasən “təbii” və “süni” sözlərini izah edin.

Müəllim tapşırıqda təqdim edilmiş şəkillər vasitəsilə şagirdlərin diqqətini mövzuya yönəldir. Məqsəd şagirdləri həyatda gördükləri canlı varlıqlar, müxtəlif əşyalar haqqında danışdırmaqla bölmənin mövzusuna maraq oyatmaqdır. Danışma fəaliyyəti tapşırıqda verilmiş şəkillər əsasında yerinə yetirilir. Şagirdlər hər bir şəkllə aid söz və ifadələri müəyyənləşdirir və onların köməyi ilə şəkillər üzrə danışırlar. Şagirdlər danışarkən onların fikirlərini əsaslandırmaqlarına diqqət yetirmək tövsiyə edilir.

#### **Dərslik, səh. 96**

- b.** Şəkillərə əsasən ipək parçanın alınma texnologiyasını izah edin. Aşağıdakı şəkillərdə hansı varlıqlar təbii, hansılar sünidir?

Müəllim şagirdləri danışma fəaliyyətinə həvəsləndirmək üçün yönəldici suallar verir: – Hansı parça növlərini bilirsiniz? (İpək, yun, kətan, çit); – Parçalar nədən toxunur? (Sapdan). Şagirdlərin cavablarını dinlədikdən sonra müəllim onların diqqətini tapşırıqdakı şəkillərə yönəldir. Şəkillərə əsasən cavablar belə ola bilər: İpəkqurdu tut yarpağı ilə qidalanır. O, barama hörür. Baramadan sap alınır. Həmin sapdan ipək parça toxunur. İpəkqurdu və tut yarpağı təbiidir. Sap və parça sünidir.

#### **Dərslik, səh. 96**

- c.** Şəkillərə əsasən “intellekt” sözünü izah edin.

Şagirdlər “intellekt” anlayışını izah edən şəkilləri analiz edirlər. Müəyyənləşdirirlər ki, intellektin ilkin səviyyəsi oxuyub öyrənmək və anlamaq, daha sonra düşünmək və təhlil etmək, ən yüksək səviyyəsi isə tətbiq etməkdir.

#### **Dərslik, səh. 96**

- ç.** İndi isə kitabı tərsinə tutun və öz izahlarınızı aşağıdakı izahlarla müqayisə edin.

Tapşırıq oxuyub qavrama bacarıqlarını inkişaf etdirməyə imkan yaradır.

#### **Dərslik, səh. 96**

- d.** Cırcırma və dron haqqında verilmiş məlumatlara görə aşağıdakı sxemi şərh edin.

Verilmiş sxem şərh edilir. Cırcırma və dron haqqdakı məlumatlar müqayisə olunur. Bu sxem əsasında şagirdlərin qrafik informasiyanı şərh etmək bacarığı yoxlanılır.

#### Cavab:

#### *Oxşar xüsusiyyətləri:*

1. Qanadları var, uça bilər.
5. Görmə qabiliyyətinə malikdir.

#### *Fərqli xüsusiyyətləri:*

**Circirama**

- İstədiyi yerə uça bilir.
- Canlıdır.

**Dron**

- Hərəkəti pultla idarə olunur.
- Texniki qurğudur.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Dərslərdə təqdim edilmiş tapşırıqlar

# 1-ci fəsil

## SÜNİ İNTELLEKT

### 1-ci DƏRS

#### İnsanın ağıllı köməkçiləri

##### Təlim nəticələri:

- Sualı cavablandırarkən fikrini əsaslandırır (st. 2.2.3).
- Kontekstdən çıxış edərək tanış olmadığı söz və ifadələrin mənasını müəyyən edir (st. 3.1.3).
- Mətnin məzmununa uyğun gələn fikirləri müəyyən edir (st. 3.1.2).

**Mövzuya yönəltmə.** Müəllim şagirdləri mövzuya yönəltmək üçün belə suallar verə bilər:

- Ev işlərini görən hansı əşyaları tanıyırsınız?
- Həmin əşyalar insana necə kömək edir?

##### Danışma

**Dərslik, səh. 98**

**a.** Keçən dərsdə siz “süni” və “intellekt” sözlərinin mənalərini müəyyən etdiniz. Bəs, sizcə, “süni intellekt” dedikdə nə nəzərdə tutulur?

Süni intellekt haqqında:

- nə bilirsiniz?
- daha nələri bilmək istəyirdiniz?

Şagirdlər süni intellekt haqda eşitdiklərini, bildiklərini danışırlar. Daha sonra müəllim onlardan bu mövzu ilə bağlı hansı məlumatları öyrənmək istədiklərini soruşur.

**Dərslik, səh. 98**

**b.** Mətni oxuyun və yeni öyrəndiklərinizi qeyd edin.

Şagirdlər qeydlər aparmaqla mətni oxuyurlar.

**Oxu. Söz ehtiyatı**

**Dərslik, səh. 98**

**Mətnlə iş. Ziqzaq oxu.** “İnsanın ağıllı köməkçiləri” mətni üçün ziqzaq oxu üsulunu tətbiq etmək tövsiyə olunur. Müəllim mətni hissələrə bölüb nömrələyir. Şagirdlər qruplara bölünür, qruplar nömrələrlə işarələnir. Nömrələrlə işarələnmiş şagirdlər mətnin müvafiq hissəsini oxuyurlar. Müəllim şagirdlərin nitqinə diqqət edir, onlara məsləhətlər verir. O, şagirdlərin diqqətini haşiyədə verilmiş “IQ” və “süni intellekt” terminlərinin izahına cəlb edir.

**Söz ehtiyatı**

**Dərslik, səh. 99**

**c.** Nöqtələrin yerinə “Söz mücrüsü”ndən uyğun gələn sözləri yazmaqla cümlələri köçürün.

**Cavab:**

1. Kompüterə əlavə qurğular *quraşdırmaq* lazımdır.
2. Ay Yerin təbii *peykidir*.
3. *Şüurlu* oxu mətnin başa düşülməsinə kömək edir.

**Oxuyub-qavrama**

**Dərslik, səh. 99**

**ç.** Süni intellekt haqqında bildiyiniz və yeni öyrəndiyiniz məlumatları aşağıdakı cədvəldə qeyd edin.

Bu tapşırıqda şagirdlərə cədvəl təqdim olunur. Şagirdlər süni intellekt haqqında məlumatları cədvələ köçürürlər. Onların cavabları təxminən belə ola bilər:

*Bilirdim – robotlarda süni intellekt olur.*

*Bilmək istəyirdim – süni intellekt necə işləyir?*

*Öyrəndim – süni intellekt hansı işləri görür?*

**Dərslik, səh. 99**

**d. Mətnə hansı məlumatlar haşiyədə verilib? Sizcə, bunun səbəbi nədir?**

**Cavab:** Haşiyədə “IQ” və “süni intellekt” terminləri barədə informasiya təqdim edilir. Bu informasiya mətnə verilənləri daha yaxşı qavramaq üçün verilir.

“Yadda saxla” rubrikasında şagirdlər haşiyə haqda məlumatla tanış olurlar.

**Yazı**

**İş dəftəri, səh. 58**

**a. “İnsanın ağıllı köməkçiləri” mətninə əsasən yaddaş xəritəsini tamamla.**

Bu tapşırıqda yaddaş xəritəsinin strukturu üzərində iş aparılır. Burada şagirdlər mətnlə bağlı qeydlərin müxtəlif başlıqlar altında qruplaşmasını görürlər. Bu cür qruplaşma mövzuya aid məlumatları ardıcılıqla təqdim etməyə imkan verir. Tapşırığı yerinə yetirməklə şagirdlər yaddaş xəritəsini tərtib etmək bacarıqlarını nümayiş etdirirlər. Bu tapşırıq qazanılmış biliklərin möhkəmləndirilməsində, faktları qruplaşdırmaq bacarığının inkişafında əhəmiyyətlidir.

**Cavab:**

Tarix – 1956

Şəxsiyyət – Con Makkarti

**Əlavə məlumatlar**

**İş dəftəri, səh. 58**

**b. Verilmiş nümunə əsasında aşağıdakı sxemlərə uyğun cümlələr qur.**

Şagirdlər sxemlər əsasında cümlə qurmaq bacarıqlarını nümayiş etdirirlər.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Sualı cavablandırarkən fikrini əsaslandırır.	Tapşırıq a (dərslik)
Kontekstdən çıxış edərək tanış olmadığı söz və ifadələrin mənasını müəyyən edir.	Tapşırıq b, c (dərslik)
Mətnin məzmununa uyğun gələn fikirləri müəyyən edir.	Tapşırıq ç (dərslik)
Mətnin tərkib hissələrini, struktur elementlərini (haşiyə, illüstrasiya, başlıq, yarımbaşlıq və s.) onun əsas məzmunu ilə əlaqələndirir.	Tapşırıq d (dərslik)

## 2-ci DƏRS

### İnsanın ağıllı köməkçiləri

**Təlim nəticələri:**

- Verbal və qrafik materialları (şəkil, sxem, xəritə və s.) şərh etməklə mövzu üzrə danışır (st. 2.2.2).
- Əşya və hadisələrə öz münasibətini bildirir (st. 2.2.1).

**Mövzuya yönəltmə.** Müəllim şagirdlərə aşağıdakı sualları verə bilər:

- Evdə ən çox hansı əşyaları işlədirik?
- Süni intellektə malik hansı əşyadan daha çox istifadə edirik?

**Danışma**

**Dərslik, səh. 100**

**a.** Aşağıdakı şəkilləri mətnin hansı abzasına əlavə edərdiniz? Şəkilləri şərh etməklə mətnin müvafiq hissəsini genişləndirib nəql edin.

Şagirdlər “İnsanın ağıllı köməkçiləri” mətnini bir də nəzərdən keçirib verilmiş şəkillər üçün uyğun hissəni müəyyənləşdirirlər. Həmin şəkilləri “Nəhayət, XX əsrdə ...” sözləri ilə başlayan abzasa əlavə etmək olar. Şagirdlər şəkilləri şərh edərək deyə bilərlər ki, vaxtilə adi tozsoranın ixtirası insanların işini çox yüngülləşdirmişdi. Amma müasir “ağıllı” tozsoranlar komanda əsasında işləyir, insanın əvəzinə hər işi görür, daha insanlar ev təmizliyinə vaxt sərf etmirlər.

Tapşırıq şagirdlərin yaradıcılıq və şifahi nitq bacarıqlarını inkişaf etdirir. Tapşırığın tələbinə əsasən şagirdlər bildikləri məlumatlardan istifadə etməklə mətni genişləndirib nəql etməlidirlər.

**Dərslik, səh. 100**

**b.** Aşağıdakı məlumatlara və əlavə biliklərinizə əsasən smart telefonun adi telefondan fərqi söyləyin. Bu telefonun süni intellekt imkanlarına malik olduğunu əsaslandırın.

Şagirdlər həyatımızda mühüm yer tutan telefon barədə öz fikirlərini bildirlər. Onlar adi telefonun yalnız zəng etmək və zəngi qəbul etmək funksiyası daşdığı qeyd edərək smart telefonun bir çox funksiyalar yerinə yetirdiyini, bəzən başqa əşyaları əvəz etdiyini (məsələn, televizor, radio, kalkulyator və s.) söyləyirlər. Smart telefonun yerinə yetirdiyi funksiyalara əsasən onun süni intellekt imkanlarına malik olduğunu demək olar. Tapşırıq təhlil etmə, şifahi nitq bacarıqlarının inkişafına xidmət edir.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verbal və qrafik materialları (şəkil, sxem, xəritə və s.) şərh etməklə mövzu üzrə danışır.	Tapşırıq a (dərslik)
Əşya və hadisələrə öz münasibətini bildirir.	Tapşırıq b (dərslik)

## 3-cü DƏRS

### Çatbot

**Təlim nəticələri:**

- Verbal və qrafik materialları (şəkil, sxem, xəritə və s.) şərh etməklə mövzu üzrə danışır (st. 2.2.2).
- Əlavə biliklərindən istifadə etməklə məndəki fakt və hadisələri izah edir (st. 3.1.2).
- Verbal və vizual məlumatlardan ibarət təqdimat materialı hazırlayır (st. 4.1.4).

**Mövzuya yönəltmə.** Müəllim şagirdlərin diqqətini illüstrasiyaya yönəldir və soruşur:

- Sizcə, kompüterlə danışmaq mümkündürmü?

**Danışma. Oxu**

**Dərslik, səh. 101**

**a.** Mətnə çəkilmiş illüstrasiyaya diqqət edin. Sizcə, oğlan kimə müraciət edir? Onun sualına cavab verən kimdir?

**Fəndaxili inteqrasiya.** Şagirdlər bu dərstdə “İnformatika” fənnindən öyrəndiklərini tətbiq edə bilərlər. Mətnin oxusuna keçməzdən əvvəl şagirdlərin diqqəti mətnin adına yönəldilir: Mətn niyə belə



adlanır? Çatbot haqda məlumatınız varmı? Müəllim şagirdlərin diqqətini illüstrasiyaya yönəldərək şagirdlərin hadisələri təxmin etməsinə kömək edə bilər. Sonra isə şagirdlər mətni səsli oxuyurlar.

### **Oxuyub-qavrama**

#### **Dərslik, səh. 101**

**b.** Çatbotun süni intellekt proqramı olduğunu əsaslandırın.

Şagirdlər əldə etdikləri məlumatlar əsasında çatbotun süni intellekt proqramı olduğunu, onun vasitəsilə müxtəlif məlumatlar almağın mümkünlüyünü qeyd edirlər.

#### **Dərslik, səh. 101**

**c.** Çatbot istifadəçinin suallarına cavab vermək üçün məlumatları haradan alır?

Cavab: İnternet şəbəkəsindən.

#### **Dərslik, səh. 101**

**ç.** Sizcə, çatbot aşağıdakı suallardan hansına cavab verməkdə çətinlik çəkəcək? Cavabınızı əsaslandırın.

Cavab: Mətnin əvvəlində tənbel, məsuliyyətsiz biri kimi təqdim edilir. Sonda isə səhvini anlayır, zəhmətin nə olduğunu öyrənir.

#### **Dərslik, səh. 101**

**d.** İncəmətin müəlliminizin köməyi ilə hər hansı çatbotla ünsiyyət qurun. Əvvəlcədən suallarınızı hazırlayın. Çatbotun cavablarını qeyd edin. Çatbotla söhbətiniz haqqında təqdimat hazırlayın.

Bu tapşırıq danışma və yazı məzmun xətlərinin inteqrasiyasıdır. Tapşırığın məqsədi şagirdlərdə informasiyanı qruplaşdırmaq, verbal və qeyri-verbal şəkildə təqdim etmək bacarıqlarını formalaşdırmaqdan ibarətdir. Əvvəlcə şagirdlər çatbotla ünsiyyət qurmaq üçün almaq istədikləri məlumatları qeyd edirlər və suallar hazırlayırlar. Tapşırığın şərtinə əsasən şagirdlərdən informatika müəlliminə müraciət etmək tələb olunur. Toplanmış məlumatlardan istifadə edərək şagirdlərə təqdimat hazırlamaq tapşırılır. Təqdimat zamanı şagirdlərin cümlələri düzgün qurmalarına və fikirlərini rəhbərlik şəkildə ötürmələrinə diqqət yetirmək tövsiyə edilir.

### **Yazı**

#### **İş dəftəri, səh. 59**

**a.** İllüstrasiyadan çıxış edərək çatbot haqda suala cavab yaz.

Cavab təxminən belə ola bilər: Çatbot məlumatları sürətlə tapır, ötürür, hər zaman cavab verməyə hazırdır. Əlbəttə, istədiyiniz məlumatı kitablardan, ensiklopediyalardan da əldə etmək olar. Amma lazım olan kitabı tapmaq bəzən çətin olur. Həm də çatbotda bütün məlumatlar bir mənbədə toplanır.

#### **İş dəftəri, səh. 59**

**b.** Krosvordu tamamla.

Tapşırıq şagirdlərin mövzu ilə bağlı öyrəndikləri və bildikləri söz ehtiyatını yoxlamağa imkan yaradır. Şagirdlər krosvordu həll etməklə sahib olduqları söz ehtiyatını, öyrəndikləri yeni sözləri mənimsədiklərini nümayiş etdirirlər.

Cavab:

*Yuxarıdan aşağı:* 1 – çatbot; 2 – intellekt; 5 – süni.

*Soldan sağa:* 3 – təbii; 4 – kompüter; 6 – internet.

### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

<b>Meyarlar</b>	<b>Materiallar</b>
Verbal və qrafik materialları (şəkil, sxem, xəritə və s.) şərh etməklə mövzu üzrə danışır.	Tapşırıq a (dərslik)

Əlavə biliklərindən istifadə etməklə mətndəki fakt və hadisələri izah edir.	Tapşırıq b, c, ç (dərslük)
Verbal və vizual məlumatlardan ibarət təqdimat materialı hazırlayır.	Tapşırıq d (dərslük)
Verilmiş şəkllə uyğun söz və cümlələr yazır.	Tapşırıq a (iş dəftəri)

## 4-cü DƏRS

### İsim. Toplu isimlər

#### Təlim nəticələri:

- Cümlədə əsas nitq hissələrini leksik-qrammatik xüsusiyyətlərinə uyğun işlədir (st. 4.1.1).
- Sözlərin yazılışında orfoqrafik normalara riayət edir (st. 4.1.1).

**Mövzuya yönəlmə.** Müəllim lövhədə *kim? nə? hara?* sualları yazır. Şagirdlər hər suala cavab olan sözlər deyirlər. Müəllim bu sözlərin hansı anlayışa (ad, əlamət, say, hərəkət) aid olduğunu soruşur.

#### Dərslük, səh. 102

#### a. Hansı sözlər varlığın adını bildirir?

Tapşırıqlar şagirdlərin varlığın adını bildirən sözlər haqqında aşağı siniflərdə aldıkları biliklərin möhkəmləndirilməsinə yönəlib.

**Cavab:** sinif, cücə, karandaş, meşə, fikir, Aysel, müəllim, Şuşa.

Müəllim "Bunları bilməliyik" rubrikasında isim haqqında məlumatları şərh edir. Şagirdlər aşağı siniflərdə ad bildirən sözlərlə tanış olmuşlar. Müəllim heyvan, quş və cansız varlıqların adını bildirən sözlərin *nə?* sualına cavab verdiyini şagirdlərin nəzərinə çatdırır.

#### Dərslük, səh. 102

#### b. Verilmiş sözləri insan, heyvan, bitki, yer anlayışı bildirən isimlər kimi qruplaşdırın.

Şagirdlər isim haqqında verilmiş cədvəli tamamlayırlar. Tapşırıqda verilmiş sözləri cədvəlin uyğun sütunlarına qeyd edirlər.

#### İş dəftəri, səh. 60

#### a. Verilmiş isimlərin qarşısında uyğun sualı yaz.

**Cavab:**

zabit, mühəndis, xala – *kim?*

göyərçin, radio, timsah – *nə?*

həyət, Ağdam, yeməxana – *hara?*

#### Dərslük, səh. 102

#### c. Fərqləndirilmiş isimlərin düzgün yazılışını müəyyənləşdirərək cümlələri köçürün.

Şagirdlər artıq müəyyən şəkilçilərlə tanışdırlar. İndi isə deyilişi və yazılışı fərqlənən *-lar, -lər* şəkilçisinin düzgün yazılış qaydasını müəyyən edirlər. Müəllim qaydaları şərh edir. Şagirdlər verilmiş sözləri kök və şəkilçiyə ayırır, sonra səhv yazılmış şəkilçiləri tapırlar.

**Cavab:** 1 – günlər; 2 – qarpızlar; 3 – dəftərlər.

#### İş dəftəri, səh. 60

#### b. Cəmdə işlənən hansı isimlərin deyilişi ilə yazılışı fərqlənir?

**Cavab:** çəmənlər, bazarlar, gözlər, insanlar, quşlar, qatarlar.

#### Dərslük, səh. 102

#### ç. Cümlələri oxuyun. Nə üçün fərqləndirilmiş sözlər bəzən kiçik, bəzən də böyük hərflə yazılır?

Şagirdlərin aşağı siniflərdə şəxs və yer adları, heyvanlara verilən adlar haqqında aldıkları məlumat xatırladılır. Şagirdlər şəxs adlarının necə yaranması ilə bağlı fikirlərini bildirirlər. Xüsusi isimlərin (əsasən, şəxs adlarının) bəzən ümumi isimlərdən, bəzən isə sifətlərdən yarandığı diqqətə cətdırılır. Şagirdlər tapşırığı yerinə yetirməklə ümumi və xüsusi isimləri fərqləndirmək və düzgün yazmaq bacarıqlarını nümayiş etdirirlər.

#### İş dəftəri, səh. 60

##### c. Xüsusi isimləri seçib düzgün yaz.

Tapşırıq ümumi və xüsusi isimlər haqqında biliyin möhkəmləndirilməsinə yönəlib.

Cavab: Göygöl, Məstan, Kür, Şəki, Fəridə, Kəpəz.

#### İş dəftəri, səh. 60

##### ç. Fərqləndirilmiş sözləri cümlələrdə elə işlət ki, həmin sözlər kiçik hərflə yazılsın.

Şagirdlər bu tapşırıqda xüsusi isim kimi işlənməmiş “Əsgər”, “Qərənfil”, “Xatirə” sözlərini ümumi isim kimi cümlədə işlədirlər. Onlar ümumi və xüsusi isimlər haqqında bilikləri necə qavradıqlarını nümayiş etdirirlər.

#### Dərslik, səh. 102

“Bunları bilməliyik” rubrikasında şagirdlərin diqqətinə cətdırılır ki, isimlər cəm şəkilçisi qəbul etmədən də çoxluq ifadə edə bilər. Qeyd edilir ki, mübtədası toplu isimlə ifadə olunan cümlələrin xəbəri təkdə işlənilir.

##### d. Nöqtələrin yerinə uyğun gələn sözü seçin. Hansı cümlədə səhvə yol verilib?

Cavab:

a. Yerli *əhali* qonaqları mehriban qarşıladı.

b. *Sürü* yaylağa qalxdı.

c. Sabahdan *ordu* təlimlərə başlayacaqlar.

3-cü cümlədə xəbər təkdə olmalıdır.

#### İş dəftəri, səh. 60

##### d. Fərqləndirilmiş sözlərdən biri səhv yazılıb. Səhvi düzəlt və cavabını əsaslandır.

Cavab: 2-ci cümlədə xəbər təkdə olmalıdır. Çünki “xalq” sözü toplu isimdir.

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Cümlədə əsas nitq hissələrini leksik-qrammatik xüsusiyyətlərinə uyğun işlədir.	Tapşırıq a, b (dərslik); tapşırıq a (iş dəftəri)
Cəm şəkilçisini orfoqrafik normalara uyğun yazır.	Tapşırıq c (dərslik); tapşırıq b (iş dəftəri)
Xüsusi isimlərin böyük hərflə yazılış qaydalarına əməl edir.	Tapşırıq ç (dərslik); tapşırıq c, ç (iş dəftəri)
Sözlərin yazılışında orfoqrafik normalara riayət edir.	Tapşırıq d (dərslik); tapşırıq d (iş dəftəri)

## 2-ci fəsil

# ROBOT TEXNİKASI

## 1-ci DƏRS

### Robotlar

#### **Təlim nəticələri:**

- Oxuduqları, həyatda gördükləri və təəssüratları haqqında danışır (st. 2.2.1).
- Götürdüyü qeydlər və ya plan əsasında mətni nəql edir (st. 3.1.2).
- Mətnin məzmununa uyğun gələn fikirləri müəyyən edir (st. 3.1.2).

**Mövzuya yönəltmə. Danışma.** Müəllim şagirdləri mövzuya yönəltmək üçün 1-ci fəsilə süni intellekt barədə məlumatları xatırladır. O, süni intellektə malik cihazlar, məişət əşyaları, habelə robotlar barədə suallar verə bilər.

**Dərslik, səh. 103**

**a.** Nağıllarda və fantastik əsərlərdə tanış olduğunuz hansı sehri varlıqlar bu gün gerçəklilyə çevrilib? Bəs hansılar hələ nağıl olaraq qalır? Sizcə, onlar da yaxın gələcəkdə həqiqət ola bilərlərmi?

Bu suallara cavab vermək üçün şagirdlər oxuduqları nağılları, baxdıqları fantastik filmləri xatırlayırlar. Bildikləri sehri, fantastik qüvvələr, varlıqlar barədə fikirlərini bölüşürlər. Müəllim şagirdlərə elmi-fantastik əsərlərin nağıl və əfsanələrdən fərqi də izah edə bilər.

**İş dəftəri, səh. 61**

**a.** Şəkillərdəki hansı vasitələr, epizodlar və sehri varlıqlar həqiqətə çevrilib? Uyğunluğu müəyyən et və cavabını əsaslandır.

Bu tapşırıq dərslikdəki "a" tapşırığının davamı kimi yerinə yetirilə bilər.

**Cavab:** 1 – c; 2 – a; 3 – b.

Şagirdlər cavablarını təxminən belə əsaslandırma bilərlər:

Keçmişdə məlumatları, məktubları bir yerdən başqa yerə çatdırmaq üçün poçt göyərçinlərindən istifadə olunurdu. Buna çox vaxt sərf edilirdi. İndi isə internetlə elektron məktublar göndərilir və tez bir zamanda ünvanə çatdırılır.

"Əlibaba və 40 quldur" nağılında quldurların başçısı sehri sözlər dedikdən sonra gizləndikləri mağaraya yol açılır. İndi ağıllı ev texnikası ilə evdəki əşyaları uzaqdan idarə etmək olur.

"Sehri xalat" filmində gələcəyin uşaqları kitabın səhifəsinə əllə toxunduqda orada yazılar görünür. Bu, smart telefonları və planşetləri xatırladır.

**Oxu**

**Dərslik, səh. 103**

**b. Qruplarla iş.** Mətnin hissələrini oxuyun və açar sözləri qeyd edin.

- Mətnin məzmununa dair üç sual hazırlayın.
- Qeydləriniz əsasında mətni nəql edin.
- Suallarınızı dinləyicilərə ünvanlayın və cavablara reaksiya verin.

**Növbəli oxu.** Müəllim şagirdləri qruplara ayırır. Şagirdlərə tapşırılır ki, mətnin əsas ideyasını əks etdirən məqamları qeyd etsinlər və açar sözləri çıxarsınlar. Bundan başqa, onlar mətnin məzmunu ilə bağlı üç sual hazırlayıb dinləyicilərə ünvanlayırlar. Şagirdlər verilən cavablara reaksiya verməyi bacarmalıdırlar.

*Açar sözlər təxminən bunlar ola bilər:* Çapekin əsəri, robot Erik, humanoid robot, robotların xüsusiyyətləri.

*Suallar:* 1. Çapek “süni insan”ları niyə robot adlandırmışdı? 2. Humanoid robot nədir? 3. Eriklə Sofiya arasında hansı fərqlər var?

**Dərslik, səh. 104**

**c.** Albert Eynşteynin epiqrafda verilmiş fikrini mətnin məzmunu ilə əlaqələndirin. Sizcə, Çapekin əsəri faktlar, yoxsa təxəyyül əsasında yazılmışdır?

**Cavab:** Çapekin əsəri təxəyyül əsasında yazılmışdır.

Müəllim “Yadda saxla” rubrikasında epiqraf və reportaj haqda verilən izahları şagirdlərin diqqətinə çatdırır.

**Dərslik, səh. 104**

**ç.** Nə üçün aparıcı Erikə yalnız sadə suallar verilməsini xahiş etdi?

**Cavab:** Çünki Erik ilk robot idi, çətin suallara cavab verə bilməzdi.

**İş dəftəri, səh. 61**

**b.** Mətnə istinad edərək aşağıdakı fikirlərin doğru (D), yanlış (Y), ehtimal (E) olduğunu müəyyənləşdir.

Tapşırıq şagirdlərin mətni necə qavradıqlarını müəyyən edir.

**Cavab:** 1 – Y; 2 – D; 3 – E; 4 – D; 5 – E; 6 – Y.

**Dərslik, səh. 104**

**d.** Əlavə biliklərinizdən istifadə etməklə müasir robotları ilk robotla müqayisə edin.

Tapşırıq mətndə verilən məlumatların daha dərindən mənimsənilməsinə imkan yaradır.

**Cavab:** Müasir robotlar hərəkət edir, insanlarla danışıq, müxtəlif işlər görür.

**Dərslik, səh. 105**

**e.** “Human” sözünün izahından çıxış edərək “humanist” və “humanizm” sözlərinin mənasını müəyyən edin.

**Cavab:** humanist – insanpərvər, insansevər; humanizm – insansevərlik, insana dəyər vermək.

**Dərslik, səh. 105**

**ə.** Mətnə əsasən “Humanoid robotlar digər robotlardan daha ağıllıdır” fikrini təkzib edin və fikrinizi əsaslandırın.

**Cavab:** Alimlər insana bənzəyən robotları ona görə humanoid adlandırdılar ki, onları digər ağıllı maşınlardan fərqləndirsinlər. Alimlər sadəcə olaraq bu robotları daha cəlbədicə etmək istəyirdilər.

**Dərslik, səh. 106**

**f.** Sizcə, yeni ağıllı maşınlar əvvəlkilərdən nə ilə fərqlənir?

Tapşırıq təhlil etmə, şifahi nitq bacarıqlarının inkişafına xidmət edir. Şagirdlər əldə etdikləri məlumatlar əsasında yeni ağıllı maşınların əvvəlkilərdən fərqi müəyyənləşdirirlər.

**Cavab** təxminən belə ola bilər: yeni ağıllı maşınlar daha çox və daha çətin işlər görür, çox şey bacarır, insana çox kömək edir.

**Dərslik, səh. 106**

**g.** Mətnə hansı məlumatı haşiyədə vermək olar?

**Cavab:** İnsana bənzəyən və şüuru olan varlıqlar elmdə humanoid adlanır. Bura nağıl və əfsanələrdə rast gəldiyimiz div, təpəgöz, elmi-fantastik əsərlərdə təsvir olunan yadplanetlilər və b. daxildir.

**Dərslik, səh. 106**

**ğ.** Aşağıdakı cümlələri “Robotlar” mətninin hansı hissələrinə əlavə etmək olar?

Tapşırıqın məqsədi mətnə aid əsas faktları seçmə bacarığının yoxlanılmasına xidmət etməkdir.

**Cavab:**

1-ci hissə – 100 il əvvəl yaradılmış ilk robotlardan biri Mister Televoks adlanırdı.

2-ci hissə – “R.U.R.” pyesi tamaşaya qoyulduqdan sonra alimlər robot ideyasını gerçəkləşdirməyə tələsdilər.

3-cü hissə – Qadın obrazında yaradılmış robotlara ginoid, kişi obrazında yaradılanlara isə android deyirlər.

4-cü hissə – Siz hər hansı bir robotla tanış olub “dostlaşa” bilərsiniz. Amma bilməlisiniz ki, bu “dostunuz” sizə qarşı doğmalığ hissindən uzaqdır.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a (dərslük); tapşırıq a (iş dəftəri)
Götürdüyü qeydlər və ya plan əsasında mətni nəql edir.	Tapşırıq b (dərslük)
Mətnin məzmununa uyğun gələn fikirləri müəyyən edir.	Tapşırıq c, ç (dərslük); tapşırıq b (iş dəftəri)
Əlavə biliklərindən istifadə etməklə mətndəki fakt və hadisələri izah edir.	Tapşırıq d, ə, f (dərslük)
İnformasiyanı mətnin tərkib hissələrinə uyğun qruplaşdırır.	Tapşırıq g, ğ (dərslük)

## 2-ci DƏRS Robotlar

### Təlim nəticələri:

- Verbal və qrafik materialları (şəkil, sxem, xəritə və s.) şərh etməklə mövzu üzrə danışır (st. 2.2.2).

### Danışma

#### Dərslük, səh. 107

- a. Verilmiş şəkillərə baxın. Biliklərinizə və təxminlərinizə əsasən robotların faydası haqqında danışın.

Bu tapşırıqda şagirdlər müxtəlif sahələrdə robotlardan istifadə haqqında məlumat verirlər, bildikləri əlavə informasiyadan çıxış edərək robotların faydası haqqında danışirlər. Tapşırıq şagirdlərin nəticəçixarma, əlaqələndirmə, şifahi nitq bacarıqlarının inkişafına xidmət edir.

Cavab təxminən belə ola bilər:

Cərrah-robotların köməyi ilə cərrahiyyə əməliyyatları aparılır. Robotlar sağlamlığımızın keşiyində durur.

Müəllim-robotlar dərslər keçir.

Bağban-robotlar bitkilərə qulluq edir, onları sulayır.

Minaaxtaran-robotlar əraziləri minalardan təmizləyir.

Usta-robotlar böyük zavodlarda məhsullar hazırlayır.

Musiqiçi-robotlar müxtəlif alətlərdə çalır, rəqs edə bilər.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verbal və qrafik materialları (şəkil, sxem, xəritə və s.) şərh etməklə mövzu üzrə danışır.	Tapşırıq a (dərslük)

## 3-cü DƏRS

### Müasir dronlar

#### Təlim nəticələri:

- Qeydləri əsasında məzmunu uyğun olan (olmayan) faktları müəyyənləşdirir (st. 1.1.1).
- Dinlədiyi mətn üzrə faktoloji suallara cavab verir (st. 1.1.2).
- Dinlədiyi və oxuduğu mətnlərdəki məlumatları müqayisə edir (st. 1.1.1).

**Mövzuya yönəltmə.** Müəllim şagirdləri mövzuya yönəltmək üçün belə suallar verə bilər:

- Dron nədir?
- Dronlardan harada və nə üçün istifadə olunur?

#### Dinləmə

#### Dərslük, səh. 108

a. Qeydlər götürməklə “Müasir dronlar” mətnini dinləyin. Qeydlərinizi aşağıdakı başlıqlar üzrə qruplaşdırın.

Tapşırıq oxuyub-qavrama, mətnin məzmunu, strukturu üzrə bilik və bacarıqların möhkəmlənməsinə xidmət edir. Eyni zamanda şagirdlərdə təhliletmə və qruplaşdırma bacarıqlarını inkişaf etdirir.

Şagirdlərə tapşırıqlar ki, mətndəki əsas məqamları qeyd etsinlər və başlıqların altında yazsınlar. Cavab təxminən belə ola bilər:

Dron ideyası – Nikola Tesla, 1898

Dron nədir? – insansız vasitə

Dronların növləri – təyyarə tipli, vertolyot tipli, hərbi, uçuş

Dronlardan istifadə sahələri – müharibədə, mina axtaranda, kənd təsərrüfatında, müxtəlif çəkilişlərdə, idman yarışlarında, fəlakətlərin qarşısını almaq üçün və s.

#### Müasir dronlar

*Son zamanlar adını tez-tez eşitdiyimiz dronlar müasir texnologiyalardan biridir. Amma dron yaratmaq ideyası çox-çox əvvəllərdə meydana çıxıb. Radio dalğaları ilə idarə olunan gəmi ideyasını ilk dəfə Nikola Tesla irəli sürüb və 1898-ci ildə nümayiş etdirib.*

*Dron – hər hansı bir insansız vasitədir. Yəni bortunda ekipajı olmayan aparatdır. Dronun uça bilməsi vacib deyil. Məsələn, ekipajsız bir tanka da dron deyilə bilər. Uçuş dronları iki cür olur: təyyarə tipli və vertolyot tipli. Təyyarə tipli dronların düz qanadları, vertolyot tipli dronların isə pərləri vardır. Dronlar uzaqdan pultla idarə edilir və ya proqramlaşdırılır. Dronlardan müxtəlif məqsədlər üçün istifadə edilir.*

*Son illərdə müharibələrdə hərbi dronları – pilotsuz uçuş aparatlarını (PUA) görmək olar. Dronlar həm kəşfiyyat, həm də döyüş üçün lazımdır. 44 günlük II Qarabağ müharibəsi hərbi PUA-ların necə effektiv olduğunu bütün dünyaya nümayiş etdirdi. Bu PUA-lar Qarabağ müharibəsində döyüş sisteminə yeni üsul gətirdi.*

*Minaaxtaran dronlar əraziləri minalardan təmizləməklə insan itkisinin qarşısını alır. Bu robot təhlükəsiz zolaq açır, 500 kiloqrama qədər faydalı yük daşıyır və yaralıları təxliyə edə bilər.*

*Dronlar tibbi ləvazimatları daşıyır. Məsələn, onlardan qan və peyvənd daşınmasında istifadə edilir. Bundan başqa, dronlar milli parkların, qoruqların, muzeylərin qorunmasını təmin edir. Dronlardan kənd təsərrüfatında gübrə verilmə zamanı istifadə edirlər.*

*Dronlardan hava çəkilişləri üçün istifadə olunur. Onların vasitəsilə, əsasən, kliplər, şəhər görüntüləri, filmlər, reklam videoları və digər çəkilişlər edilir. Beynəlxalq idman yarışlarında, futbol matçlarında dronlar işlədilir. Çətin və təhlükəli çəkilişlərdə dronlar jurnalistlərə kömək edir.*

*Dronlar fəlakətlərin qarşısını da ala bilər. Müasir dronlar müəyyən bir bölgəyə nəzarət edir, baş verə biləcək fəlakət barədə əvvəlcədən məlumat ötürür. Bu, meşə yangınları, sel, zəlzələ və digər təbii fəlakətlər zamanı insanların təxliyəsinə vacibdir.*



**İş dəftəri, səh. 62**

**a.** “Müasir dronlar” dinləmə mətni əsasında suallara cavab yaz.

Bu tapşırıq dinləmə və yazı məzmun xətlərinin inteqrasiyasıdır. Müəllim şagirdlərin diqqətini tapşırıqda verilmiş suallara yönəldir. Şagirdlər dinləmə mətnindən cavab tapacaqları suallarla tanış olurlar. Onlar həmin sualları mətnin məzmununa əsasən cavablandırmaqla mətni diqqətlə dinlədiklərini nümayiş etdirirlər.

Cavab:

1. Dron ideyası Nikola Teslanın adı ilə bağlıdır.
2. Uçuş dronları təyyarə tipli və vertolyot tipli olur.
3. Yerinə yetirdiyi funksiyalara görə dronların növləri – hərbi və hərbi olmayan.

**İş dəftəri, səh. 62**

**b.** Dinləmə mətnində hansı məlumat yoxdur?

Cavab: 2. “Dron” ingilis sözüdür.

**Dərslik, səh. 108**

**b.** Sözlər və izahlar arasında uyğunluğu müəyyən edin.

Mətni dinlədikdən sonra şagirdlər bəzi tanış olmayan sözlərin mənasını müəyyən edirlər.

Cavab: 1 – b; 2 – d; 3 – a; 4 – c.

**Dərslik, səh. 108**

**c.** PUA abreviaturu hansı sözlərdən yaranmışdır?

Cavab: pilotsuz uçuş aparatı.

Müəllim “Yadda saxla” rubrikasında “abreviatur” sözünün izahını şagirdlərin nəzərinə çatdırır.

**Dərslik, səh. 108**

**ç.** Aşağıdakı şəkillər mətndəki hansı məlumatı təsdiqləyir?

Cavab: Şəkillərdə vertolyot tipli və təyyarə tipli dronlar göstərilir.

**Dərslik, səh. 108**

**d.** Mətnə əsasən fikirlərin doğru və yanlış olduğunu müəyyən edin.

Şagirdlər verilmiş informasiyanın mətnə uyğun olub-olmadığını müəyyənləşdirməlidirlər. Bununla da mətni diqqətlə oxuduqlarını nümayiş etdirirlər.

Cavab:

2. Dronlar yalnız pultla idarə edilir.
4. Dronlardan ancaq müharibələrdə istifadə edilə bilər.

**İş dəftəri, səh. 62**

**c.** Aşağıdakı məlumatların “Robotlar”, yoxsa “Müasir dronlar” mətninə aid olduğunu müəyyən et.

Bu tapşırıq şagirdlərin müqayisə etmə bacarığının inkişafına yönəlib. Şagirdlər tapşırıqda verilmiş fikirlərin oxuduqları “Robotlar”, yoxsa dinlədikləri “Müasir dronlar” mətninə aid olmasını müəyyənləşdirməklə hər iki mətnin məzmununu qavradıqlarını nümayiş etdirirlər.

Cavab:

A – “Robotlar”

B – “Müasir dronlar”

- Onların vasitəsilə, əsasən, kliplər, şəhər görüntüləri, filmlər, reklam videoları və digər çəkilişlər edilir.
- Onların duyğuları yoxdur.
- Onlar həm kəşfiyyat, həm də döyüş üçün lazımdır.
- Onlar müəyyən sahə üzrə ixtisaslaşıb.

B – “Müasir dronlar”

A – “Robotlar”

B – “Müasir dronlar”

A – “Robotlar”

**İş dəftəri, səh. 62**

**ç.** Uyğunluğu müəyyən et.



Cavab: 1 – c; 2 – a; 3 – b.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Qeydləri əsasında məzmunu uyğun olan (olmayan) faktları müəyyənləşdirir.	Tapşırıq a (dərslük)
Dinlədiyi mətn üzrə faktoloji suallara cavab verir.	Tapşırıq ç, d (dərslük); tapşırıq a, b (iş dəftəri)
Dinlədiyi və oxuduğu mətnlərdəki məlumatları müqayisə edir.	Tapşırıq c (iş dəftəri)
Sözləri ümumi mənalarına görə qruplaşdırır.	Tapşırıq b, c (dərslük); tapşırıq ç (iş dəftəri)

## 4-cü DƏRS

### İsmin hal şəkilçiləri

#### Təlim nəticələri:

- Cümlədə əsas nitq hissələrini leksik-qrammatik xüsusiyyətlərinə uyğun işlədir (st. 4.1.1).

#### Mövzuya yönəltmə

Dərslük, səh. 109

#### a. Sual verməklə mötərizədəki sözləri uyğun şəkildə dəyişin.

Şagirdlərin “İsmin halları” mövzusu üzrə bilikləri xatırladırlar. Müəllim şagirdlərin diqqətini tapşırıqda verilmiş cümlələrə yönəldir. Şagirdlər mötərizədəki sözlərin cümlələrin mənasına uyğun necə dəyişəcəyinə diqqət edirlər. Sonra onlar dəyişən sözlərə müvafiq suallar verirlər. Müəllim sözləri lövhədə yazır. Sözlərdəki şəkilçilərin altından xətt çəkir. Motivasiya xarakterli bu tapşırıq şagirdlərin diqqətini mövzuya yönəltmək məqsədi daşıyır.

Cavab:

Sərnişinlər qatara mindilər. (*nəyə?*)

Yarışın qalibi sabah bilinəcək. (*kim?*)

Həyətdə iri tut ağacları vardı. (*harada?*)

Müəllim “Bunları bilməliyik” rubrikasında verilmiş məlumatları şagirdlərə izah edir. Sonra onlara tapşırır ki, rubrikadakı məlumatları səssiz formada oxusunlar.

Dərslük, səh. 109

#### b. Verilmiş cümlələrdəki “televizor” sözündə hal şəkilçilərini müəyyən edin.

Möhkəmləndirmə xarakterli bu tapşırıq şagirdlərə “Bunları bilməliyik” rubrikasından aldıkları bilikləri tətbiq etmək imkanı yaradır.

Cavab:

1. Televizorun ekranı çox böyükdür. (yiyəlik)

2. Televizora yaxından baxmaq olmaz. (yönlük)

3. Televizoru işə saldıq. (təsirlik)

4. Televizorda maraqlı film göstəriləcək. (yerlik)

5. Televizordan qələbə xəbərini eşitdik. (çıxışlıq)

Dərslük, səh. 109

#### c. Nöqtələrin yerinə mötərizədəki suallara uyğun gələn şəkilçiləri yazmaqla cümlələri köçürün.

Şagirdlər cümlələrin məzmununa müvafiq olaraq “Bakı” sözünü hallandırır yazırlar. Müəllim şagirdlərə tapşırıqda verilmiş cümlələri oxumaq üçün vaxt verir. Şagirdlər cümlədəki suallara cavab olaraq “Bakı” sözünün müxtəlif cür şəkilçi ilə işləndiyinə diqqət edirlər. Sonra bir neçə şagird növbə ilə lövhədə müxtəlif şəkilçilər qəbul etmiş həmin sözü yazaraq tərkibindəki şəkilçini ayırırlar. Müəllim eyni sözün müxtəlif şəkilçilər qəbul edə bilməsini şagirdlərin diqqətinə çatdırır.

Cavab:

1. Bakıda (harada?) tez-tez külək əsir.
2. Bakını (haranı?) çox sevirəm.
3. Qatar Bakıdan (haradan?) axşam yola düşəcək.
4. Turistlər Bakının (haranın?) görməli yerlərini gəzəcəklər.
5. Bakıya (haraya?) çoxlu qonaqlar gəlir.

**İş dəftəri, səh. 63**

**a.** Hansı cümlələrdə fərqləndirilmiş sözlərdə hal şəkilçiləri var?

Cavab: 1 – b; 2 – b; 3 – b.

**İş dəftəri, səh. 63**

**b.** Mötərizədəki sözləri ismin uyğun halında işlədərək cümlələri tamamla. Həmin sözlərin halını və sualını da qeyd et.

Şagirdlər bu nümunə əsasında digər cümlələri də tamamlaya bilərlər:

1. Avtobus sonuncu *dayanacaq* çatdı. (yönlük hal; *haraya?*)

**İş dəftəri, səh. 63**

**c.** Göy rənglə verilmiş sözləri ismin uyğun halında işlətməklə cümlələri tamamla.

Şagirdlər mötərizədə verilmiş sözləri müvafiq hal şəkilçiləri ilə yazırlar. Tapşırıq şagirdlərin dil qaydaları üzrə yeni biliklərini, həmçinin cümlə qurmaq vərdişlərini möhkəmləndirir.

Cavab:

1. Sözü'n yaxşısı baldan dadlıdır.
2. Qonağı qarşılamağı mənə tapşırıdılar.
3. Adamlar qayığa minib çayı keçdilər.
4. Ülviyyə bağda gülləri suladı.
5. Hər il ölkəmizə xaricdən çoxlu turist gəlir.

#### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Cümlədə əsas nitq hissələrini leksik-qrammatik xüsusiyyətlərinə uyğun işlədir.	Tapşırıq a, b, c (dərslük); tapşırıq a, b, c (iş dəftəri)

## 3-cü fəsil

# SÜNİ İNTELLEKTLƏ GƏLƏCƏYƏ DOĞRU

## 1-ci DƏRS

### Gələcəkdə süni intellekt

#### Təlim nəticələri:

- Mətnin məzmununa uyğun gələn fikirləri müəyyən edir (st. 3.1.2).
- İnformasiyanı mətnin tərkib hissələrinə uyğun qruplaşdırır (st. 3.1.2).
- Kontekstdən çıxış edərək tanış olmadığı söz və ifadələrin mənasını müəyyən edir (st. 3.1.3).

**Mövzuya yönəltmə. Danışma.** Mətn dörd hissədən ibarətdir və hər hissəyə uyğun illüstrasiyalar verilmişdir. Şagirdlər, çox güman ki, “Həyat bilgisi”, “İnformatika” fənlərindən, oxuduqları kitablardan, baxdıqları cizgi filmlərindən, bədii və sənədli filmlərdən mövzu ilə bağlı müəyyən məlumatlar almışlar. Müəllim yönəldici suallarla onları bildiklərini xatırlamağa sövq edə bilər.

#### Dərslik, səh. 110

**a.** Sizcə, gələcəkdə süni intellekt həyatımızı necə dəyişəcək?

Şagirdlərin cavabı təxminən belə ola bilər: gələcəkdə daha güclü və ağıllı kompüterlər yaradılacaq, robotların həyatımızda rolu artacaq, çətin işlərdə insanlara daha çox kömək edəcəklər.

#### Oxu. Söz ehtiyatı

**Mətnlə iş. “Ziqzaq” oxu.** Tapşırığın qruplarla iş formasında aparılması şagirdlərin əməkdaşlıq şəraitində biliklərini tətbiq etmək, analiz etmək kimi mühüm bacarıqlarının inkişafına təkan verir. Mətn “Ziqzaq” metodu ilə oxunur. Şagirdlər qruplara bölünürlər. Qrup üzvləri mətnin müvafiq hissəsini oxuyurlar.

#### Dərslik, səh. 112

#### Söz ehtiyatı

**b.** “Söz mücrüsü”ndəki sözləri aşağıdakı izahlarla uyğunlaşdırın.

Bu tapşırıq yeni sözlərin mənimsədilməsinə xidmət edir. Şagirdlər yeni tanış olduqları sözlərlə onların izahlarını uyğunlaşdırırlar. Onlar əvvəlcə sözləri kontekstə əsaslanaraq izah etməyə çalışır, daha sonra isə dərsləyin sonundakı lüğətlə dəqiqləşdirirlər. Tapşırığın əsas məqsədi odur ki, şagirdlər öyrəndikləri yeni sözləri kontekstə uyğun olaraq işlətmək bacarığını inkişaf etdirdinsinlər.

#### Cavab:

1. Birgə işləmə – əməkdaşlıq.
2. Gerçəkləşmək – həyata keçmək
3. Çətin, bir neçə hissədən ibarət olan – mürəkkəb
4. Xəyal etmək, düşünmək – təsəvvür etmək

#### Oxuyub-qavrama

#### Dərslik, səh. 112

**c.** Aşağıdakı cümlələri mətnin hansı hissələrinə əlavə etmək olar?

Şagirdlər tapşırıqda verilmiş cümlələri mətnin uyğun hissələrinə əlavə etməlidirlər. Tapşırığın məqsədi mətnin məzmununu strukturlaşdırmaq bacarığını inkişaf etdirməkdir.

#### Cavab:

1. Hazırda süni intellekt yaradıcıları qarşısında duran əsas vəzifələrdən biri insanla robot arasındakı fərqi minimuma endirməkdir. – II hissə (Süni intellekt özünü təkmilləşdirir)

2. Süni intellekti idarə edən proqramlar kompüter vasitəsilə yaradılır. – I hissə (Kompüter texnologiyaları və süni intellekt)

3. Süni intellekt həyatını asanlaşdıracaq, lakin bunun üçün onun dilini bilməli, ona tapşırıq verməyi bacarmalısan. – IV hissə (Süni intellektlə yaşamağa hazırsanmı?)

4. Bəzi Avropa ölkələrində robot müəllimlər işə başlayıb. – III hissə (Hər yerdə süni intellekt)  
**Dərslik, səh. 112**

**ç.** Hansı məlumat mətnin məzmunu ilə bağlı deyil?

Tapşırıq şagirdlərin mətni oxuyub-qavramasını yoxlamaq məqsədi daşıyır. Mətnin məzmunu ilə bağlı olmayan fikirləri müəyyənləşdirməklə onlar mətni diqqətlə oxuduqlarını nümayiş etdirirlər.

**Cavab:** 2. Aya ilk dəfə Amerika astronautı Nil Armstrong səyahət etmişdir.

**Dərslik, səh. 112**

**d.** Hansı fikirlə razısınız? Seçiminizi əsaslandırın.

Verilmiş fikirlərə əsasən şagirdlər seçim edirlər, robotların faydalı və ya təhlükəli olması barədə mülahizələrini irəli sürürlər.

**Dərslik, səh. 112**

**e.** Bu fəsildə tanış olduğunuz məlumatların fakt, yoxsa təxəyyül olduğunu müəyyən edin.

Tapşırığın şərtinə görə şagirdlər mətndən verilən fikirlərin fakt, yoxsa təxəyyül olduğunu müəyyən edirlər.

**Cavab:** Bu məlumatların hamısı faktdır.

**İş dəftəri, səh. 64**

**a.** “Gələcəkdə süni intellekt” mətninin hər başlığına aid əsas fikri bir cümlə ilə ifadə et.

Cavab təxminən belə ola bilər:

1. Süni intellektin inkişafı kompüter texnologiyalarının inkişafına səbəb olur.
2. Süni intellekt iş görmək sürətinə görə insandan irəlidir.
3. Gələcəkdə hər sahədə süni intellekt insanlara kömək edəcək.
4. Süni intellekt nə qədər faydalı, sürətli olsa da, onu yaradan insandır.

**İş dəftəri, səh. 64**

**b.** “Söz mücrüsü”ndəki sözlərdən istifadə edərək cümlələri tamamla.

Tapşırıq şagirdlərin yeni sözləri necə mənimsədiklərini yoxlamağa imkan yaradır.

**Cavab:**

1. Riyaziyyat dərində müəllimimiz *mürəkkəb* məsələləri bizə izah etdi.
2. Ölkələr bir-biri ilə *əməkdaşlıq* edir.
3. Həyatımızı internetsiz *təsəvvür etmək* olmur.
4. İnanıram ki, arzularım *həyata keçəcək*.

**İş dəftəri, səh. 64**

**c.** “Gələcəkdə süni intellekt” mətninə əsasən fikirlərin doğru, yoxsa yanlış olduğunu müəyyən et.

Şagirdlər bu tapşırıqda verilmiş fikirlərin doğru, yoxsa yanlış olduğunu müəyyən edirlər. Mətndən uyğun cümlələri oxumaqla seçimlərini əsaslandırırlar. Bununla da mətni diqqətlə oxuduqlarını nümayiş etdirirlər. Tapşırıq şagirdlərin mətnin məzmununu necə mənimsədiklərini yoxlamağa imkan yaradır.

**Cavab:** 1 – Y; 2 – D; 3 – D; 4 – Y; 5 – D; 6 – Y.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətnin məzmununa uyğun gələn fikirləri müəyyən edir.	Tapşırıq a, ç, d, e (dərslik); tapşırıq a, c (iş dəftəri)

İnformasiyanı mətnin tərkib hissələrinə uyğun qruplaşdırır.	Tapşırıq c (dərslük)
Kontekstdən çıxış edərək tanış olmadığı söz və ifadələrin mənasını müəyyən edir.	Tapşırıq b (dərslük); tapşırıq b (iş dəftəri)

## 2-ci DƏRS

### Gələcəyin robotları: təhlükə varmı?

#### Təlim nəticələri:

- Oxuduqları, həyatda gördükləri və təəssüratları haqqında danışır (st. 2.2.1).
- Verilmiş situasiyaya, məqsədə uyğun kiçikhəcmli mətn (açıqca, məktub, təəssürat) yazır (st. 4.1.4).

**Mövzuya yönəltmə.** Müəllim şagirdləri mövzuya yönəltmək üçün belə suallar verə bilər:

- Fantastik əsərləri, filmləri xoşlayırsınız?
- Hansı fantastik obrazları tanıyırsınız?

**Danışma. Oxu**

**Dərslük, səh. 113**

**a.** Yəqin ki, bədii əsərlərdə – filmlərdə və romanlarda süni intellekt daşıyıcısı olan fantastik obrazlara rast gəlmisiniz. Aşağıdakı nümunələr əsasında onların fakt deyil, təxəyyül olduğunu sübut edin.

**Cavab:** Verilən nümunələr real həyatda yoxdur. Ona görə də bu obrazlar hələlik təxəyyüldür.

**Dərslük, səh. 114**

**b.** Albert Eynşteynin təxəyyül haqqında dediklərini xatırlayın. Sizcə, xəyal etdiyimiz varlıq və hadisələr reallığa çevrilə bilərmi? Elmi-fantastik əsərlərdən nümunələr gətirməklə fikirlərinizi əsaslandırın.

Cavab təxminən belə ola bilər: Dərin bilik və təxəyyül birləşdikdə xəyali varlıqlar, hadisələr müəyyən dövrdən sonra real ola bilər. Məsələn, “Kapitan Nemo” filmində sualtı qayıq (Jül Vernin əsəri əsasında) və s.

**Dərslük, səh. 114**

**c.** Humanoid, kiborq və transformerin oxşar və fərqli cəhətlərini müəyyənləşdirin.

**Cavab:**

**Oxşar:** Humanoid robotlar insana bənzəyən robotlardır. Kiborq gələcəyin mükəmməl robotudur. Transformerlər başqa planetlərdə yaşayan robotlardır.

**Fərqli:** Humanoid robot insana bənzəyir. Amma kiborq zahirən insana daha çox bənzəyir. Transformerlər lazım gəldikdə müxtəlif varlıqlara çevrilməyi bacarır.

**Dərslük, səh. 114**

**ç.** Mətnə əsasən sualları cavablandırın.

**Cavab:**

1. Gələcəkdə robotların insan üçün təhlükəli olub-olmayacağı barədə.
2. İnsanları robotların təhlükəsindən qorumaq.
3. Robotlar insanlara nə qədər kömək etsə də, zərər yetirməməlidir. Süni intellekti həmişə nəzarətdə saxlamaq lazımdır.

**Dərslük, səh. 114**

**d.** Siz robot düzəltmədiyiniz, gələcək təhlükənin qarşısını almaq üçün onu necə proqramlaşdırardınız?

Şagirdlər oxuduqları, öyrəndikləri əsasında bu suala öz təxəyyüllərinə uyğun cavab verə bilirlər.

**Yazı**

**İş dəftəri, səh. 65**

**a.** Ayzek Azimovun müəllifi olduğu “Robot texnikasının 3 qanunu”nu şərh et.

1-ci qanuna görə, robotu proqramlaşdırarkən elə etmək lazımdır ki, insan onu idarə edə bilsin. İnsanla pis rəftar etməsin.

2-ci qanuna görə, robot insanlara tabe olmalıdır. İnsana zərər verən əməllərə tabe olmamalıdır.

3-cü qanuna görə, robot özünü qorumalıdır. Amma əvvəlki iki qanunu poza bilməz.

Nəticə (“3 qanun”a münasibətim). Bu qanunlar robotların mütləq davranış qaydalarıdır. İnsanlar qanunlar əsasında hərəkət edirlərsə, robotlar da qanuna tabe olmalıdır.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda görükləri və təəssüratları haqqında danışır.	Tapşırıq a (dərslük)
Fikrini əsaslandırmaqla münasibət bildirir.	Tapşırıq b, c (dərslük)
Verilmiş situasiyaya, məqsədə uyğun kiçikhəcmli mətn (açıqca, məktub, təəssürat) yazır.	Tapşırıq a (iş dəftəri)

## 3-cü DƏRS

### Uzaq planetin sirri

**Təlim nəticələri:**

- Fikrini əsaslandırmaqla münasibət bildirir (st. 2.1.2).
- **Götürdüyü qeydlər və ya plan əsasında mətni nəql edir (st. 3.1.2).**
- Dinlədiyi və oxuduğu mətnlərdəki məlumatları müqayisə edir (st. 1.1.1).
- Dinlədiyi mətndəki fakt və hadisələri şərh edir (st. 1.1.2).

**Mövzuya yönəltmə.** Müəllim şagirdləri mövzuya yönəltmək üçün belə suallar verə bilər:

– Uşaqlar, hansı planetləri tanıyırsınız?

– Yadplanetlilər barədə nə bilirsiniz?

**Dərslük, səh. 115**

**a.** Reyhan Yusifqızının “Uzaq planetin sirri” kitabının annotasiyası ilə tanış olun. Sizcə, burada hansı sirdən danışılır?

Şagirdlərin cavabı təxminən belə ola bilər: kitabda yadplanetlilərin yaşadığı hər hansı bir planet haqqında danışılır. Orada sirli hadisələr baş verir.

**Dərslük, səh. 115**

**b.** Qeydlər götürməklə “Uzaq planetin sirri” əsərindən parçaları dinləyin.

Tapşırıq şagirdlərin qeyd götürmə üzrə bacarıqlarının möhkəmlənməsinə xidmət edir. Bu dəfə şagirdlər dinləmə mətni əsasında qeydlər götürürlər. Müəllim dinləmə mətnini səsləndirir. Şagirdlər müəllimin səsləndirdiyi dinləmə mətni əsasında qeydlər götürürlər. Mətni qeydlər götürməklə dinləmək diqqətli olmağı təmin edən vasitələrdəndir.

### Uzaq planetin sirri

**Diferensial təlim.** Müəllimin şagirdlərin səviyyəsindən asılı olaraq fəaliyyəti təşkil etməsi müm-

kündür. Daha fəal siniflərdə mətn tam səsləndirilə bilər. Çətinlik çəkən siniflərdə isə mətni abzas-abzas səsləndirə və şagirdlərin qeyd götürməsinə nəzarət edə bilər.

**Müəllimin nəzərinə!** Şagirdlərə mətni dinləyərkən diqqətli olmaq, lazımi qeydlər götürmək tövsiyə olunur. Onlara mətni nəql edəcəkləri xatırladıdır.

### Dərslik, səh. 115

**c.** Mətnin planını tərtib edin və plan əsasında mətni danışın.

Dinləmə başa çatdıqdan sonra şagirdlər öz qeydlərini səsləndirirlər. Onlar mətnə aid plan tərtib edirlər. Plan təxminən belə ola bilər: 1. Leminin “ağıllı ev”i. 2. Uşaqların kiborqla tanışlığı. 3. Doktor Fobonun məlumatı. 4. Rüstəmin ideyası.

Sonra isə bu plandan istifadə edərək mətni nəql edirlər. Bu tapşırıq şagirdlərdən mətni dinləyərkən diqqətli olmağı, mətndəki əsas hadisələri yadda saxlamağı tələb edir; dinlədiyi mətni nəql etmək bacarığını möhkəmləndirir.

### İş dəftəri, səh. 66

**a.** Bu bölmədə süni intellekt haqqında öyrəndiklərinlə “Uzaq planetin sirri” əsərində təsvir olunanları müqayisə et.

Şagirdlər tapşırığın tələbinə əsasən əldə etdikləri məlumatları müqayisə edirlər.

Cavab:

Bölmədən öyrəndiklərim	Əsərdə təsvir olunanlar
Süni intellekt də insanlar kimi görür, anlayır, danışır.	Lemi evindəki süni intellektdən otaqların vəziyyətini soruşur.
İntellektin əsas göstəriciləri informasiyanı mənimsəmək, təhlil etməkdir.	Leminin paltaryuyan maşını özü uyğun rejim və yuyucu toz seçir.
Kiborqlar danışır, yadda saxlayır, düşünüb qərar verir.	Kiborqlar zahirən insana bənzəyir, daxilən insan deyil. Onlar yemək yemir, yorulmur. Qorxu, sevinc kimi hissləri yoxdur.
Gələcəkdə robotlar daha faydalı ola bilər.	Kibo Leminin ən yaxın köməkçisidir. Gələcəkdə bütün insanların belə köməkçiləri ola bilər.
Robotlar elektrik enerjisi ilə işləyir.	Elektrik enerjisi kəsilən kimi kiborqlar fəaliyyətini dayandırır.

### İş dəftəri, səh. 66

**b.** Əsərdəki hansı məqamlar sənin süni intellekt haqqında təsəvvürlərini genişləndirdi?

Cavab təxminən belə ola bilər:

1. “Ağıllı ev”də baş verənlər
2. Süni ərzaq
3. Kiborq-köməkçi
4. Təhlükə olsa, kiborqları necə dayandırmaq olar?

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
----------	-------------

Fikrini əsaslandırmaqla münasibət bildirir.	Tapşırıq a, b, c, ç (dərslük); tapşırıq a (iş dəftəri)
Götürdüyü qeydlər və ya plan əsasında mətni nəql edir.	Tapşırıq b, c (iş dəftəri)
Dinlədiyi və oxuduğu mətnlərdəki məlumatları müqayisə edir.	Tapşırıq d, e (iş dəftəri)
Dinlədiyi mətndəki fakt və hadisələri şərh edir.	

**Müəllimin nəzərinə!** Şagirdlər növbəti dərstdə “Süni intellekt və gələcəyimiz” adlı divar qəzeti hazırlayacaqlar. Bunun üçün əvvəlcədən vəzifə bölgüsü aparılmalıdır. Divar qəzeti üçün vatman kağızı, rəngli qələm, sulu boya, rəngli kağız, qayçı və s. lazım olacaq.

## 4-cü DƏRS

### Süni intellekt və gələcəyimiz

#### **Təlim nəticələri:**

- Əldə etdiyi məlumatlar əsasında kiçikhəcmli informativ mətn yazır (st. 4.1.4).
- Verbal və vizual məlumatlardan ibarət təqdimat materialı hazırlayır (st. 4.1.4).

#### **Mövzuya yönəltmə**

Şagirdlərin diqqəti divar qəzetinə yönəldilir və “divar qəzeti” haqqında onların əvvəlki bilik və təcrübələri yoxlanılır. Onlar divar qəzetinin strukturu və hazırlanması işində vəzifə bölgüsü ilə tanış olurlar.

**Diferensial təlim.** Müəllim vəzifə bölgüsü zamanı şagirdlərin bilik və bacarıq səviyyəsini nəzərə almalıdır. Məsələn, redaktor ən fəal, savadlı şagird olmalıdır. Rəsm qabiliyyəti, hüsnxət bacarıqları daha yüksək olan şagirdlər rəssam və ya dizayner vəzifəsi üçün seçilə bilər. Müxbir vəzifəsi isə məlumat toplamaq və yaxşı yazı qabiliyyəti olan şagirdlərə tapşırılmalıdır. Nisbətən zəif şagirdlərə mövzu üzrə şəkil, kiçikhəcmli məlumat toplamaq tapşırıla bilər. Müəllim müxbirləri qruplara ayırır. Hər qrupa tapşırıqda verilmiş işlərdən birini tapşırır. Redaktor, rəssam və dizaynerlərə isə divar qəzeti nümunələri ilə tanış olmaq tapşırıla bilər.

#### **Dərslük, səh. 115**

**a.** Qruplarla işləyərək “Süni intellekt və gələcəyimiz” adlı divar qəzeti üçün materiallar hazırlayın.

**Qruplarla iş.** Əvvəlcə 1-ci qrupun üzvləri verilmiş təlimata əsasən reportaj hazırlayırlar. Müxbirlər mövzu haqqında topladıqları məlumatları müzakirə edirlər. Sonra mətn tərtib olunur. Rəssam və dizaynerlər vatman kağızı üzərində divar qəzetinin görünüşü barədə müzakirə aparırlar. Qəzetin adını iri şriftlərlə cəlbedici şəkildə yazırlar. Ada uyğun rəsm çəkirlər. Digər şagirdlər mövzu ilə bağlı topladıqları fotosəkilləri müzakirə edərək qəzet üçün bir necəsini seçirlər və həmin şəkillərə kiçik vərəqlərdə şərhlər yazırlar. Səsvermə əsasında daha yaxşı materiallar seçilir. Həmin materiallar redaktora təqdim edilir. Redaktor qəzet materiallarını yoxlayır, mətn üzərində düzəlişlər edir. Qəzet materiallarını uyğun rubrikalar üzrə qruplaşdırır. Dizaynerlər hər rubrikaya aid materialı uyğun ölçülü kiçik vərəqlərdə gözəl xətlə səliqəli şəkildə köçürürlər. Qəzet materialları hazır olduqda dizaynerlər vatman kağızı üzərində rubrikaların yerini müəyyən edib materialları yerləşdirirlər.

**Müəllimin nəzərinə!** Yaxşı olar ki, müəllim redaktor və dizaynerin işinə istiqamət versin, yaxından kömək etsin.



2-ci qrupdakı şagirdlərə ağıllı ev və ağıllı şəhər haqqında araşdırma aparmaq tapşırılır. Bu, şagirdlərin mövzu üzrə yaradıcı düşünməsinə kömək edir. Mətnə ağıllı evin nümunəsi ilə tanış olan şagirdlər öz təxəyyülləri əsasında başqa təkliflər də verə bilirlər. Araşdırmanın nəticəsini qeyri-bədi mətndə təqdim etməlidirlər.

3-cü qrupun üzvlərindən tələb olunur ki, öz təxəyyüllərini işə salaraq kiborqla görüş barədə hekayə yazsınlar.

4-cü qrupdakı şagirdlər çatbotun köməyi ilə “Süni intellekt – insanlar üçün təhlükə” mövzusunda araşdırma aparmalı və təqdim etməlidirlər.

#### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Əldə etdiyi məlumatlar əsasında kiçikhəcmli informativ mətn yazır.	Tapşırıq a (dərslük)
Janrın tələblərini gözləməklə kiçikhəcmli sadə bədii mətn yazır.	Tapşırıq a (dərslük)
Verbal və vizual məlumatlardan ibarət təqdimat materialı hazırlayır.	Tapşırıq a (dərslük)

## 5-ci DƏRS

### İsmin mənsubiyyətə görə dəyişməsi

#### **Təlim nəticələri:**

- Cümlədə əsas nitq hissələrini leksik-qrammatik xüsusiyyətlərinə uyğun işlədir (st. 4.1.4).

#### **Mövzuya yönəltmə**

**Dərslük, səh. 116**

- a.** Nöqtələrin yerinə hansı sözləri yazmaq olar? Bunu cümlədəki hansı sözə görə müəyyən etmək olar?

Şagirdlərin diqqəti tapşırıqda verilmiş cümlələrə cəlb olunur. Şagirdlər cümlələrin məzmununa uyğun olaraq bəzi sözləri bərpa edirlər. Motivasiya xarakterli bu tapşırıq şagirdlərin diqqətini mövzuya yönəltmək məqsədi daşıyır.

Cavab:

1. *Mənim* cavabım müəllimin xoşuna gəldi.
2. *Sənin* paltarın təzədir?
3. *Bizim* komandamız yarışa hazırlaşır.
4. *Onun* bacısı uşaq bağçasına gedir.
5. *Sizin* eviniz harada yerləşir?
6. *Onların* uğurları hamını sevindirdi.

Müəllim şagirdlərin diqqətini “Bunları bilməliyik” rubrikasına yönəldir. Şagirdlərə mənsubiyyət şəkilçiləri haqqında nümunələrlə izahat verir.

**Dərslük, səh. 116**

- b.** Aşağıdakı cümlələrdə mənsubiyyət şəkilçili sözləri müəyyən edin.

Cavab:

1. Sabah məktəbin *həyatında* tədbir keçiriləcək.
2. *Dərsimi* oxuduqdan sonra sənə kömək edərəm.
3. Sizin *qələbəniz* hamını sevindirdi.

4. *Şəhərimiz* günü-gündən gözəlləşir.
5. Böyüklərin *məsləhətlərinə* qulaq asmaq lazımdır.
6. Sənin *qələmini* götürə bilərəm?

**Dərslik, səh. 116**

**c.** Hansı cümlələrdəki fərqləndirilmiş sözlərdə mənsubiyyət şəkilçiləri var?

**Cavab:** 1 – a; 2 – b; 3 – b.

**Dərslik, səh. 116**

**ç.** Mənsubiyyət şəkilçilərini tapıb hansı şəxsə aid olduğunu müəyyən edin.

**Cavab:**

- 1 – işimi (-im – I şəxsin təki)
- 2 – avtobusumuz (-umuz – I şəxsin cəmi)
- 3 – qardaşım (-im – I şəxsin təki)

**İş dəftəri, səh. 67**

**a.** Uyğunluğu müəyyən et.

**Cavab:** 1 – d; 2 – e; 3 – b; 4 – f; 5 – c; 6 – a.

**İş dəftəri, səh. 67**

**b.** Sözlərdə mənsubiyyət şəkilçisini dairəyə al.

Tapşırığın tələbinə əsasən şagirdlər sözlərdə mənsubiyyət şəkilçilərini tapıb nümunədə olduğu kimi dairəyə almalıdırlar.

**İş dəftəri, səh. 67**

**c.** Mənsubiyyət şəkilçisi qəbul etmiş sözlərin altından xətt çək.

**Cavab:**

1. Çayın üstündə qədim körpü var idi.
2. Müsəbiqə iştirakçılarına hədiyyə verildi.
3. Kəndin əhalisi çox qonaqpərvər idi.
4. Nəzrin təyyarədə pəncərənin yanında oturdu.
5. Planetimizin gözəlliyini qorumalıyıq.
6. Günəşin süaları hər tərəfi işıqlandırdı.

**Müəllimin nəzərinə!** Tapşırıqlar yerinə yetirilərkən şagirdlərə mənsubiyyət şəkilçili sözlərin bitişdirici samit qəbul etməsini xatırlatmaq tövsiyə olunur.

**İş dəftəri, səh. 67**

**ç.** Nöqtələrin yerinə uyğun gələn mənsubiyyət şəkilçilərini yaz.

**Cavab:** sizin maşınıız; onun nənəsi; mənim gücüm; onların bağçası; sənin gülüşün; bizim məhəlləmiz.

**İş dəftəri, səh. 67**

**d.** Hansı atalar sözlərində mənsubiyyət şəkilçiləri işlənib?

**Cavab:** b – 1, 4.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Cümlədə əsas nitq hissələrini leksik-qrammatik xüsusiyyətlərinə uyğun işlədir.	Dərslikdə və iş dəftərində təqdim edilmiş tapşırıqlar

# Ümumiləşdirici təkrar

## Təlim nəticələri:

- Cümlədə əsas nitq hissələrini leksik-qrammatik xüsusiyyətlərinə uyğun işlədir (st. 4.1.1).
- Sözlərin yazılışında orfoqrafik normalara riayət edir (st. 4.1.1).

Dərslərdə verilmiş ümumiləşdirici təkrar müəllimə şagirdlərin bölmə üzrə keçilmiş mövzular haqqında aldıkları bilikləri möhkəmləndirməyə imkan yaradır.

**Dərslük, səh. 117**

### 1. Hansı cümlələrdə altından xətt çəkilmiş sözlər düzgün yazılmışdır?

**Cavab:**

2. Adamlar yeni salınmış parkda dincəlirlər.
4. Güllərin ətri ətrafa yayılmışdı.

**Dərslük, səh. 117**

### 2. Hansı cümlələrdə səhvə yol verilib?

**Cavab:**

2. Camaat tarladan məhsulu toplayırlar.
4. Xor dəstəsi tədbirdə Azərbaycanın himnini oxuyacaqlar.

**Dərslük, səh. 117**

### 3. Hansı sözlər xüsusi isim kimi işlənə bilər?

**Cavab:** arif, vəfa, gözəl, malik, şirin, sahib, ədalət.

**Dərslük, səh. 117**

### 4. Aşağıdakı ümumi isimlərə aid olan xüsusi isimlər yazın.

Şagirdlər verilmiş nümunəyə uyğun xüsusi isimlər tapıb yazırlar.

**Dərslük, səh. 117**

### 5. Nöqtələrin yerinə uyğun gələn sözü yazıb cümlələri tamamlayın.

**Cavab:**

1. Qaranquş *eyvanda* təzə yuva qurmuşdu.
2. Parlaq günəş *torpağı* qızdırırdı.
3. Kəşfiyyatçılar paraşütlə *təyyarədən* tullandılar.
5. Uşaqlar *imtahana* hazırlaşırlar.
6. *Lampanın* işığı zəif idi.

**Dərslük, səh. 117**

### 6. Nöqtələrin yerinə uyğun gələn mənsubiyyət şəkilçilərini yazmaqla söz birləşmələrini köçürün.

**Cavab:**

- qardaşımın dostu
- quşun qanadı
- bizim şəhərimiz
- həftənin günləri
- sözün mənası
- sənin çantan

## Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Cümlədə əsas nitq hissələrini leksik-qrammatik xüsusiyyətlərinə uyğun işlədir.	Dərslərdə və iş dəftərində təqdim edilmiş tapşırıqlar

Cəm şəkilçisini orfoqrafik normalara uyğun yazır.	Dərsləkdə və iş dəftərində təqdim edilmiş tapşırıqlar
Xüsusi isimlərin böyük hərflə yazılış qaydalarına əməl edir.	Dərsləkdə və iş dəftərində təqdim edilmiş tapşırıqlar

## Kiçik summativ qiymətləndirmə

İş dəftərinin 68-69-cu səhifələrindəki materiallar KSQ-yə hazırlıq məqsədilə verilmişdir. Qiymətləndirmə oxu və yazı məzmun xətlərini əhatə edən aşağıdakı meyarlar üzrə aparılır.

Meyarlar	Materiallar
Oxuduğu mətn üzrə faktoloji suallara cavab verir.	Tapşırıq 1, 2, 3, 4 (iş dəftəri)
Sözlərin yazılışında orfoqrafik normalara riayət edir.	Tapşırıq 5, 6 (iş dəftəri)
Cümlədə əsas nitq hissələrini leksik-qrammatik xüsusiyyətlərinə uyğun işlədir.	Tapşırıq 7, 8, 9 (iş dəftəri)

Dərs	Mövzu	Məzmun xətti	Dərslik səh.	İş dəftəri səh.	Metodik vəsait səh.
<b>1-ci fəsil. Nəhənglərin sirri</b>					
1	Dinozavrlar				
2	Dinozavrlar niyə məhv oldu?				
3	Nəsli kəsilməmiş və ya kəsilmək təhlükəsi yaşayan heyvanlar				
4	Söz birləşməsi				
<b>2-ci fəsil. Qədim dövr abidələri</b>					
5	Misir ehramları				
6	Piramida labirentlərində				
7	Ebru sənətinin tarixi				
8	Artemis məbədi				
9	Cümlə üzvləri				
<b>3-cü fəsil. Yadplanetlilər</b>					
10	Yaşılqözlü qız				
11	Yaşılqözlü qız				
12	Yadplanetli ilə görüş				
13	Cümlədə söz sırası. Cümlənin məqsəd və intonasiyaya görə növləri				
14	Ümumiləşdirici təkrar				

# GİRİŞ DƏRSİ

## **Təlim nəticələri:**

- Oxuduqları, həyatda gördükləri və təəssüratları haqqında danışır (st. 2.2.1).
- Kontekstdən çıxış edərək tanış olmadığı söz və ifadələrin mənasını müəyyən edir (st. 3.1.3).
- Eyni mövzuda olan qeyri-bədii mətnləri müəllif məqsədi və yanaşması baxımından müqayisə edir (st. 3.1.2).

**Mövzuya yönəltmə.** Müəllim şagirdlərin diqqətini bölmənin titul səhifəsindəki şəkillərə, bölmənin adına yönəldir.

### **Dərslik, səh. 118**

**a.** *Sirr, möcüzə* dedikdə nə başa düşürsünüz? İndiyə kimi izah edilməyən hansı varlıq və hadisələri tanıyırsınız?

### **Dərslik, səh. 118**

**b.** Aşağıdakı şəkillər və suallar əsasında bildiklərinizi danışın. Hər mövzuya aid üç sual tərtib edin və birlikdə müzakirə edin.

Motivasiya xarakterli “a” və “b” tapşırıqları şagirdlərin diqqətini mövzuya yönəldir. Şagirdlər indiyə qədər oxuduqları bədii və qeyri-bədii mətnlərə, həyatda gördüklərinə istinad edərək bu mövzu haqqında danışırlar.

Şagirdlərin “b” tapşırığında quracağı sualların məzmunu onların bu mövzudakı biliklərindən və dünyagörüşündən asılıdır. “Həyat bilgisi” fənnindən aldıkları biliklər də bu mövzuda sual qurmağa kömək edəcək. Şagirdlər təxminən aşağıdakı sualları qura bilərlər:

#### • **Dinozavrlar**

1. Dinozavrlar nə vaxt yaşayıb?
2. Ən böyük dinozavr hansı ölçüdə olub?
3. Dinozavrlar nə ilə qidalanıb?

#### • **Piramidalar**

1. Piramidalar harada yerləşir?
2. Piramidalar nə vaxt tikilib?
3. Piramidaların hündürlüyü nə qədərdir?

#### • **Yad planetlər**

1. Hansı planetlər var?
2. Yer planetindən başqa daha hansı planetdə həyat var?
3. Yadplanetlilər varmı?

#### • **İlk insan**

1. İlk insanlar nə ilə qidalanıb?
2. İlk insanlar harada yaşayıb?
3. İlk insanlar nə üçün dəstə ilə yaşayıb?

### **Dərslik, səh. 118**

**c.** Sözlərin izahlarını oxuyun.

Tapşırıq söz ehtiyatının zənginləşdirilməsinə və oxuyub-qavrama bacarığının inkişafına yönəlib.

### **Dərslik, səh. 118**

**ç.** Kitablarn üz qabığına baxın, annotasiyalarını oxuyun. Kitablarnı müqayisə edin.

Şagirdlər eyni mövzuda olan bədii və qeyri-bədii mətnləri müəllif məqsədi və yanaşması baxımından müqayisə edirlər. Daha sonra kitablardan birini seçərək nəyə diqqət etdiklərini, nə üçün məhz bu kitabı seçmələrinin səbəbini arqumentlər gətirməklə izah edirlər.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

<b>Meyarlar</b>	<b>Materiallar</b>
Müzakirə zamanı mövzuya uyğun fikir yürüdür.	Tapşırıq a, b (dərslük)
Kontekstdən çıxış edərək tanış olmadığı söz və ifadələrin mənasını müəyyən edir.	Tapşırıq b (dərslük)
Eyni mövzuda olan qeyri-bədii mətnləri müəllif məqsədi və yanaşması baxımından müqayisə edir.	Tapşırıq c (dərslük)

# 1-ci fəsil

## NƏHƏNGLƏRİN SİRRI

### 1-ci DƏRS

#### Dinozavrlar

##### Təlim nəticələri:

- Oxuduqları, həyatda gördükləri və təəssüratları haqqında danışır (st. 2.2.1).
- Kiçik mətnləri oxuyur və məzmununu şərh edir (st. 3.1.2).
- Oxuduğu mətndəki sözlərin mənasını müəyyən edir (st. 3.1.3).
- Verbal informasiyanı qeyri-verbal şəkildə və əksinə ifadə edir (st. 4.1.3).

##### Danışma

##### Dərslik, səh. 120

a. Nəslə kəsilməmiş və ya kəsilməkdə olan hansı heyvanları tanıyırsınız? Aşağıdakı məlumatlara və biliklərinizə əsasən bu haqda danışın.

Müəllim şagirdlərin diqqətini dərslikdəki birinci tapşırığa yönəldir. Şagirdlər dərslikdə verilmiş kiçik məlumatlara və bu mövzudakı biliklərinə əsasən tükü mamont, dodo, koala və pinqvin haqqında danışirlar. “Həyat bilgisi” fənnindən nəslə kəsilməmiş və ya kəsilməkdə olan heyvanlar haqqında aldıkları biliklər də bu mövzuda danışmağa kömək edəcək.

##### Dərslik, səh. 120

b. Heyvanların nəslinin kəsilməsinə gətirib çıxaran səbəbləri sadalayın. Sizcə, bunun qarşısını almaq üçün nə etmək lazımdır?

Şagirdlər “a” tapşırığında verilmiş kiçik məlumatlara əsasən bəzi heyvanların nəslinin kəsilməsi səbəbləri haqqında danışa bilirlər.

Şagirdlərin cavabları təxminən belə ola bilər:

- iqlim dəyişikliyi
- həddən artıq çox ovlanma
- kütləvi ovlanması, meşə yanğınları, yaşayış mühitinin pisləşməsi
- qida zəncirinin pozulması, iqlim dəyişikliyi və xəstəliklər

Səbəblər müəyyənləşdirildikdən sonra şagirdlər problemin qarşısını almaq üçün təkliflərini irəli sürürlər. Təkliflər müzakirə edilir.

##### Dərslik, səh. 121

c. Dinozavrlar haqqında nə bilirsiniz? Bəs daha nə öyrənmək istəyirdiniz? Mətni oxuyun və yeni öyrəndiklərinizi qeyd edin.

Oxudan əvvəl şagirdlər dəftərlərinə BİBÖ cədvəli çəkirlər. Cədvəlin birinci sütununda dinozavrlar haqqında bildikləri məlumatları qeyd edirlər. Cədvəlin ikinci sütununda dinozavrlar haqqında daha nə öyrənmək istədiklərini sual şəklində qeyd edirlər.

**Mətnlə iş.** “Dinozavrlar” mətni şagirdlər tərəfindən səssiz oxunur. Mənasını anlamadıqları sözləri “Azleks” onlayn lüğəti və yaxud hər hansı bir lüğət vasitəsilə araşdırırlar.

##### Dərslik, səh. 122.

Daha sonra müəllim “Söz mücrüsü”ndə verilmiş sözlərin mənasını şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər. Yeni sözlərdən istifadə edərək qala-şəhərlər haqqında danışirlar.

##### Dərslik, səh. 122

ç. Sözü izahına əsasən dinozavrların məməli heyvan olmadığını əsaslandırın.



Tapşırıq söz ehtiyatını zənginləşdirməklə yanaşı oxuyub-qavrama bacarığını da inkişaf etdirir. Şagirdlər mətnin son abzaslarında verilmiş məlumatlara əsasən tapşırıqda qoyulmuş sualı cavablandırirlar.

Cavab: Planetin müxtəlif yerlərində dinozavrlara məxsus yumurtalar bu heyvanların məməli olmadığını göstərdi.

**Dərslük, səh. 122**

**d.** Fərqləndirilmiş sözləri “Söz mücrüsü”ndəki uyğun sözlərlə əvəz edin.

Cavab: 1 – məxsus; 2 – nəvazişlə; 3 – təyin edildi.

**Oxuyub-qavrama**

**İş dəftəri, səh. 70**

**a.** “Dinozavrlar” mətninə əsasən fikirlərin doğru, yoxsa yanlış olduğunu

Tapşırıq mətn haqqında faktoloji qavramanı yoxlamağa kömək edir.

Cavab: 1 – Y; 2 – Y; 3 – D; 4 – D; 5 – Y; 6 – D.

Şagirdlər mətnə istinad edərək yanlış fikirləri düzəldirlər. Belə olduqda mətndəki əsas məqamları bir daha oxuyurlar.

**Dərslük, səh. 123**

**e.** Mətnə istinad etməklə aşağıdakı fikirləri əsaslandırın.

Tapşırıq şagirdlərin ümumiləşdirmə, nəticə çıxarma və əsaslandırma bacarığını inkişaf etdirir.

Cavab:

Dinozavrlar:

- iki qrupa ayrılırlar – ətyeyənlər və otəyeyənlər.

Mətnə qeyd edilir ki, saltop kiçik ölçülü olmasına baxmayaraq yırtıcı idi. Onlar kərtənkələ və həşəratla qidalanırdı. Ən nəhəng dinozavrlar olan zauropodlar isə bitki yeyirdilər.

- yumurta qoyaraq çoxalırdılar.

Planetin müxtəlif yerlərində dinozavrlara məxsus yumurtalar tapılıb. Məsələn, 1859-cu ildə Fransa ərazisində, 1995-ci ildə isə Çində dinozavr yumurtalarının kütləvi şəkildə basdırıldığı yer aşkarlanıb.

- müxtəlif ölçülərdə olublar.

Məsələn, saltop adlanan dinozavrın gövdəsi 60 sm uzunluğunda idi. Zauropodların boyu dördmərtəbəli ev hündürlüyündə idi.

- bütün qitələrdə yaşamışlar.

Dinozavrlar yarananda planetdə yalnız bir qitə var idi. Müxtəlif qitələr bir böyük quru ərazinin hissələri idi.

**İş dəftəri, səh. 70**

**b.** Dinozavrlar mətninə aid xüsusiyyətləri seç.

Tapşırıq şagirdlərin bədii və qeyri-bədii mətnlər haqqında aldıkları biliklərin möhkəmləndirilməsinə yönəlib.

Cavab:

- Mətn dinozavrlar haqqında məlumat verir.
- Mətnə məlumatlar sistemli şəkildə təqdim edilib.
- Mətnə dəqiq və konkret faktlara daha çox yer ayrılıb.

**Yazı**

**İş dəftəri, səh. 70**

**c.** Mətnə əsasən şəkli verilmiş dinozavrlar haqqında məlumat vərəqi tərtib et.

**Müəllimin nəzərinə!** Müəllimə istiqamətləndirici suallar verməklə şagirdlərin diqqətini mətnin müvafiq abzaslarına yönəltmək tövsiyə edilir:

- Mətnə hansı dinozavrlar haqqında məlumatlar verilib?
- Bu dinozavrlar haqqında hansı məlumatlar verilir?

Şagirdlər müəllimin yönəldici suallarına əsasən dinozavrlar haqqında məlumat vərəqində qeyd edəcəkləri əsas faktları müəyyənləşdirir, daha sonra məlumat vərəqi hazırlayırlar.

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a (dərslük)
Hadisələrin səbəbini müəyyən edir.	Tapşırıq b (dərslük)
Mətn haqqında fikirlərini mətndəki fakt və hadisələrlə əsaslandırır.	Tapşırıq ç, e (dərslük); tapşırıq b (iş dəftəri)
Yaxınmənalı sözləri müəyyənləşdirir.	Tapşırıq d (dərslük)
Mətnin məzmununa uyğun gələn fikirləri müəyyən edir.	Tapşırıq a (iş dəftəri)
Məlumat vərəqi hazırlayır.	Tapşırıq c (iş dəftəri)

## 2-ci DƏRS

### Dinozavrlar niyə məhv oldu?

#### Təlim nəticələri:

- Kiçik mətnləri oxuyur və məzmununu şərh edir (st. 3.1.2).
- Verilmiş informasiyalardan istifadə etməklə rəhbərlik mətn yazır (st. 4.1.3).

#### Mövzuya yönəltmə

##### Dərslük, səh. 123

**a.** Aşağıda verilmiş yarımbaşlıqların mətnin hansı hissələrinə aid olduğunu müəyyən edin. Fikrinizi əsaslandırın.

Tapşırıq şagirdlərin diqqətini keçən dərstdə oxuduqları “Dinozavrlar” mətninin məzmununa yönəldir.

**Cavab:** 1 – b; 2 – c; 3 – ç; 4 – a.

##### Dərslük, səh. 123

**b.** Mətnə daha hansı yarımbaşlıq əlavə etmək istərdiniz?

Şagirdlərin cavabları müxtəlif ola bilər.

##### Dərslük, səh. 123

**c.** Dinozavrların nəslinin kəsilməsi səbəbləri ilə bağlı təxminlərinizi söyləyin. Sonra isə fikirlərinizi aşağıdakı mətndə verilmiş məlumatlarla müqayisə edin.

Oxudan əvvəl şagirdlər dəftərlərində ikisütunlu cədvəl çəkirlər. Cədvəlin birinci sütununda dinozavrların nəslinin kəsilməsi səbəbləri ilə bağlı təxminlərini qeyd edirlər.

**Mətnlə iş.** “Dinozavrlar niyə məhv oldu?” mətni şagirdlər tərəfindən səssiz oxunur.

Mətnin oxusundan sonra cədvəlin ikinci sütununa aid məlumatlar qeyd olunur. Şagirdlərin təxminləri ilə mətndəki məlumatlar müqayisə edilir.

##### Dərslük, səh. 124

**ç.** Dinozavrlar haqqında mətnləri müqayisə edin. Hansı mətndə:

- ümumi məlumat verilir?
- qoyulmuş suala cavab axtarılır?

Tapşırıq vasitəsilə qeyri-bədii mətnlərin müxtəlif məqsədlərlə yazıldığı diqqətə çatdırılır.

**Cavab:** “Dinozavrlar” mətnində dinozavrlar haqqında ümumi məlumat verilir. “Dinozavrlar niyə məhv oldu?” mətnində dinozavrlar haqqında qoyulmuş suala cavab axtarılır.

### İş dəftəri, səh. 71

a. Aşağıdakı fikirlər hansı mətnə aiddir? Uyğun cavab variantını seç.

Cavab:

- Dinozavrlar haqqında qeyri-bədii mətndir – C (Hər ikisi).
- Dinozavrlar haqqında sistemli məlumat verilib – A (Dinozavrlar).
- Dinozavrlar haqqında konkret bir suala cavab axtarılır – B (Dinozavrlar niyə məhv oldu?).
- Dinozavrlar haqqında faktlar verilib – C (Hər ikisi).
- Müəllif fikrini əsaslandırmaq üçün arqumentlərdən istifadə edir – B (Dinozavrlar niyə məhv oldu?).

### İş dəftəri, səh. 71

b. Mətnə dinozavrların məhv olmağı ilə bağlı belə bir səbəb göstərilir:

Cavab: d – kütləvi xəstəlik.

### Dərslik, səh. 124

d. “Dinozavrlar niyə məhv oldu?” mətnində qoyulmuş sualla bağlı hansı versiyalar irəli sürülür? Müəllif bu versiyaları təsdiq və ya təkzib etmək üçün hansı arqument və əks-arqumentlərdən istifadə edir?

Müəllim “Yadda saxla” rubrikasında verilmiş sözlərin mənasını şagirdlərə izah edir.

Tapşırığı yerinə yetirmək üçün şagirdlər bu terminlərin izahını bilməlidir. Eyni zamanda müəllim “təkzib etmək” sözünün mənasını (doğru olmadığını bildirmək) izah edir.

Tapşırıq oxu və yazı məzmun xətləri arasında inteqrasiya yaradır. Şagirdlər hər hansı bir məsələni aydınlaşdırmaq məqsədilə yazılan qeyri-bədii mətnlərdə fərziyyələrin arqument və əks-arqument vasitəsilə əsaslandırıldığını öyrənirlər.

Versiyalar	Arqument və əks-arqumentlər
Yumurtaların məhv edilməsi	Çox güman ki, nəhəngliyi ilə hamını təşvişə salan heyvanın yuvasına yaxınlaşmaq o qədər də asan olmazdı. Həm də müxtəlif növ dinozavrların eyni zamanda eyni problemlə qarşılaşması inandırıcı deyil.
İqlim dəyişikliyi	İqlim dəyişikliyi çox yavaş prosesdir. Bu dövrdə dinozavrlar daha isti yerlərə köçə bilərdilər. Həm də dinozavrların yaşadığı müddətdə planetdə buzlaşmanın baş verdiyinə dair heç bir sübut yoxdur.
Vulkan püskürməsi	Dinozavrlarla bərabər digər heyvanlar da mövcud idi. Bəs nə üçün vulkan püskürməsi məhz dinozavrların məhvini səbəb oldu?

### İş dəftəri, səh. 71

c. Təsəvvür et ki, dinozavrlar haqqında araşdırma aparən alimlə söhbət edirsən. Alimə dinozavrlar haqqında vermək istədiyən 3 sual yaz.

Tapşırıq şagirdləri mövzu haqqında düşünməyə sövq edir. Şagirdlərin cavabları müxtəlif ola bilər.

**Yazı**

### İş dəftəri, səh. 71

ç. “Dinozavrlar” ensiklopedik kitabı haqqında elə annotasiya yaz ki, dostlarında bu kitabı oxumaq həvəsi yaransın.

Tapşırığı yerinə yetirməzdən əvvəl şagirdlər “ensiklopediya” sözünün mənasını izah edirlər. “Ensiklopedik kitablar necə olur?” sualına cavab axtarırlar. Ensiklopediyalar qeyri-bədii əsərdir, biliyin bütün, yaxud ayrı-ayrı sahələrinə dair lüğət şəklində sistemə salınmış məlumatlar toplusudur.

Şagirdlərə qeyri-bədii mətnlər toplusu olan bir kitaba annotasiya yazacaqları vurğulanır.

Şagirdlər təxminən bu məzmununda annotasiya yazı bilərlər:

Müasir dövrdə dinozavrlar uşaqların sevimli film qəhrəmanlarından biridir. Bu heyvanlar cizgi filmlərində xeyirxah, sevimli qəhrəman kimi təsvir edilir. Balacalar onları nəvazişlə “Dino” adlandırırlar. Lakin milyon illər əvvələ qayıtsaq, yəqin ki, heç kim bu qorxunc canlı ilə üz-üzə gəlmək istəməzdi. “Dinozavrlar” kitabında dinozavrların həyat tərzini və məhv olma səbəblərinə dair fakt və məlumat əks olunub. Müasir dövrdə niyə dinozavrlar yoxdur? Dinozavrlar nə üçün məhv olub?

Zəngin məlumatlar və illüstrasiyaların daxil olduğu bu kitabın köməyiylə “Dinolar” haqqında ətraflı məlumat ala bilərsiniz!

### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

<b>Meyarlar</b>	<b>Materiallar</b>
Mətnədəki hadisələrin ardıcılığını müəyyən edir.	Tapşırıq a (dərslük)
Mətn haqqında fikirlərini mətnədəki fakt və hadisələrlə əsaslandırır.	Tapşırıq b, c (dərslük)
Bədii və qeyri-bədii mətnlərin məzmun və struktur baxımından fərqi izah edir.	Tapşırıq ç (dərslük); tapşırıq a (iş dəftəri)
Mətnədəki faktları aid olduğu fikirlər üzrə qruplaşdırır.	Tapşırıq d (dərslük)
Mətnin məzmununa uyğun gələn fikirləri müəyyən edir.	Tapşırıq b, c (iş dəftəri)
Annotasiya yazır.	Tapşırıq ç (iş dəftəri)

## **3-cü DƏRS**

### **Nəslə kəsilməmiş və ya kəsilmək təhlükəsi yaşayan heyvanlar**

#### **Təlim nəticələri:**

- Verbal və vizual məlumatlardan ibarət təqdimat materialı hazırlayır (st. 4.1.3).
- Özünün və başqasının yazısında ədəbi dilin normalarına uyğun düzəlişlər edir (st. 4.1.1).

**Mövzuya yönəltmə. Danışma.** Müəllim yönəldici suallar vasitəsilə şagirdləri keçən dərslərdə oxuduqları mətnlərin məzmununu xatırladır.

Müəllimin yönəldici suallarına nümunələr:

- Nə üçün müasir dövrdə dinozavrlar yaşamır?
- Alimlər bu canlıların məhv olma səbəblərini necə izah edirlər?

Daha sonra şagirdlərin diqqəti fəslin giriş dərsinə (səh. 120) cəlb edilir. Şagirdlər keçən dərslərdə nəslə kəsilməmiş və ya kəsilmək təhlükəsi yaşayan heyvanlar haqqında məlumat alıblar. Bu məlumatlara və şəxsi biliklərinə əsaslanaraq mövzu haqqında müzakirə aparırlar.

#### **Dərslük, səh. 124**

**a.** Oxuduğunuz məlumatlara və əlavə biliklərinizə əsasən aşağıdakı mövzularda təqdimat hazırlayın:

- Nəslə kəsilməmiş heyvanlar
- Nəslə kəsilmək təhlükəsi yaşayan heyvanlar

### Müəllimin nəzərinə!

- Sınıfdə internetdən istifadə etmək üçün imkanları olan siniflərdə şagirdlərə araşdırma üçün linklər təqdim edilə bilər. İnternetdən istifadə üçün imkanı olmayan siniflərə nəslə kəsilməmiş və ya kəsilmək təhlükəsi yaşayan heyvanlar haqqında ensiklopediyalar və yaxud məqalələr, qəzetlər, jurnallar, informativ mətnlər təqdim edilə bilər.
- Müəllimə təqdimat hazırlamaq üçün şagirdlərə təlimat təqdim etmək tövsiyə olunur.

#### Təlimat:

- Canlının adı, növü, ölçüsü, qidalanması, yaşadığı mühit haqqında məlumat verilməlidir.
- Canlının nəslinin kəsilməsi səbəbləri göstərilməlidir.
- Canlıya aid fotosəkillərdən istifadə olunmalıdır.
- Yazıda fonetik, leksik və qrammatik normalar gözlənilməlidir.

Diferensial təlim. Bu tapşırığın qruplarla icra edilməsi məsləhət görülür. Müəllim müxtəlif dil səviyyələri olan şagirdləri bir qrupda qruplaşdırır. Daha sonra vəzifə bölgüsü aparır.

Qruplar bir-bir hazırladıqları materialı təqdim edirlər. Digər qrup üzvləri və müəllim aşağıdakı cədvəle əsasən təqdimata münasibət bildirirlər.

Meyar	Bəli	Xeyr	Bəzən
Canlı haqqında aydın təsəvvür yaradılıb.			
Yaşadığı mühit haqqında məlumat verilib.			
Nəslə kəsilməsinin səbəbləri göstərilib.			
Fotosəkillər var.			
Fonetik, leksik, qrammatik normalar gözlənilib.			

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verbal və vizual məlumatlardan ibarət təqdimat materialı hazırlayır.	Tapşırıq a (dərslük)
Özünün və başqasının yazısında ədəbi dilin normalarına uyğun düzəlişlər edir.	Tapşırıq b (dərslük)

## 4-cü DƏRS

### Söz birləşməsi

#### Təlim nəticələri:

- Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir (st. 4.1.1).

#### Mövzuya yönəltmə

##### Dərslük, səh. 125

- a. Sözləri, söz birləşmələrini və cümlələri seçib cədvəl üzrə qruplaşdırın.

Motivasiya xarakterli bu tapşırıq şagirdlərin diqqətini mövzuya yönəldir. Şagirdlər aşağı siniflərdən söz, söz birləşməsi və cümlə haqqında bilgilərinə əsasən tapşırığı yerinə yetirirlər.

#### Cavab:

Söz	Söz birləşməsi	Cümlə
alim	dinozavrların həyatı	İnandırıcı deyil.
qitələr	iqlim dəyişikliyi	İqlim dəyişdi.

nəhəng	vulkan püskürməsi	Alimlər araşdırır.
	buz dövrü	
	sirr açılarda	
	müxtəlif fərziyyələr	

Müəllim “Bunları bilməliyik” rubrikasında söz birləşməsi haqqında verilmiş məlumatları şərh edir.

**Dərslik, səh. 125**

**b.** Verilmiş sözlərdən söz birləşməsi yaradın.

**Cavab:** dinozavr yuvası; muzeyə getmək; səhər məktəbə gedəndə; qapının açarı; qələmin rəngi.

Müəllim “Bunları bilməliyik” rubrikasında söz birləşməsinin asılı və əsas tərəfləri haqqında verilmiş məlumatları şərh edir.

**Dərslik, səh. 125**

**c.** Söz birləşmələrinin əsas və asılı tərəfini müəyyən edin. Asılı tərəfini dəyişməklə yeni söz birləşmələri yaradın.

Söz birləşmələrinin asılı və əsas tərəfi müəyyənləşdirilir. Söz birləşmələrinin asılı tərəfini təxminən aşağıdakı kimi dəyişdirirlər:

2. **Hekayəni** oxumaq
3. **Yumru** akvarium
4. **Voleybol** topu
5. **Rəy** yazanda
6. **İkinci** sıra
7. **Qozlu** qoğal
8. **Uşağın** davranışı
9. **Tərəvəzlə** qidalanma

**Dərslik, səh. 125**

**ç.** Söz birləşmələrinin tərəfləri arasına söz artırıb yazın.

Tapşırıqda söz birləşmələrini genişləndirməklə mənanın daha da konkretləşdiyi diqqətə çatdırılır. Şagirdlər söz birləşmələrini təxminən belə genişləndirə bilirlər: mənim sevimli müəllimim, parkda dostlarımla gəzmək, ağacların yenicə açmış çiçəkləri, mətnin əsas hissəsi, Azərbaycanın üçrəngli bayrağı, dəftərin səliqəli üzü, sinifdə öndə əyləşmək, şeiri yaxşı əzbərləmək.

İş dəftərində verilmiş tapşırıqlar şagirdlərin aldıkları biliklərin möhkəmləndirilməsinə yönəldilib.

**İş dəftəri, səh. 72**

**a.** Nöqtələrin yerinə uyğun sözü seçib yazmaqla söz birləşməsi düzəlt.

**Cavab:** 1 – evin qapısı; 2 – kitabın cildi; 3 – işdən qayıtmış; 4 – alma ağacı.

**İş dəftəri, səh. 72**

**b.** Verilmiş ifadələri cədvəl üzrə qruplaşdır. Hər sütuna daha bir nümunə əlavə et.

**Cavab:**

Söz	Söz birləşməsi	Cümlə
keçmək	yolu keçəndə	Arxaya keçdim.
diqqətli	diqqətlə yazmaq	Diqqətli uşaqdır.
fikir	sənin fikrin	Fikrini söylə.
bağ	bağa köçəndə	
	bağ evi	

**İş dəftəri, səh. 72**

**c.** Verilmiş sözləri söz birləşməsinin əsas və asılı tərəfi kimi işlət.

Cavab:

Əsas tərəf kimi	Asılı tərəf kimi
enli yol	yolun kənarı
dostlarla görüş	görüş keçirmək
kitab oxumaq	oxumağın faydası
dərsə gedən	gedən uşaqlar

### İş dəftəri, səh. 72

ç. Uyğun sözlər əlavə etməklə söz birləşmələrini genişləndir.

Şagirdlərin cavabı müxtəlif ola bilər:

Otağın enli qapısı

Tamaşada oynayan aktyorlar

Mətni diqqətlə oxuyanda

Bağçanın qırmızı gülləri

İşə qayıdan həkim

Dənizdə yaşayan canlılar

Körpənin toppuş əlləri

Misalı asanlıqla həll etmək

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Söz birləşməsini söz və cümlədən fərqləndirir.	Tapşırıq a, b (dərslük); tapşırıq a, b (iş dəftəri)
Söz birləşməsinin asılı və əsas tərəfini müəyyənləşdirir.	Tapşırıq c (dərslük); tapşırıq c (iş dəftəri)
Söz birləşməsini genişləndirməklə onun mənasını daha da konkretləşdirir.	Tapşırıq ç (dərslük); tapşırıq ç (iş dəftəri)

## 2-ci fəsil

# QƏDİM DÖVRÜN ABİDƏLƏRİ

### 1-ci DƏRS

## Misir ehramları

#### **Təlim nəticələri:**

- Oxuduqları, həyatda gördükləri və təəssüratları haqqında danışır (st. 2.2.1).
- Kiçik mətnləri oxuyur və məzmununu şərh edir (st. 3.1.2).
- Oxuduğu mətndəki sözlərin mənasını müəyyən edir (st. 3.1.3).

#### **Mövzuya yönəltmə**

**Dərslik, səh. 126**

#### **a. Qədim Misir piramidaları haqqında nə bilirsiniz? Daha nəyi bilmək istəyərdiniz?**

Motivasiya xarakterli bu tapşırıq şagirdlərin diqqətini mövzuya yönəldir, onları mövzu ətrafında danışmaq üçün istiqamətləndirir.

**Mətnlə iş.** “Misir ehramları” mətni şagirdlər tərəfindən səssiz oxunur. Şagirdlər mənasını anlama-dıqları sözləri “Azleks” onlayn lüğəti və yaxud hər hansı bir lüğət vasitəsilə araşdırırlar.

**Dərslik, səh. 127**

Daha sonra müəllim “Söz mücrüsü”ndə verilmiş sözlərin mənasını şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər.

**Dərslik, səh. 126**

#### **b. “Söz mücrüsü”ndən izahlara uyğun sözləri seçin.**

**Cavab:** 1 – firon; 2 – ehram; 3 – mumiyalamaq; 4 – qəsəbə.

**Dərslik, səh. 127**

#### **c. Şəkilləri “Söz mücrüsü”ndəki müvafiq sözlərlə uyğunlaşdırın.**

**Cavab:** arxeoloq, labirint, yadplanetli.

**Dərslik, səh. 128**

#### **ç. Mətnin məzmununa əsasən suallara cavab verin.**

Şagirdlər tapşırığı yerinə yetirməklə mətnin məzmununu qavradıqlarını nümayiş etdirirlər.

**Cavab:**

1. Qədim Misirdə dövləti fironlar idarə edirdilər. 2. Ehramlar fironları dəfn etmək məqsədilə tiki-lirdi. 3. Misirin ən böyük ehramı Xeops ehramıdır.

**İş dəftəri, səh. 73**

#### **a. “Misir ehramları” mətnində hansı məlumatlar yoxdur?**

Tapşırıq şagirdlərin mətni nə qədər diqqətlə oxuduqlarını yoxlamağa imkan yaradır.

**Cavab:**

3. İlk ehramın memarı kim olub? 4. Cizə yaxınlığında arxeoloji qazıntılar nə vaxt aparılıb?

**İş dəftəri, səh. 73**

#### **b. Mətnə istinad etməklə cədvəli tamamla.**

Tapşırıq şagirdlərin mətndəki faktlar və hadisələr arasındakı əlaqəni müəyyən etmə bacarığını inkişaf etdirir.

**Cavab:**

1. Qədim Misirdə ehramlar tikilirdi, *çünki vəfat edən fironu qiymətli əşyaları ilə birlikdə ehramın içindəki salonlardan birində saxlayırdılar.*



2. Fironların bədəni xüsusi maddə ilə mumiyalanırdı, *ona görə də dəri mikroblardan qorunur, cəsəd çürümürdü.*

3. Bir çoxları fironların qiymətli əşyalarını əldə etməyə çalışırdılar, *nəticədə ehramın içindəki labirintdən çıxma bilməyib acından ölürdü.*

#### Dərslik, səh. 128

**d.** Mətnə istinad edərək aşağıdakı fikirləri əsaslandırın və “Misir ehramları” mətninin qeyri-bədii mətn olduğunu sübut edin.

Şagirdlər əvvəlki bölmələrdə bədii və qeyri-bədii mətnlər haqqında məlumat almışlar. Bu məlumatlara əsasən tapşırığı yerinə yetirirlər. Eyni zamanda tapşırıq şagirdlərdə fikrini əsaslandırmaq kimi vacib bacarığı formalaşdırmağa kömək edir.

#### Cavab:

##### Qeyri-bədii mətnə:

- Müəllifin əsas məqsədi hər hansı bir varlıq haqqında məlumat verməkdir.

*Əsaslandırma:* Mətnə Misir ehramlarının yerləşdiyi ərazi, quruluşu, ölçüləri, tikilmə səbəbi haqqında məlumat verilib.

- Mətnə fərziyyə və arqumentdən istifadə edilib.

*Əsaslandırma:* Mətnə çox qədim dövrlərdə nəhəng ölçülü daşların hansı vasitə ilə qaldırılması, piramidaların tikilməsi haqqında müxtəlif fərziyyələr verilib.

- Mətnə faktlar verilib.

*Əsaslandırma:* Mətnə piramidaların ölçüləri haqqında dəqiq faktlar var.

- Faktların həqiqiliyini internet, ensiklopediya və s. vasitəsilə yoxlamaq olar.

*Əsaslandırma:* Müxtəlif mənbələrdə ən böyük piramida haqqında eyni məlumat verilib.

#### İş dəftəri, səh. 73

**c.** Səncə, nə üçün Misirə səyahət edən turistlər mütləq piramidaları gəzməlidir? Üç səbəb yaz.

Bu tapşırığı yerinə yetirməklə şagirdlər piramidalar haqqında məlumatlı olduqlarını nümayiş etdirirlər. Tapşırıq eyni zamanda şagirdlərin qeyri-bədii mətnlərdəki əsas faktları müəyyən etmə bacarığını inkişaf etdirir. Şagirdlər qeyri-bədii mətnlərin müxtəlif məqsədlərlə yazıldığını artıq bilirlər. “Misir ehramları” mətni oxucuya bu varlıq haqqında dəqiq, sistemli məlumat verməkdir. Lakin reklam və rəqəbdə dəqiq faktlarla yanaşı cəlbedici məlumatlar da yer almalıdır ki, turistləri maraqlandırsın.

Şagirdlər təxminən aşağıdakı səbəbləri yazı bilərlər:

1. Qədim dövrün sirlərini özündə gizlədən tarixi abidələrdən biri də Misir ehramlarıdır.
2. Yəqin ki, ehramın labirintşəkilli dəhlizlər və salonlarında gəzmək həyəcanını yaşamaq istəyərsiniz.
3. Qədim dünyanın ən böyük tikilisi sayılan Xeopsa səyahət unudulmaz olacaq.

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq b (dərslik)
Yeni tanış olduğu sözə uyğun gələn izahı müəyyən edir.	Tapşırıq b, c (dərslik)
Oxuduğu mətn üzrə faktoloji suallara cavab verir.	Tapşırıq ç (dərslik); tapşırıq a (iş dəftəri)
Mətndəki hadisələr arasındakı səbəb-nəticə əlaqəsini müəyyən edir.	Tapşırıq b (iş dəftəri)
Bədii və qeyri-bədii mətnlərin məzmun və struktur baxımından fərqi izah edir.	Tapşırıq d (dərslik); tapşırıq c (iş dəftəri)

## 2-ci DƏRS

### Piramidanın labirentlərində

#### Təlim nəticələri:

- Yeni tanış olduğu sözə uyğun gələn izahı müəyyən edir (st. 3.1.3).
- Kiçik mətnləri oxuyur və məzmununu şərh edir (st. 3.1.2).

#### Mövzuya yönəltmə. Danışma

##### Dərslik, səh. 128

#### a. Sözləri verilmiş izahlarla uyğunlaşdırın.

Tapşırıqda növbəti mətni oxuyub anlamaq üçün açar sözlər təqdim edilib. Tapşırıq söz ehtiyatını zənginləşdirməklə yanaşı şagirdlərin fikrini mövzuya cəlb edir.

Cavab: 1 – b; 2 – c; 3 – a.

##### Dərslik, səh. 128

#### b. Mətni oxuyun. Suallara cavab verin.

Tapşırıqda XVII əsrdə yaşamış səyyah, tarixçi və yazıçı Övliya Çələbi haqqında məlumat verilmişdir. Övliya Çələbi ilə tanış olan şagirdlər bu dərsdə onun "Səyahətnamə" əsərinin uşaqlar üçün adaptasiya edilmiş variantından bir hissəni oxuyacaqlar.

Cavab:

1. Övliya Çələbi səyyah, tarixçi və yazıçı idi. 2. O, Avropanın, Qafqazın, Afrikanın bir çox ölkələrinə səyahət etmişdir. 3. Çələbi "Səyahətnamə" əsərinin müəllifidir.

Mətnlə iş. Şagirdlər "Piramida labirentlərində" mətnini oxuyur. Mənasını anlamadıqları sözləri araşdırırlar.

##### Dərslik, səh. 129

Daha sonra müəllim "Söz mücrüsü"ndə verilmiş sözlərin mənasını şagirdlərə izah edir. Şagirdlər yeni sözləri cümlələrdə işlətməklə onların mənasını anladıklarını nümayiş etdirirlər.

#### Söz ehtiyatı

##### Dərslik, səh. 131

#### c. Nöqtələrin yerinə "Söz mücrüsü"ndən müvafiq sözləri artırmaqla cümlələri tamamlayın.

Cavab:

1. Zəhmətim hədəf getdiyinə görə mən çox **heyifsilənirdim**. 2. Qar elə parıldayırdı ki, gözlərimi **qamaşdırırdı**. 3. Cavabıma əmin olmadığımı görə **çəkinə-çəkinə** danışırıdım. 4. Gecə olmasına baxmayaraq, ayın işığı ətrafı **aydınladırdı**.

#### Oxuyub-qavrama

##### Dərslik, səh. 131

#### ç. Mətnə əsasən suallara cavab verin.

Tapşırıq faktoloji qavramanı yoxlayır. Şagirdlər sualları cavablandırmaqla mətnin məzmununu anladıklarını nümayiş etdirirlər.

Cavab:

1. Xəzinə tapmaq istəyirdi.

2. Çələbi piramidaya şimal qapısından girsə idi, xəzinəyə daha tez çatacaqdı.

3. Qapı bağlanır, içəri zülmət qaranlıq olur, hərəkət edə bilmir, xəritəyə baxa bilmir, suala cavab verə bilməzsə, digər otağa keçə bilməzdi. Timsahla dolu çayın üzərindəki ensiz körpünü keçməli idi.

4. Suya rəsm çəkilərmə? Göy üzündə nə qədər ulduz var?

##### İş dəftəri, səh. 74

#### a. "Piramidanın labirentlərində" mətninə əsasən cədvəli tamamla.

Cavab:

Çələbi ehrama şimal qapısından girmək qərarına gəldi, *çünki xəzinəyə gedən ən yaxın yol bu qapıdan idi.*

Çələbi suallara vaxtında cavab verə bilməyəcəyindən narahat idi, *çünki cavab verə bilməsə idi, nəinki xəzinəyə çatdı, heç geri dönə bilməyəcəkdi.*

Çələbi ləl-cəvahirat dolu sandığı tapsa da, onlara sahib ola bilmədi, *çünki sandığın içindəkilər quyuya tökülürmüş kimi aşağı axdı.*

**İş dəftəri, səh. 74**

**b.** “Piramidanın labirentlərində” mətnində səyyaha aid xüsusiyyətləri müəyyənləşdir və obraz xəritəsini tamamla.

Tapşırıq şagirdlərdə tənqidi təfəkkürün inkişafına yönəlmişdir. Şagirdlər mətndəki əsas obrazın karakterini müəyyənləşdirir. Bu isə öz növbəsində mətnin ideyasının açılmasında şagirdə istiqamət verir. Tapşırıq eyni zamanda əsaslandırma, münasibət bildirmə kimi vacib bacarıqları da inkişaf etdirir.

Cavab:

Obrazın təqdimatı: Çələbi gənc səyyah idi.

Xüsusiyyətləri:

- Dərrakəli, məntiqli idi. O, gözlənilməz suallara anında cavab tapırdı.
- Cəsarətli idi. Qarşısına çıxan çətinliklər onu qorxutmurdu.

Şagirdlərin obraza münasibəti müxtəlif ola bilər.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Yeni tanış olduğu sözə uyğun gələn izahı müəyyən edir.	Tapşırıq a (dərslük)
Oxuduğu mətn üzrə faktoloji suallara cavab verir.	Tapşırıq b, ç (dərslük)
Cümlədə buraxılmış sözü müəyyən edir.	Tapşırıq c (dərslük)
Mətdəki hadisələr arasındakı səbəb-nəticə əlaqəsini müəyyən edir.	Tapşırıq a (iş dəftəri)
Obraz xəritəsi tərtib edir.	Tapşırıq b (iş dəftəri)

## 3-cü DƏRS

### Ebru sənətinin tarixi

**Təlim nəticələri:**

- Nitqində yeni öyrəndiyi söz və söz birləşmələrindən istifadə edir (st. 2.1.2).
- Kiçik mətnləri oxuyur və məzmununu şərh edir (st. 3.1.2).
- Dinlədiyi kiçikhəcmli mətnlərin məzmununu anladığını nümayiş etdirir (st. 1.1.2).

**Mövzuya yönəltmə. Danışma**

**Dərslük, səh. 131**

**a.** Mətnin planının düzgün ardıcılığını müəyyən edin. Mətni plan əsasında nəql edin.

Tapşırıq vasitəsilə şagirdlərə keçən dərs oxuduqları “Piramida labirentlərində” mətninin məzmunu xatırladılır. Tapşırıq eyni zamanda danışma bacarığının inkişafına yönəlib.

**Müəllimin nəzərinə!** Müəllimə şagirdlərin nitqində yeni sözlərdən istifadəni izlətmək tövsiyə edilir.

**Dərslik, səh. 131**

**b.** Verilmiş şəkli oxuduğunuz mətnin müvafiq epizodu ilə əlaqələndirin. Həmin epizodda ebru sənəti haqqında hansı məlumat verilir? Bu sənət növü haqqında bildiklərinizi danışın.

Şagirdlər mətnin tərkib hissələrindən birini, illüstrasiyanı onun məzmunu ilə əlaqələndirərək mətni diqqətlə oxuduqlarını, məzmununu anladıklarını nümayiş etdirirlər.

**Cavab:** Mətnin illüstrasiyaya uyğun epizodu:

Elə bir neçə addım atmışdım ki, səs eşidildi:

– Bu otaqdan keçə bilmək üçün bir suala cavab verməlisən.

Mən ayaq saxladım. Səs davam etdi:

– Suya rəsm çəkilməmi?

Bir xeyli düşündüm. Vaxt gedirdi. Cavab verə bilməsəm, nəinki xəzinəyə çata, heç geri dönə bilməzdim.

– Son beş saniyə qaldı. Cavab ver, yoxsa... – ... – Son bir saniyə.

Tez həyəcanla dedim:

– Çəkilə bilər.

– Necə?

– Ebru ilə çəkilər.

– Bildin. İndi o biri otağa keçə bilərsən.

**Dinləmə**

Müəllim dinləmə mətnini səsləndirir.

**Ebru**

*Ebru Şərq ölkələrinə məxsus sənət növüdür. Ebru naxışların su üzərinə köçürülməsi ilə hazırlanan sənətdir. Bunun üçün xüsusi boya və bizdən istifadə edilir. Əvvəlcə su səthinə boyalar səpilir. Sonra bizlə onlara forma verilir. Alınan formalar kağıza köçürülür.*

*Ebru sənəti 9-10-cu əsrlərdə yaranmışdır. 20-ci əsrin əvvəllərində isə bu sənət artıq unudulmaq üzrə idi. Lakin türkiyəli sənətçi Nəcməddin Okyay yeni nümunələr yaradaraq buna imkan verməmişdir. 2014-cü ildən ebru sənəti UNESCO tərəfindən qorunmağa başlayıb.*

*Dinlədiyiniz mətnin məzmununu anladığınızı yoxlamaq üçün şagirdlərə faktoloji suallar verilir:*

- Ebru sənəti hansı ölkələrə məxsus sənətdir?
- Ebru sənətinin özünəməxsus xüsusiyyəti nədir?
- Ebru sənətində nədən istifadə edilir?
- Ebru sənəti hansı dövrlərdə yaranmışdır?
- Ebru sənətinin müasir dövrdə inkişafına kim səbəb olmuşdur?

**Dərslik, səh. 131**

**c.** “Ebru sənətinin tarixi” mətnini dinləyin. Aldığınız məlumatlara əsasən cədvəl tərtib edin.

Şagirdlər oxuduqları “Piramida labirintlərində” və dinləmə mətnində ebru sənəti haqqında məlumat alırlar. Bu tapşırıq şagirdlərdə müxtəlif mətnləri mövzu, məzmun baxımından müqayisə etmə bacarığı formalaşdırır.

**Cavab:** Oxu mətnindən aldığım məlumat çox qısaadır: Ebru ilə suya rəsm çəkilmə bilər. Lakin necə, nə vasitəsilə çəkilmə biləcəyi haqqında məlumat yoxdur.

Dinləmə mətnində ebru sənəti haqqında ətraflı məlumat verilib. İş prosesi addım-addım izah edilib: Ebru naxışların su üzərinə köçürülməsi ilə hazırlanan sənətdir. Bunun üçün xüsusi boya və bizdən istifadə edilir. Əvvəlcə su səthinə boyalar səpilir. Sonra bizlə onlara forma verilir. Alınan formalar kağıza köçürülür.

**Dərslik, səh. 132**

**ç.** Mətnə müvafiq epizodları danışmaqla baş qəhrəmanın keçirdiyi hissələri təsvir edin.

Şagirdlər obrazın keçirdiyi hiss-həyəcanın əks olunduğu epizodları danışmaqla mətni diqqətlə oxuduqlarını nümayiş etdirirlər. Bu tapşırıq eyni zamanda danışma bacarığının inkişafına da yönəlib. Yaxşı olardı ki, şagirdlər nitqlərində yeni öyrəndiyi sözlərdən istifadə etsinlər.

**Cavab:**

*Qorxu.* Çələbi piramidaya daxil olanda içəri çox qaranlıq idi. O, çəkinə-çəkinə içəri girdi.

*Narahatlıq, həyəcan.* Çələbi bir otaqdan digərinə keçə bilmək üçün bir suala cavab verməli idi. Xeyli düşündü. Vaxt gedirdi. Cavab verə bilməsəydi, nəinki xəzinəyə çata, heç geri dönə bilməyəcəkdi.

*Təəssüf.* Çələbi sandığı tapır, lakin sandığın qapağı açılan kimi içindəkilər sanki quyuya tökülürmüş kimi aşağı axır. O, özünü toplayıb əlini uzadınca sandıqda heç nə qalmamışdı. Çələbi çox təəssüflənir.

**Dərslik, səh. 132**

**d.** Mətnə istinad etməklə aşağıdakı fikirləri əsaslandırın və “Piramidaların labirentlərində” mətninin bədii mətn olduğunu sübut edin.

**Cavab:**

- Müəllifin əsas məqsədi oxucunu müəyyən mənəvi dəyər haqqında düşündürməkdir.

“Piramidaların labirentlərində” mətnindən belə nəticə çıxarmaq olur ki, insanın biliyini heç kim əlindən ala bilməz, lakin var-dövləti hər an itirə bilər. Bilik isə uğurun açarıdır.

- Müəllif hadisələri təxəyyülünə əsasən təsvir edib.

Bu mətnə internet və yaxud başqa mənbələrə əsasən dəqiqləşdirilən faktlar verilməyib.

- Mətnə dialoqlara, obrazın düşüncələrinə yer verilib.

Mətnə Çələbi ilə gözə görünməyən bir səs arasında sual-cavab, dialoqlar yer alıb.

- Mətnə fotoşəkillərdən deyil, rəssamın çəkdiyi illüstrasiyalardan istifadə edilib.

Mətnin müvafiq epizodlarına utğun illüstrasiyalar çəkilib.

**Dərslik, səh. 132**

**e.** “Misir ehramları” mətnindən verilmiş faktlara bir daha nəzər salın. “Piramidaların labirentlərində” mətnində bu faktların əks olunduğu hissələri oxuyun.

Müəllim şagirdlərin diqqətini dərsliyin 126-cı səhifəsində verilmiş “Misir ehramlarında” mətninə yönəldir.

**Cavab:**

Misir ehramları	Piramidaların labirentlərində
Bir çoxları fironun qızıl əşyalarını oğurlamaq üçün onun saxlanıldığı otağı tapmağa çalışırdılar. Lakin bu heç də asan deyildi. Çünki ehramın içində labirentşəkilli dəhlizlər və salonlar var idi. Otağın yerini dəqiq bilməyən hər kəs labirentə düşürdü. Həftələrlə, aylarla labirentdən çıxıb bilməyib acından ölürdü.	Çələbi bir otaqdan digərinə keçmək üçün suallara cavab verir. Bir çox çətin sınaqdan keçir. Sonuncu otaqda ləl-cəvahirlə dolu sandığı tapır.
Misirin ən böyük ehramı Xeops ehramıdır. Bu ehram e.ə. XXVI əsrdə firon Xeopsun şərəfinə tikilmişdir. Piramidanın hündürlüyü 140 metr, hər tərəfinin uzunluğu isə 230 metrdir.	Ehram o qədər böyük idi ki, yanında mən qarışqa boyda olardım.
Buraya ehramın şimal tərəfində yerləşən girişdən daxil olmaq mümkün idi.	Xəritədə piramidanın dörd qapısı təsvir olunmuşdu. Gördüm ki, şimal qapısından girsəm, xəzinəyə daha tez çataram.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verilmiş informasiyalardan istifadə etməklə rəbitəli mətn yazır.	Tapşırıq a (dərslük)
Mətnə çəkilmiş illüstrasiyanı onun əsas məzmunu ilə əlaqələndirir.	Tapşırıq b (dərslük)
Dinlədiyi mətn üzrə faktoloji suallara cavab verir.	MV-də tapşırıq
Müxtəlif mətnləri mövzu, məzmun-struktur, ideya baxımından müqayisə edir.	Tapşırıq c (dərslük)
Obrazların keçirdiyi hisslərin səbəbini onların düşdüyü situasiya ilə izah edir.	Tapşırıq ç (dərslük)
Bədii və qeyri-bədii mətnlərin məzmun və struktur baxımından fərqi izah edir.	Tapşırıq d, e (dərslük)

## 4-cü DƏRS

### Artemis məbədi

#### Təlim nəticələri:

- Fakt, hadisə, fikir və duyğularını yazıda əks etdirir (st. 4.1.3).
- Söz birləşmələri və cümlələrin yazılışında sadə qrammatik normalara əməl edir (st. 4.1.2).

#### Mövzuya yönəltmə. Danışma

##### Dərslük, səh. 132

**a.** Artemis məbədi haqqında araşdırma aparın. Əldə etdiyiniz faktlara və məlumat vərəqinə əsasən Artemis məbədi haqqında qeyri-bədii mətn yazın.

Tapşırığı yerinə yetirməzdən əvvəl şagirdlər araşdırmaya cəlb edirlər. İnternet bağlantısı olan məktəblərdə müəllim bu mövzuda araşdırma aparmaq üçün şagirdlərə linklər təqdim edir. İnternet bağlantısı olmayan məktəblərdə kitablar, jurnallar, məqalələrdən istifadə edilə bilər.

Tapşırığın əvvəlcə şifahi şəkildə yerinə yetirilməsi tövsiyə olunur. Qrup üzvləri Artemis məbədi haqqında məlumat vərəqindəki məlumatları rəbitəli cümlələrə çevirərək şifahi danışıqlar. Sonra yazı işinə başlayırlar. Əvvəlcə mətn üçün giriş cümlələr yazırlar, mövzunu təqdim edirlər. Daha sonra məlumat vərəqindəki əsas məlumatları sadalayırlar. Əsas hissəyə aid məlumatları yarımbaşlıqlar altında qruplaşdırırlar.

Mətn aşağıdakı məzmununda ola bilər:

#### **Artemis məbədi**

*Artemis antik dünyanın ən qədim məbədlərindən biridir. Bu məbəd dünyanın yeddi möcüzəsindən biri sayılır.*

*Yerləşdiyi ərazi. Artemis məbədi Türkiyənin Efes şəhərində yerləşir. Efes tarixi yunan şəhəridir. Artemis məbədi Efes şəhərini qoruyan ilahə Artemidanın şərəfinə tikilmişdir.*

*İnşa tarixi. Məbəd e.ə. V əsrdə məşhur memar Xarsifronun təklifi ilə tikilmişdir. Məbədin tikintisi bir əsrdən çox – 120 il davam etmişdir.*

*Memarlıq özəllikləri. Ölçüsü: Məbədin uzunluğu 110 metrə, eni isə 55 metrə çatırdı. Məbəd o zamana qədər tikilən yunan məbədləri arasında ən böyük tikili idi. Onun ətrafında 18 metr hündürlüyündə iki cərgə daş sütun ucalırdı. Məbəd daxildən marmar plitələrlə üzlənmişdi. Əsas zalda Artemidanın 15 metr hündürlüyündə, başdan-başa qızıl və daş-qaşla örtülmüş heykəli qoyulmuşdu.*

*Dağılması. Eramızdan əvvəl 356-cı ildə dəhşətli hadisə baş verdi: Artemida məbədi Herostrat adlı şəxs tərəfindən yandırıldı.*

*Bərpası. Eramızdan əvvəl III minilliyin əvvəlində məbəd tamamilə bərpa edilərək əvvəlki görkəminə qaytarıldı. Deyilənə görə, dünyanın yeni möcüzəsinin tikintisi üçün Makedoniyalı İsgəndər vəsait ayırmışdı. Artemida məbədi 263-cü ildə qotlar tərəfindən talan edildi, sonradan isə dağıldı.*

*Hal-hazırda Artemida məbədinin sınımış sütunlarından biri bərpa edilərək məbədin yerində ucalır. Hər il minlərlə turist dünyanın yeddi möcüzəsini görmək üçün bura gəlir.*

**Dərslik, səh. 132**

**b.** Bir-birinizin yazısını aşağıdakı meyarlara əsasən yoxlayın.

Şagirdlər onlara təqdim edilmiş meyarlar əsasında bir-birilərinin yazısını yoxlayır, düzəlişlər edirlər.

#### **Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Verilmiş informasiyalardan istifadə etməklə rəbitəli mətn yazır.	Tapşırıq a (dərslik)
Özünün və başqasının yazısını ədəbi dilin normalarına uyğun təkmilləşdirir.	Tapşırıq b (dərslik)

## 5-ci DƏRS

### Cümlə üzvləri

#### **Təlim nəticələri:**

- Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir (st. 4.1.1).

**Mövzuya yönəltmə.** Dərslikdə verilmiş “a” tapşırığı motivasiya xarakterlidir və şagirdlərin diqqətini mövzuya yönəldir.

**Dərslik, səh. 133**

**a.** Sizcə, aşağıdakı suallar hansı cümlədəki söz sırasına uyğundur?

Şagirdlər cümlədəki sözlərin sualını müəyyənləşdirməklə anlayırlar ki, cümlədəki hər bir söz cümlənin bir üzvüdür və cümlədə iştirak edən hər bir üzv müəyyən bir informasiya ifadə edir.

Cavab: c. Zaur (kim?) məktəb kitabxanasından (haradan?) iki (neçə?) kitab (nə?) götürdü (nə etdi?).

Müəllim “Bunları bilməliyik” rubrikasında verilmiş məlumatları şərh edir, cümlə üzvləri haqqında qaydaları şərh edir.

**Dərslik, səh. 133**

**b.** Cümlələrdə altından xətt çəkilmiş söz və söz birləşmələrinin sualını müəyyən edin.

Tapşırıq şagirdlərin cümlə üzvləri haqqında aldıkları məlumatların möhkəmləndirilməsinə yönəlib. Məqsəd şagirdlərin cümlənin qrammatik əsasını müəyyənləşdirmə bacarığını inkişaf etdirməkdir.

Cavab: 1. Nə?, nə etdi?; 2. Kim?, nə etmişdi?; 3. Hara?, necədir?; 4. Nə?, nə edirdi?

**Dərslik, səh. 133**

**c.** Cümlələrin qrammatik əsasını müəyyən edib yazın.

Cavab: 1. Uşaqlar söhbət edirdilər.

2. Qapı açıldı.

3. Arzu qızıdır.

4. Sabir çıxdı.

5. Uşaq təkrar edirdi.



## Dərslik, səh. 133

ç. Uyğun sözlər artırmaqla cümlələri tamamlayın. Əlavə etdiyiniz sözün hansı cümlə üzvü olduğunu müəyyən edin.

Şagirdlər uyğun sözlər və ifadələr əlavə etməklə cümlələri tamamlayır, bununla da sözlərin mənasını anladıklarını nümayiş etdirirlər. Eyni zamanda mövzu üzrə biliklərini daha dərinləndirən mənimsəyirlər.

Cavab:

1. Sürücü maşını asta-asta **saxladı**.
2. **Müəllim** sevimli şagirdindən belə cavab gözləmirdi.
3. **Həkim** xəstəni müayinə edib resept yazdı.
4. Mən kitabxanadan yeni kitab **götürdüm**.

İş dəftərində təqdim edilmiş tapşırıqlar şagirdlərin cümlə üzvləri haqqında biliklərinin tətbiqinə və möhkəmləndirilməsinə yönəldilib.

## İş dəftəri, səh. 75

a. Suallara cavab verən cümlə üzvlərini seçib yaz.

Cavab:

- Nələr? – Qaranquşlar.  
 Nə edirlər? – Uçurlar.  
 Nə vaxt? – Payızda.  
 Haraya? – Ölkələrə.  
 Necə? – İsti.

## İş dəftəri, səh. 75

b. Mübtədası söz birləşməsi ilə ifadə olunmuş cümləni seç.

Bu tapşırığı yerinə yetirməklə şagirdlər söz və söz birləşməsini fərqləndirdiklərini, cümlə üzvləri haqqında aldıkları məlumatları mənimsədiklərini nümayiş etdirirlər.

Cavab: c. Mənim qardaşım cüdo üzrə yarışda iştirak edəcək.

## İş dəftəri, səh. 75

c. Hansı cümlənin xəbəri söz birləşməsi ilə ifadə olunub?

Cavab: c. Yarışda qalib gələn oğlan İradənin qardaşdır.

## İş dəftəri, səh. 75

ç. Hansı cümlə yalnız baş üzvlərdən ibarətdir.

Cavab: b. Məktəbimizin şagirdləri qalib gəldilər.

## İş dəftəri, səh. 75

d. Verilmiş söz və söz birləşmələrini cümlədə mübtədə vəzifəsində işlət.

Cümlə nümunələri:

1. Uğur qazanmaq hamının arzusudur.
2. Şagird kitablarını kitabxanaya qayıtdı.
  1. Uşaqlardan ən kiçiyi yavaş-yavaş ayağa qalxdı.
  2. Çalışmaq uğura gedən yoldur.

## Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Cümlənin qrammatik əsasını müəyyən edir.	Dərslikdə və iş dəftərində təqdim edilmiş tapşırıqlar



## 3-cü fəsil

# YADPLANETLİLƏR

### 1-ci DƏRS

## Yaşıl gözlü qız

#### Təlim nəticələri:

- Müşahidə etdiyi əşya və hadisələr haqqında danışır (st. 2.2.1).
- Kiçik mətnləri oxuyur və məzmununu şərh edir (st. 3.1.2).
- Dinlədiyi kiçikhəcmli mətnlərin məzmununu anladığını nümayiş etdirir (st. 1.1.2).
- Yeni tanış olduğu sözə uyğun gələn izahı müəyyən edir (st. 3.1.3).

#### Mövzuya yönəltmə. Danışma

##### Dərslik, səh. 134

a. Günəş sistemində Yerdən başqa hansı planetlər var? Bu planetlər haqqında bildiklərinizi danışın.

Şagirdlər, çox güman ki, müxtəlif mənbələrdən: “Həyat bilgisi” fənnindən, oxuduqları kitablardan bu mövzu ilə bağlı müəyyən məlumatlar almışlar. Müəllim yönəldici suallarla onları bildiklərini xatırlamağa sövq edə bilər. Şagirdlər tapşırıqda qoyulmuş sual ətrafında bildiklərini danışır və bu mövzu haqqında bilgilərini nümayiş etdirirlər.

**Cavab:** Günəş sistemində Yerdən başqa Merkuri, Venera, Mars, Yupiter, Saturn, Uran və Neptun kimi planetlər də var.

#### Mətn üzrə iş. Oxu. Danışma

##### Dərslik, səh. 134

b. Mətnin hissələrini oxuyun və məzmununa uyğun yarımbaşlıqla adlandırın.

Oxudan əvvəl müəllim şagirdlərə yarımbaşlıqlar haqqında aldıkları məlumatları xatırladır. Mətn böyük olduğu üçün qruplarla oxu təşkil edilir. Müəllim şagirdləri qruplara ayırır. Mətnin hissələrini qruplar arasında bölüşdürür.

Qruplar mətnin müəyyən bir hissəsini oxuyub mətnin bitkin hissələrini uyğun yarımbaşlıqlarla adlandırırlar. Yarımbaşlıqlar təxminən belə ola bilər:

I hissə: Qəza.

II hissə: Lemi ilə tanışlıq.

III hissə: Lemi məktəbdə.

**Söz ehtiyatı.** Mətn oxunduqdan sonra ilk növbədə söz ehtiyatı üzərində iş aparılır. “Söz mücrüsü”ndəki və şagirdlərin mənasını anlamadıqları digər sözlər izah edilir.

Sonda qruplar mətnin hissələrini ardıcıl olaraq nəql edirlər. Bununla da şagirdlərdə mətnin bütün hissələri üzrə tam təsəvvür formalaşır.

**Müəllimin nəzərinə!** Mətn nəql olunan zaman şagirdlərin obrazların nitqini onların xarakterinə və emosional vəziyyətinə uyğun səsləndirmələrinə diqqət edilməsi tövsiyə olunur.

#### Faktoloji qavrama

##### Dərslik, səh. 137

c. Mətnə əsasən aşağıdakı sualları cavablandırın.

Şagirdlər tapşırıqdakı suallara cavab verməklə mətnin məzmununu anladıklarını nümayiş etdirirlər.

**Cavab:**

1. Lemi tələsib paraşüt-şarın düyməsini basdı və paraşüt açılıb onu Yerə endirdi.
2. Lemi Aysellə məktəbin həyatında tanış oldu.
3. Lemi indiyə qədər heç telefon görməmişdi.

4. Leminin planetində insanlar bir-biri ilə saatla əlaqə saxlayırdılar.
5. Uşaqlar Leminin qonşuları Aida xalanın yanında qalmasına qərar verdilər.

**İş dəftəri, səh. 76**

a. Epizodları “Yaşıl gözlü qız” mətnindəki hadisələrin ardıcılığına uyğun sırala.

Şagirdlər mətndəki hadisələrin ardıcılığını müəyyən etməklə mətni diqqətlə oxuduqlarını nümayiş etdirirlər.

**Cavab:** 1. Planetlərə səyahət; 2. Gözlənilməz qəza; 3. Yerə eniş; 4. Yeni tanışlar; 5. Ana ilə söhbət; 6. İlk dəfə sinifdə.

**İş dəftəri, səh. 76**

b. Kan və Leminin rastlaşdıqları planetlərin adını yaz. Mətnə və şəxsi biliklərinə əsasən bu planetləri təsvir et.

Şagirdlər bu tapşırığı yerinə yetirməklə həm mətndən, həm də həyat bilgisindən bu mövzu haqqında bildiklərini nümayiş etdirirlər. Şagirdlər təxminən bu cavabları verə bilirlər:

Planetin adı	Əlamətləri
Neptun	açıq-mavi rəngli planet
Uran	yaşılımtıl-mavi rəngli planet
Yer	sarımtıl-mavi rəngli planet

**İş dəftəri, səh. 76**

c. Mətnə istinad etməklə cədvəli tamamla.

Şagirdlər tapşırıqda verilmiş hadisələr arasında səbəb və nəticə əlaqəsini müəyyənləşdirib cədvəli tamamlayırlar.

**Cavab:**

Lemi xilasedici paraşüt-şarla Yerə endi, *çünki səyahətə çıxdığı kosmik gəmi qəzaya uğramışdı.*

Aysel və Kənan Leminin yadplanetli olmasını gizli saxladılar, *çünki böyüklərin onlara inanacağını düşünmüdürlər.*

Leminin qurduğu məsələlər uşaqları güldürdü, *çünki istifadə etdiyi rəqəmlər məntiqə sığmayan dərəcədə yüksək idi.*

**Dərslik, səh. 137**

ç. Sizcə, nə üçün uşaqlar Leminin yadplanetli olduğunu gizli saxladılar?

**Cavab:** Uşaqlar böyüklərin Leminin yadplanetli olmasına inanmayacaqlarını düşündülər.

**Dərslik, səh. 137**

d. Leminin qurduğu riyazi məsələlərə əsasən onun yaşadığı planet haqqında hansı məlumatları almaq olur?

Tapşırıq şagirdlərin ehtimal irəli sürmək bacarıqlarının formalaşdırılmasına kömək edir. Şagirdlər təxminən bu ehtimalları söyləyə bilirlər:

- Yəqin, Leminin yaşadığı planetdə texnologiya çox inkişaf edib. Orada daha sürətli avtomobillərdən istifadə olunur.
- Leminin planetində insanlar daha çox yaşayırlar.

**Formativ qiymətləndirmə**

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Oxuduqları, həyatda gördükləri və təəssüratları haqqında danışır.	Tapşırıq a (dərslik)
Mətnin tərkib hissələrini yarımbaşlıqlarla adlandırır.	Tapşırıq b (dərslik)

Mətn üzrə faktoloji sualları cavablandırır.	Tapşırıq c (dərslük); tapşırıq b (iş dəftəri)
Mətndəki hadisələrin ardıcılığını müəyyən edir.	Tapşırıq a (iş dəftəri)
Mətndəki hadisələr arasındakı səbəb-nəticə əlaqəsini müəyyən edir.	Tapşırıq c (iş dəftəri)
Sətiraltı fikir və informasiyanı izah edir.	Tapşırıq ç, d (dərslük)

## 2-ci DƏRS

### Yaşılqözlü qız

#### Təlim nəticələri:

- Mətni təxəyyülünə uyğun dəyişdirir, genişləndirir, davam etdirir (st. 3.1.2).
- Müxtəlif mətnləri mövzu, məzmun-struktur, ideya baxımından müqayisə edir (st. 3.1.2).
- Dinlədiyi kiçikhəcmli mətnlərin məzmununu anladığını nümayiş etdirir (st. 1.1.2).

**Mövzuya yönəltmə.** Müəllim “Yaşılqözlü qız” əsərini xatırlatmaq məqsədilə şagirdlərə suallar verir:

- Yaşılqözlü qız kim idi?
- Lemi Yer planetinə nə üçün gəlmişdi?
- O, Yer planetində kimlərlə qarşılaşdı?
- Başına hansı hadisələr gəldi?

**Dərslük, səh. 138**

**a.** Sizcə, Leminin Yer planetində sərgüzəştləri nə ilə bitəcək? Hadisələrin davamını təxmin edin.

Müəllim şagirdləri fəaliyyətə cəlb etmək üçün istiqamətləndirici suallar verir:

- Dərslükdə Leminin Yer planetindəki macərələrinə dair bir hissə təqdim olunmuşdur. Sizcə, Leminin taleyi necə olacaq? O öz planetinə qayıdacaqmı?
- Şagirdlərin hadisələrin davamı ilə bağlı fikirləri dinlənir.

#### Dinləmə

**Dərslük, səh. 138**

**b.** “Yaşılqözlü qız” mətninin ardını dinləyin və öz variantınızla müqayisə edin.

Müəllim “Yaşılqözlü qız” əsərinin sonluq hissəsini səsləndirir. Şagirdlər mətni dinləyir və öz variantları ilə müqayisə edirlər.

#### Dinləmə mətni

##### **Leminin öz planetinə qayıdışı**

*Kənan internetdə araşdırma etdi. Öyrəndi ki, yadplanetlilərlə nə vaxtsa ünsiyyətdə olanların öz saytı var. Onlar bir-biri ilə əlaqə saxlayırlar. Kənan da o sayta üzv olub yadplanetli yaşılqözlü bir qızla tanış olduğunu yazdı. Buna qarşılıq olaraq Kənana məktub gəldi. Məktubda yazılmışdı:*

*– Yadplanetli yaşılqözlü qızla maraqlanıram. Lütfən, e-mailimə cavab yazmağınızı istərdim: 1667663.*

*Kənan məktubu Lemiya göstərdi. Lemi “Bu, Kanın e-mail ünvanıdır! – deyə həyəcanla qışqırdı. Uşaqlar məsləhətləşib Kəna cavab yazdılar. Beləcə, Lemi və dostları Kanla əlaqə yaratmağa nail oldular. Məsləhətləşib görüşmək üçün vaxt və məkanı qərarlaşdırdılar.*

*Kənan hər şeyi atasına danışdı. Atasına ona inanmasa da, razılaşdı:*

*– Yaxşı, de görüm, məndən nə kömək istəyirsən?*

– Ata, bu gün Lemi öz planetinə qayıtmalıdır. Kosmik gəmidə onun dalınca gələnlər axşam saat səkkizdə şəhər kənarında onu gözləyəcəklər. Vaxtımız çox azdır, biz onu yola salmalıyıq. Bizi maşınla apararsan?

Atası fikrə getdi. Kənan intizarla onun üzünə baxırdı.

– Hə, Kənan! Bütün bunların uydurma olduğunu sənə sübut etmək üçün başqa yol yoxdur! Gedək, görək!

Nəhayət, maşın həyətdən çıxdı. Uşaqlar rahat nəfəs aldılar. Həyəcanını gizlədə bilməyən Leminin gözü qolundakı iri saatda idi. O, Kandan siqnal gözləyirdi. Maşın boz torpaqlı bir ərazidə dayandı.

– Buradır, – Lemi əli ilə göstərdi, – mən paraşütlə buraya düşmüşdüm!

Uşaqlar maşından çıxdılar. Birdən Leminin qolundakı saatın işıqları yanıb-sönməyə başladı. Bu, siqnal idi. Hamı sevinclə qışqırdı:

– Ura!!!

Göyün bir hissəsi işıqlanmağa başladı. Kosmik gəmi yavaş-yavaş Yerə enərək onlardan bir qədər aralıda dayandı. Aysel Lemiya tərəf döndü. Qızlar qucaqlaşdılar, göz yaşları bir-birinə qarışdı. Lemi heyrət içində donub qalmış ataya baxıb gülümsədi.

– Yalan söylədiyimizə görə bizi bağışlayın.

Bilmirəm nə deyim, bəlkə də, düz eləmisiniz, – söyləyən ata Lemi ilə sağollaşdı. Lemi saatını qolundan açıb uşaqlara hədiyyə etdi və sağollaşaraq onu gözləyən gəmiyə tərəf getdi. Avtomatik açılan qapıdan içəri daxil olub gözdən itdi.

### Dərslik, səh. 137

#### c. Suallara əsasən “Yaşılıgözlü qız” mətninin məzmununu nəql edin.

Mətn dinləndikdən sonra “c” tapşırığının yerinə yetirilməsi şagirdlərin mətnin məzmununu nə dərəcədə qavradıqlarını yoxlayır.

#### Cavab:

1. Kənan Kan ilə internet vasitəsilə əlaqə yaratdı.
2. Kənan atasından kömək istədi.
3. Leminin qolundakı saatın işıqları yanıb-sönməyə başladı və o, kosmik gəminin yaxınlaşdığını anladı.
4. Lemi vidalaşanda uşaqlara saatını hədiyyə etdi.

#### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Mətni təxəyyülünə uyğun davam etdirir.	Tapşırıq a (dərslik)
Müxtəlif mətnləri mövzu, məzmun-struktur, ideya baxımından müqayisə edir.	Tapşırıq b (dərslik)
Dinlədiyi mətn üzrə faktoloji suallara cavab verir.	Tapşırıq c (dərslik)

## 3-cü DƏRS

### Yadplanetli ilə görüş

#### Təlim nəticələri:

- Fakt, hadisə, fikir və duyğularını yazıda əks etdirir (st. 4.1.3).

**Mövzuya yönəltmə. Danışma.** Müəllim aşağıdakı suallar vasitəsilə şagirdləri mövzu ətrafında danışmağa cəlb edir:

- Nə üçün yadplanetlilərin mövcudluğuna inam var?
- Yadplanetlilərin mövcudluğu sübut olunubmu?

## Yazı

### Dərslik, səh. 137

a. Təsəvvür edin ki, yadplanetli ilə qarşılaşmışınız. Bu haqda hekayə yazın.

Tapşırıq şagirdlərin hekayə yazmaq bacarıqlarını nümayiş etdirməsinə imkan yaradır. Əvvəlcə mövzu ətrafında müzakirə aparılır. Müəllim aşağıdakı sual ilə beyin həmləsi edə bilər:

– “Yadplanetlilər texnoloji cəhətdən bizdən üstüdürlər. “Bu üstünlük insanlar üçün təhlükəlidirmi?”

Kollektiv müzakirə zamanı şagirdlərin yadplanetlilər haqqında fikirləri dinlənilir. Şagirdlər tapşırıqda verilmiş situasiya ətrafında hekayə yazarkən əvvəlcə onlara qarşı hansı fikirdə olduqlarını müəyyənləşdirirlər.

Yadplanetlilər Yer planetinə hansı məqsədlərlə gəlirlər? Onlar mərhəmətli, xeyirxahdır, yoxsa Yer planetini ələ keçirmək məqsədilə buraya gəliblər? Daha sonra şagirdlər yazacaqları hekayənin planını tərtib edirlər.

Diferensial təlim. Müəllim şagirdlərin səviyyəsini nəzərə alaraq kömək məqsədilə plan nümunəsi təqdim edə bilər.

Hekayənin planına nümunə:

1. Uçan boşqabın gəlişi
2. Yadplanetlinin təsviri
3. Yadplanetli ilə söhbət

**Müəllimin nəzərinə!** Müəllimin şagirdlərə hekayə yazmaq üçün tövsiyələr verməsi vacibdir. Şagirdlər əvvəlki bölmələrdə hər iki mətn tipi (bədi və qeyri-bədi), onların məzmun və struktur xüsusiyyətləri haqqında məlumatlara yiyələniblər. Mətnin hissələri xatırlanır:

– Çox zaman bədi mətnin giriş hissəsində hadisələrin baş verdiyi məkan, zaman və baş qəhrəman təsvir edilir.

– Əsas hissə çox zaman qəhrəmanın rastlaşdığı problemlə başlanır. Baş qəhrəmanın başına gələn hadisələr, problemlərin həlli təsvir edilir.

– Mətnin sonluğunda hadisələrin nəticəsi təsvir edilir.

Şagirdlərin özünü qiymətləndirməsi məqsədilə onlara meyarlar təqdim edilə bilər.

Meyarlar	Bəli	Xeyr	Qismən	Qeydlər
Mətnin giriş hissəsində hadisələrin baş verdiyi məkan təsvir edilmişdir.				
Mətnin giriş hissəsində hadisələrin baş verdiyi zaman haqqında məlumat var.				
Mətnin giriş hissəsində baş qəhrəman təsvir edilmişdir.				
Əsas hissədə baş qəhrəmanın başına gələn hadisələr, problemlərin həlli təsvir edilmişdir.				
Mətnin sonluq hissəsi yazılmışdır.				

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Janrın tələblərini gözləməklə kiçikhəcmli sadə bədi mətn yazır.	Tapşırıq a (dərslik)

## 4-cü DƏRS

# Cümlədə söz sırası. Cümlənin məqsəd və intonasiyaya görə növləri

### Təlim nəticələri:

- Yazarkən cümlədə söz sırasına əməl edir (st. 4.1.2).

#### Mövzuya yönəltmə

**Dərslik, səh. 138**

#### a. Hansı cümlədə xəbər cümlənin ortasında işlənib?

Motivasiya xarakterli bu tapşırıq şagirdlərin diqqətini mövzuya yönəldir. Şagirdlər əvvəlki fəsildə cümlə üzvləri haqqında aldıkları məlumatlara istinad edərək cümlələrin xəbərini müəyyənləşdirirlər.

**Cavab:** 3. Yolunuz **düşdümü** bizim Şirvana? (Səməd Vurğun)

Müəllim “Bunları bilməliyəm” rubrikasındakı məlumatları şərh edərək şagirdlərə cümlədə söz sırası haqqında qaydaları şərh edir. Qayda izah edilərkən Azərbaycan dilində xəbərin cümlənin sonunda gəldiyi vurğulanır.

**Dərslik, səh. 138**

#### b. Şeir in hansı misralarında söz sırası pozulub? Həmin cümlələri düzgün söz sırası ilə yazın.

**Cavab:** Şeir in 3-cü və 4-cü misralarında söz sırası pozulub.

Çiçəklər, güllər açdı.

Bülbüllər dilə gəldi.

Müəllim “Bunları bilməliyəm” rubrikasında verilmiş məlumatları şərh edir. Cümlənin məqsəd və intonasiyasına görə növlərini nümunələrlə izah edir.

**Dərslik, səh. 138**

#### c. Cümlələrin növünü müəyyən edin. Sonunda uyğun durğu işarələri qoymaqla cümlələri köçürün.

**Cavab:**

1. Gülnar yavaş-yavaş ceyrana yaxınlaşdı. (nəqli cümlə)

2. Bəh-bəh, çox dadlıdır! (nida cümləsi)

3. Nə üçün məhz bu kitabı seçdin? (sual cümləsi)

4. Otağını səliqəli saxla. (əmr cümləsi)

İş dəftərində təqdim edilmiş tapşırıqlar şagirdlərin cümlədə söz sırası və cümlənin məqsəd və intonasiyasına görə növləri haqqında aldıkları biliklərin möhkəmləndirilməsinə yönəlmişdir.

**İş dəftəri, səh. 77**

#### a. Hansı cümlədə mübtədə ortada gəlir?

**Cavab:** a. Rəsm sərgisində maraqlı **əsərlər** nümayiş etdirildi.

**İş dəftəri, səh. 77**

#### b. Söz sırasını bərpa edərək cümlələri köçür.

**Cavab:**

1. Dostun üzünə qapını bağlama.

2. Adil ol, bütün ömrünü şad yaşa.

3. Ədalət hər zaman məsləhətə möhtacdır.

**İş dəftəri, səh. 77**

#### c. Hansı cümlənin sonunda mütləq sual işarəsi qoyulmalıdır?

**Cavab:** b. Sən hansı ölkəyə aid reklam vərəqi hazırlayacaqsan?

### İş dəftəri, səh. 77

ç. Əmr cümləsini göstər. (Cümlələrin sonunda durğu işarələri buraxılıb.)

Cavab: c. Xahiş edirəm, paltolarınızı asılıqandan asın.

### İş dəftəri, səh. 77

d. Verilmiş söz və söz birləşmələrindən istifadə etməklə cümlələr qur.

Cavab:

1. Nəqli cümlə: Şəhərdə musiqi festivalı keçirildi.
2. Sual cümləsi: Musiqi festifalı harada keçirildi?
3. Əmr cümləsi: Şəhərdə musiqi festifalı keçirin.
4. Nida cümləsi: Ura, şəhərdə musiqi festifalı keçirilir!

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Yazarkən cümlədə söz sırasına əməl edir.	Dərslikdə və iş dəftərində təqdim edilmiş tapşırıqlar

## Ümumiləşdirici təkrar

### Təlim nəticələri:

- Sintaktik vahidlərin (söz birləşməsi, cümlə) konstruksiyasını və ifadə etdiyi semantik mənanı izah edir (st. 4.1.1).
- Söz birləşmələri və cümlələrin yazılışında sadə qrammatik normalara əməl edir (st. 4.1.2).

### Dərslik, səh. 139

#### 1. Söz birləşmələrini seçib oxuyun.

Şagirdlər bu tapşırığı yerinə yetirməklə söz, söz birləşməsi və cümləni fərqləndirdiklərini nümayiş etdirirlər.

Cavab: idman malları mağazası, yamyaşıl ot, Adilgilin həyəti.

### Dərslik, səh. 139

#### 2. Söz birləşmələrinin əsas və asılı tərəfini müəyyən edin. Asılı tərəfini dəyişməklə yeni söz birləşmələri yaradın.

Cavab: 1 – salat hazırlamaq; 2 – qırmızı karandaş; 3 – müəllimin məsləhəti; 4 – şahinin iti gözləri; 5 – evdə oturanda; 6 – Gəncə şəhəri; 7 – balaca otaq; 8 – sözün kökü; 9 – sürətlə getmək.

### Dərslik, səh. 139

#### 3. Hansı cümlədə mübtəda söz birləşməsi ilə ifadə olunub?

Cavab: c. *Atasının sözləri* ona təsir etmişdi.

### Dərslik, səh. 139

#### 4. Cümlələrin qrammatik əsasını müəyyənləşdirin.

Cavab:

1. Rəhman müəllim qarşılaşdı.
2. Heyvanlar təsvir olunub.
3. Günəşin zəif şüaları düşürdü.
4. Aqil çıxdı.

### Dərslik, səh. 139

#### 5. Misralarda söz sırasını bərpa etməklə cümlələri köçürün.

Cavab: Qışın ayazı getdi. İlin yazı parladı. Dağlarda qar əridi. Bulanıq sellər axar. Yaz xoş xəbərlə gəlmiş, Hər yanda iş canlanır. Traktorlar səslənir. Qoyun-quzu bəslənir.

### Dərslik, səh. 139

#### 6. Verilmiş cümlələri qruplaşdırın.

Cavab:

*Nəqli cümlələr:*

- Məktəbin iclas zalında idik.
- Xalqımızın ən əziz bayramlarından biri Novruzdur.
- Külək bala sərçəni yuvasından yerə salmışdı.

*Əmr cümləsi:*

- Kömək edin!
- Gəlin birlikdə teatra gedək.
- Çürümüş meyvələri seçib bu qutuya yığın.

*Sual cümləsi:*

- Kim bizimlə gedəcək?
- İşlərini nə vaxt bitirəcəksən?

*Nida cümləsi:*



- Ura, tapdıq!
- Yaşasın Azərbaycan ordusu!

### Formativ qiymətləndirmə

Şagirdlərin bilik və bacarıqları aşağıdakı meyar və materiallar əsasında qiymətləndirilir.

Meyarlar	Materiallar
Söz birləşməsinə söz və cümlədən fərqləndirir.	Tapşırıq 1 (dərslük)
Söz birləşməsinin asılı və əsas tərəfini müəyyənləşdirir.	Tapşırıq 2 (dərslük)
Cümlənin qrammatik əsasını müəyyənləşdirir.	Tapşırıq 3, 4 (dərslük)
Yazarkən cümlədə söz sırasına əməl edir.	Tapşırıq 5 (dərslük)
Cümlələri məqsəd və intonasiyasına görə fərqləndirir.	Tapşırıq 6 (dərslük)

## Kiçik summativ qiymətləndirmə

İş dəftərinin 78-79-cu səhifələrindəki materiallar KSQ-yə hazırlıq məqsədilə verilmişdir. Qiymətləndirmə oxu və yazı məzmun xətlərini əhatə edən aşağıdakı meyarlar üzrə aparılır.

Meyarlar	Materiallar
Oxuduğu mətn üzrə faktoloji suallara cavab verir.	Tapşırıq 1 (iş dəftəri)
Mətndəki faktların fikri necə dəstəklədiyini müəyyənləşdirir.	Tapşırıq 2 (iş dəftəri)
Bədii və qeyri-bədii mətnlərin məzmun və struktur baxımından fərqi izah edir.	Tapşırıq 3 (iş dəftəri)
Söz birləşməsinə söz və cümlədən fərqləndirir.	Tapşırıq 4 (iş dəftəri)
Söz birləşməsinin asılı və əsas tərəfini müəyyənləşdirir.	Tapşırıq 5 (iş dəftəri)
Cümlənin qrammatik əsasını müəyyənləşdirir.	Tapşırıq 6, 7 (iş dəftəri)
Yazarkən cümlədə söz sırasına əməl edir.	Tapşırıq 8 (iş dəftəri)
Cümlələri məqsəd və intonasiyasına görə fərqləndirir.	Tapşırıq 9 (iş dəftəri)

Pulsuz